

પ્રકાશક :—

શ્રી ભાઈચંદ અમરચંદ વકીલ
ખી. એ., એલ એલ. ખી.

મંત્રી:—

શ્રી યશોવિજય જૈન ગ્રંથમાળા
ભાવનગર (કાકિયાવાડ)

ભાનુભાઈ આચાર્ય

જય જગદીશ પ્રિન્ટરી

ત્રીનચોક : લીંબડી



श्रीराष्ट्रेशोद्धारक परमपूज्य स्व.
 शान्तभूति श्री. वृद्धिचन्द्र महाशय
 वृद्धि-मिद्धिप्रदाने यद्धिण्यशक्तिः प्रशस्यते ।
 चन्द्रतुल्यः स शान्तात्मा द्रष्टाऽयं जगतो गुरुः ॥

समर्पणम् ।

ॐ

सौराष्ट्रस्य समुद्धर्ता
संहर्ता पापवर्त्मनाम् ।
आदर्शो साधुतायाश्च
चन्द्रवत् शान्तिदायकः ॥ १ ॥

तेषां मे पूज्यपादानां
वृद्धिचन्द्रमहात्मनाम् ।
समर्पये इमं ग्रन्थं
पदित्रे पाणिपङ्कजे ॥ २ ॥

-प्रशिष्याणु-
जयन्तविजयः

जगत्पूज्य-शास्त्रविशारद-जैनाचार्य-

श्रीविजयधर्मसूरीश्वराणां

स्तुतिः ।

धर्मो विज्ञवरेण्यसेवितपदो

धर्मं भजे भावतः,

धर्मेणावधुतः कुबोधनिचयो

धर्माय मे स्यान्नतिः ।

धर्माच्चिन्तितकार्यपूर्तिरखिला

धर्मस्य तेजो महत्,

धर्मे शासनरागधैर्यसुगुणाः

श्रीधर्म ! धर्मं दिश ॥

- अनेकान्ती

॥ अहम् ॥

श्रीसकलशिष्टशिरोमणि—परमोपकारि—
शान्तरसाऽपारपारावार—जिननयचयचतुर—
योगीन्द्र—गुरुगुरु—श्रीवृद्धिचन्द्रमुनिमहात्मनां
स्तुतिरूपं श्लोकनवकम् ।

(१)

येनेयं पाविता पुरी प्रोद्भृता येन ये वयम् ।
संसाराऽसारपङ्कात् तं वृद्धिचन्द्रं गुरुं स्तुमः ॥

(२)

किं सार्वः किं सुधर्मा किमुत मुनिपतिः कम्बूकण्ठश्च जम्बूः ?
किन्तु श्रीस्थूलभद्रः किमु जिननयविद् वादिवेतालशान्तिः ?
किं वाऽयं सिद्धसेनः किमखिलगुणवान् हेमचन्द्रो मुनीन्द्रः ?
नाना नाना न नाना श्रमणगणगुरु—वृद्धिचन्द्रोऽस्ति मूर्त्तौ ॥

(३)

यः शान्तमूर्त्तिस्ततः कीर्तिशीथिर्गुणाकरो जैननयप्रचारी ।
जितेन्द्रियो लोकहितापतन्द्रो जीयात् स योगी गुरुवृद्धिचन्द्रः ॥

(४)

जिनागमापारसमुद्रसोमो निसर्गभक्त्यान्तवसार्वभौमः ।
मुनिप्रकाण्डं कृतमोक्षमुद्रो जीयात् स योगी गुरुवृद्धिचन्द्रः ॥

(५)

योऽस्मान् वराकानघपङ्कलिहान् सौवीपदेशोदकसेचनेन ।
प्रक्षाल्य पावित्र्ययुतांश्चकार कथं न ध्यायेम प्रभुं मुनिं तम् ॥

(६)

यदीयाशिष्या भुवि भानुदेश्याः प्रकाशयन्ते गुरुनाम पूज्यम् ।
तत्रापि स्मरिरतिरिच्यतेऽयं गुरुयमाणो जयधर्मस्मरिः ॥

(७)

कीनाश ! दुष्टाधम ! किं कृतं रे ? प्राणा हतास्तं हरता मुनीनम् ।
अस्तंगते भानुसमे मुनीशे मग्नं समग्रं जगदन्धकारे ॥

(८)


नो खेदं धत्त यूयं न हि निधनगतो वृद्धिचन्द्रो गुरुर्वः,
किं चायं लब्धलब्ध्या निजविमलवपुर्जीर्णमोबोध्य नव्यम् ।
रूपं श्रीधर्मरूपं विजयसहितमाविभ्रदानन्दशाली,
हिंसेऽरिमन् पूर्वदेशे विहरति सततं तं शरण्यं कुरुध्वम् ॥

(९)

अत्यूपाण्डं निशारत्नं यावद् भाति नभस्तले ।
यावद् वीरवचो जीयाद् तावत् कीर्त्तिर्विभो ! तव ॥

श्रीयशोविजय जैन पाठशाला
वाराणसी
सं. १९६५ अक्षयतृतीया

श्रीवृद्धिचन्द्रगुरु-
चरणोपासिनो
वलर्भावास्तव्याः श्राद्धाः



ઇતિહાસવેત્તા શાંતમૂર્તિ
મુનિરાજ શ્રી. જયંતવિજયજી

પ્રકાશકનું નિવેદન

સ્વ૦ શાસ્ત્રવિશારદ જ્ઞેનાચાર્ય શ્રી. વિજયધર્મસૂરિજી મહારાજના વિદ્વાન્ શિષ્યરત્ન શાન્તમૂર્તિ મુનિરાજ શ્રી. જયન્તવિજયજીના નામથી વિદ્યાર્-જગત લાગ્યે જ અનુષ્ઠ્યું હશે.

તેમની પ્રૌઢ લેખિનીથી લખાયેલ ૧ વિહાર-વર્ણન, ૨ આખુ (ગુજરાતી), ૩ આલ્મણવાડા, ૪ હેમચન્દ્ર-વચનામૃત, ૫ અર્બુદપ્રાચીન જ્ઞેન લેખ સંદોહ, ૬ શંખેશ્વર મહાતીર્થ, ૭ અચલગઢ, ૮ હમ્મીરગઢ વગેરે અનેક મહત્વના ગ્રંથો અગાઉ પ્રગટ થઈ ચૂક્યા છે. ત્યારપછી તેમના આ મહાન્ ગ્રંથ શંખેશ્વર મહાતીર્થની બીજી આવૃત્તિ પ્રગટ કરતાં ખરેખર, અમને ખૂબ આનંદ થાય છે.

શ્રી. શંખેશ્વર અતિ પ્રાચીન, મહાપ્રભાવક અને મહત્વનું તીર્થ છે. ઇતિહાસવેત્તા મુનિરાજ શ્રી. જયન્તવિજયજીએ તે મહાતીર્થનું શુદ્ધ ઐતિહાસિક દષ્ટિએ સુંદર વર્ણન કરી તેની મહત્તામાં વધારો કર્યો છે. અતિ પરિશ્રમ લઈને શોધખોળ પૂર્વક તૈયાર કરેલો તેમનો આ ગ્રંથ પુરાતત્ત્વવેત્તાઓ-વિદ્વાનો અને તીર્થપ્રેમીઓમાં આદરપાત્ર થઈ પડ્યો છે, તેમાં કંઈ શંકા નથી. શ્રીશંખેશ્વર તીર્થ સંબંધી ફોટાઓ, ફરમાનો, પંચતીર્થીનો નકશો, સુંદર છપાઈ, પાકું બાઈન્ડીંગ અને જેકેટને લીધે પુસ્તકની બાહ્ય આકૃતિ પણ મનોહર બની છે. આવા મહાન્ ગ્રંથને પ્રગટ કરવાનું અમને જે સંદેહભાગ્ય પ્રાપ્ત થયું છે, તે માટે અમે મુનિરાજ શ્રી. જયન્તવિજયજીના અત્યંત આભારી છીએ.

‘શંખેશ્વર મહાતીર્થ’ના બન્ને ભાગની સંયુક્ત પહેલી આવૃત્તિ ‘શ્રી વિજયધર્મસૂરિ જ્ઞેન ગ્રંથમાલા,’ ઉન્નજ્ઞેન (હાલ શિવપુરી) તરફથી. વિ. સં. ૧૯૯૮ના ચૈત્ર માસમાં પ્રગટ થઈ હતી. શ્રદ્ધાલુ ભક્તિપ્રિય જનતા અને વિદ્વાનોમાં આ પુસ્તક ઘણું જ રુચિકર થઈ

પડવાથી ફક્ત દોઢ વર્ષની અંદર જ તેની તમામ નકલો ખલાસ થઈ ગઈ. ત્યારપછી આ પુસ્તકની ધણી માગણી થતી હતી, પરંતુ વિશ્વ-યુદ્ધને અંગેની ભયંકર મોંઘવારી અને પેપર કંટ્રોલને લીધે અત્યાર સુધી આ પુસ્તકની ઘીછ આવૃત્તિ છપાવવાનું કામ હાથમાં લઈ શકાયું નહોતું. જો કે અત્યારે પણ મોંઘવારી તો છે જ, પરંતુ આ પુસ્તક છપાવવામાં થોડી ધણી સહાયતા મળી જવાથી અને લેખક મહારાજશ્રીએ આ પુસ્તક ફરી વાર સાદ્યંત વાંચી તેમાં ઘણો સુધારો તથા ઉમેરો કરી, તૈયાર કરીને અમને ૩-૪ મહિના પહેલાં જ આપ્યું. એટલે અમે બહુ શીઘ્રતાથી આ પુસ્તક છપાવી પ્રગટ કરીને જનસમાજ સમક્ષ રજુ કરીએ છીએ.

પહેલી આવૃત્તિમાં આ પુસ્તકનો પહેલો અને બીજો,—એ બન્ને ભાગો સાથે પ્રગટ થયા હતા. પરંતુ બન્ને ભાગોમાં ઘણો જ વધારો થયેલ હોઈ, પુસ્તકનું કદ મોટું થઈ જવાના ભયથી અને બેમાંથી ફક્ત એક ભાગ જ ખરીદવા ઈચ્છનાર ગ્રાહકોને ક્ષિંપ્ત આકરી પડે તેથી, બન્ને ભાગોને જુદા જુદા પ્રગટ કરવાનો વિચાર કરીને, હાલ તુરતમાં પહેલો ભાગ અમો પ્રગટ કરીએ છીએ. જો પ્રેસની અનુકૂળતા થઈ જશે તો બીજો ભાગ પણ નજદીકના ભવિષ્યમાં પ્રગટ કરવાની અમો ઉમેદ ધરાવીએ છીએ.

મુંજપુર (રાધનપુર સ્ટેટ) નિવાસી દાનવીર, શેઠ મોહનલાલ પરશોતમદાસના સ્મરણાર્થે તેમના સુપુત્રો ધર્મપ્રિય, શ્રદ્ધાળુ શેઠ ગોદડ-ભાઈ અને શેઠ રતલાલભાઈએ આ પુસ્તકની પાંચસો નકલો છપાવવા માટે રૂ. ૬૨૫)ની ઉદાર સહાયતા કરી છે, તેથી સંસ્થાના નિયમ પ્રમાણે પાંચસો નકલોમાં શેઠ મો. પ. ની છબી અને ટૂંકું જીવન-ચરિત્ર આપવાની અમે શેઠ ગોદડભાઈ પાસે માગણી કરી હતી. પરંતુ આમ ટૂંકી રકમની સખાવત કરીને જાહેરમાં આવવાનો ઘણો લાભ સ્વર્ષ લેવાની તેમની બિલકુલ ઈચ્છા નહીં હોવાથી છબી વગેરે

આપવાની તેમણે ચોખ્ખી ના કહી, તેથી તેમના પિતાજીની છાત્રી વગેરે અમો આમાં આપી શક્યા નથી. તે ઉપરાંત આ પુસ્તકમાં બીજી આશરે બારસો રૂપિયાની પરચૂરણ પરચૂરણ સહાયતા મળી છે. આ સર્વ સહાયકોનો અમો આભાર માનીએ છીએ અને તેઓએ જ્ઞાનદાન આપી સાહિત્ય પ્રકાશનના કાર્યમાં અમોને ઉત્તેજન આપ્યું છે, તેનું અનુકરણ કરવા માટે અન્ય સખી ગૃહસ્થોને લલામણ કરીએ છીએ.

આ પુસ્તક છપાવવામાં ઉપર લખ્યા પ્રમાણે સહાયતા મળી હોવાથી આ પુસ્તકની અમે લાગત કરતાં કાંઈક ઓછી (રૂ. ૧-૬-૦) કિંમત રાખી છે, તેમાં પણ શ્રી શંખેશ્વરતીર્થના કારખાનામાંથી ખરીદનારા યાત્રાળુઓ માટે તો ઘણી ઓછી એટલે માત્ર એક જ રૂપિયો કિંમત રાખી છે. મળેલી સહાયતા અને વેચાણથી ઊપજેલી રકમમાંથી કુલ થયેલ ખર્ચ બાદ કરતાં જે કાંઈ વધારે રહેશે, તે રકમ બીજા પુસ્તકો છપાવવામાં અને જ્ઞાનકાર્યમાં જ વપરાશે.

આ પુસ્તકને શીઘ્રતાથી અને સુંદર રીતે તૈયાર કરી આપના માટે, અમદાવાદનિવાસી ન્યાયતીર્થ તર્કભૂષણ પંડિત રતિલાલ દીપચંદ દેસાઈ અને પંડિત જયલિખ્ખુનો અમે અંતઃકરણથી આભાર માનીએ છીએ.

અંતમાં પૂન્ય ગુરુદેવ અમને આવું આવું લોકોપયોગી બીજું વધારે સાહિત્ય પ્રસિદ્ધ કરવાનું સામર્થ્ય અર્પે એ જ મહેચ્છા.

યજ્ઞરાદ્ શ્રીમણિમદ્રો વિજયતેતરામ્ ।

કિંચિદ્ વક્તવ્ય

(ખન્ને લાગેલું સંયુક્ત; પહેલી આવૃત્તિનું)

ઉદ્ભવ—પાલણુપુરમાં ચોમાસું પૂર્ણ કરીને ત્યાંથી વિ. સં. ૧૯૮૮માં સિદ્ધાચળજી જતાં માર્ગમાં મેત્રાણા; પાટણ અને ચાંપની યાત્રા કરી અમો શ્રી. શંખેશ્વરજી ગયા હતા. પરમ શાંતિદાયક આ તીર્થની યાત્રા કરતાં અમને અપૂર્વ આનંદ આવ્યો. આ તીર્થ અતિ પ્રાચીન અને અપૂર્વ પ્રાભાવિક હોવા છતાં અહીંની ઐતિહાસિક અને વાર્તામાનિક તમામ હકીકત યાત્રાળુઓના જાણવામાં આવે એવું કંઈ પણ સાધન નહિ હોવાથી? ઐતિહાસિક દૃષ્ટિથી અને એક ભોમિયાની ગરજ સારે તેવું, આ તીર્થના અંગે એક પુસ્તક લખવાનો વિચાર મને ઉદ્ભવ્યો. અહીંના તે વખતના મુનીમ શાહ વાડીલાલ દેવસીઆઈ લીંબડીવાળા (જેઓ હાલ ભોયણી તીર્થમાં મુનીમ છે) અને રાધનપુરનિવાસી શ્રીયુત મુદ્દિલાલ મગનલાલ વીરવાડિયાની આ માટે વિશેષ પ્રેરણા થવાથી, વિહારની તાકીદ હોવા છતાં, આર દિવસની અહીં સ્થિરતા કરીને આ તીર્થ સંબંધી ઘણી ખરી નોંધો કરી લીધી. જરૂરી કેટલાક શિલાલેખો પણ ઉતારી લીધા. ત્યાંથી વિહાર કર્યા બાદ અંથો અને લાંડારોમાં શ્રી. શંખેશ્વરજી સંબંધીનું અન્વેષણ કરવાનું ચાલુ રાખ્યું. વિ. સં. ૧૯૯૦માં અમદાવાદમાં મળેલ મુનિસમ્મેલન પૂર્ણ થતાં ત્યાંથી વિહાર કરીને રાધનપુર ચોમાસું કરવા

૧. શ્રીયુત મુદ્દિલાલ ન્યાયવંદ શાહે લખેલ “ શ્રી શંખેશ્વર પાર્શ્વનાથ ” નામક એક પુસ્તક જેન સસ્તી વાંચનમાલા તરફથી પહેલાં પ્રગટ થયું હતું, જે હાલ અલભ્ય છે. એ પુસ્તક નવલકથા ચા વાર્તા રૂપે હતું, ન્યારે આ પુસ્તક તેનાથી નુદી ન દબે, ઘણી ન શોધખોળપૂર્વક, ઐતિહાસિક દૃષ્ટિથી લખાયેલું છે.

જતાં અને ત્યાં ચોમાસું પૂર્ણ કરીને ત્યાંથી પાછા ફરતાં સં. ૧૯૯૧
માં આ તીર્થની યાત્રા કરી હતી. તે વખતે અહીં બે-ત્રણ માસની
સ્થિરતા કરી, અહીંથી ઝીંબૂવાડા, ઉપરિયાળા અને સમી સુધી વિહાર
(ભ્રમણ) કરી આવીને શંખેશ્વરજી જવાના રસ્તાએ અને તેમાં વચ્ચે
આવતાં તમામ ગામોની હકીકત મેળવી લીધી. તે દરમ્યાન અહીંના
જૂના તથા નવા મંદિરના બાકી રહેલા તમામ શિલાલેખો ઉપરાંત
ધર્મશાળા અને સરઈ (સુરબી)ના શિલાલેખો પણ ઉતારી લીધા.
આમાં આપેલ મૂર્તિઓની સંખ્યા, વ્યવસ્થા, મેળા વગેરેની વિશેષ
હકીકત પણ સં. ૧૯૯૧માં લખી લીધી હતી. ત્યારપછી કરાંચીથી
પાછા ફરતાં કચ્છમાં થઈ, આદીસરનું રણે જિતરી કાઠિયાવાડ જતાં
સં. ૧૯૯૫નાં વૈશાખ માસમાં આ તીર્થની યાત્રા કરી હતી. તે
વખતે ચમત્કારો સંબંધી દંતકથાઓ અને જાણુવા યોગ્ય બીજી વિશેષ
હકીકતો નોંધી લીધી હતી. તથા ખારસોલ તળાવ, ઝંડકૂવો,
બગીચો, ઉંટવાળિયું ખેતર વગેરે સ્થાનોની માહિતી મેળવી હતી.
દરેક વખતે વિશેષ હકીકત જાણુવામાં આવી તે નોંધી લીધી હતી.
‘શ્રી અર્ચુદ પ્રાચીન જ્ઞેન લેખ સંદોહ’નું કાર્ય પૂર્ણ થતાં આ પુસ્તક
લખવાનું કામ હાથમાં લેવામાં આવ્યું હતું, અને શ્રી શંખેશ્વર પાર્શ્વ-
પ્રભુજીના અધિષ્ઠાયક દેવોની પ્રસન્નતાથી જ તે કામ આજે પૂર્ણ થઈ
અંતર્યે પ્રસિદ્ધ થાય છે.

પદ્ધતિ—આ પુસ્તકના બે ભાગ પાડવામાં આવ્યા છે. તેમાં
પહેલા ભાગમાં આ તીર્થનું ઐતિહાસિક અને વર્તમાનકાલિક વર્ણન
આપવામાં આવ્યું છે. આ પ્રથમ ભાગમાં ૧૬ પ્રકરણ આપવામાં
આવ્યાં છે. તે પ્રકરણોનાં નામ ઉપરથી જ તેમાં શું હકીકત આપી
છે, તે સમજી શકાય તેમ છે. તેની પછી ત્રણ પરિશિષ્ટો આપ્યાં
છે. તેમાંના પહેલા પરિશિષ્ટમાં અહીંના તમામ (૬૫) શિલાલેખો
ગુજરાતી ભાષાંતર સાથે આપેલા છે. બીજા પરિશિષ્ટમાં શંખેશ્વરજીની
પંચતીર્થ અને માર્ગમાં આવતાં ગામોની હકીકત અને ત્રીજામાં શ્રી

શંખેશ્વરજીની ત્રણ પ્રદક્ષિણા અને તેમાં આવતાં ગામોનું વર્ણન આપેલું છે. તેને છેડે થોડી પુરવણી અને પુરવણીનું અનુસંધાન આપેલ છે. પ્રકરણો છપાઈ ગયા પછી જે જાણવામાં આવ્યું તે આ પુરવણીમાં આપેલ છે.

ખીજા ભાગના ૧ ગ્રાહ્ય-સંસ્કૃત વિભાગ, ૨ ગ્રાહ્ય-સંસ્કૃત ઉદ્ધૃત વિભાગ, ૩ ગુજરાતી-હિન્દી વિભાગ અને ૪ ગુજરાતી-હિન્દી ઉદ્ધૃત વિભાગ — આમ મુખ્ય ચાર વિભાગો પાડવામાં આવ્યા છે. તે દરેકમાં થોડા થોડા પેટા વિભાગો પણ રાખવામાં આવેલ છે. જે જે વિભાગોનું મેટર છપાઈ ગયા પછી તે તે વિભાગોનું નવું મેટર પાછળથી મળ્યું તેને ‘અનુપૂર્તિ’ નામનો પાંચમો વિભાગ રાખીને વિભાગના અનુક્રમ પ્રમાણે આપવામાં આવ્યું છે. અને અનુપૂર્તિનું મેટર પણ પ્રેસમાં મોકલી આપ્યા પછી જે કંઈ મેટર મળ્યું તે વિભાગના અનુક્રમ વિના જ તેને છેડે આપ્યું છે.

શ્રી શંખેશ્વરજી સંબંધી જે જે કલ્પો, સ્તોત્રો, સ્તુતિ, શ્લોકો, છંદ, સ્તવનાદિ સંપૂર્ણ કે અપૂર્ણ મળ્યું છે, તેને ખીજા ભાગમાં તે તે ભાષાના વિભાગમાં કૃતિઓ તરીકે આપેલ છે, અને ખીજા ગ્રંથોમાંથી શ્રી શંખેશ્વરજી સંબંધી જે જે ઉલ્લેખો મળી આવ્યા તે, તે તે ભાષાના ઉદ્ધૃત વિભાગમાં આપેલ છે. આ ખીજા ભાગમાં સ્તુતિ-સ્તોત્રાદિ કૃતિઓ બધી મળીને કુલ ૧૨૪ અને ખીજા ગ્રંથોમાંથી ઉતારેલ ઉતારા ૬૦ આપેલા છે.

આમાં આપેલાં સ્તુતિ-સ્તોત્રાદિ કૃતિઓ અને ઉતારામાંથી કેટલાંક આ તીર્થ સંબંધી ઐતિહાસિક સામગ્રી પૂરી પાડે છે, કેટલાંક સ્તુતિપ્રધાન જ છે, જ્યારે કેટલાંકમાંથી તે બંને વસ્તુ મળી આવે છે. આમાંની કેટલીક સ્તુતિ-સ્તોત્રાદિ કૃતિઓ સુંદર રીતે કાવ્યની દૃષ્ટિથી રચાયેલી છે, જ્યારે કેટલીક ભાષાની દૃષ્ટિએ સામાન્ય હોવા છતાં ભક્તિપ્રધાન જરૂર છે. સ્તોત્રાંક ૧૫૯ની કડી ૭થી ૧૨

વિશેષે કરીને ઉર્દૂ-ફારસી શબ્દોથી જં ભરપૂર છે, અર્થાત્ ઉર્દૂ ભાષાની કવિતાથી પ્રભુસ્તુતિ કરેલી છે.

૧૬મી શતાબ્દ પછીથી બનેલી અને લખાયેલી જૂની-નવી ગુજરાતી કે હિન્દી ભાષાની કૃતિઓમાં હ્રસ્વ, દીર્ઘ, અનુસ્વાર અને નોડણી વગેરેની બહુ ભૂલો જોવામાં આવે છે. તેમાંની ખાસ ખાસ સ્થળે કવચિત જ ભૂલો સુધારી છે. બાકીની ભૂલો, માત્રામેળ, અનુપ્રાસ કે છંદોમાં ભંગ થઈ જવાના ભયથી તથા તેમાં કૃત્રિમતા ન આવી જાય એ માટે એમ ને એમ રહેવા દીધી છે.

૪૫ ગ્રંથોમાંથી ૬૦ ઉતારા લઈને આ પુસ્તકમાં આપેલ છે, તેમાંથી ૪૩ ગ્રંથોનો રચનાકાળ મળ્યો છે, બ્યારે ૨ ગ્રંથોનો મળ્યો નથી. જે જે ગ્રંથોનો રચનાકાળ મળ્યો છે, તે ગ્રંથોમાંથી સૌથી જૂનામાં જૂનો ગ્રંથ વિક્રમની પાંચમી શતાબ્દનો (શત્રુંજય માહાત્મ્ય સ્તો. ૧૭) છે, અને નવામાં નવો ગ્રંથ સં. ૧૮૮૨માં રચાયેલો (પૃથ્વીચંદ્રચરિત્ર, ગદ્ય-સ્તો. ૧૭૪) છે. આમાં કલ્પ, સ્તુતિ, સ્તોત્ર, સ્તવનાદિ મળીને કુલ કૃતિઓ ૧૨૪ આપેલ છે, તેમાંથી ૮૫નો રચનાસમય મળ્યો છે, ૩૯નો મળ્યો નથી. જેનો રચનાસમય મળ્યો છે, તેમાં સૌથી પ્રાચીન ૧૩મી સદીની આસપાસની (આહ્લાદન મંત્રીકૃત શ્રી પાર્શ્વનાથ સ્તોત્ર, સ્તો. ૨૬) છે, અને નવામાં નવી કૃતિ મારા પૂજ્ય ગુરુદેવ સ્વર્ગસ્થ શ્રીમાન્ વિજયધર્મસૂરીશ્વરજી મહારાજે સં. ૧૮૬૦ની આસપાસમાં રચેલ શ્રી શં. પા. નું સંસ્કૃત અષ્ટક (સ્તો. ૧૨) અને સં. ૧૮૭૭ની આસપાસમાં બનાવેલ શં. પા. નું ગુજરાતી સ્તવન (સ્તો. ૧૦૭) છે. એટલે સં. ૧૮૭૭ સુધીની બનેલી કૃતિઓ આમાં આપેલી છે. પરન્તુ સ્વર્ગસ્થ કવિઓની જ કૃતિઓ આમાં આપેલી છે; વિદ્યમાન કવિઓની સ્તવનાદિ એક પણ કૃતિ આમાં આપેલી નથી.

જે જે ગ્રંથોમાંથી ઉતારા લઈને આમાં આપ્યા છે, તે તે

અથોની (કર્તાનાં નામ સાથે), તથા જે જે કૃતિઓ આમાં આપી છે, તે તે કૃતિઓની (કવિઓનાં નામો સાથે) સાલવાર અનુક્રમશ્ચિકા આમાં જુદી આપેલ છે. ૧૬ કવિઓની એક કરતાં વધારે કૃતિઓ આમાં આપેલી છે, જ્યારે બીજી દરેક કૃતિઓ (કે જેના રચયિતાનાં નામો મળ્યાં છે) લિન્ન લિન્ન કવિઓની રચેલી છે. ક્રમાં ૧૩ કૃતિઓના કર્તાનાં નામો જાણવામાં આવ્યાં નથી, જે કૃતિઓ તથા કવિઓની સાલવાર અનુક્રમશ્ચિકાથી જાણી શકાશે.

જૂની ગુજરાતી ભાષાનાં સ્તવનો વગેરે જે મળેલ છે તેને આમાં ગુજરાતી વિભાગમાં અને ગુજરાતી ટાઈપમાં જ આપેલ છે.

ખાસ હિન્દી ભાષાની કૃતિઓ બહુ ઓછી મળી છે; ક્રમાં દસ જ સ્તવનો મળ્યાં છે. તે બહુ થોડાં હોવાથી ગુજરાતી સ્તવનોને છેડે હિન્દી વિભાગમાં આપેલાં છે. હિન્દી ભાષાનું એક પદ પાછળથી મળેલું તે ગુજરાતીની સાથે આપેલું હોવાથી ગુજરાતી ટાઈપમાં આપ્યું છે.

આમાં આપેલા ઉતારા ઘણે ભાગે છાપેલા અથોમાંથી લીધેલા છે. જે જે અથોમાંથી લીધેલા છે, તે તે અથોનાં નામો તે તે સ્થળે આપેલાં છે.

સંપૂર્ણ કૃતિઓનો ઘણો ભાગ હસ્તલિખિત પ્રતિઓ પરથી ઉતારેલ છે, તેમાંની કોઈ કોઈ કૃતિઓ કદાચ એક યા વધારે સ્થળે છપાઈ પણ ગયેલ હશે. છતાં મેં જે જે ભંડારની હસ્તપ્રત પરથી ઉતારેલ છે, તેનું જ નામ આપેલ છે. જે થોડો ભાગ છાપેલી પ્રતિઓ કે ઘૂંટા પરથી ઉતાર્યો છે, તેમાંથી કોઈ કોઈ કૃતિઓ કદાચ એક યા વધારે સ્થળે પણ છપાયેલ હશે. પરંતુ મેં જે પ્રતિ કે અંથ પરથી ઉતારેલ છે, તેનું જ નામ મુખ્ય રીતે આપ્યું છે; છતાં તે કૃતિ બીજા કોઈ અંથમાં છપાયાનું મારા જાણવામાં આવ્યું હશે, તો ત્યાં તે અંથનું નામ પણ જોડે આપી દીધેલ છે.

નાની નાની છંદ, સ્તુતિ, સ્તવન વગેરે મળીને કુલ ૧૬ કૃતિઓ

ઉતારતી વખતે તે કયા પુસ્તકમાંથી ઉતારી?—તેની નોંધ કરવી રહી
મઈ હોવાથી તે તે પુસ્તકોનાં નામ તેની નીચે આપી શકાયું નથી.
પ્રાયઃ આ કૃતિઓ બહુ પ્રચલિત હોઈ ઘણાં પુસ્તકોમાં છપાણી હશે,
એમ જાણીતે તે જેમાંથી ઉતારી હશે, તે પુસ્તકોનાં નામ લખી
લેવાની તે વખતે જરૂર નહિ લાગી હોય, તેથી જ લખ્યાં નહિ હોય
એમ લાગે છે.

મારા ધારવા પ્રમાણે શ્રી પાર્શ્વનાથ પ્રભુજીનાં બીજાં તીર્થો
કરતાં શ્રી શંખેશ્વર પાર્શ્વનાથજીનાં સ્તુતિ-સ્તોત્રાદિ વધારે પ્રમાણમાં
બન્યાં છે.

મેં તો ફક્ત ૭-૮ ભંડારોમાંથી જ સંગ્રહ કર્યો છે. હજી નાના
મોટા સેંકડો ભંડારો છે, તેમાં જેવાંથી શ્રી શંખેશ્વર પાર્શ્વનાથજી
સંબંધી અનેક કૃતિઓ મળી આવવાની સંભાવના છે. પરંતુ આ
પુસ્તક બહુ મોટું થઈ જવાના કારણે બીજા ભંડારો તપાસીને તેમાંથી
સંગ્રહવાનું મારે મુલતવી રાખવું પડ્યું હતું.

આદિ, અંત કે મધ્યમાં મંગલાચરણ રૂપે શ્રી શંખેશ્વર પાર્શ્વ-
નાથ પ્રભુજીની સ્તુતિ જેમાં કરી હોય એવાં ગ્રંથો તો ઘણા જ હશે.
પણ મેં તો વાનકી રૂપે થોડાક ગ્રંથોનું મંગલાચરણ આમાં આપેલ
છે. તે ઉપરાંત નાની મોટી કૃતિઓ પણ ઘણી જ હશે. આવી કેટ-
લીક કૃતિઓની પ્રેસકોપી મારી પાસે મોજૂદ હોવા છતાં તે કૃતિઓ
બહુ મોટી હોઈ, આ પુસ્તકનું કદ વધી જવાના ભયથી, તેને મેં
આમાં આપેલ નથી.

ભાવના—અનેક વાર શંખેશ્વરજી જઈ, ત્યાં વધારે વખત
સુધી સ્થિરતા કરી, ત્યાંની વર્તમાન સ્થિતિનો અનુભવ કરીને તથા
અનેક ગ્રંથો અને શિલાલેખોનું અવલોકન કરીને તેમાંથી શંખેશ્વરજી
સંબંધી ઐતિહાસિક વર્ણન મેળવીને તે બધું આ પુસ્તકના પહેલા
ભાગમાં પ્રકરણ પાડીને આપવામાં આવ્યું છે. બ્યારે અનેક ભંડારો

આની હસ્તલિખિત પ્રતિઓ કે પાનાંમાંથી તથા છયાયેલાં પુસ્તકો-
માંથી પણ શ્રી શંખેશ્વરજી સંબંધીની કૃતિઓ મેળવી તેના વિભાગો
પાડીને આ પુસ્તકના બીજા ભાગમાં આપેલ છે. તે ઉપરાન્ત પરિ-
શિષ્ટો, શિલાલેખો અને તેનું ભાષાંતર વગેરે આપીને તથા વિષયાનુ-
ક્રમશ્ચિદ્ધ, ગ્રંથો તેમજ કૃતિઓની (કર્તાઓનાં નામો સાથે) સાત્રવાર
અનુક્રમશ્ચિદ્ધ, ઉપયોગમાં લીધેલા ગ્રંથોનાં નામ, સૌક્યતિક શબ્દોનો
ખુલાસો વગેરે આપીને તેમજ ત્યાંના ભગ્ય જિનમંદિરનાં પંદર મનોહર
ચિત્રો આપીને આ ગ્રંથને યથાસાધ્ય સુંદર અને ઉપયોગી બનાવવા
પ્રયત્ન કર્યો છે. આ તીર્થ પર શ્રદ્ધા અને ભક્તિ રાખનારા સજ્જનોને
તો આ ગ્રંથ ઉપયોગી થશે જ; ઉપરાન્ત ગ્રામીન ભાષા, રીત-રિવાજો,
શિલાલેખો, કૃતિઓ અને ગ્રામ્ય વિદ્યા ઉપર પ્રેમ ધરાવનારા અને
તેને જાણવાની ઇચ્છા ધરાવનારા સજ્જનોને પણ આ ગ્રંથ થોડે
ઘણે અંશે ઉપયોગી થશે, એમ હું માનું છું. શ્રી શંખેશ્વરજીની યાત્રાએ
જનારા યાત્રાળુઓને આ પુસ્તક ત્યાંની બધી માહિતી પૂરી પાડતું
હોવાથી સહાયક થશે જ, પરંતુ આ પુસ્તકને ઘરે બેઠાં બેઠાં વાંચ-
નારાઓને પણ શ્રી શંખેશ્વરજીની યાત્રાનો આનંદ થોડે ઘણે અંશે
તો જરૂર મળશે જ. આ રીતે આ પુસ્તક જૈન-અજૈન સમાજને
થોડે ઘણે અંશે પણ ઉપયોગી થશે, તો હું મારો પરિશ્રમ સફળ
થયો માનીશ.

સમસ્ત જૈન સમાજની, તેમાં પણ ખાસ કરીને રાધનપુર,
પાટણ અને શંખેશ્વરની આસપાસનાં ગામોના જૈનોની આ તીર્થ
પર વિશેષ શ્રદ્ધા અને ભક્તિ હોવાથી આ પુસ્તકની પહેલી આવૃત્તિ
જલદીથી ખલાસ થઈ જવાની સંભાવના હોવાથી આની બીજી
આવૃત્તિ તાકીદે બહાર પાડવી પડશે, એમ લાગે છે. જો એમ થશે
તો તે દરમ્યાન શ્રી શંખેશ્વરજી સંબંધી જે કંઈ વિશેષ હકીકત
અને નવી નવી કૃતિઓ પ્રાપ્ત થશે, તે પણ તેમાં દાખલ કરવામાં
આવશે.

જે અનુકૂળ સંયોગો પ્રાપ્ત થશે તેો આ પુસ્તકના પહેલા ભાગમાંથી સંક્ષેપમાં ઐતિહાસિક વર્ણનની અને ખીજા ભાગમાંથી પ્રચલિત કૃતિઓને ચૂંટી કાઢીને તેની નાની નાની ટ્રેકટ ખૂંટા પ્રગટ કરાવવાની ભાવના છે.

ધન્યવાદ—આ પુસ્તકના મેટરને સુંદર રીતે ગોઠવવામાં, પ્રુફ સંશોધનમાં અને પુસ્તકને દરેક રીતે આકર્ષક બનાવવાના કાર્યમાં પૂર્ણ સહકાર આપનાર સાયલા (હાલ અમદાવાદ) નિવાસી ન્યાય-તીર્થ તર્કભૂષણ પં. રતિલાલ દીપચંદ દેશાઈને, ભંડારો અને ગ્રંથો-માંથી કૃતિઓ તથા ઉતારા મેળવવામાં સહાય કરનાર મુનિ વિશાલ-વિજયજીને, ઘણા ગ્રંથોના કર્તા તથા તેનો રચનાકાળ મેળવવામાં સહાય કરનાર પંડિતવર્ય લાલચંદ્ર ભગવાનદાસ ગાંધીને, શુદ્ધિપત્રક બનાવી આપનાર લોંગડી (ભાવનગર સ્ટેટ) નિવાસી વ્યાકરણતીર્થ પંડિત અમૃતલાલ તારાચંદને, મૂ. ના. શ્રી શંખેશ્વર પાર્શ્વનાથ પ્રભુજીના એક જ જાતના જે અલભ્ય જૂના ફેટા મેળવી આપનાર રાધનપુરનિવાસી શ્રીયુત જેશિંગલાલ નેમચંદ ધામીને, સેવાભાવે શ્રી પંચતર્કીનો નકશો બનાવી આપનાર વળાનિવાસી ભાવનગર સ્ટેટના એન્જનીયર શ્રીયુત મહેતા શાંતિલાલ ગંભીરચંદ રાયચંદને, જે જે ભંડારોની હસ્તપ્રતિઓ પરથી કૃતિઓ ઉતારીને આમાં આપવામાં આવી છે, તે તે ગ્રંથોના કર્તા, સંપાદકો, સંપાદકો અને પ્રકાશકોને, તેમ જ આ પુસ્તકને અંગે શ્રી શંખેશ્વરજીમાં દરેક બાબતોની માહિતી મેળવવામાં મદદ આપનારા અને આ પુસ્તક લખાતું હતું તે દરમિયાન વખતો વખત જે જે બાબતોના ખુલાસા પૂછવામાં આવતા તેના વિગતવાર ચીવટથી જવાબ આપનારા શ્રી શંખેશ્વરજી કારખાનાના હાલના મુખ્ય મુનીમ વસોવાળા શા. બાલાભાઈ જોષિતા-દાસ, દોસી સરૂપચંદ મોમાયા કીલીદાર, શા. જીવરામ વખતચંદ આંગી કારકુન અને પલાંસવા (કચ્છ વાગડ) વાળા શા. અદેસંભ મંગળજી વાસણ-ગોદડાં કારકુન તેમ જ હરકોઈ રીતે પણ આમાં

મદદ આપનારા ખીજ સજ્જનોને ધન્યવાદ આપવાનું સારું બૂલકું ન જોઈએ.

આ પુસ્તકમાં શંખેશ્વરના જિનમંદિરનાં જુદાં જુદાં સુંદર ચિત્રો આપ્યાં છે, તેની સાથે શ્રી મૂળનાયકજી ભગવાનનું સુંદર ચિત્ર આપવાની ઘણી જ ઇચ્છા હતી. પણ શ્રી. જેશિંગલાલ ધામી ખાસેથી મળેલ જૂના ફોટા ઉપરથી સારો પ્રતોક બની શકે એમ ન હોવાથી અત્રે શંખેશ્વર તીર્થની પેઢીવાળાને તથા અમદાવાદની કમિટીને પુછાવવા છતાં નવો ફોટો લેવાની રજા ન મળવાથી એ ઇચ્છા જતી કરવી પડી છે.

અત્રે—પૂજ્યપાદ મારા દાદાગુરુ અને પૂજ્યપાદ મારા ગુરુ-વર્યની અસીમ કૃપાથી આ પુસ્તકને પૂર્ણ કરીને હું જૈન સમાજ સમક્ષ રજૂ કરવા ભાગ્યશાળી થયો છું. તેમના ચરણોને વારંવાર નમન કરતો અને શ્રી શંખેશ્વરજી સંબંધી તથા ખીજાં તીર્થો સંબંધી પણ આર્થીયે સુંદરતમ સાહિત્ય તૈયાર કરીને પ્રગટ કરાવવાનું સામર્થ્ય અર્પે એવી તે પૂજ્યો પાસે પ્રાર્થના કરતો હું મારું વક્તવ્ય અહીં જ સમાપ્ત કરું છું. હૈં શાંતિ: શાંતિ: શાંતિ: ।

વલ્લભીપુર-વળા (કાઠિયાવાડ)

જ્ઞાનપંથમી

વીર સં. ૨૪૬૮, ધર્મ સં. ૨૦

વૃદ્ધિ-ધર્મ-ચરણોપાસક-

સુનિ જયંતાવજય

બીજી આવૃત્તિનું કિંચિદ્ વક્તવ્ય

આ પહેલા ભાગની પહેલી આવૃત્તિમાં ૧૬ પ્રકરણો આપ્યા હતાં, અને ‘શ્રી શંખેશ્વરતીર્થની પંચતીર્થી’ તથા ‘શ્રી શંખેશ્વર તીર્થની ત્રણ પ્રદક્ષિણા’ આ બંને વસ્તુઓ, તેમાં આવતાં ગામોની વિશેષ હકીકત સાથે, બીજા અને ત્રીજા પરિશિષ્ટોમાં આપેલી હતી. તે વસ્તુઓ ત્યાંથી કાઢી લઈને સત્તરમા તથા અઠારમા પ્રકરણ તરીકે આમાં આપી છે, એટલે પહેલા ભાગની આ બીજી આવૃત્તિમાં કુલ ૧૮ પ્રકરણો આપ્યાં છે. પછી પહેલા પરિશિષ્ટમાં આ મંદિરના તમામ (૬૭) શિલાલેખો અને તેનું ગુજરાતી ભાષાંતર આપ્યું છે. બીજા પરિશિષ્ટમાં શંખેશ્વર ગામ સંબંધી બે ફરમાનોની છબીઓ, ફરમાનોનું ફારસી ભાષાનું લખાણ અને તેનું લિપ્યન્તર, તેમ જ તે અંગેના ઇંગ્લીશ નિબંધ અને તે નિબંધનું ગુજરાતી ભાષાંતર આપ્યું છે. આ બે ફરમાનોની છબીઓ તથા એના ઉપરનું અંગ્રેજી લખાણ ખાનખલાદુર એમ. એસ. કોમિસરીયેટ M. A., I. E. S. (Ret)—એમણે “ધી જર્નલ ઓફ ધી યુનિવર્સિટી ઓફ બોમ્બે” ના પુસ્તક ૯, ભાગ ૧ના જુલાઈ ૧૯૪૦ના અંકમાં ‘ઇમ્પીરિયલ મુગલ ફરમાન્સ ઇન ગુજરાત’ એ મથાળા નીચે અંગ્રેજીમાં લખેલ નિબંધમાંથી લેવામાં આવેલ છે. અને ત્રીજા પરિશિષ્ટ-માં ‘પુરુષાદાનીય શ્રીપાર્શ્વનાથ ભગવાન અષ્ટોત્તરશતનામાષ્ટક’ નામની કવિતા આપી છે.

પહેલી આવૃત્તિમાં પરિશિષ્ટોને છેડે ‘પુરવણી’ અને તેની પછી પુરવણીનું અનુસંધાન આપ્યું હતું, તે બીજી આવૃત્તિમાંથી કાઢી નાંખીને તેનું લખાણ યથાયોગ્ય રીતે પ્રકરણોમાં સૌ સૌને સ્થાને ગોઠવી દીધું છે. તેમ જ પહેલી આવૃત્તિ પ્રગટ થયા પછી આજસુધીમાં શ્રીશંખેશ્વરજી સંબંધી જે કાંઈ નવું જાણવાનું મળ્યું તે આમાં યથાયોગ્ય સ્થાને દાખલ કરેલ છે. અને સ્તુતિ-સ્તોત્રાદિ

નવી કૃતિઓ પણ ઘણી મળી છે, તે ખીજ લાગતી ખીજ આવૃત્તિમાં દાખલ કરવામાં આવશે.

એકંદરે પહેલી આવૃત્તિ કરતાં આ ખીજ આવૃત્તિમાં ઘણો સુધારો અને વધારો થયો છે. પહેલી આવૃત્તિમાં આ તીર્થ સંબંધી ૧૫ છબીઓ છૂટી છૂટી આપી હતી, જ્યારે આમાં ૧૬ છબીઓ એક સાથે જ આલ્પમ તરીકે આપી છે. તે ઉપરાંત પૂજ્ય ગુરુવર્યોની જે અને જે ફરમાનોની જે છબીઓ આપી છે. યાત્રાગુઓની સગવડતાની ખાતર ગ્રંથમાલાએ, પંચતીર્થીના નકશા સાથે, આલ્પમની જૂદી નકલો પણ છપાવીને પ્રગટ કરી છે.

પહેલી આવૃત્તિના વક્તવ્યમાં લખ્યું હતું તેમ, આ પહેલા લાગના ઐતિહાસિક આદિ વર્ણનની સંક્ષિપ્ત ખૂંક, અને ખીજ લાગ-માંથી બહુ પ્રચલિત સ્તવન-ચૈત્યવંદન-સ્તુતિ આદિના સંગ્રહની નાની ખૂંક પણ અલગ પ્રગટ કરવાની લાવના છે. અતુકલ સંભોગો પ્રાપ્ત થશે તો એ કાર્ય પણ જલદીથી બની આવશે. इति शम् ।

મુનિ જયંતવિજય

અનુક્રમણિકા

પ્રકાશકનું નિવેદન વગેરે : કુલ પૃષ્ઠ ૩૬

સમર્પણ	૫
શ્રી. વિજયધર્મસૂરીશ્વરજી મહારાજની સ્તુતિ	૬
શ્રી. વૃદ્ધિચંદ્રજી મહારાજની સ્તુતિ	૭
પ્રકાશકનું નિવેદન	૯
કિંચિદ્ વક્તવ્ય	૧૨
ખીજી આવૃત્તિનું કિંચિદ્ વક્તવ્ય	૨૧
અનુક્રમણિકા	૨૩
સાંકેતિક શબ્દોનો ખુલાસો	૨૮
શુદ્ધિપત્રક	૨૯
ઉપયોગમાં લીધેલા ગ્રંથોની યાદી	૩૦
આ પુસ્તક છપાવવામાં અગાઉથી સહાયતા આપનારા સન્નજનોનાં મુખ્યારક નામો	૩૩
યાત્રાળુઓએ તીર્થયાત્રામાં પાળવાના સામાન્ય નિયમ	૩૫

ભાગ પહેલો : ઇતિહાસ વર્ણન આદિ : કુલ પૃષ્ઠ ૨૩૬

પ્રકરણ પહેલું : તીર્થ	૩
પ્રકરણ બીજું : શંખેશ્વર ગામ	૫
ગામની પ્રાચીનતા અને જહોજલાલી	૬
શંખેશ્વરની વસ્તી	૯
શંખેશ્વર ગામમાં જૈન વસ્તી	૧૦
પ્રકરણ ત્રીજું : રસ્તા	૧૨
તાજ કલમ	૨૨
પ્રકરણ ચોથું : તીર્થની ઉત્પત્તિ	૨૭

પ્રકરણ પાંચમું : મૂર્તિની ઉત્પત્તિ અને તેનો પ્રાચીન ઇતિહાસ	૩૮
આ મૂર્તિની ઉત્પત્તિ	૩૮
આ મૂર્તિનો ઇતિહાસ	૪૭
પ્રકરણ છઠું : પ્રભાવ-માહાત્મ્ય	૫૨
પ્રકરણ સાતમું : ચમત્કાર	૬૧
પ્રકરણ આઠમું : અધિષ્ઠાયક દેવો	૭૯
પ્રકરણ નવમું : યાત્રા	૮૩
સંધ સાથે મુનિરાજો	૮૩
ગૃહસ્થ સંધો	૮૮
મુનિરાજો...	૯૧
ગૃહસ્થો	૯૩
પ્રકરણ દસમું : જીર્ણોદ્ધાર	૯૬
૧ મંત્રી સળંગન શેકનો ઉદ્ધાર	૯૬
૨ મહામાતૃ વસ્તુપાલ-તેજપાલનો ઉદ્ધાર	૯૯
૩ રાણા દુર્ગનશલ્યનો ઉદ્ધાર	૧૦૦
ઝંડકૂવો	૧૦૨
૪ શ્રી. વિજયસેનસૂરિ-પ્રતિષ્ઠિત ઉદ્ધાર...	૧૦૩
જૂના મંદિરની રચના	૧૦૪
જૂના મંદિરનો ભંગ	૧૦૫
જૂના મંદિરના ખંડિયેરની સ્થિતિ	૧૦૮
જૂના મંદિરના લેખો	૧૦૯
૫ પાંચમો જીર્ણોદ્ધાર (ઉદ્ધાર)	૧૧૦
પ્રકરણ અગિયારમું : નવું મંદિર	૧૧૩
નવા મંદિરની રચના	૧૧૫
મંદિરમાંનું આરસનું કામ	૧૧૭
મંદિરમાં થયેલું નવું કામ	૧૧૮

દેરીઓની ફરી પ્રતિષ્ઠા	૧૧૮
વર્ષગાંઠ	૧૧૯
મંદિરના શિલાલેખો	૧૨૦
શૃંગારચોકીની અંહાર	૧૨૦
પ્રકરણ બારમું : મૂર્તિસંખ્યા અને વિશેષ હકીકત	૧૨૨
ગભાંગાર (મૂળ ગભારો)	૧૨૨
અન્ને ગભારા	૧૨૨
દેવકુલિકાઓ-દેરીઓ	૧૨૩
પ્રકરણ તેરમું : ધર્મશાલા અને બીજાં મકાનો	૧૩૪
અન્ય મકાનો	૧૪૧
જૈન ઉપાશ્રય	૧૪૨
જૈન પુસ્તકાલય	૧૪૨
ચખૂતરો	૧૪૩
નગારખાનું	૧૪૩
જૈન ભોજનશાળા	૧૪૪
પ્રકરણ ચૌદમું : બગીચા અને ગોચર જમીન	૧૪૬
બગીચો (નં. ૧)	૧૪૬
બગીચો (નં. ૨)	૧૪૬
બગીચો (નં. ૩)	૧૪૭
ગોચર જમીન	૧૪૭
પ્રકરણ પંદરમું : મેળા અને રાજ્યપ્રેમ	૧૪૯
મેળા	૧૪૯
રાજ્યપ્રેમ	૧૫૩
દાણુ માફ	૧૫૪
શિકારની સખ્ત મનાઈ	૧૫૫

પ્રકરણ સોળમું : વહીવટ અને વ્યવસ્થા ...	૧૫૬
વહીવટ ...	૧૫૬
વ્યવસ્થા ...	૧૫૯
પેઢીનું નામ ...	૧૫૯
સગવડ ...	૧૬૦
આવક-ખર્ચ ...	૧૬૧
સખાવત ...	૧૬૩
જરૂરિયાત ...	૧૬૪
પ્રકરણ સત્તરમું : શંખેશ્વરજીની પંચતીર્થી ...	૧૬૬
ચક્કર પહેલું-ઉત્તર દિશાનું ...	૧૬૬
ચક્કર બીજું-દક્ષિણ દિશાનું ...	૧૭૩
પ્રકરણ અઠારમું : શ્રી. શંખેશ્વરજીની પ્રદક્ષિણા ...	૧૭૭
જઘન્ય-લઘુ પ્રદક્ષિણા ...	૧૭૭
મધ્યમ પ્રદક્ષિણા ...	૧૮૦
ઉત્કૃષ્ટ-મોટી પ્રદક્ષિણા ...	૧૮૦
ઉપસંહાર ...	૧૮૧
પરિશિષ્ટ ૧ : શિલાલેખો ...	૧૮૨
નવા મંદિરના લેખો ...	૧૮૨
ધાતુપ્રતિમાના લેખો ...	૧૮૫
જૂના મંદિરના લેખો ...	૧૮૮
ધર્મશાલા વગેરેના લેખો ...	૧૯૩
સરઘના લેખો ...	૧૯૫
શિલાલેખોનું અવલોકન ...	૧૯૭
નવા દેરાસરના લેખો (અનુવાદ) ...	૧૯૮
ધાતુપ્રતિમાના લેખો (અનુવાદ) ...	૨૦૨
જૂના દેરાસરના લેખો (અનુવાદ) ...	૨૦૫

ધર્મશાલા, વગેરેના લેખો (અનુવાદ)	૨૧૧
સુરભી-સરઘના લેખો (અનુવાદ)	૨૧૩
પરિશિષ્ટ ૨ : શ્રીમાન્ શાંતિદાસ શેઠને શંખેશ્વર ગામના	
' ઇજરા માટે મળેલાં બે બાદશાહી ફરમાનો	૨૧૭
પ્લેટ નં. ૧૩નું ફરમાન	૨૧૮
પ્લેટ નં. ૧૩ના ફરમાનનું લિખ્યન્તર	૨૧૯
પ્લેટ નં. ૧૪નું ફરમાન	૨૨૦
પ્લેટ નં. ૧૪ના ફરમાનનું લિખ્યન્તર... ..	૨૨૧
ફરમાનનું ખા. બ. કામિસરિયેટ કરેલું અંગ્રેજી	
લાખાન્તર અને વિવેચન	૨૨૨
ખા. બ. કામિસરિયેટના અંગ્રેજી લખાણનું	
ગૂજરાતીમાં લાખાન્તર	૨૨૭
પરિશિષ્ટ ૩ : શ્રી. પાર્શ્વનાથ-અષ્ટોત્તરશતનામાષ્ટક ...	૨૩૩
ચિત્રમય શંખેશ્વર : શંખેશ્વરતીર્થનાં સોળ ચિત્રોનો સંપૂર્ણ : અંતમાં	
શંખેશ્વરની પંચતીર્થીનો નકશો	૧૬૬
બે ફરમાનોનાં ચિત્રો	૨૧૭

સાંકેતિક શબ્દોનો ખુલાસો

અં=અંગ
 આ. શ્રી. જ્ઞા. વિ. સ્વ. જ્ઞાન-
 ભંડાર=આચાર્ય શ્રી. જ્ઞાન-
 વિમલસૂરિ જ્ઞાનભંડાર
 ઐં ગું હં=ઐતિહાસિક ગુજ-
 રાતી હસ્તલિખિત
 જ્ઞેન શ્વેં કોં=જ્ઞેન શ્વેતામ્બર
 કોન્કરન્સ
 તાં=તારીખ
 ત્રિં શં પું ચરિત્ર=ત્રિષષ્ટિશલાકા-
 પુરુષચરિત્ર
 નં=નંબર
 પરિં=પરિશિષ્ટ
 પં=પંન્યાસ, પંડિત
 પું=પુસ્તક
 પૃં=પૃષ્ઠ
 પ્રં=પ્રકાશ, પ્રકરણ, પ્રકાશક
 ભં=ભગવાન

ભાં=ભાગ
 મુ.મ.=મુનિમહારાજ
 મૂં=મૂર્તિપૂજક
 મૂં નાંજી=મૂલનાયકજી
 ર્ણ=રૂપિયા
 લેં=લેખ (શિક્ષાલેખ)
 વં=વદિ
 વિ. સં.=વિક્રમસંવત
 વૈં=વૈશાખ
 શંખેં=શંખેશ્વર
 શાં=શાહ
 શું=શુદ્ધિ
 શ્લો.=શ્લોક
 શ્વેં=શ્વેતામ્બર
 સં.=સંવત (વિક્રમસંવત)
 સ્તોં=સ્ત્રોત્ર
 સ્વં=સ્વર્ગસ્થ

શિક્ષાલેખોમાં આવતા સાંકેતિક શબ્દોનો ખુલાસો આ પ્રમાણે સમજવો—

કાં = કારિત
 દોં = દોશી
 દ્વિં = દ્વિતીય
 પ્રં = પ્રથમ, પ્રતિષ્ઠિત
 પ્રતિં = પ્રતિષ્ઠિત
 ચાં = ચાર્ડ

માં = માર્યા
 બ્રાં = બ્રાતૃ
 શ્રાં = શ્રાવક
 શ્રેં = શ્રેષ્ઠી
 સં = સંબંધી
 સોં = સોની

શુદ્ધિ પત્રક

પૃષ્ઠ	પંક્તિ	અશુદ્ધ	શુદ્ધ
૯	૨	પરિપાર	પરિવાર
૪૫	૨૪	જિનપ્રભુસૂરિ	જિનપ્રભસૂરિ
૪૭	૧૫મી પંક્તિ	તરીકે હેડીંગ ઉમેરવું:	આ મૂર્તિનો પ્રાચીન ઇતિહાસ.
"	૧૮	બંબની	તે બિંબની
"	૨૧	વમાનિક	વૈમાનિક
૫૮	૧૧	સ્તવનમાં	સ્તવનમાં)
૬૦	૧૦	અહિક	ઐહિક
૬૪	૨૪	ગુરા	ગુરૌ
૭૧	૭	વિભાગ	(વિભાગ
૧૦૩	૨૦	બંધાવ્યું	બંધાવ્યું ૬૪
૧૦૭	૧૬	ગંગાધરનિવાસી	ગંધારનિવાસી
૧૧૦	૮	પાંચમો જીર્ણોદ્ધાર	૫ પાંચમો ઉદ્ધાર
૧૧૬	૪	શંગાર	શૃંગાર
૧૨૮	૧૧	વશાખ	વૈશાખ
૧૩૮	૫	માહના	મહિના
૧૫૩	૨૪	હોય	હોવા
૧૭૫	૨	ઝનાબાદ	ઝૈનાબાદ
૧૮૬	૧૧	(૧૬)	(૧૭)
૨૧૪	૧૯	૧૭૭૨ના	૧૭૨૨ના
૨૨૬	૧૦	kind	kind

ઉપર મુખ્ય મુખ્ય અશુદ્ધિઓ આપવામાં આવી છે. આ ઉપરાંત છાપતી વખતે રેફ, હસ્વછ, દીર્ઘઘ, અનુસ્વાર વગેરે જોડી જવાના કારણે થયેલી અશુદ્ધિઓ આગળ-પાછળના અનુસંધાનથી સુધારી શકાય એમ છે.

આ પુસ્તકના બંને ભાગ માટે

ઉપયોગમાં લીધેલા ગ્રંથોની યાદી

- ૧ અષ્ટોત્તરી તીર્થમાળા
- ૨ અમરસેન જયસેન રાસ
- ૩ અભિધાનચિંતામણિ સદીક
- ૪ અંચલગચ્છીય પંચપ્રતિ-
ક્રમભુમુવ
- ૫ અંચલગચ્છીય ગૃહત્ પદ્મા-
વલી, ભાષાન્તર
- ૬ ઉપદેશકલ્પવસ્તી
- ૭ ઉપદેશપ્રાસાદ, ભા. ૧
- ૮ ઉપદેશપ્રાસાદ, ભા. ૪
- ૯ ઉદયદીપિકા
- ૧૦ ઉત્તરાધ્યયન સુતરત્તિ (પં. ૦
ભાવયિજ્ય ગણિ)
- ૧૧ અતિદાસિક રાસ સંગ્રહ,
ભા. ૩ (ય. વિ. ગ્રં.)
- ૧૨ કલ્પસુત્ર મળ, પાર્શ્વ. ગ.
- ૧૩ કાલસોહપ્રકાશ
- ૧૪ સુર્ગર સાદિત્ય સંગ્રહ
- ૧૫ સુત્રાનનાં અતિદાસિક
સાધનો, વિભાગ ૧-૨
- ૧૬ સુત્રપન્ન મહાપુરિષ ગણિ
પ્રાકૃત (ગોળકાચાવ)
- ૧૭ ચૈત્યવંદન-સ્તુતિ-સ્તવનાદિ
સંગ્રહ ભા. ૧ (શિ. હું.)
- ૧૮ ચૈત્યવંદન-સ્તુતિ-સ્તવનાદિ
સંગ્રહ ભા. ૩ (શિ. હું.)
- ૧૯ ચૈત્યવંદન સમુચ્ચય(બલોર)
- ૨૦ ચૈત્યપરિપાટી
- ૨૧ જગદુચરિત્ર મહાકાવ્ય
- ૨૨ જયાનંદકવલિચરિત્ર, ગદ્ય
પદ્ય.
- ૨૩ જોસલમેર શિલાલેખ સંગ્રહ.
(પૂ. ના.)
- ૨૪ જૈન સ્તોત્ર સંગ્રહ, ભા. ૨
(ય. વિ. ગ્રં.)
- ૨૫ જૈન પ્રબોધ, ભા. ૧
- ૨૬ જૈન ગુર્જર કવિઓ, ભા. ૧
- ૨૭ " ભા. ૨
- ૨૮ જૈન રાસમાળા, ભા. ૧
(સં. ગો. દ. દે.)
- ૨૯ જૈન સાદિત્ય સંશોધક, ભા.
૧, અંક ૧-૪ (ત્રિમાસિક)
- ૩૦ જૈન સત્ય પ્રકાશ, વર્ષ
૧, અંક ૫ (માસિક)
- ૩૧ જૈન ગ્વે. ડા. મેરુદક, સચિવ
ખાસ અતિદાસિક-સાદિત્ય
અંક, લુધાઈ-ઓક્ટોબર,
૧૯૧૫

- ૩૨ જૈન સ્તોત્ર સંદોહ, ભા. ૧
(પ્ર. સા. ન.)
- ૩૩ જૈન સ્તોત્ર સંદોહ, ભા. ૨
(પ્ર. સા. ન.)
- ૩૪ જૈન કાવ્ય પ્રકાશ, ભા. ૧
(ભી. મા.)
- ૩૬ જૈન વાર્ષિક ઉત્તમ પર્વો
(મા. ઉ. રા.)
- ૩૭ જૈન યુગ, પુસ્તક ૪ (માસિક)
- ૩૮ જૈન સાહિત્ય સંશોધક,
ખંડ ૧ અંક ૩ (ત્રિમાસિક)
- ૩૯ જૈન સાહિત્ય સંશોધક,
ખંડ ૧, અંક ૩ (ત્રિમાસિક)
- ૪૦ જૈન પ્રશસ્તિ સંગ્રહ, ભા. ૧
તથા ભા. ૨
- ૪૧ જૈન ધર્મ પ્રકાશ પુ. ૫૬,
અંક ૧૦ (માસિક)
- ૪૨ ટ્રીગ્નોમેટ્રીકલ સર્વેનો
અંગ્રેજી નકશો (English
Map)
- ૪૩ તપાગણપતિગુણપદ્ધતિ
- ૪૪ તપાગચ્છ પટ્ટાવલી
- ૪૫ તીર્થંકર ચરિત્ર (અમર-
ચંદ્રસૂરિ)
- ૪૬ તીર્થ ગાઈડ
- ૪૭ ત્રિ. શ. પુ. ચ. મહાકાવ્ય,
પર્વ ૧ (હેમચંદ્રાચાર્ય)

- ૪૮ ત્રિ. શ. પુ. ચ. મહાકાવ્ય,
પર્વ ૮ (હેમચંદ્રાચાર્ય)
- ૪૯ ત્રિ. શ. પુ. ચ. મહાકાવ્ય,
પર્વ ૯ (હેમચંદ્રાચાર્ય)
- ૫૦ ત્રૈલોક્યપ્રકાશ (હેમપ્રભસૂરિ)
- ૫૧ દ્વિગ્વિજયમહાકાવ્ય
- ૫૨ દીક્ષાવિધિ (ય. વિ. ગ્રં.)
- ૫૩ દેવવંદનમાળા
- ૫૪ દેવાનંદ મહાકાવ્ય (સં.
ખે. જી. દોસી)
- ૫૫ દ્રવ્યલોકપ્રકાશ
- ૫૬ નાલિનંદનજિનોદ્ધાર પ્રબંધ
- ૫૭ નેમિનાથચરિત્ર, પ્રાકૃત,
હસ્તલિખિત (મલધારી
હેમચંદ્ર)
- ૫૮ નેમિનાથ ચરિત્ર, ગદ્ય
(ગુણવિજય)
- ૫૯ નેમિનાથ ચરિત્ર, પદ્ય
(ઉપા. કીર્તિવિજયજી)
- ૬૦ નેમિનિર્વાણ (વાગ્ભટ)
- ૬૧ પટ્ટાવલીસમુચ્ચય ભા. ૧
- ૬૨ પતનસ્થ જૈન ભાંડાગારીય
ગ્રન્થસૂચિ
- ૬૩ પદ્મવિજયજી નિર્વાણ રાસ
- ૬૪ પંચ પ્રતિક્રમણ સૂત્ર
(અ. સા. પ્ર. મં.)
- ૬૫ પાંડવચરિત્ર મહાકાવ્ય
(પં. શુભવર્ધન ગણી)

- ૬૬ પાંડવચરિત્ર મહાકાવ્ય
(મલધારી શ્રીદેવપ્રભસૂરિ)
પાર્શ્વનાથ નામમાળા
- ૬૭ પાંડવચરિત્ર, ગદ્ય(ય.વિ.ગ્રં.)
- ૬૮ પાર્શ્વનાથચરિત્ર (શં. પા.
પ્રખન્ધ) (જ્ઞાનકુશળ)
- ૬૯ પુરાતન પ્રખન્ધ સંગ્રહ
(સં. જિ. વિ.)
- ૭૦ પૃથ્વીચંદ્રચરિત્ર, ગદ્ય
- ૭૧ પ્રખન્ધ કાશ-ચતુર્વિંશતિ-
પ્રખન્ધ (સં. જિ. વિ.)
- ૭૨ પ્રખન્ધચિન્તામણિ ભા. ૧
(સં. જિ. વિ.)
- ૭૩ પ્રકરણાદિ વિચારગર્ભિત
સ્તવન સંગ્રહ(જ્યે.ધ.પ્ર.સ.)
- ૭૪ પ્રદ્યુમ્નચરિત્ર(રત્નચંદ્રગણી)
- ૭૫ પ્રવચનસારોદ્ધાર સટીક
- ૭૬ પ્રગટપ્રભાવી પાર્શ્વનાથ
- ૭૭ પ્રાચીન જ્ઞેન લેખસંગ્રહ,
ભા. ૨ (સં. જિ. વિ.)
- ૭૮ પ્રાચીન ગુર્જર કાવ્ય સંગ્રહ
- ૭૯ પ્રાચીન સ્તવન રત્નસંગ્રહ,
ભા. ૧ (શેઠ જ. ભ.)
- ૮૦ પ્રાચીન તીર્થમાળા સંગ્રહ,
ભા. ૧ (ય. વિ. ગ્રં.)
- ૮૧ ભાવલોકપ્રદાશ
- ૮૨ ભાનુચંદ્ર ચરિત્ર
(સં. મો. દ. દે.)

- ૮૩ મણિભદ્રાદિકોનાછદો, ભા. ૧
- ૮૪ મન્ત્રાધિરાજ ચિન્તામણિ
(પ્ર. સા. ન.)
- ૮૫ માધવાનલ ચતુષ્પદી
- ૮૬ રત્નસાગર, ભા. ૧
- ૮૭ રાસમાળા (ડા. કાચંસ)
- ૮૮ વસ્તુપાલચરિત્ર (જિન-
હર્ષગણિ)
- ૮૯ વસ્તુપાલપ્રખન્ધ
- ૯૦ વસ્તુપાલ-તેજપાલ રાસ
(મેરુવિજય)
- ૯૧ વિજયપ્રશસ્તિ મહાકાવ્ય
- ૯૨ વિજયદેવસૂરિમાહાત્મ્ય, ભા. ૧
- ૯૩ વિચારસારપ્રકરણ
(પ્રદ્યુમ્નસૂરિ)
- ૯૫ વિવિધતીર્થકલ્પ (એ. સો.
જેંગલ; સિં. ગ્રં.)
- ૯૫ વિવિધ પૂજન સંગ્રહ
- ૯૬ વિહાર વર્ણન, -ભા. ૨
(જ. વિ., અપ્રકટ)
- ૯૭ વીરવિજય રાસ
- ૯૮ વીરવંશાવળી
- ૯૯ વૃદ્ધિવિજયજી રાસ (કવિ
સુખલાલ)
- ૧૦૦ વૈરાગ્ય ભાવના
- ૧૦૧ શત્રુંજયમાહાત્મ્ય, ગદ્ય.
- ૧૦૨ શત્રુંજયમાહાત્મ્ય, પદ્ય.

૧૦૩ શલોકા સંગ્રહ (ભી. મા.)	૧૦૯ સૂક્તસંગ્રહ (સંગ્રાહક
૧૦૪ શંખેશ્વર પાર્શ્વનાથ (મ. ન્યા. શાહ)	મંગળવિજયજી)
૧૦૫ શં. પા. પંચકલ્યાણક ગર્ભિત પ્રતિષ્ઠાકલ્પ, હસ્ત- લિખિત	૧૧૦ સ્તવનાદિ સંગ્રહ (સં- પો. સા. શાહ)
૧૦૬ શિલાલેખ સંગ્રહ (પૂ. ના.)	૧૧૧ સ્તોત્ર સમુચ્ચય (સં. ચતુરવિજયજી)
૧૦૭ શ્રાદ્ધવિધિ	૧૧૨ હીરસૌભાગ્ય મહાકાવ્ય
૧૦૮ સમરારાસ	૧૧૩ ક્ષેત્રલોકપ્રકાશ

આ પુસ્તક છપાવવામાં

અગાઉથી સહાયતા આપનારા સજ્જનોનાં નામો

રકમ	નામ	ગામ	જિલ્લો
૧૦૧)	શેઠ છોટાલાલભાઈ નાનચંદ આણંદજી ભાવનગર (કાઠિયાવાડ)		
૧૨૫)	શેઠ અમૃતલાલ ખુશાલચંદ	પંચાસર (રાધનપુર સ્ટેટ)	
૨૫)	શાહ ચીમનલાલ મોહનલાલ	„	„
૨૦૦)	શેઠ ડામરશી રાયચંદ	સમી	„
(આચાર્ય મહારાજ શ્રી. વિજયભક્તિસૂરીશ્વરજીના સદ્ગુપ્તેશથી)			
૬૨૫)	શાહ મોહનલાલ પરસોતમદાસ	મુંજપુર (રાધનપુર સ્ટેટ)	
૫૧)	શાહ મૂલચંદ ખેંગારદાસ	„	„
૨૫)	ગાંધી લીલચંદ નથુચંદ	ખોલેરા	„
૨૫)	સંઘવી વાડીલાલ છગનલાલ	કુંવારદ	„
૨૫)	શેઠ પ્રેમચંદ વેલસીભાઈ	„	„
૫૧)	ગાંધી મોહનલાલ વખતચંદ		
હ: તેમનાં ધર્મપત્ની શ્રાવિકા મોંઘીયાઈ, રણોદ (તા. વીરમગામ)			
૨૫)	ઝવેરી ચુનીલાલ પરસોતમદાસ	„	„
૨૫)	શેઠ પુંજરામ ગુલાબચંદ	આસજોલ (તા. ચાણુસ્મા)	

રકમ	નામ	ગામ	જિલ્લો
૨૫)	શાહ મણિલાલ મગનલાલ	બહુચરાજી (તા. ચાણસમા)	
૨૫)	રતિલાલ જમનાદાસ	"	"
૪૧)	શાહ કેશવલાલ અમથાલાલ, શા. બબલદાસ		
	કચરાદાસ તથા શા. માધવલાલ શામળદાસ	"	"
૩૧)	ઝવેરી દીપચંદ લલ્લુભાઈ	શંખલપુર	"
૨૬)	શાહ વાલચંદ જેઠીદાસ	"	"
૨૫)	શાહ પુરુષોત્તમદાસ અમુલખ	"	"
૨૫)	શાહ કેશવલાલ અમુલખ	"	"
૨૫)	શાહ દીપચંદ લલ્લુભાઈ નથુભાઈ	"	"
૨૫)	શાહ ડોસાભાઈ વર્ધમાન	"	"
૨૫)	શાહ હકમચંદ માવજીભાઈ	"	"
૨૫)	શાહ મણિલાલ ભીખાભાઈ વૈદ્ય	"	"
૨૫)	શાહ મયાચંદ અમથાલાલ	"	"
૨૫)	શેઠ વાડીલાલ પુજમલ	પંચાસર (રાધનપુર સ્ટેટ)	
૫૧)	શ્રી વિઠલાપુર સંઘ સમસ્ત	વિઠલાપુર (તા. વીરમગામ)	
૧૦૧)	શ્રી છનીઆર સંઘ સમસ્ત	છનીઆર	"
૧૦૧)	શાહ વીરચંદ સરૂપચંદ	ધનોરા	

યાત્રાળુઓએ તીર્થયાત્રામાં પાળવાના

સામાન્ય નિયમો

- ૧ તીર્થસ્થાનમાં જઈ તીર્થનાં દર્શન, પૂજા, ભક્તિ વગેરેમાં ખૂબ તદ્દતીન થવું.
- ૨ તીર્થસ્થાનમાં સ્નાત્રપૂજા, અભિષેક, મોટી પૂજા, આંગી, વરઘોડો તથા અઠ્ઠાઈ મહોત્સવ આદિ યથાશક્તિ કરવું અને કરાવવું.
- ૩ ગુરુમહારાજને હંમેશાં વંદન કરવું.
- ૪ તીર્થ નિમિત્તે ઓછામાં ઓછો એક ઉપવાસ કરવો.
- ૫ સચિત્ત ભોજનનો ત્યાગ કરવો.
- ૬ રાત્રિભોજન તથા અલક્ષ્યનો ત્યાગ કરવો.
- ૭ બ્રહ્મચર્યનું પાલન કરવું.
- ૮ ભૂમિશયન કરવું.
- ૯ શક્તિ અનુસાર વ્રત-નિયમો લેવાં અને તેનું પાલન કરવું.
- ૧૦ જ્ઞાનદાન, સુપાત્રદાન તથા અનુકંપાદાન આપવું.
- ૧૧ સધર્મી બંધુઓની ભક્તિ કરવી.
- ૧૨ સવારે તથા સાંજે પ્રતિક્રમણ, સામાયિક, કાર્યોત્સર્ગ તથા ધ્યાન કરવું.
- ૧૩ તીર્થની આશાતના ન કરવી.
- ૧૪ પર્વતિથિએ પૌષધ કરવો.
- ૧૫ અવકાશના વખતે સારાં સારાં પુસ્તકો વાંચવાં.
- ૧૬ સાત વ્યસન તથા ચાર વિકથાનો ત્યાગ કરવો.
- ૧૭ જીવહયાનું રૂઢી રીતે પાલન કરવું.

- ૧૮ કલેશ-કંકાસ કરવો નહિ.
- ૧૯ બીજા યાત્રાળુઓને દુઃખ થાય તેમ કરવું નહિ.
- ૨૦ મજૂરો, ગાડીવાળા કે કામ કરનારાઓને હિરાન કરવા નહિ, તેમની સાથે ઝઘડો કરવો નહિ; જે પૈસા વધારે આપીને પણ તેમને રાજી કરવાં.
- ૨૧ બીજા યાત્રાળુઓ માટે સગવડ રાખીને પોતાને ખાસ જરૂર પુરતાં જ જગ્યા અને સાધનોથી કામ ચલાવવું.
- ૨૨ યાત્રા કરવા નીકળેલા સધર્મી બંધુઓનાં દુઃખ દૂર કરવાં, કરાવવાં અથવા તેમના દુઃખમાં ભાગ લેવો, એ ખરેખરું સધર્મીવાત્સલ્ય છે.
- ૨૩ તીર્થની રક્ષા માટે જે જે ખાતામાં જરૂર હોય તે તે ખાતામાં યથાશક્તિ દ્રવ્યની સહાયતા આપવી.
- ૨૪ છોણીદાર તથા સાધારણ ખાતામાં મદદ કરવી.
- ૨૫ બીજી પણ દરેક ધાર્મિક સંસ્થાઓને મદદ આપવા ચૂકવું ન જોઈ એ.

—લેખક

ધર્મજન્યતોપાસક
મુનિ વિશાળવિજયજી

શં ખે શ્વ ર

મ હા તી ર્થ



ભાગ

પ હે લો



श्रीशङ्खेश्वरपार्श्वनाथाय नमो नमः ।

श्रीमद्विजयधर्मस्वरिगुरुभ्यो नमः ।

शंખेश्वर महातीर्थ

[ભાગ પહેલો]

પ્રકરણ પહેલું : તીર્થ

જે તારે તે તીર્થ અથવા જેનાથી તરીને સામે કિનારે પહોંચાય તેનું નામ તીર્થ. જેમ સરોવર કે નાની નદીઓ ત્રાપા કે તુંળકાથી પાર કરી શકાય છે, મોટી નદીઓ કે સમુદ્ર ઉપર બાંધેલા પુલ મારફત તેને સામે કાંઠે પહોંચી શકાય છે, તેમ લઘુ પ્રાણીઓ જેનાથી સંસારરૂપી સમુદ્રને તરીને સામે કાંઠે અર્થાત્ મોક્ષમાં પહોંચી શકે તેનું નામ તીર્થ કહેવાય છે. તીર્થ બે પ્રકારનાં છે: એક જંગમ તીર્થ અને બીજું સ્થાવર તીર્થ. શ્રીતીર્થંકર લગવંતોએ સ્થાપન કરેલા ગણધર લગવંતો અને ચતુર્વિધ શ્રીસંઘ એ જંગમ તીર્થ

છે, જ્યારે ચોવીશે તીર્થંકર ભગવંતોનાં પાંચે કલ્યાણકની ભૂમિઓ, તીર્થંકર મહારાજાઓનાં ચરણકુમળોથી પવિત્ર થયેલી ભૂમિઓ, ઘણા જીવોના આત્મકલ્યાણમાં સાધનભૂત બનેલી ભૂમિઓ અને જિનેશ્વર ભગવંતોનાં મંદિરો વગેરે સ્થાવર તીર્થ છે. સ્થાવર તીર્થોમાં અત્યારે ૧ શત્રુંજય, ૨ ગિરિનાર, ૩ અર્બુદાચળ (આબુ), ૪ સમ્મેતશિખર અને ૫ અષ્ટાપદ આ પાંચ સર્વશ્રેષ્ઠ મહાતીર્થો ગણાય છે; જ્યાંથી ઘણા તીર્થંકર ભગવંતો, ગણધર મહારાજો અને મુનિમતંગજો મોક્ષે ગયા છે, અને ઘણા લવ્ય પ્રાણીઓએ પોતાનું આત્મ-કલ્યાણ સાધ્યું છે.

તે ઉપરાંત જે મંદિરોમાંની શ્રીજિનેશ્વર ભગવંતોની મૂર્તિઓ ઘણા કાળની જૂની હોય, દેવોથી પ્રાપ્ત થઈ હોય, જેના અધિષ્ઠાયક દેવો જાગતા હોય અર્થાત્ લક્ષ્મીનાં વિધ્નોને દૂર કરીને તેમના ઇચ્છિત મનોરથોને પૂર્ણ કરતા હોય તે પણ મહાતીર્થો કહેવાય છે. ભારતવર્ષમાં આ કાળમાં આવાં મહાતીર્થોમાં શ્રીશંખેશ્વર મહાતીર્થ અગ્ર સ્થાન ભોગવે છે. આ તીર્થ કયાં આવ્યું છે અને એ શાથી મહાતીર્થ મનાય છે ? — વગેરે હકીકત આગળનાં પ્રકરણો વાંચવાથી જાણવામાં આવશે.

પ્રકરણ બીજું : શંખેશ્વર ગામ

ઉત્તર ગુજરાતમાંનો થોડો ભાગ વઢિયાર^૧ (વર્ધિપથક—
વૃદ્ધિકાર) દેશ એ નામથી બહુ પ્રસિદ્ધિમાં આવેલો છે.
તેનું મુખ્ય શહેર રાધનપુર છે. તે રાધનપુર સ્ટેટના મુંજપુર
મહાલમાં શંખેશ્વર નામનું પ્રાચીન, મુંદર અને રળિયામાણું
ગામ આવેલું છે. આ ગામનું શંખપુર એવું નામ ઘણા
પ્રાચીન શિલાલેખો અને ગ્રંથોમાં^૨ મળે છે. એટલે મૂળ
તો આ ગામનું નામ શંખપુર હોવું જોઈએ, પરંતુ શ્રીશંખે-
શ્વર પાર્શ્વનાથનો મહિમા બહુ વિસ્તાર પામવાથી આ ગામનું
નામ પાછળથી શંખપુરને બદલે શંખેશ્વર પડી ગયું હોય
એમ લાગે છે. શંખેશ્વર નામ કચારથી પડ્યું તે નક્કી કહી

૧ ‘અંચળગચ્છીય બૃહત્ પટ્ટાવલી’ ભાષાન્તર, પૃ. ૭૪,
તથા સ્તોત્રાંક*—૪૧, ૪૨, ૪૭, ૫૦, ૫૩, ૫૪, ૯૮, ૧૬૩ વગેરે
અનેક સ્તોત્રો અને ગ્રંથોમાં વઢીઆર દેશનો ઉલ્લેખ મળી આવે છે.

૨ સ્તોત્રાંક—૧, ૨, ૩૫, ૧૩૯, ૧૪૮, ૧૫૧, ૧૫૩, ૧૫૮
વગેરે ઘણે ઠેકાણે શંખપુર નામ આપેલ છે.

* અહીં તેમ જ આગળ જ્યાં જ્યાં ‘સ્તોત્રાંક’ કે ‘(સ્તોત્રો)’ લખેલ
છે ત્યાં ત્યાં ‘શંખેશ્વર મહાતીર્થ’ ભાગ બીજામાં આપેલ તે તે અંકવાળાં
ક્રમ, સ્તુતિ કે સ્તોત્ર સમજવાં.

શકાય તેમ નથી; કેમ કે છેલ્લા કેટલાક સૈકાઓથી આ ગામનું નામ શંખેશ્વર ચાલુ હોવા છતાં, આનું શાસ્ત્રીય નામ શંખપુર હોવાથી, આધુનિક લેખકો પણ પોતાનાં ગ્રંથો કે સ્તવનાદિમાં શંખપુર તરીકે પણ આ ગામનો ઉલ્લેખ કરે છે.

ગામની પ્રાચીનતા અને જાહોજલાલી

શંખેશ્વર મહાતીર્થનો ઐતિહાસિક કાળ, મહામંત્રી સજ્જનશાહે વિ. સં. ૧૧૫૫માં શંખેશ્વરમાં મંદિર બંધાવ્યું ત્યારથી શરૂ થાય છે. પરંતુ તે પહેલાં પણ શંખેશ્વર ગામની જાહોજલાલી બહુ સારી હતી, એમ નીચેની બીનાથી જાણી શકાય છે.

કલકત્તાની ‘સિંધી જૈન ગ્રંથમાલા’ના બીજા ગ્રંથાંક તરીકે પ્રકટ થયેલ “પુરાતન પ્રબંધ સંગ્રહ” અન્તર્ગત (૩) ‘વનરાજવૃત્ત’ (૫)માં લખ્યું છે કે – “જૈનાચાર્ય શ્રીમાન્ શીલગુણસૂરિજીએ વનરાજને, તે હિંસા કરતો હોવાથી, પોતાના ઉપાશ્રયમાંથી કાઢી મૂક્યો. ત્યારપછી પોતાના દોસ્તોની સાથે વનરાજે શંખેશ્વર અને પંચાસરની વચ્ચેની ભૂમિમાં રહીને ગૌર્યવૃત્તિથી કેટલોક સમય વીતાવ્યો હતો.” આ ઉપરથી જણાય છે કે – ઐતિહાસિક દૃષ્ટિથી પણ શંખેશ્વર ગામ વિ. સં. ૮૦૨થી પણ વધારે પ્રાચીન છે.

અરમ તીર્થનાયક શ્રીવીર ભગવાનથી ઉપમીં પાટે થયેલા અને જેઓ વિ. સં. ૯૯૪માં વિદ્યમાન હતા તે શ્રીમાન્ ઉદ્યોતનસૂરિજીના પરિવારમાંના, ચોરાસી આચાર્યોમાંથી તેમના મુખ્ય પદ્ધર શ્રીમાન્ સર્વદેવસૂરિજી સપરિવાર

વિહાર કરતા કરતા અહીં (શંખેશ્વર) આવીને (લગભગ વિ. સં. ૧૦૨૦માં) ચોમાસું રહ્યા હતા. તેમણે પોતાની છેલ્લી જિંદગી કદાચ શંખેશ્વરમાં જ વીતાવી હશે, અથવા તો ત્યાંના શ્રાવકોના આગ્રહથી તેઓ વખતોવખત ત્યાં પધારતા હશે, તેથી તેમની પરંપરાના મુનિઓ શંખેશ્વરગચ્છીય તરીકે ઓળખાવા લાગ્યા. અર્થાત્ આ શંખેશ્વર ગામના નામ ઉપરથી શંખેશ્વર ગચ્છ^૩ નીકળ્યો.

આ ક્રીમાન્ સર્વદેવસૂરિજી શંખેશ્વરમાં ચોમાસું રહ્યા હતા, તે વખતે તેમણે લોહિયાણપુર (મારવાડ.) ના ત્યાં આવેલા રાજાને ચમત્કાર દેખાડી, પ્રતિબોધ કરી, શ્રાવક બનાવીને ખાર ત્રત ઉચ્ચરાબ્યાં હતાં.

પાંચ વર્ષ બાદ તે રાજા પાંચે મિથ્યાત્વી થઈ જવાનું સાંભળવાથી શ્રીસર્વદેવસૂરિજી મહારાજે પોતાની આકર્ષણી વિદ્યાના બળથી તે રાજાને શંખેશ્વર ગામમાં પોતાના ઉપાશ્રયમાં આકર્ષી મંગાવીને ઉપદેશ આપી તેનું મિથ્યાત્વ દૂર કરાવી ફરીને તેને જૈનધર્મમાં દઢ કર્યો. પછી તેણે સારાં સારાં ધર્મકાર્યો કર્યાં.

૩ ‘જૈન ગુર્જર કવિઓ’ ભાગ બીજો, પૃ. ૭૬૫માં પ્રગટ થયેલ ‘અંચળગચ્છની પટ્ટાવલી’ માં લખ્યું છે કે — “શ્રીવીર ભગવાનથી ૩૫મી પાટે શ્રીઉદ્યોતનસૂરિ, ૩૬ શ્રીસર્વદેવસૂરિ, ૩૭ શ્રીપદ્મદેવસૂરિ (૧૧મી શતાબ્દમાં) થયા. તેઓ શ્રીશંખેશ્વર પાર્શ્વનાથ તીર્થની યાત્રાએ આવતાં ત્યાં સાંખ્ય દર્શનીયોને વાદમાં છતવાથી શ્રીપદ્મદેવસૂરિજીનું બીજું નામ ‘સાંખ્યસૂરિ’ પડ્યું, અને શંખેશ્વરમાં આ વાત બની તેથી શંખેશ્વરગચ્છની સ્થાપના થઈ.

એ ચાલ્યા આવતા શંખેશ્વરગચ્છના, સોએક વર્ષ પછી, નાણુકગચ્છ અને વલ્લીગચ્છ એમ બે વિભાગો થયા.૪

શ્રીમાન્ મેરુતુંગસૂરિજી મહારાજે સપરિવાર વિ. સં. ૧૪૬૭નું ચાતુર્માસ અહીં કર્યું હતું એટલે તે વખતે પણ અહીં શ્રાવકોની વસ્તી સારા પ્રમાણમાં હશે એમ જણાય છે.

યશોધન લાણુશાળીના વંશના શંખેશ્વરીયાની ઓઠક-વાળાઓ, જ્યારે પોતાને ત્યાં પુત્ર જન્મે ત્યારે, શ્રીશંખેશ્વરજીના જિનમંદિરમાં ત્રણ ગજ કપડાની ઝોળી બાંધી તેમાં એક શ્રીફળ, સાત સોપારી, બે માણા ચોખા નાખી તેમાં તે બાળકને હીંચોળે છે, અને તે બાળકના મસ્તક ઉપર સાથીઓ કરી તેને ચોખાથી વધાવે છે; મોટા પુત્રનો એક કાન વીંધે છે; ક્ષત્રિને ચાર ફદિયાં (પૈસા) તથા સાત સોપારી આપે છે અને ગોરણીઓ (કન્યાઓ) જમાડે છે.૫

આ ઉપરથી — શ્રમણ લગવાન શ્રીવીરપ્રભુની ૩૬મી પાઠે થયેલા શ્રીમાન્ સર્વદેવસૂરિજી મહારાજ (જેમનો સત્તા-

૪ જુઓ : ‘અંચળગચ્છીય જૃહત્ પટ્ટાવલી’ ભાષાંતર, પૃ. ૭૪, ૭૫, ૭૬, ૧૧૭. આ પટ્ટાવલીના ભાષાંતરમાં આચાર્ય મહારાજાઓના જીવનપ્રસંગોમાં જે સંવતો આપ્યા છે તેમાં ઐતિહાસિક વિક્ષાનોની અસારની ચાલુ માન્યતા પ્રમાણે લગભગ ૩૦૦ વર્ષનો ફરક પડે છે. જેમ કે શ્રીસર્વદેવસૂરિજીએ લોહીઆણુપુરના રાજાને પ્રતિબોધીને વિ. સં. ૭૨૩ના માગશર શુદ્ધિ ૧૦ને દિવસે શ્રાવક બનાવ્યાનું તેમાં લખ્યું છે, પરંતુ ત્યાં લગભગ વિ. સં. ૧૦૨૩ જોઈએ. એ અરસામાં ઉક્ત આચાર્ય મહારાજ વિદ્યમાન હતા.

૫ જુઓ : ‘અંચળગચ્છીય જૃહત્ પટ્ટાવલી’ ભાષાંતર, પૃ. ૮૭.

સમય વિ. સં. ૧૦૨૦ આસપાસનો છે) પરિપાર સાથે અહીં વખતોવખત પધારતા હતા અને ચોમાસાં પણ કરતા હતા; અને તેમના પરિવારના મુનિઓનો શંખેશ્વરગચ્છ થયો હતો; અને શ્રીમાન્ મેરુતુંગસૂરિજી મહારાજે અહીં ચોમાસું કર્યું હતું; એટલે ૧૧મી તથા ૧૫મી શતાબ્દિમાં પણ અહીં શ્રાવકોનાં ઘણાં ઘર, દેરાસર, ઉપાશ્રય અને જૈન ધર્મશાળા વગેરે પણ હશે, તથા શ્રાવકો ભક્તિવાળા હશે — એમ સહેજે જાણી શકાય છે. વળી યશોધન ભણુશાળીના વંશના માણસોની શંખેશ્વરીયાની ઓડક થઈ હતી, એટલે ૧૧મી સદી પછી પણ અહીં શ્રાવકોની વસ્તી સારા પ્રમાણમાં હશે, અને શંખેશ્વર ગામની જાહોજલાલી પણ સારી હશે એ વાત સમજી શકાય તેવી છે.

શંખેશ્વર ગામની વસ્તી

કાર્ણસ ગુજરાતી સભા મુંબઈ તરફથી સંવત્ ૧૯૮૪માં પ્રગટ થયેલ “ ગુજરાતનાં ઐતિહાસિક સાધનો ” ભાગ ૧-૨, પૃ૦ ૨૨૦માં શંખેશ્વર ગામની જાતિવાર ઘરની સંખ્યા આપેલી છે, તે આ પ્રમાણે છે:—

ઘર	જાતિ	ઘર	જાતિ
૨૫	વાણિયાનાં	૪	કુંભારનાં
૪૦	બ્રાહ્મણનાં	૧	ઘાંચીનું
૪૦	નાડોદાનાં	૧	ભાડભુંજનું
૧૨	કણ્બીનાં	૪	સુતારનાં
૧૨	ગોસાઈનાં	૧	દરજીનું
૭	ચારણનાં	૩	હુહારનાં

૧૦	રજપૂતનાં	૬	હજામનાં
૧૦	ભરવાડનાં	૫	સિપાઈનાં
૨૫	ભાટનાં	૩૦	ઢેઢ, ચમાર,
૧૦૦	કોળીનાં		વાઘરી, તૂરીનાં

કુલ ઘર ૨૩૬

ઉપર્યુક્ત ગ્રંથના લેખક નર્મદાશંકર વલ્લભજી દ્વિવેદીએ ઉપરની હકીકત, બારોટ ફત્તેસિંહે કાર્ખસ સાહેબ યા અન્ય કોઈને લખાવેલી નોંધને આધારે, લખી હોય તેમ જણાય છે, અને તે પચાસેક વર્ષ પહેલાંની વાત હોય તેમ લાગે છે. અત્યારે શંખેશ્વર ગામમાં છેલ્લી સન ૧૯૪૧ની વસ્તીગણતરી પ્રમાણે કુલ ૩૮૦ ઘર અને લગભગ ૧૨૫૦ માણસની વસ્તી છે.

શંખેશ્વર ગામમાં જૈન વસ્તી

ખાસ શંખેશ્વર ગામના રહેવાસી શ્રાવક વાણિયાનાં અહીં અત્યારે સાત ઘર છે, તેમાં ૧૩ માણસ છે અને બે ઘર બહારગામથી અહીં રહેવા આવ્યાં છે, તેમાં ૮ માણસ છે, એટલે અત્યારે અહીં જૈનોનાં કુલ ૬ ઘર અને તેમાં ૨૧ માણસની સંખ્યા છે. તે બધાં વિશાશ્રીમાળી છે. તેમાં ગાંધી ન્યાલયદંડ નથ્યુભાઈ મુખ્ય છે. તે ઉપરાંત જૈન કારખાનામાં ત્રણ અને જૈન ભોજનશાળામાં ચાર માણસ જૈન છે, પરંતુ તેઓ નોકરિયાત હોઈ અહીંની સ્થાયી વસ્તીમાં ગણી શકાય નહીં.

મતલબ કે અહીં શ્રાવક વાણિયાની વસ્તી સાવ ઘટી.

ગઈ છે. આગળ કોઈ જમાનામાં શંખેશ્વર તીર્થનો વહીવટ અહીંના શ્રાવકોજ કરતા હશે, જ્યારે અત્યારે અહીંના જૈનોની આવી સ્થિતિ છે, અને ગામની વસ્તી પણ ઘણી જ ઘટી ગઈ છે, તોપણ અહીં શ્રીશંખેશ્વર પાર્શ્વનાથ પ્રભુનું તીર્થધામ હોવાથી, અત્યારે શંખેશ્વર ગામ ૩૮૦ ઘરનું ગામડું હોવા છતાંય, ખીજાં ગામોની અપેક્ષાએ પૂર્વકાળની માફક તેની આખાહી સારી છે, દોકો સુખી છે, ખેતી વાડીની નિપજ સારી હોય છે અને વેપાર-વણજ પણ સારો છે.

આ શંખેશ્વર ગામના મધ્ય ભાગમાં શ્રીશંખેશ્વર પાર્શ્વનાથ પ્રભુના પશ્ચિમ સન્મુખ જૂના મંદિરનું એક વિશાળ ખંડિયેર ઊભું છે, અને ગામના પશ્ચિમ તરફના ઝાંપામાં શ્રીશંખેશ્વર પાર્શ્વનાથ પ્રભુનું તીર્થધામ આવેલું છે. તેમાં શ્રીપાર્શ્વ પ્રભુજીનું પૂર્વ સન્મુખ નવું મંદિર દેવ-વિમાન જેવું શોભી રહ્યું છે (સ્તો ૦ ૧૨૬). તેનું વિશેષ-વર્ણન આગળ આપવામાં આવશે.

પ્રકરણ ત્રીજું : રસ્તા

શંખેશ્વર મધ્યવર્તી ગામ હોવાથી પગે ચાલીને કે ગાડારસ્તે જનારાઓ માટે સર્વ દિશાઓમાંથી શંખેશ્વર જવાના રસ્તા^૬ છે.

૬ આમાંથી કેટલાક રસ્તાઓ મારા 'વિહારવર્ણન' લાગ પીઞ્જમાં ઘણી માહિતી સાથે આપ્યા છે, જેમ કે—

૧ રાધનપુરથી માંડવી, સમી, મુંજપુર થઈને શંખેશ્વરજીનો.

૨ રાધનપુરથી ગોચનાથ, કનીજ, દુધકા, લોલાડા થઈને શંખેઓ.

૩ રાધનપુરથી નજુપુરા, ગોધાણા, ચંદુર (નાની), લોલાડા થઈને શંખેઓ.

૪ ડીસાથી ભીલડિયા, થરા, ઊણુ, સમી થઈને શંખેઓ.

૫ પાલણપુરથી પાંટણુ, હારીજ, મુંજપુર થઈને શંખેઓ.

૬ ભોયણીથી રાંતેજ, શંખલપુર, દુવડ, કુંવારદ થઈને શંખેઓ.

૭ ઉપરીઆળાથી માંડળ, દસાડા, વડગામ, પંચાસર થઈને શંખેઓ.

૮ ઉપરીઆળાથી પાટડી, દસાડા, પંચાસર થઈને શંખેઓ.

૯ વઢવાણુ કેપથી બજાણા, પાટડી, જૈનાબાદ, વડગામ, પંચાસર થઈને શંખેઓ.

પરંતુ રેલવે કે મોટરસર્વીસ મારફત શંખેશ્વર જનારાઓ માટે મુખ્ય પાંચ રસ્તા છે, તે અનુક્રમે નીચે આપવામાં આવ્યા છે :—

[૧-૨] બી. બી. એન્ડ સી. આઈ. રેલવેના વીરમગામ સ્ટેશનથી શંખેશ્વર થઈને રાધનપુર સુધીની મોટર સર્વીસ^૭ ચાલુ છે. વીરમગામ સ્ટેશનથી વાયવ્ય ખૂણામાં ૩૧ માઈલ અને રાધનપુરથી અગ્નિ ખૂણામાં ૩૦ માઈલની દૂરી પર શંખેશ્વર ગામ આવેલું છે. વીરમગામ સ્ટેશનથી મોટર-સર્વીસનો ખટારો હમેશાં સવારે લગભગ નવ વાગ્યે ઊપડી માંડળ, પંચાસર થઈને અપોરે લગભગ ૧૧ા વાગ્યે શંખેશ્વર પહોંચી, ત્યાંના પેસેન્જરોને ઉતારીને, ત્યાંથી લગભગ ૧૧ાા વાગ્યે ઊપડીને મુંજપુર, સમી થઈને રાધનપુર આશરે ૨ા વાગ્યે પહોંચે છે.

રાધનપુરથી બીજો ખટારો શિયાળામાં અપોરે ૧૨ વાગ્યે ઊપડી સમી, મુંજપુર થઈને લગભગ ૨ા વાગ્યે શંખેશ્વર પહોંચી ત્યાંના પેસેન્જરોને ઉતારી, વીરમગામના

૧૦ સાંતલપુરથી વારાહી, ગોતરકા, વેડ, રાકુ, ચંદુર (નાની), લોલાડા થઈને શંખેનો.

૧૧ ક્રીઝવાડાથી ધામા, આદરિયાણા થઈને શંખેનો.

‘ વિહારવર્ણન ’ નો આ બીજો ભાગ થોડા સમય પછી પ્રગટ થવાનો છે.

૭ આ મોટરસર્વીસ હાલમાં અંધ થઈ છે, અને તા. ૧૬-૩-૪૬થી કારીજથી મોટરસર્વીસ ચાલુ થઈ છે, તેની માહિતી આ પ્રકરણને છેડે આપી છે.

પેસેન્જરોને લઈને, ત્યાંથી રાા વાગ્યે ઊપડી પંચાસર, માંડળ થઈને વીરમગામ સ્ટેશને લગલગ ૪૫ વાગ્યે પહોંચે છે. એટલે ત્યાંથી કાઠિયાવાડ અને ગુજરાત તેમ જ સુંબઈના પેસેન્જરોને રેલવે ખરાબર લાગુ થાય છે.

આથી શિયાળામાં વીરમગામથી આવતા પેસેન્જરોને શંખેશ્વરમાં ત્રણ કલાક રોકાઈ દર્શન-સેવા-પૂજા કરીને એ જ દિવસે પાછા જવું હોય તો જવાની અનુકૂળતા રહે છે. પરંતુ ઉનાળામાં તેમ બનતું નથી, કારણ કે - ઉનાળામાં રાધનપુરથી ખટારો સવારે ૯ વાગ્યે ઊપડીને શંખેશ્વર બપોરે લગલગ ૧૧૫ વાગ્યે પહોંચીને ત્યાંથી ૧૧૫ વાગ્યે ઊપડીને લગલગ ૨૫ વાગ્યે વીરમગામ સ્ટેશને પહોંચી જાય છે. ઉનાળામાં બન્ને ખટારા શંખેશ્વરમાં બપોરે ૧૧૫ વાગ્યે ભેગા થાય છે.

વીરમગામથી શંખેશ્વર સુધીનું તેમ જ રાધનપુરથી શંખેશ્વર સુધીનું પણ મોટરભાડું બે રૂપિયા છે. પરંતુ જો વીરમગામથી રાધનપુર સુધીની અથવા તો રાધનપુરથી વીરમગામ સુધીની સળંગ ટિકિટ લીધી હોય તો રૂ. ૩-૮-૦ લાગે છે. સળંગ ટિકિટ લીધી હોય તો વચ્ચે શંખેશ્વરમાં ઊતરીને ત્યાં રોકાઈ શકાતું નથી. પરંતુ પેસેન્જરોની દર્શન કરવાની ઇચ્છા હોય તો શંખેશ્વરમાં આવતા અને જતા બન્ને ખટારા વીશ મિનિટ ઊભા રાખે છે, તેથી પેસેન્જરો દર્શનનો લાભ લઈ શકે છે.

વરસાદના દિવસોમાં મોટરસર્વિસ બંધ રહે છે. આ મોટરસર્વિસમાં ફર્સ્ટ ક્લાસ કે સેકન્ડ ક્લાસ નથી; બધી બેઠકો સરખી જ હોય છે. તેમ રીટર્ન ટિકિટ પણ મળતી નથી.

વીરમગામ મોટું શહેર છે. સ્ટેશન ઉપર સાર્વજનિક ધર્મશાળા અને વીશીઓ છે. ગામમાં શ્રાવકોનાં ઘર ૪૦૦, લઘ્ય દેરાસરો ૬, મોટા ઉપાશ્રયો ૨ (ઉપરાંત નાના ઉપાશ્રયો ઘણા છે.), પૂજ્યપાદ ગુરુદેવ શ્રીવિજયધર્મસ્ફૂરીશ્વરજી મહારાજના ઉપદેશથી સ્થપાયેલ શ્રીજૈનધર્મવિજય પુસ્તકાલય અને જૈન પાઠશાળા, ઝવેરી તરફથી નવી થયેલી જૈન ધર્મશાળા (ઉપાશ્રય) માં જૈન સંસ્કૃત પાઠશાળા, જૈન ધર્મશાળા, મોટી પાંજરાપોળ વગેરે છે. દેરાસરો દર્શન કરવા યોગ્ય છે. જૈન ભાઈઓની સગવડતા માટે હાલમાં અહીં ગામમાં જૈન ભોજનશાળા ચાલુ થઈ છે. જૈન યાત્રાળુઓને તેમાં સૂવા એસવાની વ્યવસ્થા રાખવામાં આવી છે.

માંડળ વીરમગામ તાલુકાનું સારું ગામ છે. વેપારનું સામાન્ય મથક છે. અહીં વીશા શ્રીમાળી શ્રાવકોનાં ઘર ૩૦૦, લઘ્ય દેરાસરો ૫, નાના મોટા ઉપાશ્રયો ૭, જૈન સંસ્કૃત પાઠશાળા, જૈનશાળા, જૈન ધર્મશાળા, શ્રીઆયંબિક વર્ધમાન તપ ખાતું, જૈન ભોજનશાળા, જૈન દવાખાનું, શ્રીજૈન સંઘ હસ્તક ચાલતી ઇંગ્લીશ ચાર ધોરણ સુધીની રાષ્ટ્રીય શાળા, જૈન પુસ્તકાલય તથા વાચનાલય, અંચળગચ્છ જૈન જ્ઞાનભંડાર, મોટી પાંજરાપોળ વગેરે છે. દેરાસરો દર્શન કરવા લાયક છે.

૮ માંડળ ગામ ઘણું પ્રાચીન છે. પહેલાં મોટું શહેર અને વેપારનું મથક હતું. શાસ્ત્રોમાં આ ગામના મંડલી એ નામથી ઉલ્લેખો જોવામાં આવે છે. શ્રીમાન લક્ષ્મણ ગણીએ પ્રાકૃત ભાષામાં ‘શ્રીસુપાર્શ્વનાથચરિત્ર’ વિ. સં. ૧૧૯૯ના ભાગશર શુદ્ધિ ૧૦ ગુરુવારે આ ગામમાં રચીને પૂર્ણ કર્યું હતું. જ્યાં પુષ્કળ જિનપ્રાસાદો હતા

પંચાસર રાધનપુર સ્ટેટનું ઘણું પ્રાચીન, ઐતિહાસિક ગામ છે. અહીં હાલમાં વીશા શ્રીમાળી શ્રાવકોનાં ઘર ૧૯, દેરાસર ૧, ઉપાશ્રય ૨ વગેરે છે. ગામના પશ્ચિમ તરફના ઝાંપામાં એક જૂનું જૈન દેરાસર જીર્ણ દશામાં ખાલી ભૂલું છે. આ દેરાસર પણ અર્વાચીન છે. પાટણમાં પંચાસર પાર્શ્વનાથ પ્રભુનું જિનાલય છે, તે મૂર્તિ પંચાસરના ભંગ વખતે અહીંથી ત્યાં લઈ જઈને ખિરાજમાન કરવામાં આવી હતી.

એવી આ મંડલીનગરી (માંડળ) માં (કર્મગ્રંથકાર) શ્રીમાન દેવેન્દ્ર-મુર્તિજીએ શ્રીમહાવીર - જિનપ્રાસાદની પ્રતિષ્ઠા કરી હતી. તથા મહામાત્ય વસ્તુપાલ-તેજપાલના પિતા આસરાજ, 'સુંહાલક' ગામથી અહીં રહેવા આવ્યા હતા. મ. વસ્તુપાલ અને તેજપાલનો જન્મ અહીં થયો હતો, એવો ઉદ્દેશ્ય પણ કાઠઈ દેકાણે જોવામાં આવે છે. આ ઉપરથી તેમનો ખાલ્યાવસ્થા અને યુવાવસ્થાનો કેટલોક ભાગ અહીં વ્યતીત થયો હશે એમ જરૂર લાગે છે. પછી તેઓ પોતાના વિશેષ ઉદ્દ્યતની પ્રાપ્તિ માટે ધવલકપુર (ધોળકા) રહેવા ગયા, ત્યાં તેમનો વિશેષ ઉદ્દ્ય થયો. ત્યારપછી ગુર્જરાધિપતિ મહારાજા ભીમ-દેવ (ખીજ) ના મહામાત્ય થઈને તેઓ પાટણ રહેવા ગયા હતા.

૯ પંચાસરથી પૂર્વ દિશામાં ચાર માઈલ દૂર એરવાડા નામનું ગામ છે. તે ગામમાં એક મહાનતો પાયો ખોદતાં લગભગ ૧૫ વર્ષ ઉપર જમીનમાંથી શ્રીઆદિત્યર ભગવાનની સફેદ આરસની મોટી મૂર્તિ, પંચતીર્થીના પરિકર સાથે, નીકળી છે. તે મૂર્તિની ગાદી પર વિ. સં. ૧૧૦૭નો સુરપષ્ટ લેખ છે. તે લેખ પરથી જણાય છે કે તે મૂર્તિ એરવાડા ગામના દેરાસરમાં જ મૂળનાયક તરીકે પહેલાં ખિરાજમાન હતી. મુસલમાની રાજ્યકાળમાં, લડાઈના ભયને લીધે, જમીનમાં ભંડારી દીધી હશે. આ મૂર્તિ જમીનમાંથી કાઢતી વખતે ગામડાના લોકોથી ગરદનથી ખંડિત થયેલી છે. પણ કાઉસગીયા

રાધનપુર, રાધનપુર સ્ટેટનું મુખ્ય પણ સામાન્ય શહેર છે. અહીં પહેલાં શ્રાવકોની વસ્તી વધારે હતી. અત્યારે પણ અહીં શ્રાવકોનાં ઘર ૮૦૦, દેરાસર ૨૬, ઘણા ઉપાશ્રયો, જૈન પાઠશાળા ૨, જૈન કન્યાશાળા તથા શ્રાવિકાશાળા ૨, શ્રી મોરખીયા જૈન વિદ્યાલય, આયંબિલ-વર્ધમાનતપ ખાતું, જૈન દવાખાનું, જૈન સેનેટોરીયમ, જૈન ધર્મશાળા, જૈન જ્ઞાન-લંડારો, વિજયગચ્છ અને સાગરગચ્છની પેઢીઓ, જૈન ભોજન-શાળા, જૈન સ્વયંસેવક મંડળ, જૈન ખેડ, જૈન સંગીતમંડળીઓ ૨ વગેરે છે. ખાસ યાત્રા કરવા લાયક શહેર^૧ છે.

સમી રાધનપુર સ્ટેટના સમી મહાલનું મુખ્ય ગામ છે. અહીં શ્રાવકનાં ઘર ૮૫, શ્રીમહાવીરસ્વામી ભગવાનનું ભવ્ય દેરાસર ૧, ઉપાશ્રયો ૪, જૈન પાઠશાળા ૧, જૈન શ્રાવિક તથા પરિકર યરાળર સાખૂત છે. એરવાડામાં અત્યારે શ્રાવકનું એક ઘર નથી. ઉક્ત મૂર્તિ એરવાડાના ઠાકરમંદિરમાંની એક ચોરડીમાં ગામના લોકોએ રાખી છે. ત્યાંની પૂજારી ફક્ત ધૂપ-દીપથી પૂજા કરે છે. એરવાડા વણોદ સ્ટેટનું ગામ છે. સાંભળ્યું છે કે - વણોદના ઇસ્લામ મલેક જાતિના દરબાર ઉક્ત મૂર્તિને બહારગામ લઈ જવાની ના કહે છે; એરવાડામાં જ દેરાસર કરીને પધરાવવાનું કહે છે.

૧૦ શ્રીમાન્ પુણ્યસાગરસૂરિશિષ્ય ઉપાધ્યાય શ્રીજ્ઞાનસાગર ગણીએ વિ. સં. ૧૮૨૧માં રચેલ “તીર્થમાલા સ્તવન”માં લખ્યું છે કે રાધનપુરમાં તે વખતે બાર જિનાલયો હતાં, તથા તે વખતે રાધનપુરમાં ૧ શેઠ હરખચંદ, ૨ મસાલીયા છવણુ, ૩ શેઠ ગોડો વગેરે સંઘમાં આગેવાનો અને ૪ બુદ્ધિશાળીઓમાં અગ્રેસર શાહુ ગુણચંદ તેમ જ ૫ વ્રતધારીઓમાં અગ્રેસર સોની હીરાચંદ વગેરે હતાં.

(શ્રી જૈન સત્ય પ્રકાશ, ક્રમાંક ૯૭-૯૮, પૃષ્ઠ ૩૪-૩૫, ઢાળ ૯, કડી ૧૧, ૧૩, ૧૭.)

અને કન્યાશાળા ૧, શ્રીજૈનધર્મલક્ષિત જ્ઞાનમંદિર વગેરે છે. યાત્રા કરવા યોગ્ય છે.^{૧૧}

મુંજપુર રાધનપુર સ્ટેટના મુંજપુર મહાલનું મુખ્ય ગામ છે. અહીં શ્રાવકનાં ઘર ૨૨, દેરાસર ૨, ઉપાશ્રય ૧, જૈન ધર્મશાળા ૨ છે. તેમાંની મોટી ધર્મશાળાનું સમારકામ થઈ ગયું છે, પરંતુ બીજી જૈન ધર્મશાળાનું સમારકામ થવાની જરૂર છે. ગામ પ્રાચીન છે. દેરાસરો દર્શન કરવા લાયક છે.

[૩] હારીજ સ્ટેશનથી નૈઋત્ય ખૂણામાં શંખેશ્વર ૧૫ માર્ઘલ દૂર થાય છે. હારીજથી મુંજપુર થઈને શંખેશ્વર જવાય છે.

હારીજ ગાયકવાડ સ્ટેટના તાલુકાનું ગામ છે. ગામ ઠીક છે, વેપારનું મથક છે. અહીં જૈન ધર્મશાળા એક છે, તેમાં એક દેરાસર અને એક ઉપાશ્રય છે. અહીંનું દેરાસર તથા ઉપાશ્રય ગામના પ્રમાણમાં બહુ સુંદર બનેલ છે. જૈન પાઠશાળા તથા કન્યાશાળા ચાલે છે, તેને માટે સ્વતંત્ર મકાન બનેલ છે. તેમ જ હાલમાં શ્રીઆયંબિકલ-વર્ધમાનતપ ખાતું તથા જૈન લોજનશાળા પણ ચાલુ થયેલ છે. યાત્રાળુઓને માટે સર્વ પ્રકારની સગવડ છે. અહીં શ્રાવકોનાં ઘર ૪૦ છે. અહીંથી ગાડાં, ઊંટ, ઘોડા વગેરે વાહનોની સગવડ સારી થઈ શકે છે, પણ રૂપેશીયલ કે ચાલુ મોટર મળી શકતી

૧૧ સમી ગામના મધ્ય ભાગમાં એક મોટી-વિશાળ મસ્જિદ છે, આ મસ્જિદ, એક બાવન જિનાલયવાળું જૈન મંદિર તોડીને બનાવવામાં આવી છે. તેના ઉત્તર દિશાના દરવાજા બહારની કુંભી પર કાતરેલ એક ખંડિત જિનમૂર્તિનો આકાર અત્યારે પણ વિદ્યમાન છે.

નથી. જૂના હારીજમાં પડી ગયેલાં બે મોટાં જૈન મંદિરોનાં ખંડિયેરો છે.^{૧૨}

[૪] બહુચરાજી સ્ટેશનથી પશ્ચિમ દિશામાં શંખેશ્વર ૧૮ માઈલ થાય છે. બહુચરાજીથી શંખલપુર, દુવડ, કુંવારદ શ્રદ્ધને શંખેશ્વર જવાય છે.

બહુચરાજી હિંદુઓનું તીર્થ છે. ત્યાં મૂળીવાળા શ્રાવક શા. મોહનલાલ માધવજીની તથા બીજી પાણુ ૫-૭ જૈનોની

૧૨ “પત્તનસ્થ-પ્રાચ્ય-જૈનભાંડાગારીય-ગ્રંથસૂચી” પૃ. ૧૪૬ માં પ્રકટ થયેલ, વિ. સં. ૧૧૮૮માં લખાયેલી એક હસ્તલિખિત પ્રતિની પ્રશસ્તિમાં ‘હારીજ’ ગામનું નામ આવે છે.

“પુરાતન પ્રગંધ સંગ્રહ” પૃ. ૮૩માં હારીજમાં શ્રી પાર્શ્વ-નાથપ્રભુનું મંદિર હોવાનું લખ્યું છે.

હારીજ ગામની બહાર, ગામથી ૦૧-૦૧૧ માઈલ દૂર મુંજ-પુરના રસ્તાની જમણી બાજુમાં “કવળાથલી” નામે એક ટીખો છે. તે ટીખા ઉપર છ થાંભલા-મોટા પથ્થરો છે. ત્યાં એક જૈના-ચાર્યની મૂર્તિ છે, તેના પર આ પ્રમાણે લેખ ખોદેલ છે. સં. ૧૧૩૧ વર્ષે — વદિ ૨ સોમ શ્રીસિંહદત્તસૂરીણાં મૂર્તિઃ ॥ આ સિવાય ત્યાં બીજી ખંડિત મૂર્તિઓ છે, તેમાંની કેટલીક મૂર્તિઓ પર લેખો છે. તે બધા મુનિરાજ શ્રીન્યાયવિજયજીએ ‘શ્રી જૈન સત્ય પ્રકાશ’ ના ક્રમાંક ૧૧૪, ૧૧૫માં પ્રકટ કરાવ્યા છે. આ ઉપરથી હારીજ ગામ ૯૦૦ વર્ષથી પૂર્વનું હોઈ ઘણું પ્રાચીન હોય તેમ લાગે છે.

જૂના હારીજમાંના જૂના-મોટા જિનાલયના ખંડિયેરની એક દીવાલની બહારની બાજુના ગોંખલામાં શાસનદેવીની એક મૂર્તિ છે. તેને જૂના હારીજના લોકો શીતલાદેવી તરીકે માને છે અને પૂજે છે.

હુકાનો થઈ છે. તે સિવાય ત્યાં દેરાસર, ઉપાશ્રય વગેરે કંઈ પણ નથી. પણ ત્યાંથી અરધો માઈલ દૂર બેચર ગામમાં દેરાસર, ઉપાશ્રય અને શ્રાવકોનાં ઘર છે.

શંખલપુર ગાયકવાડ સ્ટેટના ચાણુસ્મા તાલુકાનું ગામ છે. ગામ પ્રાચીન છે. પહેલાં શંખલપુર મોટું નગર હતું એમ કહેવાય છે. અહીં હાલમાં શ્રાવકોનાં ઘર ૪૦, સવ્ય શિખરબંધી દેરાસર (લોંચરું અને બે માળવાળું) ૧, ઉપાશ્રય ૨, પં. શ્રીભક્તિવિજયજી (શ્રીવિજયધર્મસૂરિશિષ્ય) જૈન પાઠશાળા વગેરે છે. અહીં પહેલાં દેરાસર નહિ હોવાથી સં. ૧૮૪૯માં ઈંટોના મકાનના કોઈ બંડિયેરમાંથી ખોદીને ઈંટો કાઢતાં એક લોંચરું નીકળ્યું, જેમાંથી ૧૫૦-૨૦૦ જિન-મૂર્તિઓ, ૨૦૦-૩૦૦ પરિકર અને કાઉસગીયા વગેરે તથા દીવીઓ, અંગલુહણાં, ઓરસીઆ, સુખડ વગેરે નીકળ્યું. ત્યારપછી અત્યારે વિદ્યમાન છે તે દેરાસર બંધાવવાનું શરૂ કરીને ત્રણ માળનું દેરાસર તૈયાર થતાં સં. ૧૯૦૫ના જેઠ વદિ ૮ને દિવસે પ્રતિષ્ઠા કરાવીને તેમાં ૫૪ મૂર્તિઓ બિરાજમાન કરી, બાકીની મૂર્તિઓ બહાર ગામોમાં આપી અને પરિકરો તથા કાઉસગીયા વધ્યા હતા તે બધા કદંબગિરિમાં આપ્યા. આવું મોટું લોંચરું અને આટલી મૂર્તિઓ વગેરે નીકળ્યું તે ઉપરથી જણાય છે કે શંખલપુરમાં પહેલાં સવ્ય દેરાસરો હશે. પરંતુ મુસલમાની રાજ્યકાળમાં લડાઈના લયથી બધો મૂર્તિઓ વગેરે લોંચરામાં ભંડારી દીધું હશે. ખાસ યાત્રા કરવા યોગ્ય છે. બહુચરાજી સ્ટેશનથી શંખલપુર લગભગ બે માઈલ થાય છે.

દુવડમાં દશા શ્રીમાલી શ્રાવકોનાં ઘર ૮, દેરાસર ૧, ઉપાશ્રય ૨ છે.

કુંવારદમાં શ્રાવકનાં ઘર ૪, દેરાસર ૧, ઉપાશ્રય ૧ છે.

આ બન્ને ગામો નાનાં છે, પણ તેમાં દેરાસરો સારાં છે.

[૫] પાટડી સ્ટેશનથી શંખેશ્વર ઉત્તર દિશામાં ૨૨ માઈલ થાય છે. પાટડીથી દસાડા પંચાસર થઈને શંખેશ્વર જવાય છે.

પાટડી^{૧૩} નાનું સ્ટેટ છે. ગામ ઠીક છે. વેપારનું સામાન્ય મથક છે. અહીં શ્રાવકોનાં ઘર ૫૦, દેરાસર ૨ શિખર-અંધી, ઉપાશ્રય ૩, જૈન પાઠશાળા અને કન્યાશાળા, પાંજરા-પોળ વગેરે છે. યાત્રા કરવા લાયક છે.

દસાડા કાઠિયાવાડમાં આવેલું ઇસ્લામ મલેક જાતિના દરબારોનું ઘણું ભાગીદારોવાળું એક નાનું સ્ટેટ છે. દસાડામાં વીશા શ્રીમાળી શ્રાવકોનાં ઘર ૩૨, દેરાસર ૧, ઉપાશ્રય ૨, જૈન

૧૩ પાટડીથી પૂર્વ દિશામાં છ માઈલ દૂર ઉપરીઆળા તીર્થ આવેલું છે. આ ગામ બજારના સ્ટેટનું છે. ગામ પ્રાચીન છે. અહીં શ્રીઆદીશ્વર ભગવાનનું શિખરઅંધી દેરાસર એક છે. તેમાં મૂળ-નાયકજી વગેરે ત્રણ મૂર્તિઓ પીળા આરસની અને એક મૂર્તિ, શ્યામ આરસની છે. મૂર્તિઓ મનોહર છે. એ ચારે મૂર્તિઓ વિ. સં. ૧૯૧૯માં જમીનમાંથી પ્રગટ થઈ હતી, ત્યારપછી દેરાસર કરાવીને તેમાં પધરાવેલ છે. અઢારમી શતાબ્દની બનેલી તીર્થમાળાઓમાં ઉપરીઆળામાં દેરાસર હોવાનું લખ્યું છે. એટલે ઉક્ત મૂર્તિઓ અહીંના જ દેરાસરની હશે, એમ માની શકાય છે. અહીં ધર્મશાળા અને કારખાનું છે, યાત્રાળુઓને સર્વ પ્રકારની સગવડ છે. શ્રાવકનાં ઘર એ જ છે. અવશ્ય યાત્રા કરવા લાયક છે.

ધર્મશાળા ૧, જૈન પાઠશાળા ૧ વગેરે ૧૪ છે.

આ પાંચ રસ્તાઓમાંથી વીરમગામ, રાધનપુર અને હારીજતા રસ્તા જ યાત્રાળુઓને વધારે અનુકૂળ થઈ પડે, કેમ કે વીરમગામ અને રાધનપુરથી મોટરસર્વીસ ચાલુ છે, અને હારીજથી વાહનોની સગવડ મળી શકે છે. પાટડી અને ગહુચરાણમાં વાહનો મેળવવામાં સુરકેલી નડે છે, અને આ રસ્તા ખડુ ચાલુ પણ નથી.

તાબા દેલમ

વીરમગામથી શંખેશ્વર થઈને રાધનપુરની જે મોટર-

૧૪ દસાડા પ્રાચીન ગામ છે. ‘શ્રીજયવિજયકુંવર-પ્રગથ’ ની એક દસ્તલિખિત પ્રતિ વિ. સં. ૧૭૩૪માં કાર્તિક શુદ્ધ ૩ શુક્રવારે અહીં લખાઈ છે. તે વખતે અહીંના જિનાલયમાં મૂળનાયક શ્રીશાંતિનાથ પ્રભુ હતા.

પંચાસરથી ૪૫ માઈલ અને દસાડાથી ૪ માઈલ દૂર વડગામ તીર્થ આવેલું છે. વડગામ દસાડા સ્ટેટનું ગામ છે. અહીં શ્રાવકોનાં ઘર ૪, સ્વયં શિખરબાંધી દેરાસર ૧, ઉપાશ્રય ૧ અને ધર્મશાળા ૧ છે. યાત્રાળુઓને માટે સગવડ છે. મૂળનાયક શ્રીઆદીશ્વર ભગવાનની મૂર્તિ ચમત્કારિક મનાય છે. એવી દંતકથા છે કે - અહીં મૂળનાયકજી પાસે એક હજાર વરસથી અખંડ દીવો બળે છે. એટલે આ ગામ એથી પ્રાચીન હોવું જોઈએ. અહીંનો કોઈ વખતનો પૂજારી, દુષ્કાળ અથવા મરડી આદિ રોગચાળા વખતે પણ, સાચા દિલથી પૂજા કરતો હતો, તેથી તેને હમેશાં નિયમિતપણે અરધો રૂપિયો અને એક પાલી ચોખા ચમત્કારિક રીતે મળતા હતા. વિદ્યમાન દેરાસરની પ્રતિષ્ઠા વિ. સં. ૧૯૦૫માં થઈ છે તીર્થ અવશ્ય યાત્રા કરવા લાયક છે.

સર્વીસ આલતી હતી, તે તા. ૧૫-૩-૪૬થી બંધ થઈ છે, અને તા. ૧૬-૩-૪૬થી ખાસ રાધનપુર સ્ટેટની હારીજથી શંખેશ્વરની તથા હારીજથી રાધનપુરની મોટરસર્વીસો આલુ થઈ છે. આ મોટરસર્વીસો વરસાદના દિવસો સિવાય હમેશાં લગભગ નિયમિત આલુ રહેશે. શંખેશ્વરથી હારીજની એક ટિકિટનો ચાર્જ થઈ કલાસનો રૂ. ૧-૮-૦ અને સેકંડ કલાસના રૂ. ૨-૦-૦ રાખેલ છે. રીટર્ન ટિકિટ અપાતી નથી. સ્પેશિયલ મોટર (સીટ ૨૬)ના એક વખતના એક સો રૂપિયા અને બે વખતના (જતાં-આવતાંના) બસો રૂપિયા ચાર્જ રાખેલ છે.

શંખેશ્વરથી સવારે લગભગ દાઢ વાગ્યે મોટર ઊપડીને મુંજપુર થઈને લગભગ ૧૧ વાગ્યે હારીજ પહોંચે છે, અને હારીજથી લગભગ ૨ વાગ્યે ઊપડી મુંજપુર થઈને લગભગ ૩૧ વાગ્યે શંખેશ્વર પહોંચે છે. યાત્રાળુઓને બરાબર અનુકૂળ પડે એવો વખત ગોઠવાયો છે. શ્રીશંખેશ્વર પાર્શ્વનાથપ્રભુની સેવા-પૂજા કરી, ચા-નાસ્તો કરી, મોટરમાં રવાના થઈ, મુંજપુરનાં બન્ને દેરાસરોનાં દર્શન કરી, હારીજ પહોંચી ત્યાં પણ પ્રભુદર્શન-સેવા-પૂજા કરી, જૈન ભોજન-શાળામાં ભોજન કરીને બપોરની એક વાગ્યાની ગાડીમાં લાગુ થઈ શકાય છે. તેમ જ બપોરે બાર વાગ્યાની ગાડીમાં હારીજ ઊતરેલા મુસાફરો પણ હારીજમાં જિનદર્શન-સેવા-પૂજા કરી જૈન ભોજનશાળામાં ભોજન કરીને શંખેશ્વર જવાની મોટરમાં રવાના થઈ શંખેશ્વર જઈ શકે છે. આવો અનુકૂળતાવાળો સમય ગોઠવાયો છે. એટલે જેને વધારે સ્થિરતા ન હોય તે પણ ફક્ત ૨૪ કલાકમાં આ તીર્થની યાત્રા-સેવા-પૂજા-આરતિ વગેરેનો સારી રીતે લાભ લઈને

જે ગાડીમાં હારીજ ઊતર્યા હોય એ જ ગાડીમાં બીજે દિવસે હારીજથી રવાના થઈ શકે છે. માટે ભાવિક સજ્જનોએ આ તીર્થની યાત્રાનો વખતોવખત લાલ લેવા ચૂકવું નહીં.

રાધનપુરથી હારીજ જનારી મોટર, રાધનપુરથી સવારે લગભગ ૯ વાગ્યે ઊપડી, સમી થઈને લગભગ ૧૨ વાગ્યે હારીજ પહોંચે છે, અને હારીજથી લગભગ બે વાગ્યે ઊપડી સમી થઈને લગભગ ૫ વાગ્યે રાધનપુર પહોંચે છે. રાધનપુરના મુસાફરોને પણ હારીજમાં પ્રભુદર્શન-સેવા-પૂજા અને ભોજન કરવાનો વખત મળી શકે છે. રાધનપુરથી હારીજનો એક ટિકિટનો આજ્ઞા સેકંડ કલાસના રૂ. ૨-૮-૦ અને થર્ડ કલાસના રૂ. ૨-૦-૦ રાખેલ છે. ૨૬ સીટવાળી સ્પેશિયલ મોટરના એક વખતના રૂ. ૧૭૫-૦-૦ લે છે.

રાધનપુર અને શંખેશ્વરથી નિયમિત રીતે - હમેશાં એક ગાડી હારીજ આવ-જા કરે છે. પ્રત્યેક ટિકિટ દીઠ એક રૂપિયો અગાઉથી - એડવાન્સ જમા કરાવીને પોતાની ટિકિટ રીઝંડ કરાવી શકાય છે. અને ખાનગી ગાડી (ટુરીંગ કાર) વાળા પાસેથી રાધનપુરના લાઈસન્સ તરીકે એક ફેરાના દસ રૂપિયા લે છે.

આ મોટરસર્વીસ થવાથી રાધનપુર અને સમીના યાત્રાળુઓ હમેશાંને માટે યા તો ગાડા રસ્તે શંખેશ્વર જઈ શકે, અથવા તો મોટરસર્વીસ દ્વારા હારીજ જઈને હારીજથી મોટરસર્વીસ મારફતે શંખેશ્વર જઈ શકે, અને શંખેશ્વરથી પાછા હારીજ થઈને રાધનપુર જઈ શકે. પણ મેળા આદિ પ્રસંગોમાં અથવા એક મોટર જેટલા પૂરા (૨૬) મુસાફરો

હોય અથવા પૂરા મુસાફરોનો ગાર્જ આપવામાં આવે તો રાધનપુરથી સીધા શંખેશ્વરજી મોટરબસ જશે-આવશે. તેનો એક વખતનો ગાર્જ સેકંડ કલાસના રૂા. ૩-૮-૦ અને થર્ડ કલાસના રૂા. ૩-૦-૦ રાખવામાં આવેલ છે.

રેલવે અને મોટરસર્વીસ દ્વારા શંખેશ્વર આવનારા યાત્રાળુઓને માટે સુખ્ય પાંચ રસ્તા હોવાનું ઉપર કહેવામાં આવ્યું છે. પરંતુ વીરમગામ-રાધનપુર મોટરસર્વીસ બંધ થવાથી અને બીજા રસ્તા અગવડતાવાળા હોવાથી તથા હારીજથી શંખેશ્વરની મોટરસર્વીસ ચાલુ થવાથી, દેશાવરથી રેલવે મારફતે શંખેશ્વર આવનારા યાત્રાળુઓને હવે માત્ર એક હારીજનો જ રસ્તો સરળતા, સગવડતા અને અનુકૂળતાવાળો રહ્યો છે.

સાંભળવા પ્રમાણે વીરમગામથી સિંધની રેલવે લાઈન થવાની હતી, તેની સરવધનું કામ ચાલુ થઈ ગયું છે. કદાચ એએક વર્ષમાં આ રેલવે લાઈન ચાલુ પણ થઈ જાય. આ રેલવે લાઈન થશે તો તેમાં શંખેશ્વર અને રાધનપુરનાં સ્ટેશનો થવાની પૂરેપૂરી સંભાવના છે. જો તેમ થશે તો એ બન્ને તીર્થની યાત્રાએ આવનારા યાત્રાળુઓને વિશેષ અનુકૂળતા થઈ જશે.

હારીજ અને ચાણુસ્માની વચ્ચે કંબોઈ નામનું સ્ટેશન આવે છે. ત્યાંથી દક્ષિણ દિશામાં કંબોઈ ગામ આશરે અડધો માઈલ થાય છે. કંબોઈ પ્રાચીન જૈન તીર્થ છે. અહીં શ્રી મનમોહન પાર્શ્વનાથજીનું મનોહર જિનાલય છે. આ મૂર્તિ ઘણી મનોહર અને ચમત્કારિક છે. અહીં પહેલાં કંબોઈયા

પાર્શ્વનાથની પ્રતિમા હતી, તે હાલમાં પાટણના કોઈ દેરાસરમાં મૂળનાયક તરીકે ધરાવે છે. અહીં એક ઉપાશ્રય અને એક ધર્મશાળા છે. બીજી નવી ધર્મશાળા થવાની છે. આ દેરાસરના છુલોદ્ધારનું કામ ચાલુ થયેલ છે. વિ. સં. ૨૦૦૩ની સાલમાં એની ફરી પ્રતિષ્ઠા થવા સંભવ છે. આ તીર્થની વ્યવસ્થા માટે નવી કમિટી સ્થાપન થઈ છે. તેના દરેક કાર્યમાં અમદાવાદનિવાસી શેઠ લાલભાઈ લઠ્ઠા, શેઠ બચુભાઈ નથુભાઈ ઇલેક્ટ્રીક કંપનીવાળા તેમજ ચાણુસ્માવાળાશાહ શકરચંદ મગનલાલ તથા સૂરજમલજી વકીલ વગેરે સારો રસ લે છે. જતાં કે વળતાં આ તીર્થની યાત્રાનો પણ અવશ્ય લાભ લેવો. કારખાના તરફથી માણસ સ્ટેશને આવે છે.

ચાણુસ્મા ગામમાં પણ મૂળનાયક શ્રીભટેવાપાર્શ્વનાથની મૂર્તિ પ્રાચીન, મહાપ્રાભાવિક અને અમત્કારિક છે. આ જિનાલય પ્રાચીન, વિશાળ અને મનોહર છે, યાત્રા કરવા લાયક છે, તેથી ચાણુસ્મા પણ તીર્થ સ્વરૂપ ગણાય છે. માટે તેની યાત્રાનો પણ જરૂર લાભ લેવો.

પ્રકરણ ચોથું : તીર્થની ઉત્પત્તિ

આજથી ૮૭૪૨૨ વર્ષ પહેલાં શ્રીઆરિષ્ટનેમિ કુમાર (શ્રીનેમિનાથ ભગવાન)ના કાકા વસુદેવના પુત્ર નવમા વાસુદેવ શ્રીકૃષ્ણને રાજગૃહીના મહારાજા નવમા પ્રતિવાસુદેવ જરાસંધ સાથે, દારિકા નગરીથી ઇશાન ખૂણામાં આવેલા વઢિયાર દેશમાં, શ્રીકૃષ્ણના તાળાના દેશને સીમાડે, સરસ્વતી નદીની નજીકમાં આવેલ સેનપટ્ટી^{૧૫} ગામની પાસે મહા-ભયંકર યુદ્ધ થયું^{૧૬} હતું. શ્રીદીપવિજયશ્રુત ‘શ્રીશંખેશ્વર

૧૫ ટ્રીગોનોમેટ્રિકલ સર્વેના ઇંગ્લીશ નકશામાં શંખેશ્વરની પાસે અત્યારે સેનપટ્ટી અથવા તેને લળતા નામનું ડાઈ ગામડું નથી. ફક્ત આદરિયાણાથી ઇશાન ખૂણામાં જે માઈલ અને શંખેશ્વરથી નૈઋત્ય ખૂણામાં છ માઈલ દૂર સલી નામનું એક ગામ છે. એ જ કદાચ આગળનું સેનપટ્ટી હોય. અથવા તો એ સેનપટ્ટી ગામને ઠેકાણે જ શંખપુર (શંખેશ્વર) નગર વસાવ્યું હોય.

૧૬ ‘શ્રીપાંડવચરિત્ર મહાકાવ્ય’માં લખ્યું છે કે - શ્રીકૃષ્ણના તાળાના દેશને સીમાડે, સરસ્વતી નદીના કિનારે, આ મહાયુદ્ધ થયું હતું. સરસ્વતી નદી સમી ગામની નજીકમાં વહે છે. એટલે આ યુદ્ધ સમી, હારીજ અને શંખેશ્વરની આસપાસમાં થયાની ખાતરી થાય છે. યુદ્ધના વર્ણન માટે જુઓ સ્તોત્રાંક-૧૭, ૩૩, ૪૧, ૪૨.

પાશ્ર્વનાથ શ્લોકા ' (સ્તો ૦ ૪૨) ની કડી ૨૫, ૨૬, ૨૭માં—
 ઉડું (ઝોડું), પંચાસર, જિંજપર (ઝીઝૂંવાડા), ધામા, મેમાણું
 (મેમણા), લોલાણું (લોલાડા), આવરિયાણા (આદરિયાણા),
 જાડિયાણા, મહુઆ, રાણી વગેરે ગામોની પાસે શ્રીકૃષ્ણના
 લશ્કરનો પડાવ હોવાનું; વાઘેલ ગામની પાસે જરાસંધના
 લશ્કરનો પડાવ હોવાનું અને મુંજપર, સમી,^{૧૭} હુંટાના
 (લોટી) વગેરે ગામો પાસે બનને સૈન્યોએ સામસામા યુદ્ધ
 કર્યાનું લખ્યું છે. આમાંથી દ્રક્ત મહુઆ અને રાણી^{૧૮} એ

૧૭ ઉપર્યુક્ત બધાં ગામો દ્રીગ્નોમેટ્રિકલ સર્વેના નકશામાં આ
 પ્રમાણે આપેલાં છે:—

ઝોડું	શંખેશ્વરથી	દક્ષિણ દિશામાં	૨૦૧	માઇલ દૂર છે.
પંચાસર	”	”	૬	” ”
ઝીઝૂંવાડા	”	તૈક્ત્ય ખૂણામાં	૧૪	” ”
ધામા	”	”	૧૦૧	” ”
આદરિયાણા	”	”	૭૧	” ”
જાડિયાણા	”	”	૬	” ”
લોલાડા	”	પશ્ચિમ દિશામાં	૬૧	” ”
મેમણા	”	વાયવ્ય ખૂણામાં	૭	” ”
સમી	”	ઉત્તર દિશામાં	૧૨	” ”
મુંજપુર	”	ઈશાન ખૂણામાં	૬૧	” ”
વાઘેલ	”	”	૧૩	” ”

૧૮ મહુઆ અને રાણી આ બે ગામોનો યા તો સાવ નાશ
 થઈ ગયો હોય અથવા તો તેનાં નામોનું સંપૂર્ણ પરિવર્તન થઈ
 ગયું હોય. શંખેશ્વરથી ઉત્તરમાં પાંચ માઇલ દૂર અને મુંજપુરથી
 પશ્ચિમમાં ૧૧ માઇલ દૂર લોટી નામનું ગામ છે. તેની પાસે લોટેશ્વર
 મહાદેવનું સ્થાન છે. એ જ હુંટાના ગામ હશે એમ લાગે છે.

એ ગામો સિવાયનાં બધાં ગામો અત્યારે વિદ્યમાન છે. જે ગામનાં નામોમાં થોડો ફેરફાર થયો છે, તે ટોંસમાં આપેલ છે.

આ ઉપરથી જણાય છે કે - તે સ્થાનની પશ્ચિમ અને દક્ષિણ દિશામાં શ્રીકૃષ્ણના લશ્કરનો પડાવ તથા પૂર્વ અને ઉત્તર દિશામાં જરાસંધના લશ્કરનો પડાવ હતો.

જરાસંધ પ્રતિવાસુદેવ હોવાથી ભરતક્ષેત્રના દક્ષિણાર્ધ વિભાગના લગભગ તમામ રાજાઓ અને વૈતાલ્ય પર્વતના વિદ્યાધરો પણ તેના પક્ષમાં હતા. જ્યારે શ્રીકૃષ્ણના પક્ષમાં 'પદ કુળકોટી યાદવો, પાંડવો, કેટલાક રાજાઓ અને કેટલાક વિદ્યાધરો હતા. ઘણા લાંબા વખત સુધી ખૂનખાર લડાઈ ચાલ્યા પછી શ્રીકૃષ્ણના સૈન્યે જરાસંધના લશ્કરને પરાસ્ત કરી નાખ્યું, તેથી જરાસંધે બળથી નહીં પહોંચી શકવાથી, પ્રયત્ન કરીને, વગર મહેનતે વિજય મેળવવાની ઇચ્છાથી, પોતે પહેલાં સાધી રાખેલી જરા નામની વિદ્યાને શ્રીકૃષ્ણના સમસ્ત સૈન્ય ઉપર મોકલી. જરા વિદ્યાના પ્રભાવથી શ્રીકૃષ્ણના સૈન્યના તમામ માણસો વૃદ્ધ અને રોગી થઈ ગયા. 'ખાધું પચે નહીં', વારંવાર જંગલ (દિશાએ) જવું પડે, કોઈ પણ શસ્ત્રો ઉપાડી શકે નહીં અને કોઈ પણ લડવાની હિમ્મત કરી શકે નહીં. શ્રીકૃષ્ણ વાસુદેવ, રામ બળદેવ અને શ્રીઅરિષ્ટ-નેમિ કુમાર - આ ત્રણે મહાપુણ્યશાળી પુરુષો હોવાથી જરા વિદ્યાની તેમના ઉપર કશી અસર થઈ ન હતી. પ્રાતઃકાળમાં શ્રીકૃષ્ણને, પોતાના સૈન્યની આવી સ્થિતિ જોઈ, ઘણી ચિંતા થવાથી તેમણે શ્રીઅરિષ્ટનેમિ કુમારને પૂછ્યું: "ભાઈ! આ શું થયું? આનું નિવારણ કરવાનો ઉપાય કંઈ છે? આપણે!

જય કેવી રીતે થશે? આના ઉત્તરમાં શ્રીઅરિષ્ટનેમિ કુમારે કહ્યું: “હે ભાઈ! જરાસંધે પ્રપંચ કરીને જય મેળવવા માટે જરા વિદ્યા તમારા સૈન્ય ઉપર મોકલી છે. નાગરાજ ધરણેન્દ્રના લવન (આવાસ) માંના જિનાલયમાં ભાવી તીર્થંકર શ્રીપાર્શ્વનાથ પ્રભુની પ્રાચીન અને મહાપ્રભાવશાળી મૂર્તિ છે. અક્રમની તપસ્યા કરી ધરણેન્દ્રને આરાધી તેમની પાસેથી તે મૂર્તિ મેળવો. તે મૂર્તિનું સ્નાત્રજળ (સ્નાનજળ) આખા સૈન્ય ઉપર છાંટો. તેનાથી જરા વિદ્યા પરાસ્ત થઈને નાસી જશે, અને તમોને જય મળશે.” આ સાંભળી ખુશી થયેલ શ્રીકૃષ્ણે ફરીને પૂછ્યું: “હું અક્રમ કરીને ધરણેન્દ્રની આરાધના કરું ખરો, પણ એ ત્રણ દિવસમાં આપણા સૈન્યની શી દશા થાય? તેનું રક્ષણ કોણ કરશે?” એટલે શ્રીઅરિષ્ટનેમિ કુમારે કહ્યું: “ત્રણ દિવસ સુધી આપણા સૈન્યની હું રક્ષા કરીશ.”

આ ઉત્તરથી આનંદ પામેલા શ્રીકૃષ્ણે પોતાના નિવાસસ્થાનની અંદર એકાંતમાં જઈ ડાલનું આસન લગાવી અક્રમ (ત્રણ ઉપવાસ) કરીને શાંત ચિત્તથી નાગરાજ ધરણેન્દ્રનું આરાધન કરવા માંડ્યું.

આ તરફથી શ્રીકૃષ્ણના સૈન્યને વૃદ્ધ અને રોગી થઈ ગયેલું બાણીને જરાસંધે પોતાના તાળાના સૈન્ય સહિત એક લાખ રાજાઓને હુશ્મનોના સૈન્ય ઉપર તૂટી પડવાની આજ્ઞા કરી. એટલે સુધર્મ (પહેલા) દેવલોકથી સૌધર્મેન્દ્રે મોકલેલા માતલી સારથિ સાથેના રથમાં બેસીને શ્રીઅરિષ્ટનેમિ કુમારે જળરદસ્ત શંખનાદ કર્યો. તેના નાદમાત્રથી હુશ્મનોના સૈન્ય સહિત તે એક લાખ રાજાઓ અત્યંત ક્ષોભ પામ્યા. માતલી સારથિએ શ્રીકૃષ્ણના સૈન્યની ચારે

તરફ પોતાનો રથ અતિ ઝડપથી ફેરવવા માંડ્યો. અને શ્રીઅરિષ્ટનેમિ કુમારે લઘુ-લાઘવી કળાથી હજારો બાણોનો વરસાદ વરસાવી તે રાજાઓમાંથી કેટલાકનાં મુગટ, કુંડળ, છત્ર, ચામર અને કેટલાકનાં રથનાં પૈડાં, કળશ, ધ્વજ વગેરે છેદી નાંખ્યાં. પણ શ્રીઅરિષ્ટનેમિ કુમાર મહાદેવ્યાળુ હોવાથી તેમણે કોઈ પણ મનુષ્ય કે પશુના શરીરને નુકસાન પહોંચાડ્યું નહીં. શ્રીઅરિષ્ટનેમિ કુમારનો તાપ સહન નહીં કરી શકવાથી થાકીને તેઓ પોતાના પડાવમાં પાછા ગયા. એમ ત્રણ દિવસ સુધી તેમણે શ્રીકૃષ્ણના સૈન્યની રક્ષા કરી. ત્રીજા દિવસની મધ્ય રાત્રિએ ધરણેન્દ્રની આજ્ઞાથી પદ્માવતી દેવીએ પ્રત્યક્ષ થઈને શ્રીકૃષ્ણની યાચના મુજબ શ્રીપાર્શ્વનાથ ભગવાનની પ્રાચીન પ્રતિમા (પોતે તેની પૂજા કરતી હોવાથી પોતાની ઇચ્છા નહીં હોવા છતાં શ્રીકૃષ્ણના આગ્રહથી) તેમને આપી.^{૧૯} આ મૂર્તિના દર્શનથી શ્રીકૃષ્ણને અત્યંત આનંદ થયો. પ્રાતઃકાળમાં તે મૂર્તિનું બહુ ભક્તિ-

૧૯ આ મૂર્તિ શ્રીકૃષ્ણને નાગરાજ ધરણેન્દ્રે આપ્યાનું સ્તોત્ર ૨, ૩૪, ૩૮, ૪૧, ૪૨, ૪૬, ૫૦, ૫૪, ૫૬, ૯૮, ૧૦૨, ૧૦૩, ૧૦૬ વગેરે ઘણાં સ્તોત્રોમાં લખ્યું છે. સ્તોત્ર ૧૭, ૩૩, ૩૯, ૬૬, ૯૩, ૯૪, ૧૪૧ વગેરે સ્તોત્રોમાં ધરણેન્દ્રની આજ્ઞાથી પદ્માવતી દેવીએ પ્રકટ થઈને આપ્યાનું તથા સ્તોત્રાંક ૧૮માં શ્રીકૃષ્ણને તપના પ્રભાવથી પોતાનામાંથી પ્રાપ્ત થયાનું લખ્યું છે. ન્યારે કૃત એક જ સ્તોત્ર (નં. ૧) માં લખ્યું છે કે—આ મૂર્તિ સૌધર્મ દેવલોકમાં પૂજાતી હતી. શ્રીઅરિષ્ટનેમિ કુમાર શ્રીકૃષ્ણને આ મૂર્તિ સંબંધી વાત કરતા હતા, તે અવધિજ્ઞાનથી બાણીને સૌધર્મેન્દ્રે માતલી સારથી અને રથ સાથે આ મૂર્તિ શ્રીકૃષ્ણને મોકલી આપી.

પૂર્વક પ્રક્ષાલન કરીને તે સ્નાનનું જળ શ્રીકૃષ્ણે પોતાના આગા સૈન્ય ઉપર છંટાવ્યું, જેથી જરા વિદ્યા નાસી ગઈ.^{૨૦}

૨૦. કલિકાલસર્વજ્ઞ શ્રીહેમચંદ્રાચાર્ય મહારાજે ‘ત્રિપૃષ્ઠિશલાકા-પુરુષચરિત્ર,’ પર્વ ૮, સર્ગ ૭-૮ માં — શ્રીકૃષ્ણ-જરાસંધના યુદ્ધના પ્રસંગમાં શ્રીકૃષ્ણે દ્વારિકાથી ઇશાન ખૂણામાં ૪૫ યોજન×(યોજન= ચાર ગાઉ) દૂર જઈને સેનપટ્ટી ગામની પાસે પોતાના સૈન્યનો પડાવ નાખ્યો. તેનાથી એક યોજન દૂર જરાસંધના સૈન્યનો પડાવ હતો. મહાભયંકર યુદ્ધ થયું. પાંડવોએ કૌરવોને માર્યા. અરિષ્ટનેમિ કુમારે લાખ રાગ્નઓને હરાવ્યા. જરાસંધના પક્ષની ઘણી જ અને શ્રીકૃષ્ણના પક્ષની પણ થોડીક ખુવારી થઈ. અંતે જરાસંધ શ્રીકૃષ્ણના હાથે મરાયો, અને શ્રીકૃષ્ણનો જય થયો. તેથી તેના સૈન્યના માણસો ત્યાં આનંદથી ફૂદવા લાગ્યા, એટલે શ્રીકૃષ્ણે ત્યાં આનંદપુર નામનું નગર વસાવ્યું — વગેરે લખ્યું છે. પણ જરાસંધે જરા વિદ્યા મૂક્યાની, જરાનું નિવારણ કર્યાની અને શ્રીશંખેશ્વર તીર્થની ઉત્પત્તિ સંબંધીની વાત અંશમાત્ર પણ આમાં લખી નથી.

તેમ જ (૧) શ્રીમાન શીલાંકાચાર્યવિરચિત ‘ચઉપનનમહા-પુરિચ્ચરિય’ નામના પ્રાકૃત ગ્રંથમાંના શ્રીનેમિનાથ પ્રભુ તથા શ્રીકૃષ્ણ ચરિત્રમાં, (૨) મલધારી શ્રીદેવપ્રલસ્ટરિહૃત ‘પાંડવચરિત્ર પદ્ય મહાકાવ્ય’ માં અને (૩) મલધારી શ્રીહેમચંદ્રસૂરિરચિત પ્રાકૃત ‘શ્રીનેમિનાથચરિત્ર’ માં શ્રીકૃષ્ણ અને જરાસંધના યુદ્ધના પ્રસંગમાં શ્રીશંખેશ્વર પાર્શ્વનાથ તીર્થની ઉત્પત્તિ સંબંધી કંઈ પણ ઉલ્લેખ નથી. પ્રથમના જે ગ્રંથોમાં શ્રીકૃષ્ણ-યાદવોનો વર્ણન થયો તે સ્થાનનો આનંદપુર તરીકે ઉલ્લેખ કર્યો છે. અર્થાત્ આનંદપુર પાસે વિજય પ્રાપ્ત થયાનું લખ્યું છે.

× ગુજરાતમાં પાટણ તરફમાં ૧૧ માઈલનો ગાઉ અને કોઈ કોઈ ઠેકાણે તે એક માઈલનો ગાઉ ગણાતો હોવાથી તે હિસાબે ૪૫ યોજન ઘટી રહે છે.

શ્રીકૃષ્ણનું બધું સૈન્ય હતું તેવું તયાર થઈ ગયું. ફરી મહાભયંકર યુદ્ધ ચાલ્યું. અંતે પ્રતિવાસુદેવ જરાસંધ, તેના કેટલાક પુત્રો અને કેટલાક રાજાઓ મરાયા. શ્રીકૃષ્ણનો વિજય થયો, એટલે તે ઠેકાણે શ્રીકૃષ્ણે હર્ષને જણાવનારો શંખનાદ કર્યો. શ્રીકૃષ્ણના સૈન્યના બધા માણસો આનંદને લીધે નાચવા કૂદવા લાગ્યા.

શ્રીકૃષ્ણે ઉદારતા રાખી જરાસંધના પુત્રો કુમુદ, સહદેવ વગેરેને રાજગૃહીનું રાજ્ય આપ્યું.

મહાપ્રાભાવિક પાર્શ્વનાથ પ્રભુની મૂર્તિના માહાત્મ્ય-પ્રભાવથી જરા નષ્ટ થઈ હોવાથી શ્રીઅરિષ્ટનેમિ કુમાર (શ્રીનેમિનાથ ભગવાન)ની સૂચનાથી^{૨૧} (સ્તો ૧) સેનપટ્ટી^{૨૨} ગામને ઠેકાણે, જ્યાં પોતાનો જય થયો હતો તેની પાસે, એક નવું નગર વસાવ્યું. જય થવાથી પોતે ત્યાં શંખ વગાડેલો.^{૨૩}

૨૧ ‘પદ્માવતી દેવીની સૂચનાથી’ સ્તો ૮૦.

૨૨ સ્તો ૩૫માં સેનપટ્ટી ગામને ઠેકાણે જ શંખપુર નગર વસાવ્યાનું લખ્યું છે. અત્યારે શંખેશ્વરની આસપાસમાં સેનપટ્ટી નામનું કોઈ ગામ વિદ્યમાન નથી. તેથી સેનપટ્ટીને ઠેકાણે જ શંખપુર વસાવ્યું હોય એ વધારે બંધબેસતું જણાય છે.

૨૩ સ્તો ૩૩, ૪૨, ૪૫, ૬૭, ૯૪, ૧૦૩, ૧૦૬, ૧૪૧ વગેરેમાં શ્રીકૃષ્ણે વગાડેલા શંખના નિમિત્તે અને સ્તો ૨, ૧૮, ૨૨, ૨૪ વગેરેમાં શ્રીઅરિષ્ટનેમિ કુમારે સૈન્યનું રક્ષણ કરતી વખતે વગાડેલ શંખના નિમિત્તે નવા વસાવેલા નગરનું નામ શંખપુર પાડ્યાનું લખ્યું છે. એ બેમાંથી ગમે તેણે પણ જીતની ખુશાલીના પ્રસંગે વગાડેલા શંખના નિમિત્તે નવીન વસાવેલ નગરનું નામ શંખપુર રાખવામાં આવ્યું હતું, અને એ જ કારણથી ધરણેન્દ્ર નાગરાજે આપેલ મહાપ્રાભાવિક શ્રીપાર્શ્વનાથ પ્રભુની આ મૂર્તિનું શ્રીશંખેશ્વર પાર્શ્વનાથ નામ પ્રસિદ્ધિમાં આવ્યું (સ્તો ૬૭, ૮૦, ૯૮, ૧૦૩).

તેથી તે નગરનું નામ શંખપુર રાખ્યું. તેમાં શ્રીકૃષ્ણે અતિ મનોહર નવીન જિનાલય^{૨૪} બંધાવીને તેમાં શ્રીનેમિનાથ ભગવાનની સૂચનાથી^{૨૫} ઉક્ત શ્રીપાર્શ્વનાથ પ્રભુની મહા-પ્રાભાવિક મૂર્તિને પોતે ખિરાજમાન કરી^{૨૬} અને તેની સામે

૨૪ સ્તો. ૨૪માં લખ્યું છે કે શ્રીકૃષ્ણે શંખેશ્વર ગામમાં શ્રીશંખેશ્વર પાર્શ્વનાથનું જિનાલય ઘણા પરિશ્રમપૂર્વક એવી બાંધણીથી બંધાવ્યું હતું કે પોતે દ્વારિકા નગરીના પોતાના મહેલમાંથી શ્રીશંખેશ્વર પાર્શ્વનાથજીનાં હમેશાં દર્શન કરી શકતા હતા. તેમ જ સ્તો. ૮૦માં લખ્યું છે કે — શ્રીકૃષ્ણે શંખેશ્વરમાં શંખેશ્વર પાર્શ્વનાથ પ્રભુનું મંદિર એવી બાંધણીથી બંધાવ્યું હતું કે તે મંદિરની ઉપર ફરકતી ધ્વજા શ્રીકૃષ્ણ દ્વારિકા નગરીમાંના પોતાના મહેલમાં બેઠા બેઠા જોઈ શકતા હતા. ઉપર આપેલી બન્ને સ્તોત્રોની વાત મહાપ્રાભાવિક તીર્થ ઉપરની પવિત્ર ભક્તિને લીધે ઉત્પન્ન થયેલી—ચાલી આવતી દંતકથાઓ સાંભળીને તેના લેખકોએ લખી હશે, એમ જણાય છે.

૨૫ ‘યાદવોની પ્રેરણાથી’ સ્તો. ૩૯.

૨૬ ધરણેન્દ્રે શ્રીકૃષ્ણને આપેલી શ્રીપાર્શ્વપ્રભુની અસલ મૂર્તિને શંખપુર (શંખેશ્વર)માં સ્થાપન કર્યાનું ઘણાં જ સ્તોત્રો વગેરેમાં લખ્યું છે. જ્યારે ફક્ત એક જ કલ્પ (સ્તો. ૧)માં લખ્યું છે કે શ્રીકૃષ્ણે શંખપુર નગર વસાવી, તેમાં નવીન જિનાલય બંધાવીને તેમાં શ્રી પાર્શ્વનાથ પ્રભુની નવી મૂર્તિ કરાવીને સ્થાપન કરી, અને સૌધર્મેન્દ્રે આપેલી અસલ મૂર્તિને પોતાની સાથે લઈ જઈને દ્વારિકા નગરીમાં મનોહર નવીન જિનાલય બંધાવીને તેમાં સ્થાપન કરીને ૭૦૦ વર્ષ સુધી તેમણે અતિ ભક્તિપૂર્વક પૂજા આ ઉપરાંત આ કલ્પમાં લખ્યું છે કે — આ મૂર્તિએ અનેક ઠેકાણે દર્શન દીધાં છે, અનેક ઠેકાણે પૂજાણી છે, હજી પણ અનેક ઠેકાણે પૂજાશે. અને આ મૂર્તિથી જ સ્તંભન પાર્શ્વનાથ અને શંખેશ્વર પાર્શ્વનાથ વગેરે તીર્થો થયાં છે, વગેરે.

લક્ષિતથી નમ્ર બનેલી એવી પોતાની મૂર્તિ પણ ત્યાં શ્રીકૃષ્ણે સ્થાપન કરી (સ્તો ૧૭, ૩૩, ૩૬), અને તે શંખપુર નગર શ્રીપાર્શ્વપ્રભુની પૂજા વગેરેના ખર્ચ માટે શ્રીપાર્શ્વપ્રભુને અર્પણ કર્યું (સ્તો ૧૭, ૩૩, ૩૬).

ઉક્ત શ્રીપાર્શ્વનાથ પ્રભુની આ મૂર્તિ સાત કુણા-વાળી હતી, ૨૭ અને અત્યારે પણ સાત કુણાવાળી છે.

શ્રીકૃષ્ણે આ શંખપુર નગર ગઢ, મઠ, મંદિરો, ધર્મ-શાળાઓ, પોળોની લાઈનો, દરવાજા અને તોરણોથી યુક્ત વસાવ્યું હતું. ગામની બહાર બાગ-બગીચા, વાડીઓ, મોટાં વૃક્ષોનાં વનો, અને તે બધામાં લોકોને બેસવા માટે સ્થાનો પણ કરાવ્યાં હતાં. જેથી ત્યાં દેવ જેવા શોભતા મોટા ધનાઢ્ય વહેપારીઓ અને બીજા પણ મીર, પીર, હમીર, મોટા વીર, સુલટો વગેરે લોકો પણ ત્યાં રહેવા આવ્યા (સ્તો ૮૦). ત્યારપછી દિન પ્રતિદિન શંખપુર નગરની જાહોજલાલી વધતી ગઈ અને શ્રીશંખેશ્વર પાર્શ્વનાથના ઉપર્યુક્ત અમત્કારની વાત ચારે દિશામાં ફેલાઈ જવાથી દેશોદેશથી આ

પરંતુ શ્રીનેમિનાથ પ્રભુએ અવધિજ્ઞાનથી દારિકા નગરીનો નાશ થવાનું જાણીને ધરણેન્દ્રે આપેલી અસલ મૂર્તિને શંખેશ્વરમાં જ પધરાવવાની સૂચના કરી હોય અને તેથી અસલ મૂર્તિ શંખેશ્વરમાં જ પધરાવી હોય એ વધારે સંગત-ઠીક જણાય છે. સ્તો ૧૦૮૮ની ૧૦મી કડીમાં પણ એ જ પ્રમાણે લખ્યું છે કે-દારિકાની અસ્થિરતા જાણીને શ્રીકૃષ્ણે વઢીઆર દેશમાં શંખેશ્વર ગામમાં ઉક્ત અસલ મૂર્તિને બિરાજમાન કરી.

૨૭ આ મૂર્તિ સ્તો ૬, ૪૬, ૫૧, ૧૦૩માં પણ સાત કુણાવાળી અને સ્તો ૧૩૬માં ઘણી કુણાવાળી હોવાનું લખ્યું છે.

તીર્થની યાત્રા કરવા માટે સંઘો આવવા લાગ્યા. શ્રીશંખેશ્વર પાર્શ્વનાથ પ્રભુની વિવિધ પ્રકારે પૂજા થવા લાગી. હમેશાં ગીત, ગાન, સંગીત, નૃત્ય વગેરે થવા લાગ્યું.^{૨૮} આ પ્રમાણે ઘણા કાળ સુધી ચાલતું રહ્યું.

ગુજરાતના એક પ્રસિદ્ધ સાક્ષર પાટણુનિવાસી શ્રીચુત કનૈયાલાલ ભાઈશંકર દવેએ કાર્ખાસ ગુજરાતી સભાના ‘ત્રૈમાસિક’ના પુઠ ૯ અંક ૧-૨ (એપ્રિલ-સપ્ટેમ્બર, ૧૯૪૪), પૃષ્ઠ ૬૫-૬૬માં પ્રસિદ્ધ કરાવેલ આ પુસ્તકની પહેલી આવૃત્તિ અંગેના પોતાના અભિપ્રાયમાં લખ્યું છે કે-“શ્રી યાજ્ઞદેવજીએ સરસ્વતી નદીની પરસ્પોત યાત્રા કરી, તેમાં સરસ્વતીના કાંઠા ઉપર ‘શંખ’ તીર્થ હોવાનું ‘મહાભારત’ કહે છે. ‘દોહાષ્ટિ’ યાને હાલના ‘લોદેશ્વર’ પાસે એક કાળે સરસ્વતી વહેતી હતી એમ પુરાણો ઉપરથી જણાતું હોવાના કારણે હિંદુઓનું ‘શંખતીર્થ’ એ જ જોનાતું ‘શંખેશ્વરતીર્થ’ હશે, એવું અનુમાન અહીં સચુક્તિક લાગે છે.”

શંખેશ્વરથી ઉત્તર દિશામાં પાંચ માઈલ દૂર ‘લોટી’

૨૮ આ “તીર્થની ઉત્પત્તિ” નામક પ્રકરણમાં ઉપર જે હકીકત આપેલી છે તેમાંથી કોઈ કોઈમાં કાંઈક કાંઈક ઓછા-વધતા પ્રમાણમાં, પણ લગભગ તેને મળતી જ હકીકત નીચે આપેલા નંબરોવાળાં બધાં સ્તોત્રોમાં આપેલી છે: સ્તોત્ર નં. ૧ થી ૩, ૭, ૧૭, ૧૮, ૨૨, ૩૩ થી ૩૫, ૩૮, ૩૯, ૪૧ થી ૪૩, ૪૬, ૪૮, ૫૦, ૫૧ થી ૫૪, ૫૬, ૬૦, ૬૧, ૬૩, ૬૬, ૭૦, ૭૧, ૭૩, ૭૮, ૮૦, ૮૩, ૮૪, ૮૬, ૮૮, ૯૨ થી ૯૪, ૯૭, ૯૮, ૧૦૦, ૧૦૨, ૧૦૩, ૧૦૫, ૧૦૬, ૧૦૮, ૧૨૦, ૧૨૩, ૧૨૯, ૧૩૧, ૧૩૪, ૧૪૧, ૧૪૭ થી ૧૪૯, ૧૫૫, ૧૫૭, ૧૬૦, ૧૬૧.

નામનું ગામ અત્યારે વિદ્યમાન છે. ત્યાં લોટેશ્વર મહાદેવનું પ્રસિદ્ધ સ્થાન હોવાથી તે ‘લોટી’ ગામ ‘લોટેશ્વર’ નામથી ઓળખાય છે, અને હાલમાં અહીંથી વાયવ્ય ખૂણામાં દસ માઈલની દૂરી પર સમી અને વરાણાની વચ્ચે અથવા નાયકા અને કનીજની વચ્ચે સરસ્વતી નદી વહે છે. કાળાન્તરે એટલું અંતર પડી જવાનું સંભવી શકે છે, માટે ઉપરનું અનુમાન સાચું જ હોય તેમ લાગે છે.

આ ઉપરથી શ્રીશંખેશ્વરતીર્થ અતિ પ્રાચીન એટલે શ્રીકૃષ્ણના સમયનું હોવાનું હિંદુઓના મહામાન્ય ‘મહાભારત’ અને ‘પુરાણો’ આદિથી પણ સિદ્ધ થાય છે. યદ્યપિ જૈનોની માન્યતા પ્રમાણે શ્રીકૃષ્ણ, પાંડવો, કૌરવો વગેરે લગભગ સત્યાસી હજાર વર્ષ પહેલાં થઈ ગયા છે, પરંતુ અત્યારના વિક્રાનો અને સંશોધકો ‘મહાભારત’ તથા શ્રીકૃષ્ણ, કૌરવો, પાંડવોનો સમય પાંચથી સાત હજાર વર્ષ પહેલાંનો તો જરૂર માને જ છે. એટલે આ શ્રીશંખેશ્વરતીર્થ અત્યારની ઐતિહાસિક શોધખોળની દૃષ્ટિથી પણ અતિ પ્રાચીન છે એમાં સંશય નથી.

પ્રકરણ પાંચમું

મૂર્તિની ઉત્પત્તિ અને તેનો પ્રાચીન ઇતિહાસ

આ મૂર્તિની ઉત્પત્તિ

ગુજરાતમાં આવેલા વહીઆર દેશમાં શ્રીશંખેશ્વરતીર્થની ઉત્પત્તિ ક્યારે અને શા કારણથી થઈ તે આપણે ગયા પ્રકરણમાં જોયું. હવે મૂળનાયક શ્રીશંખેશ્વર પાર્શ્વનાથ પ્રભુની મૂર્તિની ઉત્પત્તિ ક્યારે થઈ? તે કેટલી પ્રાચીન છે? તે ક્યાં ક્યાં પૂજાણી? અને તે સંબંધમાં ગ્રંથકારો શું કહે છે?—તે આપણે આ પ્રકરણમાં જોઈએ.

આ પુસ્તકના બીજા ભાગમાંના સ્તોત્રાંક ૪૬, ૫૦, ૫૫, ૬૬, ૭૧, ૮૬, ૯૩, ૯૪, ૯૮, ૧૦૨માં લખ્યું છે કે—ગઈ ચોવીશીમાં થયેલા નવમા^{૨૯} તીર્થંકર શ્રીદામોદર જિનેશ્વર પ્રભુને તેમના લક્ષ્મી સમકિતી અને વ્રતધારી આષાઢી નામનાં શ્રાવકે પોતાને

૨૯ સ્તો. ૪૬માં ગઈ ચોવીશીના શ્રીદામોદર જિનને આક્રમા લખ્યા છે, તે ઠીક નથી. સ્તો. ૫૦, ૯૮, ૧૦૨માં તથા ‘અભિ-ધાનચિન્તામણિકાષ,’ દેવાધિદેવકાંડ, શ્લો. ૫૧; ‘પ્રવચનસારોદ્ધાર,’ દ્વાર ૭, ગાથા ૨૯૦; શ્રીપ્રદ્યુમ્નસૂરિકૃત ‘વિચારસારપ્રકરણ’ ગાથા ૫૬ વગેરે ગ્રંથોમાં પણ નવમા જણાવેલ છે.

સંસારમાં કેટલા કાળ સુધી ભ્રમણ કરવાનું બાકી છે, તે જાણવાની ઇચ્છાથી પૂછ્યું: “હે ભગવન્ ! મારી મુક્તિ ક્યારે અને કોના સમયમાં થશે ?” ત્યારે તે દયાળુ પ્રભુએ ઉત્તર આપ્યો: “આવતી ચોવીશીમાં ચોથા આરામાં ત્રેવીશમા તીર્થંકર શ્રીપાર્શ્વનાથ પ્રભુ થશે તેમના તમે આર્યધોષ^{૩૦} નામના ગણધર થઈને એ જ ભવમાં મોક્ષે જશો.” આ વાત સાંભળીને અત્યંત ખુશી થયેલા આષાઢી શ્રાવકે ભાવી ત્રેવીશમા તીર્થંકર શ્રીપાર્શ્વનાથ પ્રભુ પોતાના ખાસ ઉપકારી થશે એમ સમજીને તેમની સુંદર મનોહર પ્રતિમા નવી કરાવી અને પોતે બંધાવેલા જિનાલયમાં શુભ મુહૂર્તે પ્રતિષ્ઠિત કરાવીને

૩૦ ‘ત્રિં ૧૦ પું ચરિત્ર’, પર્વ ૯, સર્ગ ૩૭માં શ્રી-પાર્શ્વનાથ પ્રભુના ગણધરોનાં નામો આપ્યાં છે તેમાં, પ્રથમ ગણધરનું નામ આર્યદત્ત જણાવ્યું છે, પણ આર્યધોષ નામ આપેલ નથી. ‘શ્રીકલ્પસૂત્ર’, સપ્તમ ક્ષણ, ‘શ્રીપાર્શ્વનાથચરિત્ર’ મૂળ સૂત્રમાં શ્રીપાર્શ્વનાથ પ્રભુના આઠે ગણધરોનાં નામો આપેલાં છે, તેમાં આર્યધોષ નામ બીજું આપેલું છે. અર્થાત્ તેમને બીજા ગણધર કહ્યા છે. જ્યારે આ પુસ્તકના સ્તો ૦ ૫૪માં “તમે આઠમા ગણ-ધર થઈને મુક્તિમાં જશો,” અને સ્તો ૦ ૪૬માં “તમે આર્યધોષ નામના ગણધર થઈને મુક્તિમાં જશો,” એમ કહેલું છે. આ ઉપરથી આષાઢી શ્રાવક સુધર્મ દેવલોકમાં વૈમાનિકદેવ અને ત્યારપછી કાળાંતરે સૌધર્મેન્દ્ર થઈને પછી કેટલાક ભવ કરીને શ્રીપાર્શ્વનાથ ભગવાનના આર્યધોષ નામના ગણધર થઈને મુક્તિમાં ગયા જણાય છે.

સ્તો ૦ ૭૧માં ગઈ ચોવીશીમાં થયેલા શ્રીદામોદર જિનના સમયમાં તેલસી છવ ગણધરે આ મૂર્તિ ભરાવ્યાનું અને સ્તો ૦ ૯૮માં પેઢાલ શ્રાવકે ભરાવ્યાનું લખ્યું છે, પરંતુ તે બરાબર-ઠીક જણાતું નથી.

પોતે હમેશાં તેમની લક્ષિતપૂર્વક ત્રિકાળ પૂજા કરવા માંડી. કાળાન્તરે તેમણે, વૈરાગ્ય ઉત્પન્ન થવાથી, ગૃહસ્થાશ્રમ છોડી ચારિત્ર લીધું. અને નિરતિચાર (શુદ્ધ) ચારિત્ર પાળી અનશન (આહાર-પાણીના ત્યાગ) પૂર્વક મૃત્યુ પામીને પહેલા દેવલોકમાં તે વૈમાનિકદેવપણે ઉત્પન્ન થયા. ત્યાં તેમણે અવધિ-જ્ઞાનથી પોતાનો પૂર્વભવ જોઈ આષાઢી શ્રાવણના ભવમાં પોતે કરાવેલો શ્રીપાર્શ્વનાથ ભગવાનની તે પ્રતિમાને ત્યાંથી દેવલોકમાં લાવીને, પોતાના વિમાનમાં રાખીને, હમેશાં ઘણા કાળ સુધી લક્ષિત પૂર્વક ત્યાં પૂજી.

જ્યારે સ્તોત્રાંક ૪૧, ૪૨, ૫૪, ૫૬, ૮૦, ૧૪૧માં લખ્યું છે કે - વર્તમાન ચોવીશીમાં થયેલા આઠમા તીર્થંકર શ્રીચંદ્રપ્રભ ભગવાનને પહેલા દેવલોકના તેમના સમયના સૌધર્મેન્દ્રે પૂછ્યું: “ હે ભગવન્ ! મારો મોક્ષ ક્યારે થશે ? ” તેના જવાબમાં ભગવાને કહ્યું: “ આહુ ચોવીશીમાં ત્રેવીશમા તીર્થંકર શ્રીપાર્શ્વનાથ જિનેશ્વર થશે, તેમના તમે આઠમા ગણધર થઈને એ જ ભવમાં મોક્ષે જશો.” આ વાત સાંભળીને અત્યંત ખુશી થયેલા સૌધર્મેન્દ્રે દેવલોકમાં જઈને શ્રીપાર્શ્વનાથ પ્રભુની અતિ મનોહર મૂર્તિ નવી કરાવી અને પોતાના વિમાનમાં સ્થાપન કરીને હમેશાં લક્ષિતપૂર્વક તેમની પૂજા કરવા માંડી. એમ ઇંદ્ર-ઇંદ્રાણી વગેરેએ ઘણા કાળ સુધી એ મૂર્તિને ત્યાં પૂજી.

ઉપર જણાવ્યા પ્રમાણે ગર્ભ ચોવીશીના નવમા શ્રી હાસોદર જિનેશ્વર ભગવાનના સમયમાં આ મૂર્તિની ઉત્પત્તિ થયાનું જે જે સ્તોત્રોમાં લખ્યું છે, તેમાં સૌથી પ્રાચીન

‘ શ્રી શં. પા. છંદ ’ (સ્તોત્ર ૪૬) વિ. સં. ૧૭૪૫માં બનેલ છે; જ્યારે વર્તમાન ચોવીશીના આઠમા શ્રીચંદ્રપ્રભ પ્રભુજીના સમયમાં આ મૂર્તિની ઉત્પત્તિ થઈ, એમ જે જે સ્તોત્રોમાં લખ્યું છે, તેમાં સૌથી પ્રાચીન ‘ શ્રી. શં. પા. ઉત્પત્તિ સ્તવન ’ (સ્તોત્ર ૫૬) વિ. સં. ૧૬૧૦માં બનેલ છે. એટલે સ્તોત્રાંક ૪૬વાળા છંદ કરતાં સ્તોત્ર ૫૬વાળું સ્તવન ૧૩૫ વર્ષ પહેલાં બનેલું છે, તેથી તેને વધારે મહત્ત્વ આપી શકાય. છતાં, જે કે ઈંદ્રમહારાજ ઔદારિક પુદ્ગલો લઈને નવી મૂર્તિ બનાવી શકે ખરા, પરંતુ ઈંદ્રમહારાજ નવી મૂર્તિ કરાવે, આ વાત ખરાબર બંધખેસતી નહીં લાગતી હોવાથી તેમ જ અત્યારે જૈન સમાજમાં શ્રીશંખેશ્વર પાર્શ્વનાથ પ્રભુની મૂર્તિ શ્રીદામોદર જિનેશ્વરના સમયમાં આપાઠી શ્રાવકે ભરાવ્યાની વાત વધારે પ્રસિદ્ધ હોવાથી તેને પ્રથમ સ્થાન આપ્યું છે, અને તે વધારે ઠીક જણાય છે.

વળી આ બન્ને વાતોનો સમન્વય પણ થઈ શકે એમ લાગે છે. પહેલા પેરેગ્રાફમાં આપાઠી શ્રાવકે અને બીજા પેરેગ્રાફમાં સૌધર્મેન્દ્રે મૂર્તિ ભરાવ્યાનું લખ્યું છે. એ આપાઠી શ્રાવક અનંશન પૂર્વક મૃત્યુ પામીને વૈમાનિક દેવ થયેલ છે.^{૩૧} ત્યારપછી કેટલાક ભવો કરીને શ્રીચંદ્રપ્રભ ભગવાનના સમયમાં આપાઠી શ્રાવકનો જીવ સૌધર્મેન્દ્ર થયેલ હોય અને તેણે જ શ્રીચંદ્રપ્રભ ભગવાનને પોતાની મુક્તિસંબંધી પૂછ્યું

૩૧ આપાઠી શ્રાવક અનંશનપૂર્વક મૃત્યુ પામીને સ્તોત્ર ૫૦માં પહેલા-સૌધર્મ દેવલોકમાં દેવ થયાનું અને સ્તોત્ર ૬૪માં તે વૈમાનિક દેવ થયાનું લખ્યું છે.

હોય તો તે સંભવિત છે. અને તેથી સૌધર્મેન્દ્રના પૂર્વ લવના (કેટલાક લવ પહેલાંના) જીવ આષાઢી શ્રાવકે શ્રીદામોદર જિનને પ્રશ્ન કરીને મૂર્તિ ભરાવેલી હોવાથી એ મૂર્તિ સૌધર્મેન્દ્રે ભરાવેલી પણ કહી શકાય.

જેમને પ્રશ્ન કર્યો છે તે તીર્થંકર પ્રભુની સંખ્યાનો નંબર એકમાં નવમો અને બીજામાં આઠમો છે, એટલે તેમાં વધારે ફરક નથી. ત્યારે ખાસ કરીને ફરક માત્ર “ ગર્ધ ચોવીશીના કે વર્તમાન ચોવીશીના ” એટલો જ રહ્યો છે. પરંપરા અને દંતકથાઓની સાંભળેલી વાતોના આધારથી લખવામાં એવો ફરક રહી જાય એ અસંભવિત નથી. ^{૩૨}

શ્રીમાન્ જિનપ્રભસૂરિજીએ વિ. સં. ૧૩૬૦ની આસ-

૩૨. શ્રીશંખેશ્વર પાર્શ્વનાથ પ્રભુની મૂર્તિની ઉત્પત્તિ સંબંધી અને પ્રકારની માન્યતાઓ જે જે છંદ, રાસ, શ્લોકા અને સ્તવનોત્તે આધારે ઉપર લખી છે, તે બધાં છંદાદિ સ્તોત્રો, ગુજરાતી ભાષામાં વિ. સં. ૧૬૧૦માં અને સારપછી બનેલાં છે. ઘણી તપાસ કરવા છતાં તેનાથી પ્રાચીન પ્રાકૃત, સંસ્કૃત કે અપભ્રંશ ભાષાના મૂળ ગ્રંથોમાં આ મૂર્તિની આષાઢી શ્રાવકથી થયેલી ઉત્પત્તિ સંબંધી કશો ઉલ્લેખ મારા જોવામાં આવ્યો નથી. ગ્રંથો અપાર છે અને તે બધાય મારા જોવામાં ન આવે તે સ્વાભાવિક છે. માટે ઉપર આપેલી ઉત્પત્તિની હકીકત કયા પ્રાચીન મૌલિક ગ્રંથોમાંથી આવી તે માટે વિદ્વાનોએ વિશેષ શોધખોળ કરવાની ખાસ જરૂર છે. અને જેમના જાણવામાં એ આવે તેમણે આ પુસ્તકના લેખક કે પ્રકાશકને એ જાણાવવા માટે અવશ્ય કૃપા કરવી.

અલગત, આ મૂર્તિ ઘણે ઘણે ઠેકાણે ઘણા કાળ સુધી પૂજાણી છે, એવા ઉલ્લેખો તો પ્રાચીન ગ્રંથોમાંથી પણ મળી આવ્યા છે જ.

પાસમાં રચેલ “શ્રીપાર્શ્વનાથસ્ય કલ્પસંક્ષેપઃ” (સ્તો ૧૦ ૧) માં આ મૂર્તિની ઉત્પત્તિ વગેરે વિષયમાં ઉપર જણાવેલ બન્ને માન્યતાઓ કરતાં બુદ્ધિ જ રીતે વર્ણન આપેલું છે. તેમાં લખ્યું છે કે— “શ્રીમુનિસુવ્રતસ્વામીના વખતમાં, શ્રીપાર્શ્વનાથ પ્રભુની સુંદર મનોહર કાંતિવાળી આ મૂર્તિ ચંપાનગરી પાસેના સમુદ્રના કિનારે જિનાલયમાં પૂજાતી હતી. શકેન્દ્રના કાર્તિક શેઠના લવના એકસો અભિગ્રહો (સો વખત પડિમાવહન) આ મૂર્તિના ધ્યાનથી પૂર્ણ થયા હતા. કાર્તિક શેઠે દીક્ષા લીધા પછી શકેન્દ્ર, આ મૂર્તિને પ્રાભાવિક જાણીને, પોતાના વિમાનમાં લઈ જઈને લક્ષ્મીથી પૂજવા લાગ્યા. દરમિયાન રામ-લક્ષ્મણ વનવાસમાં હતા તે વખતે તેઓને દર્શન-પૂજન કરવા માટે આ મૂર્તિ શકેન્દ્રે દંડકારણ્યમાં શ્રીરામચંદ્રજીને મોકલી આપી. ત્યાં સીતાજી વગેરેએ પૂજી. તેમનો વનવાસ પૂરો થતાં આ મૂર્તિ શકેન્દ્ર સૌધર્મ દેવલોકમાં પાછી લઈ ગયા. એ રીતે શ્રીમુનિસુવ્રત સ્વામીના નિર્વાણ (મોક્ષ) પછી લગભગ ૧૧ લાખ વર્ષ સુધી આ પ્રતિમાને શકેન્દ્રે સૌધર્મ દેવલોકમાં પૂજી. ત્યારપછી શકેન્દ્રે આ મૂર્તિ શ્રીકૃષ્ણ-જરાસંધના યુદ્ધ પ્રસંગે શ્રીકૃષ્ણને મોકલી આપી. આ મૂર્તિના સ્નાનજળનો છંટકાવ કરવાથી શ્રીકૃષ્ણના સૈન્ય ઉપર મુકાયેલી જરા વિદ્યા નાસી ગઈ. યુદ્ધમાં જરાસંધ મરાયો, અને શ્રીકૃષ્ણનો જય થયો. તેથી ત્યાં શંખપુર નામનું નગર વસાવીને તેમાં પોતે કરાવેલા નવીન જિનાલયમાં શ્રીપાર્શ્વ પ્રભુની મનોહર નવી મૂર્તિ કરાવીને પોતે લક્ષ્મીપૂર્વક પધરાવી. અને સૌધર્મેન્દ્રે આપેલી અસલ મૂર્તિ પોતાની સાથે લઈ ગયા. ત્યાં સુંદર નવીન-

મંદિર બંધાવીને તેમાં ઉક્ત મૂર્તિને સ્થાપન કરીને શ્રીકૃષ્ણે લગભગ સાત સો વર્ષ સુધી તેને ભક્તિથી પૂજી. પછી આખી દારિકા નગરીનો દાહ થયો, ત્યારે આ મૂર્તિના પ્રભાવથી આ મંદિરનો નાશ ન થયો. પછી સમુદ્રના અધિષ્ઠાયક દેવે આ મંદિર, મૂર્તિ અને દારિકાનાં સ્થાનને સમુદ્રના પાણીમાં ડૂબાડી દીધાં. ત્યાં સમુદ્રમાં આ મૂર્તિને નાગેન્દ્રે હજારો વર્ષ સુધી પૂજી અને ત્યારપછી વરુણ દેવે ચાર હજાર વર્ષ સુધી પૂજી. કાળક્રમે એ મૂર્તિ પદ્માવતી દેવીએ ધનેશ્વર સ્વાર્થવાહને આપી. તેણે કાંતિનગરીમાં જિનાલય કરાવી સ્થાપન કરીને એ હજાર વર્ષ સુધી પૂજી. એ જ મૂર્તિના પ્રભાવથી સ્તંભનતીર્થ થયું. સ્તંભનતીર્થ (ખંભાત) માં હાલ (વિ. સં. ૧૩૬૦ની આસપાસમાં) તે પૂજાય છે, અને હવે પછી પણ આ મૂર્તિ ઘણા કાળ સુધી ઘણે ઠેકાણે પૂજાશે વગેરે વગેરે. ”

પરંતુ એ જ શ્રીમાન્ જિનપ્રભસૂરિજીએ લગભગ એ જ અરસામાં રચેલ શ્રીશંખપુરકલ્પ : (સ્તો. ૨) માં લખ્યું છે કે—“ નાગરાજ ધરણેન્દ્રના આવાસમાં ઘણા કાળથી પૂજાતી મહાપ્રાભાવિક શ્રીપાર્શ્વનાથ પ્રભુની આ પ્રતિમા શ્રીકૃષ્ણ-જરાસંઘના યુદ્ધ સમયે શ્રીકૃષ્ણે કરેલી આરાધનાથી સંતુષ્ટ થઈને ધરણેન્દ્રે શ્રીકૃષ્ણને આપી. આ મૂર્તિના સ્નાન જળનો છંટકાવ કરવાથી શ્રીકૃષ્ણના સૈન્ય ઉપર જરાસંઘે મૂકેલી જરા કુળદેવી નાસી ગઈ. શ્રીકૃષ્ણનો જય થયો, તેથી શ્રીકૃષ્ણે ત્યાં શંખપુર નગર નવું વસાવ્યું, અને તેમાં મનોહર નવીન મંદિર બંધાવીને ધરણેન્દ્રે આપેલી શ્રીપાર્શ્વપ્રભુની અસલ મૂર્તિને તેમાં ભક્તિપૂર્વક પધરાવી.

આમ એક જ આચાર્યે બનાવેલા બે કલ્પોમાંથી પહેલામાં ‘શ્રીશંખપુરમાં નવી મૂર્તિ’ કરાવીને પધરાવી અને અસલ મૂર્તિ સાથે લઈ જઈ દ્વારિકામાં પધરાવ્યાનું’ અને બીજા ‘શ્રીશંખપુરકલ્પ’માં ‘અસલ મૂર્તિ જ શંખપુરમાં પધરાવ્યાનું’ લખેલું હોવાથી વાચકોને સંશય ઉત્પન્ન થાય એ સ્વાભાવિક છે. પણ વાચકોએ ધ્યાનમાં રાખવું જોઈએ કે બીજા કોઈ પણ પૂર્વાચાર્ય મહારાજે બનાવેલ ‘શ્રીપાર્શ્વનાથ પ્રભુના બૃહત્ કલ્પ’ માંથી સારાંશ ગ્રહણ કરી શ્રીમાન્ જિનપ્રભસૂરિજીએ પહેલો સંક્ષિપ્ત કલ્પ બનાવેલો છે. એટલે મોટા કલ્પમાં જે વાત લખી હોય, તેને અનુસારે આ સંક્ષિપ્ત કલ્પમાં પણ તે વાત લખવામાં આવી હોય, તે બનવા યોગ્ય છે. જ્યારે બીજો ‘શ્રીશંખપુરકલ્પ’ તો શ્રીમાન્ જિનપ્રભસૂરિજીએ, ગુરુપરંપરાથી હકીકત જાણીને, પોતે સ્વતંત્ર રીતે રચ્યો છે. એટલે આ બીજા કલ્પમાં જે વાત લખી છે, તે શ્રીજિનપ્રભસૂરિજી મહારાજને વધારે માનનીય હોય એ વાત સમજી શકાય તેવી છે. તેમ જ પહેલો કલ્પ ‘શ્રીપાર્શ્વનાથનો કલ્પ છે.’ એટલે પાર્શ્વનાથજીનાં લગભગ તમામ તીર્થોનું વર્ણન એક જ કલ્પમાં લાવવા માટે, તેના લેખક કોઈ સૂરિવર્યે, શ્રીપાર્શ્વનાથની એક જ મૂર્તિને ઘણે ઘણે ઠેકાણે ફેરવીને તેનાથી જ ઘણાં તીર્થોની ઉત્પત્તિ થયાનું તથા તેનાથી જ ઘણા મનુષ્યોનાં કષ્ટો દૂર થયાનું લખ્યું છે. પણ તે વાત બરાબર યુક્તિયુક્ત લાગતી નથી. જ્યારે બીજો શ્રીજિનપ્રભસૂરિજીએ સ્વતંત્ર રીતે રચેલો કલ્પ શ્રીશંખેશ્વર તીર્થનો જ હોવાથી તેમાં લખેલી વાત બરાબર યુક્તિયુક્ત અને સંગત હોય તેમ લાગે છે. કેમ કે ‘શ્રીશત્રુંજય માહાત્મ્ય’

વગેરે ઘણા પ્રાચીન ગ્રંથોમાંના ઉદ્દેશો પણ ‘શ્રીશંખેશ્વર કલ્પ’ માં લખેલી વાતનેજ પુષ્ટિ આપે છે. માટે એ જ ચરાણર ઠીક છે.

‘શ્રી જૈન સત્ય પ્રકાશ’ (અમદાવાદ) ના વર્ષ ૧, અંક ૫માં “શ્રીસ્તંભન પાર્શ્વનાથ” નામના લેખમાં તેના લેખક શ્રીમાન્ ઉ. પદ્મવિજયજી ગણી (હાલ આ. શ્રીવિજય-પદ્મસૂરિજી) મહારાજે લખ્યું છે કે—“ખંભાતમાં આવેલા શ્રીસ્તંભન પાર્શ્વનાથ પ્રભુના જિનાલયમાં ગિરાજમાન મૂળ-નાયક શ્રીસ્તંભન પાર્શ્વનાથના નીલમ મણિમય ગિંઝની બાબુના શ્રીપાર્શ્વનાથના વિશાળ ગિંઝ પરના લેખથી જાણી શકાય છે કે—ગઈ ચોવીશીના સોળમા તીર્થંકર શ્રીનમિનાથ (નિમીશ્વર)^{૩૩} લગવાનના નિર્વાણ પછી, ૨૨૨૨ વર્ષ વીત્યા બાદ, શ્રીઆષાઢી નામના શ્રાવક થયા. તેમણે શ્રીપાર્શ્વનાથ પ્રભુનાં ત્રણ ગિંઝો લરાવ્યાં, જેમાંથી એક આરૂપતીર્થમાં, બીજું શંખેશ્વર તીર્થમાં, અને ત્રીજું સ્તંભન તીર્થમાં હાલ મોજૂદ^{૩૪} છે.

આમ આ મૂર્તિની ઉત્પત્તિના વિષયમાં લિન્ન લિન્ન

૩૩ ‘અલિધાનચિંતામણિકોષ’ દેવાધિદેવકાંડ, શ્લોક પરમાં તથા શ્રીપ્રદ્યુમ્નસૂરિકૃત ‘વિચારસારપ્રકરણ’ ગાથા ૫૭માં સોળમા નમિનાથ નહીં પણ નિમીશ્વર કહેલ છે, અને પ્રવચન સારોદ્ધાર, દ્વાર ૭, ગાથા ૨૯૧ માં નેમીશ્વર લખેલ છે.

૩૪ ખંભાતનો આ શિલાલેખ મારા વાંચવામાં આવ્યો નથી. જો ઉક્ત લેખ પૂરો વાંચવામાં આવે તો તેમાં આપેલી બીના માટે પાકી ખાતરી થાય, અને તેમાંથી દાંઘડિ વિશેષ જાણવાનું પણ મળી શકે.

મતો જોવાય છે. પરંતુ તેને ભરાવનાર તરીકેનો યથા, મારા સમજવા પ્રમાણે, વિશેષ રૂપમાં આપાઠી શ્રાવકને કાળે જાય છે. છતાં આ મૂર્તિ ગમે તેણે અને ગમે ત્યારે ભરાવી હોય તોપણ ચૌદમી શતાબ્દિમાં થયેલા શ્રીમુનિચંદ્રસૂરિજીએ રચેલ ‘શ્રીશંખેશ્વર પાર્શ્વનાથ સ્તવનમ્’ (સ્તો ૦ ૩); ચૌદમી શતાબ્દિમાં થયેલ શ્રીજિનપ્રભસૂરિજીએ રચેલ ‘શ્રીશંખપુરકલ્પ’ (સ્તો ૦ ૨) અને ‘શ્રીશત્રુજયમાહાત્મ્ય’ (સ્તો ૦ ૧૭) વગેરે અનેક ગ્રંથો, કલ્પો, શલોકા, છંદો, સ્તોત્રો, સ્તવનાદિ ઉપરથી એ તો સ્પષ્ટ જાણી શકાય છે કે-આ મૂર્તિ ઘણી પ્રાચીન અને પ્રભાવશાળી હોવા સાથે ઘણે ઘણે ઠેકાણે પૂજાણી છે, તેના પ્રભાવથી ઘણા ઘણાનાં કંપો દૂર થયાં છે અને ઘણા ઘણાના મનોરથો પૂર્ણ થયા છે.

ગઈ ચોવીશીમાં થયેલા નવમા શ્રીદામોદર જિનેશ્વર ભગવાનના સમયમાં આપાઠી શ્રાવકે શ્રીપાર્શ્વનાથ પ્રભુનું આ જિંખ ભરાવ્યા પછી પોતે ગૃહસ્થાશ્રમમાં રહ્યા ત્યાં સુધી તેણે જિંખની ભક્તિપૂર્વક ત્રિકાલ પૂજા કરી. ત્યારપછી આપાઠી શ્રાવક દીક્ષા લઈ, શુદ્ધ ચારિત્ર પાળી અનશન-પૂર્વક કાળધર્મ (મૃત્યુ) પામીને પહેલા (સુધર્મ) દેવલોકમાં વમાનિક દેવપણે ઉત્પન્ન થયા. ત્યાં તેમણે અવધિ-જ્ઞાનથી પોતાનો પૂર્વભવ જોઈ, પોતાના પરમ ઉપકારી શ્રીપાર્શ્વનાથ પ્રભુના પોતે ભરાવેલ જિંખને દેવલોકમાં લાવીને, પોતાના વિમાનમાં રાખીને, ચાવજીવ સુધી તેણે તે જિંખની પૂજા કરી. ત્યારપછી સૌધર્મેન્દ્રે તે જિંખની ઘણા કાળ સુધી પૂજા કરી. ત્યારબાદ તેમણે તે જિંખ સૂર્યને

આપ્યું. શ્રીસુરેન્દ્રજિનના વચનથી આ ણિંગને પ્રાભાવિક જાણીને સૂર્યે પોતાના વિમાનમાં ૫૪ લાખ વર્ષ સુધી તેની પૂજા કરી. ત્યારપછી ચંદ્રે પોતાના વિમાનમાં ૫૪ લાખ વર્ષ સુધી તેની પૂજા કરી. પછી આ ણિંગ પહેલા (સુધર્મ) દેવલોકમાં, બીજા (ઈશાન) દેવલોકમાં, દશમા (પ્રાણત) દેવલોકમાં, બારમા (અચ્યુત) દેવલોકમાં, લવણોદાધ સમુદ્રમાં, લવનપતિઓના લવનોમાં, વ્યંતરોનાં નગરોમાં, ગંગાનદીમાં, યમુના નદીમાં વગેરે અનેક ઠેકાણે પૂજાયું. લવણ સમુદ્રમાં, વરુણદેવ અને નાગકુમારો વગેરેએ પૂજાયું. કાળક્રમે શ્રીઋષભદેવ લગવાનના સમયમાં નાગરાજ ધરણેન્દ્રે આ મૂર્તિને ચમત્કારિક જાણીને નમિ-વિનમિ વિદ્યાધરોને આપી. તેમણે વૈતાલ્ય પર્વત ઉપર આ મૂર્તિની યાવજીવ સુધી પૂજા કરી. આ મૂર્તિ, વચ્ચે વચ્ચે ઘણા કાળ સુધી, દેવલોક અને જ્યોતિષ્કનાં વિમાનોમાં, લવનપતિ અને વ્યંતરોનાં લવનો કે આવાસોમાં વગેરે ઘણાં સ્થાનોમાં પૂજાણી છે. પરંતુ મનુષ્યલોકમાં સમુદ્ર, નદીઓ કે ભૂગર્ભ (જમીન) માં કવચિત્ પૂજનિકપણે અને કવચિત્ અપૂજનિકપણે પણ રહી હશે, એમ સાંભલે છે.

શ્રીચંદ્રપ્રભ લગવાનના સમયમાં, તે વખતના સૌધર્મેન્દ્રે શ્રીચંદ્રપ્રભસ્વામીના વચનથી શ્રીપાર્શ્વનાથ લગવાનના સમયમાં પોતાની મુક્તિ સાંભળીને તથા શ્રીપાર્શ્વનાથ પ્રભુની ઉક્ત મૂર્તિને ઘણી પ્રાભાવિક જાણીને, તે મૂર્તિને પોતાના વિમાનમાં લાવીને તેમણે તથા ઈંદ્રાણીઓએ ૫૪ લાખ વર્ષ સુધી પૂજી. ત્યારપછી તે મૂર્તિને તેમણે રેવંતગિરિ (ગિરિનાર પર્વત) ની કંચનબલ્લાનક નામની સાતમી

ટૂંક પર સ્થાપન કરી. ત્યાં નાગકુમાર વગેરે દેવોએ ઘણાં વર્ષો સુધી તેની પૂજા કરી. વર્તમાન સમયના સૌધર્મેન્દ્રના પૂર્વલવમાં—કાર્તિક શેઠના લવમાં—કાર્તિક શ્રેષ્ઠીએ આ મૂર્તિના પ્રભાવ—માહાત્મ્યથી શ્રાવણેની ૧૧ પ્રતિમાનું એક સો વખત વહન—આરાધન નિર્વિઘ્નપણે કર્યું હતું.

શ્રીમુનિસુવ્રતસ્વામી તીર્થંકર ભગવાનના સમયના સૌધર્મેન્દ્રે ઉક્ત પ્રતિમાને લાવીને પોતાના વિમાનમાં પધરાવીને તેને ઘણા કાળ સુધી પૂજા. પછી શ્રીરામચંદ્રજીના વનવાસ વખતે તેમને દર્શન—પૂજાદિ કરવા માટે સૌધર્મેન્દ્રે આ મૂર્તિને રથમાં પધરાવીને બે દેવોની સાથે દંડકારણ્યમાં શ્રીરામચંદ્રજીને મોકલી આપી. ત્યાં રામચંદ્રજી અને સીતાજી-એ આ પ્રતિમાને ભાવપૂર્વક પૂજા. વનવાસ પૂરો થતાં આ પ્રતિમાને સૌધર્મેન્દ્રે પાછી મંગાવી લઈ પોતાના વિમાનમાં બિરાજમાન કરીને ઘણા કાળ સુધી ત્યાં પૂજા. ત્યાંથી તેમણે પાછી ગિરિનાર પર્વતની કંચનખલાનક નામની સાતમી ટૂંકે પધરાવી. ત્યાં નાગકુમાર વગેરે દેવો તેની પૂજા કરતા હતા. ત્યારપછી કોઈ જ્ઞાની પુરુષના વચનથી આ મૂર્તિને ઘણી જ ચમત્કારિક જાણીને તે સમયના નાગરાજ ધરણેન્દ્રે ઉક્ત પ્રતિમાને લાવીને પોતાના આવાસમાંના જિનલવનમાં પધરાવી. ત્યાં પોતે તથા પદ્માવતી દેવી વગેરે દેવ-દેવીઓ ભક્તિ સહિત તેની પૂજા કરતાં હતાં.^{૩૫}

ત્યારપછી કાળક્રમે શ્રીકૃષ્ણ—જરાસંધના યુદ્ધ પ્રસંગે

૩૫ આ મૂર્તિ કયે કયે ઠેકાણે અને કેટલા કેટલા કાળસુધી પૂજાણી છે? — તે માટે આ પુસ્તકના સ્તોત્રાંક-૧, ૩, ૨૨, ૨૪, ૪૨, ૪૬, ૫૦, ૫૪, ૫૬, ૬૬, ૮૦, ૮૬, ૯૩, ૯૪, ૯૮, ૧૦૨, ૧૪૧,

શ્રીઅરિષ્ટનેમિ કુમારના વચનથી શ્રીકૃષ્ણે અદ્ભુત કરીને ધર-
ણેન્દ્રની આરાધના કરીને તે પ્રતિમાની માગણી કરવાથી
નાગરાજ ધરણેન્દ્રે પ્રસન્ન થઈ તે મૂર્તિ શ્રીકૃષ્ણને આપી.
આ મૂર્તિનાં દર્શનથી શ્રીકૃષ્ણ આદિ તમામ યાદવો ખુશી
ધયા. શ્રીકૃષ્ણે ભક્તિપૂર્વક વિધિ પ્રમાણે પૂજા કરીને પારણું
કર્યું. આ પ્રતિમાના સ્તાવ (સ્તાવન) જાળવતા તેના આખા
સૈન્યમાં છંદકાવ કરવાથી જરાસંધે મૂંઝેલી જરા વિદ્યા નાસી
ગઈ. યુદ્ધમાં જરાસંધ મરણ્યો, શ્રીકૃષ્ણનો જય થયો. જયના
દુર્ધથી ત્યાં તેણે શંખ વગાડ્યો. શ્રીનેમિનાથ પ્રભુ (શ્રી-
અરિષ્ટનેમિ કુમાર)ના કૃદેવાથી શ્રીકૃષ્ણે ત્યાં જ જયના સ્થાને
શંખપુર નામનું નવીન નગર વસાવીને તેમાં મનોહર નવું
જિનાલય બાંધાવીને તેમાં તેમણે ઉક્ત મૂર્તિને ભક્તિથી
પધરાવી. શંખ વગાડવાના કારણે આ નગરનું નામ શંખપુર
અને ઉક્ત પ્રતિમાનું નામ શ્રીશંખેશ્વર પાર્શ્વનાથ લોકોમાં
પ્રસિદ્ધ થયું. ત્યારપછી આ પ્રતિમા લગભગ સાડી છતાસી
હજાર વર્ષો સુધી શંખેશ્વર ગામમાં અર્ધાત આ સ્થળમાં

૧૫૫ વર્ષેમાં થોડા થોડા ફેરફાર સાથે અને કાંઈક ગોળા વધતા
પ્રમાણમાં વર્ણન આપેલ છે; તેમાંનાં કેટલાંકમાં તે વિસ્તારથી
આપેલ છે. એ બધાનો ધ્વનિ એક જ છે કે આ મૂર્તિ ધણે દેકાણે
થણા કાળ સુધી પૂજાણી છે. ત્યારપછી શ્રીકૃષ્ણની આરાધનાથી
નાગરાજ ધરણેન્દ્રે શ્રીકૃષ્ણને આપી અને શ્રીકૃષ્ણે શંખપુર
(શંખેશ્વર) ગામમાં નવીન પ્રાસાદ બાંધાવીને તેમાં તેને બિરાજમાન
કરી. વિશેષ બાણવાની ઇચ્છાવાળાઓએ આ પ્રકરણમાં સ્તોત્રોના
જેટલા નાંખરો આપેલા છે, તે નાંખરોવાળાં સ્તોત્રો આ ગ્રંથના બીજા
ભાગમાં જોઈ લેવાં.

જિનાલયોમાં કે જમીનમાં પૂજનિકપણે અને કવચિત્ અ-
પૂજનિકપણે પણ રહી. પછી કાળક્રમે વિક્રમ સંવત્ ૧૧૫૫માં
શ્રીમાન્ સન્નન શેઠે શ્રીશંખેશ્વરમાં નવીન જિનપ્રાસાદ
બંધાવીને શ્રીશંખેશ્વર પાર્શ્વનાથની ઉક્ત પ્રતિમાને તેમાં
પધરાવી, જે અત્યાર સુધી ત્યાં લબ્ય પ્રાણીઓથી પૂજ્ય છે.
વિ. સં. ૧૧૫૫ પછી આ જિનાલયતા જીર્ણોદ્ધારે થયા
છે. તેની હકીકત આગળ ઉપર ‘જીર્ણોદ્ધાર’ પ્રકરણમાં
વિસ્તારથી આપી છે.

આ મૂર્તિને ગર્ભ ચોવીશીમાં આષાઢી શ્રાવકે અથવા
તો સૌધર્મેન્દ્રે ભરાવ્યાનું ઉપર જણાવવામાં આવ્યું છે, પણ
તેમાં એક પ્રશ્ન અવશ્ય ઊભો થાય છે અને તે એ કે—
“ઔદારિક પૃથ્વીકાયનાં પુદ્ગલોથી બનેલી આ મૂર્તિ લગભગ
અઢાર કોઠાકોઠી સાગરોપમ, જેટલા લાંબા કાળ સુધી રહી કેમ
શકે ? ” આનો ખુલાસો, તપાગચ્છીય મુનિ:રત્નવિજયજીએ
રચેલ ‘શ્રીશંખેશ્વર પાર્શ્વનાથ ચોઢાળિયું સ્તવન’ (સ્તો ૦
૫૫)ની ચોથી ઢાળમાં સ્પષ્ટ રીતે આપ્યો છે કે—(૧)
અધિષ્ઠાયક દેવોના પ્રભાવ-સંરક્ષણથી, (૨) તેવા પ્રકારના
પ્રયોગો-પ્રયત્નોથી, (૩) લેપ વગેરે કરતા રહેવાથી અને (૪)
પ્રાયોગિક પ્રદેશમાં (તેની રક્ષા થઈ શકે તેવા લિન્ન લિન્ન
સ્થાનોમાં) જવાથી મૂર્તિઓ ઘણા કાળ સુધી પણ રહી શકે
છે. ઉપર્યુક્ત પ્રશ્નનો ઉત્તર, ઉક્ત સ્તવનમાં આપેલા ખુલાસા-
થી સ્પષ્ટ રીતે મળી જાય છે. તેમજ ઔદારિક પુદ્ગલોનાં
કૃત્રિમ સ્કંધો અસંખ્ય કાળ સુધી પણ રહી શકે છે, એવા
શાસ્ત્રોમાં પણ ઉલ્લેખો છે. એટલે આ મૂર્તિ આટલા લાંબા
કાળ સુધી રહી શકવામાં કોઈ જાતનો વાંધો જણાતો નથી.

પ્રકરણ છઠ્ઠું : પ્રભાવ—માહાત્મ્ય

વર્તમાનકાળની ચોવીશીના ચોવીશે તીર્થંકરોમાં શ્રીપાર્શ્વનાથ પ્રભુ વ્યાવહારિક અથવા લૌકિક દૃષ્ટિથી વિશેષ પ્રભાવશાળી ગણાય છે, અને તેથી તેમના નામની સાથે શાસ્ત્રોમાં પણ ‘પુરુષાદ્દાનીય’ (જેમનું વચન લોકો માન-ત્રેમપૂર્વક સ્વીકારે તે) અને ‘પ્રગટપ્રભાવી’ વગેરે વિશેષણો વિશેષ પ્રકારે લગાડવામાં આવે છે. શ્રીપાર્શ્વનાથ ભગવાનનાં ૧૦૮નામો છે.^{૩૬} ૧૦૦૮નામો હોવાનું અને તે કોઈ ચોપડીમાં છપાયેલ હોવાનું પણ સાંભળ્યું છે. શ્રીપાર્શ્વનાથ પ્રભુનાં ઘણું તીર્થો વિદ્યમાન છે, તેમાં શ્રીશંખેશ્વર તીર્થ ઘણું પ્રાચીન અને મહાપ્રભાવશાળી છે.

યદ્યપિ સર્વ તીર્થંકરોની જેમ શ્રીપાર્શ્વનાથ પ્રભુ પણ

૩૬ શ્રીપાર્શ્વનાથ ભગવાનનાં ૧૦૮ નામો ‘પ્રગટ પ્રભાવી પાર્શ્વનાથ’ નામની ચોપડીમાં વિસ્તૃત હકીકત સાથે પ્રગટ થયાં છે, તેમ જ હાલમાં ‘જૈન ધર્મ પ્રકાશ’ (ભાવનગર) પુ. ૫૬, અં. ૧૦, પૃ. ૩૩૦માં પં. શ્રીખુશાલવિજયજીના શિષ્ય પં. શ્રીઉત્તમવિજયજીએ સં. ૧૮૮૧ના કાગળ વદિ રતે દિવસે રચેલ ‘શ્રીપાર્શ્વનાથજીનાં ૧૦૮ નામોનો છંદ’ પ્રગટ થયેલ છે, તેમાં થોડા ફેરફાર

રાગ, દ્રેષ, મોહ, મમત્વાદિ સર્વ દૂષણોથી સર્વથા રહિત છે; અન્ય તીર્થંકરોની જેમ તેઓ પણ કોઈના ઉપર પ્રસન્ન કે અપ્રસન્ન થતા નથી, તેમ કોઈને સુખી કે દુઃખી કરતા નથી, છતાં તેઓની-તીર્થંકરોની નિરુપાધિમય વીતરાગ-પણાની મૂર્તિનું શુદ્ધ અંતઃકરણથી ધ્યાન કરવાથી આપણું મન પવિત્ર થાય છે, અને તેથી જ આત્મકલ્યાણ થવા સાથે અનુક્રમે મોક્ષ પણ મેળવી શકાય છે. મોક્ષના અભિલાષી સુમુક્ષુ આત્માઓને પોતાનું ધ્યેય સિદ્ધ કરવા માટે આ સ્થાન શ્રેષ્ઠ છે, કેમ કે-શંખેશ્વર ગામ નાનું અને રેલવેથી દૂર હોવાથી યાત્રાળુઓની અવરજવર ઓછી, વળી સ્થાનિક શ્રાવકોની વસ્તી પણ થોડી, તેમ જ આ ધામ ગામની મધ્યમાં નહીં પણ પશ્ચિમ તરફના ઝાંપામાં આવેલ હોઈ આ તીર્થધામ સુમુક્ષુ જનોને માટે બહુ જ ઉપકાર છે. બપોરના સમયે એકાંત શાંતિ મળતી હોવાથી દેરાસરમાં જઈ મૂળનાયકજી લગવાનની સમીપે જેસી ધ્યાનમાં તદ્દીન થવાથી આત્મકલ્યાણની પ્રાપ્તિ સહજમાં થઈ શકે તેમ છે. આ રીતે આ સ્થળેથી ઘણા સુમુક્ષુઓનું આત્મકલ્યાણ થયું પણ છે. સ્તોત્ર ૧૮માં લખ્યું છે કે-‘આ તીર્થની સેવાથી ઘણા મુનિઓ મોક્ષે ગયા છે.’

જેમ આ તીર્થની સેવાથી સુમુક્ષુજનોને આત્મકલ્યાણની

સાથે ૧૦૮ નામો આપેલાં છે. તે બન્નેમાં શંખેશ્વર પાર્શ્વનાથ નામ ગણાવેલ છે. હાલમાં જ વળાનિવાસી કવિ દુર્લભદાસ ગુલાબચંદે શ્રીપાર્શ્વનાથ પ્રભુજીનાં ૧૦૮ નામો અકારાદિ અનુક્રમથી ગોઠવીને એક સુંદર છંદે બનાવેલ છે, જે અમદાવાદથી પ્રકટ થતા ‘જ્ઞેનધર્મ વિકાસ’ વર્ષ ૨, અંક ૧ (૧૨૪૬૮ માગશર)માં પ્રકટ થઈ ગયેલ છે.

પ્રાપ્તિ થઈ છે અને થાય છે, તેમ પૌદ્ગલિક વસ્તુમાં—સાંસારિક સુખમાં આનંદ માનનારા લોકોને પણ આ તીર્થની સેવા-લક્ષિત્રી અલીપ્ત પદાર્થોની પ્રાપ્તિ થઈ છે અને થાય છે.

આ તીર્થના પ્રભાવ-માહાત્મ્ય વિષે અનેક ગ્રંથો, કલ્પો સ્તવનો આદિમાં ઘણું ઘણું લખેલું છે. જેમ કે—(૧) પાવા-પુરી, અષ્ટાપદ, રૈવતગિરિ, સમ્મેતશિખર, વિમંલાચલ, કાશી, નાસિક, રાજગૃહી, મીથિલા પ્રમુખ તીર્થોની યાત્રા-પૂજાથી મનુષ્ય જેટલું ફળ પામી શકે, તેટલું ફળ પાર્શ્વનાથ પ્રભુની આ મૂર્તિનાં દર્શન કરવાથી પામી શકે. તેમ જ આ મૂર્તિનાં દર્શન, પૂજા, પુષ્પપૂજા, અષ્ટપ્રકારી પૂજા વગેરે કરવાથી અગણિત પુણ્ય, ફળ, લાભ થાય છે વગેરે (સ્તો ૧); (૨) સુસલમાન રાજાએ પણ આ તીર્થનો મહિમા કરે છે, કામિત તીર્થ છે વગેરે (સ્તો ૨); (૩) કોઈ દિવસે શ્રાવક દેવહણુને શ્રીશંખેશ્વર પાર્શ્વનાથ પ્રભુએ (તેમના અધિષ્ઠાયક-દેવોએ) સ્વપ્ન આપ્યું કે “ પાટણમાં કોઠાવસતિના મૂળનાયક શ્રીપાર્શ્વનાથ પ્રભુની ૩૩ આંગળની મૂર્તિ છે, તેની સન્નિહિત-તેમાં અધિષ્ઠિત-થઈને હમેશાં સૂર્યોદયથી ચાર ઘડી (લગભગ ૧૧ કલાક) સુધી હું રહીશ. માટે હમેશાં સૂર્યોદયથી ચાર ઘડીની અંદર ઉક્ત દેરાસરમાંની કોઈ પણ પ્રતિમાની પૂજા કરવાથી મારી (શ્રીશંખેશ્વર પાર્શ્વનાથની) પૂજા કરી એમ માનવું. ” આથી (શંખેશ્વરજી જવાની અશક્તિવાળા) લોકો, શંખેશ્વરની યાત્રા, પૂજા વગેરેના અભિગ્રહો ત્યાં જ પૂર્ણ કરવા લાગ્યા અને કોઠા પાર્શ્વનાથ (ના અધિષ્ઠાયક દેવો) પણ શંખેશ્વરની માફક લોકોને પરચા પૂરવા લાગ્યા (સ્તો ૧૫); (આ ઉપરથી

જાણી શકાય છે કે તે સમયમાં શંખેશ્વરનું અવતરણ ણીઝાં તીર્થોમાં પણ થવા લાગ્યું હતું.) (૪) આ તીર્થ પ્રાચીન છે, આ તીર્થની સેવા કરવાથી અનેક મુનિઓ મોક્ષે ગયા છે, આ મૂર્તિ શાશ્વતપ્રાયઃ કહેવાય છે. દરેક પર્વોમાં ધરણેન્દ્ર પદ્માવતી આવીને તેનું પૂજન કરે છે, શ્રીનેમિનાથ પ્રભુ અનેક મુનિઓ સાથે અહીં સમવસર્યા હતા, આ તીર્થની છ માસ સુધી નિરંતર એકાગ્ર મનથી સેવા કરવાથી અલીપ્ત ક્ષણ મળે છે વગેરે (સ્તો ૧૮); (૫) શંખેશ્વરજીની સેવા ભક્તિ કરવાવાળા શંખેશ્વરનિવાસી સાધુ-સંતો પણ હજી સુધી સારી રીતે સુખી છે (સ્તો ૬૩); (૬) આ મૂર્તિના પ્રભાવથી શ્રીઅભયદેવસૂરિજી મહારાજના કોઠ રોગનો નાશ થયો હતો (સ્તો ૬૩); (૭) અઢારે વર્ણના લોકો પૂજાની સામગ્રી લઈને આવીને સેવા કરે છે (સ્તો ૧૧૧, ૧૧૨); (૮) જગતની આશા પૂરવામાં ચિંતામણિરત્ન સમાન છે (સ્તો ૧૦૦); (૯) સ્તો ૧૫૮માં આપેલા ૩૧ કડીવાળા આખા છંદમાં પ્રાભાવિકતાનું આખેહૂણ રીતે વર્ણન આપેલું છે. આ ઉપરાંત, પ્રત્યક્ષ પરચા પૂરનાર, પરચાપૂરણપાસ, રોગાદિ સાત અથવા આઠ ભય નિવારક, પુરુષાદાણી, કામઘટ, ભવતારણ, ભયવારણ, સુખકારણ, અશરણશરણ, મનોરથપૂરક, શોક-ભય-મોહાદિ-નાશક, પતિતપાવન, ભીડભંજન, કલ્પતરુ, ચિંતામણિ, કામકુંભ, કામધેનુ, મનોરથ પૂર્ણ કરનાર, સર્વનાં દુઃખ હરનાર, સમરતાં હમેશાં સહાય આપનાર, જેમને સુર નર વિદ્યાધર પૂજે છે, દેશેદેશના તથા ગામોગામના સંઘો અને જગતના અસંખ્ય મનુષ્યો જેમની યાત્રાએ આવે છે; વગેરે વગેરે તો ઘણાં જ ગ્રંથો સ્તોત્રો સ્તવનો આદિમાં

લખ્યું છે. ૩૭ આ ઉપરથી જણાય છે કે આગળના લોકોની તો આ તીર્થ ઉપર અપૂર્વ લક્ષિત-શ્રદ્ધા હતી જ, પરંતુ સં. ૧૧૫૫ પછી પણ સારી આલમની આ તીર્થ ઉપર શ્રદ્ધા-લક્ષિત એકધારી આજ સુધી ચાલી આવી છે. તો પછી આ તીર્થને પોતાનું માનનાર તમામ જૈનોની લક્ષિત હોય તેમાં તો આશ્ચર્ય જ શું છે? આ પુસ્તકના બીજા ભાગમાં આપેલાં સ્તોત્રો અને તે ઉપરાંત બીજાં પણ અનેક ગ્રંથો સ્તોત્રો આદિના લેખકો, આચાર્યો, મુનિરાજો અને ગૃહસ્થ કવિઓએ, કોઈએ આ તીર્થનો ઇતિહાસ લખીને, કોઈએ પ્રભાવ-માહાત્મ્ય લખીને, કોઈએ સ્તુતિ કરીને, કોઈએ વિસ્તૃત વર્ણન લખીને, કોઈએ નવાં સ્તોત્રો રચીને તો કોઈએ પોતાના ગ્રંથની આદિ, મધ્ય કે અંતમાં શંખેશ્વર-જીનું સ્મરણ કરીને-નમસ્કાર કરીને-પોતાની લક્ષિત પ્રદર્શિત કરી છે. મહાસમર્થ વિદ્વાન્ શ્રીમાન્ યશોવિજયજી મહારાજે લક્ષિતરસથી ભરપૂર સ્તુતિથી ભરેલું સંસ્કૃતમાં ૧૧૩ શ્લોકોનું 'મોટું' સ્તોત્ર રચ્યું છે. (સ્તો. ૬). આમાં તેમણે શંખેશ્વર તીર્થની મુક્ત કંઠે સ્તુતિ કરી છે. વળી પ્રાયઃ એમણે જ સંસ્કૃતમાં રચેલ 'શ્રી શંખેશ્વર પાર્શ્વજિન સ્તવન' (સ્તો. ૮)માં શ્રીશંખેશ્વરજીની મુર્તિના પ્રભાવનું અદ્ભુત રીતે વર્ણન કરવા સાથે આખા સ્તોત્રમાં મૂર્તિની જ સ્તુતિ

૩૭ જુઓ સ્તોત્રાંક ૧, ૨, ૩, ૫, ૮ થી ૧૨, ૧૫, ૧૭, ૧૮, ૨૧, ૨૪, ૪૧, ૪૬, ૪૭, ૪૮, ૫૦, ૫૧, ૫૪, ૫૬ થી ૬૧, ૬૩ થી ૬૮, ૭૦, ૭૭ થી ૮૧, ૮૩, ૮૮, ૯૨, ૯૩, ૧૦૧, ૧૦૨, ૧૦૩, ૧૦૮, ૧૦૯, ૧૧૧, ૧૧૨, ૧૨૩, ૧૨૯ થી ૧૩૨, ૧૩૪, ૧૩૫, ૧૩૮, ૧૪૧, ૧૪૫, ૧૪૮, ૧૪૯, ૧૫૦, ૧૫૨ થી ૧૫૫, ૧૫૭ થી ૧૬૨.

કરેલી છે. આમાં આપેલાં સ્તોત્રાદિમાંથી કેટલાંકમાં વિશેષ રૂપે તેમની પ્રભાવિકતાનું વર્ણન કરેલું છે, તો કેટલાંકમાં વિશેષ રૂપે સ્તુતિ કરેલી છે અને કેટલાંક સ્તોત્રોમાં બન્ને બાબતો છે. પરંતુ લગભગ તે દરેક સ્તોત્રોમાં થોડે થોડે અંશે સ્તુતિ તો અવશ્ય કરેલી છે જ^{૩૮}. આ પ્રમાણે મુનિવર્ગે અંથો-સ્તોત્રાદિ રચીને, યાત્રા કરીને તથા યાત્રા-જીર્ણોદ્ધાર વગેરે કાર્યો માટે ઉપદેશ આપીને આ તીર્થની ભક્તિ કરી છે, જ્યારે ગૃહસ્થવર્ગે આ તીર્થના જીર્ણોદ્ધારો કરીને, યાત્રાસંઘો કાઢીને, યાત્રાઓ કરીને, આ તીર્થને અંગે દ્રવ્ય ખર્ચીને તન-મન-ધનથી આ તીર્થની ભક્તિ કરી છે. આ બધું તીર્થની પ્રભાવિકતા વિના ન જ બની શકે. આ બધા ઉપરથી આ તીર્થનો પ્રભાવ-માહાત્મ્ય દુનિયામાં કેટલો પ્રસરેલો હશે ? — તે સહજમાં સમજી શકાય તેમ છે.

શ્રીશંખેશ્વર પાર્શ્વ પ્રભુનું માહાત્મ્ય દુનિયામાં વિશેષ વિસ્તાર પામ્યું છે તેને નીચેની વાત પણ સંપૂર્ણ પુષ્ટિ આપે છે.

જેમ ગોડીજી પાર્શ્વ પ્રભુનાં દેરાસરો, મૂર્તિઓ, પાહુકાઓ ગામોગામ-ઘણાં ગામોમાં છે, તેમ શ્રીશંખેશ્વર પાર્શ્વનાથનાં પણ દેવાલયો, મૂર્તિઓ અને પાહુકાઓ બીજાં ઘણાં ગામોમાં હોવાનું સાંભળ્યું છે. તેમાંથી જેને માટે અંથો માંથી ઉદ્દેશો મળ્યા છે અથવા તો જેને માટે પાકી ખાતરી છે તેવા ૨-૪ દાખલા અહીં આપવા ઉચિત સમજી હું.

૩૮ જીઓ સ્તોત્રાંક ૧, ૫, ૭ થી ૧૪, ૧૬, ૧૭, ૨૧, ૨૬ થી ૩૦, ૪૧, ૪૩ થી ૪૯, ૫૧ થી ૫૪, ૫૬ થી ૮૬, ૮૮ થી ૧૩૫, ૧૩૭, ૧૩૮, ૧૩૯, ૧૪૧, ૧૪૭ થી ૧૫૪, ૧૫૬ થી ૧૬૩.

(૧) શ્રીસર્વાનંદસૂરિવિરચિત ‘જગદૂચરિત’ મહા-કાવ્ય, સર્ગ ૬, શ્લોક ૫૭ માં લખ્યું છે કે—“પૂર્ણિમા-પક્ષના આચાર્ય શ્રીપરમદેવસૂરિજી માટે જગદૂશાહે ભદ્રાવતી નગરી (કચ્છ-ભદ્રેશ્વર)માં ખંધાવેલી પૌષધશાલામાં સૂરિજી વગેરેને દર્શન કરવા માટે આંદિના જે પાયાવાળું પિત્તલનું શ્રીશંખેશ્વર પાર્શ્વનાથનું ગૃહચૈત્ય-ઘરદેરાસર શ્રીમાન્ જગદૂશાહે વિ. સં. ૧૩૦૦ની આસપાસમાં કરાવ્યું હતું.

(૨) તપાગચ્છીય શ્રીરંગવિજયજીએ સં. ૧૮૪૬માં રચેલ “શ્રીશંખેશ્વર પાર્શ્વનાથ પંચકલ્યાણક ગર્ભિત પ્રતિષ્ઠા-કલ્પ સ્તવન” (ઢાળ ૧૯, કડી ૨૬૦ના વિસ્તૃત સ્તવનમાં લખ્યું છે કે—ભરૂચમાં ભિક્ષેશ લઘુશાખાના (દશા ઓસવાળ) શાહ પ્રેમચંદ્રના પુત્ર ખુશાલચંદ્ર અને તેના પુત્ર શાહ સવાઈ ચંદ્રે શ્રીશંખેશ્વર પાર્શ્વનાથ પ્રભુની મૂર્તિ નવી કરાવીને, તે વગેરે બીજી ઘણી મૂર્તિઓની વિ. સં. ૧૮૪૬માં મહોત્સવ-પૂર્વક પ્રતિષ્ઠા કરાવીને ત્યાં (ભરૂચમાં) સ્થાપન કરી.

(૩) સૂરતમાં શ્રીશંખેશ્વર પાર્શ્વનાથ પ્રભુનું દેરાસર (સ્તો. ૮૭, ૧૨૯) છે.

(૪) ઉદયપુર (મેવાડ)થી ત્રણ માઈલ દૂર આઘાટ (આહડ) નામનું ગામ છે, જ્યાં શ્રીમાન્ જગત્ચંદ્રસૂરિજીને ‘તપા’ બિરુદ મળ્યું હતું. તે આઘાટમાં શ્રીશંખેશ્વર પાર્શ્વ-પ્રભુનું મંદિર સં. ૧૮૦૫માં બંનેલું મોબૂદ છે (એક જૂની તીર્થ ગાઈડ).

(૫) સિરોહી (રાજપૂતાના)માં પણ શ્રીશંખેશ્વર પાર્શ્વ-પ્રભુનું એક મંદિર છે.

(૬) શ્રીચુત પૂરણચંદ્રજી નાહર સંગૃહીત શિલાલેખ-સંગ્રહમાં લખ્યું છે કે—“બીકાનેરમાં શ્રીશંખેશ્વર પાર્શ્વનાથ-નું એક મંદિર વિદ્યમાન છે.”

(૭) ‘પ્રશસ્તિ-સંગ્રહ’ ભાગ ૨, પૃ. ૨૫૪માં લખ્યું છે કે—“પં. શ્રીદેવવિજયજી ગણીએ વિ. સં. ૧૭૪૨ના ચૈત્ર શુદ્ધ ૩ સોમવારે સીહોરમાં શ્રીશંખેશ્વરપાર્શ્વનાથપ્રસાદાત્ શ્રી ‘વિક્રમસેન રાસ’ લખીને પૂર્ણ કર્યો.”

આ ઉપરથી સીહોર (કાઠિયાવાડ)માં વિ. સં. ૧૭૪૨માં શ્રીશંખેશ્વર પાર્શ્વનાથનું દેરાસર હોય એમ જણાય છે.

વિશેષમાં તપાસ કરવાથી જ્યાં શ્રીશંખેશ્વર પાર્શ્વ-નાથનાં દેરાસરો, મૂર્તિઓ કે પાહુકા બિરાજમાન થયેલ હોય એવાં બીજાં ઘણાં સ્થાનો મળી શકે.

તેમ જ પ્રગટપ્રભાવી શ્રીશંખેશ્વર પાર્શ્વનાથ પ્રભુના પ્રભાવથી લોકોની તેમના ઉપર વિશેષ ભક્તિ અને શ્રદ્ધા હોઈ લોકોમાં તેમનાં જુદાં જુદાં નામોની પણ પ્રસિદ્ધિ થઈ છે. શ્રદ્ધાવાળા ભક્તો માને છે કે શ્રીશંખેશ્વર પાર્શ્વપ્રભુ હમેશાં ત્રણ રૂપ કરે છે: પ્રભાતે કુમારસ્વસ્થાનું, મધ્યાહને યુવાસ્વસ્થાનું અને સાયંકાળે વૃદ્ધાસ્વસ્થાનું. અને એને લઈને જ ઘણા લોકો પ્રભુજીને ‘બહુરૂપી’ કહે છે; તેમ જ સાંજે ચોઘડિયાં વાગતાં હોય, દીવાળતી થઈ હોય, ધૂપ ઉખેવાતો હોય અને પ્રભુની આંગી પણ સુંદર બનેલી હોય તેવે વખતે ઘણું ભાગે લોકો વધારે દર્શન કરવા આવે છે, અને તે વખતે ભગવાનનું રૂપ વૃદ્ધાસ્વસ્થા જેવું લાગતું હોવાથી લોકો

તેમને ‘ડોસલા પ્રભુ’ પણ કહે છે. આ વાત માત્ર લોકો-
માં જ પ્રસિદ્ધ છે એમ નહીં, પણ શંખેશ્વરજીના છંદો અને
સ્તવનોમાં પણ ગૂંથાઈ ગઈ છે. જુઓ સ્તોત્ર ૫૦, ૬૬.

શ્રીમાન્ વિજયદેવસૂરિજી મહારાજના પદ્મધર શ્રી વિજય-
સિંહસૂરિજી મહારાજના શિષ્ય ઉપાધ્યાય શ્રીઉદયવિજયજીએ,
ચહેલાં ઘણા સમય સુધી, શ્રીશંખેશ્વર પાર્શ્વ પ્રભુની,
વિઘ્નો દૂર કરવા માટે અથવા તો ઐહિક કાર્ય સિદ્ધિની
ઇચ્છાથી, ખૂબ સેવા કરી હતી, પરંતુ પાછળથી તેમનાં જ્ઞાન-
—ચક્ષુ ખૂલી જવાથી અહિક કાર્યસિદ્ધિની ઇચ્છાને દૂર કરીને
આત્મકલ્યાણ માટે જ ઘણા લાંબા કાળ સુધી તેમણે આ
તીર્થની સેવા કરી (સ્તોત્ર ૧૩૨).

આ બધી બાબતો શ્રીશંખેશ્વર પાર્શ્વનાથ પ્રભુના
પ્રભાવવંતા માહાત્મ્યને સચોટ રીતે પુરવાર કરી આપે છે.

પ્રકરણ સાતમું : ચમત્કાર

ગયા પ્રકરણમાં કહેવામાં આવ્યું તેમ શ્રીતીર્થંકર વીતરાગ પ્રભુ તો રાગ, દ્વેષ, મોહ, કષાય, હાસ્ય, રતિ, અરતિ, ક્રીડા, ઇચ્છા વગેરે તમામ દૂષણોથી રહિત હોઈ તેઓ કોઈને સુખી કે દુઃખી કરતા નથી, તેમ કોઈને ચમત્કાર બતાવતા નથી કે પરચા પૂરતા નથી. પરંતુ જે તીર્થોના અધિષ્ઠાયક દેવો જાગતા-અપ્રમાદી હોય છે, તેઓ સ્વઅધિષ્ઠિત તીર્થની-પ્રભુની સેવા-લક્ષિત થતી જોઈને સંતુષ્ટ થાય છે. અને તેથી તેઓ સેવા-લક્ષિત-ધ્યાન કરનાર ભક્તજનોના મનોરથો પૂર્ણ કરે છે, વિઘ્નો દૂર કરે છે અને ચમત્કારો પણ દેખાડે છે. આવા જાગતા અધિષ્ઠાયક દેવોવાળાં તીર્થોમાં શ્રી-શંખેશ્વર પાર્શ્વનાથનું આ તીર્થ અગ્રગણ્ય ગણાય છે. અહીંના અધિષ્ઠાયક દેવોના ચમત્કારો સારી આલમમાં પ્રસિદ્ધ છે. તેમાંના કેટલાક ચમત્કારોને પ્રાચીન-અર્વાચીન જૈન તથા અજૈન ગ્રંથકારોએ પણ પોતાના ગ્રંથોમાં સ્થાન આપ્યું છે. આમાંના થોડાક ઉદ્દેખો અહીં આપવા અનુચિત નહીં ગણાય.

(૧) ઝાલા રજપૂત મહામંડલેશ્વર રાણા દુર્જનશલ્યને^{૩૯} તેના રાજ્યકાળમાં ભયંકર ક્રોધ રોગ થયો હતો તેથી તે

૩૯ ‘જગદ્ગચરિત’ મહાકાવ્યના આધારે મહામંડલેશ્વર રાણા દુર્જનશલ્યનો સત્તાસમય તેરમી સદીનો ઉત્તરાર્ધ અને ચૌદમી સદીનો પૂર્વાર્ધ હોવાનું અને તેનો ક્રોધ રોગ વિ. સં. ૧૩૦૨ની આસપાસમાં દૂર થયો હોવાનું જણાય છે. રાજા દુર્જનશલ્ય કયા ગામનો હતો ?—તે ચોક્કસ જાણી શકાયું નથી, પરંતુ તે ઝાલા રજપૂત હતો, ઝાલાવાડના ઝાલા રજપૂતો સાથે તેનો વિવાહસંબંધ હતો, ઝીંઝૂવાડના સૂર્યદેવની તેણે પહેલાં ઉપાસના કરી હતી અને ત્યારપછી તેની નજીકમાં આવેલ શ્રીશંખેશ્વર તીર્થની ઉપાસના કરી હતી, સ્તોત્ર ૫૦માં તે ઝંઝુપુર (ઝીંઝૂવાડ) નો રહેવાસી હોવાનો ઉલ્લેખ છે, આ વગેરે કારણોથી તે ઝીંઝૂવાડનો રાજા હશે, એમ જણાય છે.

ઉપરની બંને વાતોને નીચેના પ્રમાણથી વધારે પુષ્ટિ મળે છે:

ગાયકવાડ ઓરિયેંટલ સીરીઝ તરફથી પ્રગટ થયેલ ‘પત્તનસ્થ જૈન માંડાગારીય ગ્રંથસૂચી’ પુસ્તક (૫૦ ૨૮૦-૨૮૧)માં પાટણ ખેતર-વસીના પાડાના જૈન જ્ઞાનભંડારમાં રહેલી તાડપત્ર ઉપર લખાયેલી એક હસ્તપોથી (‘યોગશાસ્ત્ર’ દ્વિ. પ્ર. વિવરણ) ની અંતિમ પ્રશસ્તિ પ્રગટ થઈ છે. તેમાં લખ્યું છે કે:—“વિધિધરોદ્ધારક ચન્દ્ર-પ્રભસૂરિના પદ્ધર ધર્મધોષસૂરિના પદ્ધર અભયધોષસૂરિના મુખ્ય શિષ્ય વિદ્યાકુમારના પ્રતિબોધથી જે નીતલ્લદેવીએ આ પ્રતિ લખાવી હતી, તે નીતાદેવીએ પટ્ટરી (પાટડી) માં શ્રીપાર્શ્વપ્રભુનું ચૈત્ય તથા પૌષ્પશાળા કરાવી હતી અને તે ક્ષત્રિયશિરોમણિ સૂરાકના ભાઈ શાંતિમદેવના પુત્ર ઝાલા વિજયપાલની પ્રિયતમા રાણી હતી. તેમનો પુત્ર રાણો પદ્મસિંહ હતો, અને તેમની શરવીર પુત્રી રૂપલાદેવી તે પ્રસુત દુર્જનશલ્યની પ્રેમવતી પત્ની હતી. આ દુર્જનશલ્યને શ્રીદેવી

ખડુ દુઃખી-હેરાન થઈ ગયો હતો. તેણે અનેક ઉપચારો કરવા છતાં રોગ નહીં મટવાથી કોઈ દેવની આરાધના કરવાનો વિચાર કર્યો અને ઝંઝુપુર (ઝીંઝૂવાડા) માંના સૂર્ય-નારાયણના મંદિરમાંના સૂર્યદેવની આરાધના કરવા માંડી. તેની આરાધનાથી સંતુષ્ટ થયેલ સૂર્યદેવે કોઈ એક દિવસની મધ્ય-

(ખીજી રાણી) ની કુક્ષિથી થયેલો ઉદયસિંહ નામનો પરાક્રમી પુત્ર હતો. આ ઘટના વિક્રમની તેરમી સદીના ઉત્તરાર્ધની છે. તેમજ ઉપર્યુક્ત વિદ્યાકુમારના દાદાગુરુ શ્રીધર્મધોષસૂરિજી મહારાજ સિદ્ધરાજ જયસિંહના સમકાલીન અને સન્માનિત હતા, એવા ઉલ્લેખો મળે છે. શ્રીશંખેશ્વર પાર્શ્વનાથ પ્રભુના મંદિરનો ઉદ્ધારક આ જ દુર્જનશલ્ય હોય તેમ જણાય છે. એટલે આ દુર્જનશલ્ય ઝીંઝૂવાડાનો હોવાનું અને તેનો સમય વિક્રમની તેરમી સદીનો ઉત્તરાર્ધ અને ચૌદમી સદીનો પૂર્વાર્ધ હોવાનું માનવું ઉચિત જણાય છે.

ઝીંઝૂવાડાનો પ્રાચીન કિલ્લો જે અત્યારે સાવ જીર્ણ દશામાં ઊભો છે, તે મહારાજ સિદ્ધરાજ જયસિંહે બંધાવ્યાનું ગુજરાતનાં ઐતિહાસિક ગુજરાતી પુસ્તકોમાં લખેલું જોવાય છે. તે જો સાચું હોય તો એવા અનુમાન ઉપર આવી શકાય કે-રાજા દુર્જનશલ્ય અને તેના પૂર્વજો ગુજરાતના મહારાજાઓના સામંત અને નિકટના સંબંધીઓ હોવા જોઈએ.

રાણા દુર્જનશલ્યનો સત્તાસમય તેરમી શતાબ્દનો ઉત્તરાર્ધ અને ચૌદમી સદીનો પૂર્વાર્ધ હોવામાં તથા તે મહામંડલેશ્વર હોવામાં નીચેનાં પ્રમાણોથી વધારે પુષ્ટિ મળે છે. તે મહામાત્ય વસ્તુપાળ તેજપાળનો સમકાલીન હોવાથી તે ગુજરાતના મહારાજા ભીમદેવ (ખીજો) અને મહારાજા વીરધવલનો મહામંડલેશ્વર-મોટો સામંત હશે, એમ જણાય છે. વળી નીચે આપેલા પ્રમાણથી ચોક્કસ રીતે સમજી શકાય છે કે, તેણે જોનાચાર્ય શ્રીદેવેન્દ્રસૂરિના શિષ્ય અને

શત્રિએ તેને (સ્વપ્નમાં) કહ્યું કે—“તારો રોગ અસાધ્ય છે, તેને મટાડવાની મારામાં શક્તિ નથી, પરંતુ જો તું શ્રીશંખેશ્વર પાર્શ્વનાથની આરાધના કરીશ તો તારો રોગ મટશે.” આથી રાજા દુર્જનશલ્ય બહુ ખુશી થયો અને પરિવાર સાથે શંખેશ્વર તીર્થમાં જઈ ત્યાં અમુક સમય માટે પડાવ નાંખી પોતે શ્રીશંખેશ્વર પાર્શ્વનાથ પ્રભુની ભક્તિ અને શ્રદ્ધાપૂર્વક ઉપાસના કરવા લાગ્યો. તેમના પ્રભાવથી રાજા દુર્જનશલ્યનો કોઈ રોગ થોડા સમયમાં જ નષ્ટ થયો અને તેની કાયા કંચનવર્ણી થઈ ગઈ. તેથી ખુશી થયેલા રાજા

“ત્રૈલોક્યપ્રકાશ” આદિ ગ્રંથોના કર્તા, જેમની ગ્રંથરચના વિ. સં. ૧૩૦૫ની મળે છે, તે મહાપ્રતિભાશાળી શ્રીમાન હેમપ્રભસૂરિજીને ગુરુ નિર્ધાર્યા હતા. એટલે પાછલી જિંદગીમાં (શ્રીશંખેશ્વરના પ્રભાવથી તેનો કોઈ રોગ દૂર થયો ત્યારથી) તેણે જૈનધર્મ સ્વીકાર્યો હશે, એમ ચોક્કસ માની શકાય છે. તે પ્રમાણે આ પ્રમાણે છે:—

“કૃતોડયં [કેવલા] દર્શસ્ત્રૈલોક્યસ્ય પ્રકાશકઃ ।

શ્રીમદ્દેવેન્દ્રશિષ્યેણ શ્રીહેમપ્રભસૂરેણા ॥ ૫૭ ॥

इति प्रतिभासर्वज्ञ-त्रैविद्यवृन्दारक-महामंडलेश्वरराणकशल्य-श्रीदुर्जन-शल्यदेव-गुरुभिः प्रणतपादश्रीदेवेन्द्रशिष्यैः श्रीहेमप्रभसूरिभिर्विरचिते त्रैलोक्य-प्रकाशे ज्ञानदर्पणापरनाम्नि नव्यताजिके दिन-मास-वर्षार्धकाण्डमण्डल-मद्धतिः समाप्ता ।”

—પાટણ જૈન ભં. ડિ. કથો. વો. ૨ (ગા. ઓ. સિ.)

“इति श्रीदेवेन्द्रसूरिशिष्यश्रीहेमप्रभसूरिविरचितमर्धकांडं ॥

સં. ૧૩૦૫ માઘશુદ્ધિ ૧૩ ગુરા નિષ્ણ[ન્ન]મિદં તાજિકં ॥

—વડોદરા-પ્રાચ્યવિદ્યામંદિરની નં. ૧૨૦૮૭

સં. ૧૫૪૫ ની હં. લિ. પ્રતિ પત્ર ૧૮.

દુર્જનશલ્યે શ્રીશંખેશ્વર પાર્શ્વનાથ પ્રભુના દેરાસરનો જીર્ણોદ્ધાર કરાવીને દેવવિમાન જેવું દેરાસર કરાવ્યું (જુઓ સ્તો. ૩, ૨૪A, ૨૪B, ૪૬, ૫૦).

વિક્રમની ૧૪મી સદીમાં શ્રીસર્વાનંદસૂરિજીએ રચેલ ‘ જગદૂચરિત ’ મહાકાવ્યના છઠ્ઠા સર્ગમાં લખ્યું છે કે— પૂર્ણિમાપક્ષીય, ચારિત્રલક્ષ્મીથી વિભૂષિત શ્રીમાન્ પરમદેવસૂરિજીએ^{૪૦} શ્રીશંખેશ્વર પાર્શ્વપ્રભુનો આદેશ મેળવીને ‘ આચાર્યશ્રવણવર્ધમાનતપ ’ કયું હતું અને તે નિર્વિધને પૂર્ણ કરીને તેનું પારણું વિ. સં. ૧૩૦૨ના માગશ્વર શુદ્ધિ પને દિવસે શ્રવણ નક્ષત્રમાં કટપદ્ર (કડોદ) ગામમાં દેવપાલને ઘેર કયું હતું. તેમણે શ્રીસંઘને વિદ્ય કરનારા સાત યક્ષોને શ્રીશંખેશ્વર પાર્શ્વનાથ પ્રભુના મંદિરમાં પ્રતિજોધ કર્યો હતો, અને એ જ સૂરિજીએ શ્રીશંખેશ્વર પાર્શ્વનાથ પ્રભુનું આરાધન કરીને દુર્જનશલ્ય રાજાના કોઠ રોગને દૂર કરાવ્યો હતો. તેથી ઉક્ત સૂરિજી મહારાજનો ઉપદેશ પ્રાપ્ત કરીને — સૂરિજીના ઉપદેશથી રાજા દુર્જનશલ્યે શ્રીશંખેશ્વર પાર્શ્વપ્રભુના મંદિરનો જીર્ણોદ્ધાર કરાવ્યો હતો (જુઓ સ્તો. ૪૦).

(૨) ઓસવાલજ્ઞાતીય, સદાચારી, વ્રતધારી, ધનાઢય

૪૦ શ્રીસર્વાનંદસૂરિજીએ વિક્રમની ચૌદમી સદીમાં રચેલ ‘ શ્રીજગદૂચરિત ’ મહાકાવ્યમાં લખ્યું છે કે— “ આ પરમદેવસૂરિજી જગદુશાહના સમકાલીન હતા. તેણે તેઓશ્રીનો ભદ્રાવતી (કચ્છ-ભદ્રેશ્વર) માં પ્રવેશમહોત્સવ ધામધૂમથી કર્યો હતો. તેમની વિદ્યમાનતામાં જ તેમના પદ પર શ્રીષેણસૂરિજીને એ જ શાહે મહોત્સવ કરીને સ્થપાવ્યા હતા. જગદુશાહને ભાવી દુષ્કાળની સૂચના તથા ત્યારપછી સંધપતિનું તિલક પાણ એ જ સૂરિજીએ કયું હતું. ”

શ્રાવક સુભટશાહ નામનો એક ગૃહસ્થ નાગપુરમાં રહેતો હતો. તેને શંખેશ્વર તીર્થની યાત્રા કરવાનો અભિચ્છ હતો. તેથી કોઈ વખતે તે પોતાના કુટુંબ સાથે પોતાને ઉપયોગી વસ્તુઓ અને પૂજાની સામગ્રી ગાડામાં લઈને શંખેશ્વરની યાત્રા કરવા માટે નીકળ્યો હતો. રસ્તામાં જતાં જતાં એક સત્રે ચોરોએ તેની બધી સામગ્રી લૂંટી લીધી. છતાં પોતાનો અભિચ્છ પૂર્ણ કરવા માટે તે જેમ તેમ કરીને શંખેશ્વર પહોંચ્યો. ત્યાં જઈ ભક્તિપૂર્વક શ્રીપાર્શ્વપ્રભુની પૂજા કરીને પ્રભુસ્તુતિ કરતાં ભક્તિમાં મુગ્ધ બનેલ સુભટશાહ કહેવા લાગ્યો કે — હે પ્રભુ ! ભક્તોનાં તમામ વિદ્નો દૂર કરનાર અને ઇચ્છિત મનોરથોને પૂર્ણ કરનાર આ કામિત તીર્થ છે, એવી તમારી જ્ઞાતિ દેવતાઓ પણ ગાય છે. તમે સવનાં સંકટો દૂર કરવામાં સમર્થ છો. તમે દુનિયાના રોગ, શોક, આધિ, વ્યાધિ, ઉપાધિ, ચોર વગેરેના ભયો આદિનો નાશ કરવાની શક્તિ ધરાવો છો. છતાં તમે પોતાના ઘરની પણ રક્ષા કરી શકતા નથી. એટલે કામિતતીર્થપણની તમારી જે જ્ઞાતિ થઈ છે તે નકામી છે—ખોટી પડે છે. જે મનુષ્ય કે દેવ પોતાના ઘરની રક્ષા કરી શકતા નથી તેની બહાર કંઈ પણ દિંમત અંકાતી નથી, બદકે પવન પણ તણબતાની માફક તેને ઉડાડી મૂકે છે.

સુભટશાહની ભક્તિ, શ્રદ્ધા અને ભક્તિમુગ્ધ સ્તુતિથી ખુશી થયેલ અધિષ્ઠાયક દેવે તેની ચોરાઈ ગયેલી બધી વસ્તુઓ ચોરો પાસેથી લાવીને તેના ગાડામાં મૂકી દીધી. એ જ વખતે સુભટશાહના પુત્રે આવીને વધામણી આપી કે પિતાશ્રી ! આપણી ચોરાઈ ગયેલી બધી વસ્તુઓ ગાડામાં જ

છે. તે સાંભળીને શેઠ ઘણું જ ખુશી થયો. સાથે લાવેલ સામગ્રી વડે ધામધૂમથી તેણે પ્રભુની પૂજા કરી. યાત્રા પૂર્ણ કરી તે કુટુંબ સાથે ચોતાને સ્થાને ગયો અને જગતમાં શંખેશ્વરજીનો મહિમા વધ્યો. (સ્તો ૦. ૨૧).

(૩) વિ. સં. ૧૭૫૦માં ખેડાના એક ગૃહસ્થે કાઢેલ સંઘ સાથે કવિવર ઉપાધ્યાય શ્રીઉદયરત્નજી^{૪૧} મહારાજ શ્રીશંખેશ્વર તીર્થની યાત્રાએ પધાર્યા હતા. તે વખતે શ્રીશંખેશ્વર પાર્શ્વપ્રભુની મૂર્તિ ત્યાંના ઠાકોરોના કળત્રમાં હોઈ તેઓ એક સોનામહોર (ગીની) લીધા સિવાય કોઈને દર્શન કરવા નહીં દેતા. તેથી અથવા તો તે વખતે પૂજારીઓનું પ્રાણદય વધી જવાથી, મોડા આવેલા સંઘને દર્શન કરવા માટે દરવાજો

૪૧ તપાગચ્છીય શ્રીમાન વિજયસેનસૂરિજીના બીજા પદ્ધર શ્રીવિજયતિલકસૂરિજીના પદ્ધર શ્રીવિજયાનંદસૂરિજીના પરિવારમાં વિજયરાજસૂરિશિષ્ય વિજયરત્નસૂરિશિષ્ય હીરરત્નસૂરિશિષ્ય લખિધ-રત્નશિષ્ય સિદ્ધરત્નશિષ્ય મેઘરત્નશિષ્ય અમરરત્નશિષ્ય શિવરત્નના ઉપાધ્યાય શ્રીઉદયરત્નજી શિષ્ય થાય છે. અને તેઓ અદારમા સૈકાના ઉત્તરાર્ધમાં થયા છે. તેઓ ખેડાના રહીશ હતા અને ઘણું ભાગે મીઠાગામમાં તેઓ સ્વર્ગવાસી થયા છે. તેઓ મોટા કવિ હતા. તેમણે રાસો, શ્લોકા, છંદો, સ્તવનો, ચૈત્યવંદનો, સ્તુતિઓ, સજ્જાયો વગેરે નાની મોટી અનેક કૃતિઓ ગુજરાતી ભાષામાં રચી છે. તેમનો કાવ્યરચનાકાળ સં. ૧૭૪૯થી ૧૭૮૯ સુધીનો જણાય છે. તેમનામાં ઇંદ્રજાળની તથા ઔપદેશિક શક્તિ પણ સુંદર હતી. તેમણે ઘણા માણસોને નવા જૈન બનાવ્યા હતા. તેમની કૃતિઓ તથા તેમની શક્તિ માટે જુઓ “જૈન ગુર્જર કવિઓ” ભાગ બીજો, પૃષ્ઠ ૩૮૬થી ૪૧૫.

ઉઘાડી નહીં આખ્યા હોય અને કવિવર ઉદયરત્નજી તથા શ્રીસંઘને દર્શન કર્યા પછી જ લોજનાદિ લેવાની પ્રતિજ્ઞા હોઈ, કવિવર ઉદયરત્નજી એકાગ્ર ચિત્તથી લક્ષિતમાં તદલાલીન થઈને ત્યાં જ ઊભા ઊભા “ પાસ સંખેસરા, સાર કર સેવકાં, દેવ કાં એવડી વાર લાગે ? ” (સ્તો ૪૩) આ છંદની રચના કરીને સ્તુતિ કરવા લાગ્યા. તેમની લક્ષિત અને દૃઢતાથી પ્રસન્ન થઈને નાગરાજ ધરણેન્દ્રે તે પેટીનાં કમાડ અથવા તો દેરાસરનાં દરવાજાનાં કમાડ ઉઘાડી નાંખ્યાં. ૪૨ સૌ સંઘે

૪૨ “ શ્રીશંખેશ્વર પાર્શ્વનાથ ” નામની ચોપડીમાં લખ્યું છે કે “ કવિ ઉદયરત્નજી સંઘ સાથે જ્યારે શંખેશ્વરજી પહોંચ્યા ત્યારે દેરાસરનાં દ્વાર બંધ હતાં. ” જ્યારે માસ્તર પોપટલાલ સાંકળચંદે છપાવેલ “ સ્તવનાદિ સંગ્રહ ” (અર્થ સાથે) નામની ચોપડીમાં ઉક્ત સ્તવન (છંદ) છાપેલ છે, તેની નીચે કુટનોટમાં તેમણે લખ્યું છે કે — “ કવિ ઉદયરત્નજી સંઘ સાથે શંખેશ્વરજી પહોંચ્યા, તે વખતે શંખેશ્વરજી પાર્શ્વનાથ પ્રભુની મૂર્તિ ત્યાંના ઠાકોરાના કબજામાં હતી. તેણે પેટીમાં રાખતા અને યાત્રાળુઓને એક સોનામહોર લઈને દર્શન કરાવતા. ” આ વાત કદાચ સાચી પણ હોય. ઉક્ત સ્તવન (છંદ)ની રચના જેતાં આ વાતની છાયા તેમાં હોય એવો પ્રતિભાસ આવે છે. સંભવ છે કે — ગામમાં જૂના મંદિરનું જે ખંડિયેર ઊભું છે, તેનો નાશ-ભોગલ બાદશાહ ઔરંગઝેબની મુસલમાન ફોજે સં. ૧૭૩૦ની આસપાસમાં કર્યો હતો, તે વખતે આ મૂર્તિને જમીનમાં ભંડારી કે ભોંયરામાં સંતાડી દીધી હોય. બાદ મંદિર તોડીને મુસલમાની ફોજ ગયા પછી અહીંના ઠાકોરા ઉક્ત મૂર્તિને થોડાં વરસો સુધી પોતાના કબજામાં રાખીને યાત્રાળુઓ પાસેથી, દર્શન કરાવવાના બદલામાં, દ્રવ્ય લેતા હોય તો તે સંભવિત છે. પણ કવિવર ઉ. શ્રી ઉદયરત્નજીનો આ ચમત્કાર થયા પછી અહીંના ઠાકોરાએ પ્રસન્ન

આનન્દપૂર્વક દર્શન-યાત્રા-સેવા-પૂજા કરી. આ ચમત્કારથી ઠાકોરો શંખેશ્વરજી ઉપર શ્રદ્ધાવાળા થયા, તેમ જ ગામના તથા દેશના લોકોમાં તીર્થનો મહિમા વધ્યો, અને તેઓ પણ આ તીર્થની પ્રેમપૂર્વક ભક્તિ કરવા લાગ્યા. કવિવરે પ્રભુનાં દર્શન થતાં તરત જ હર્ષિત થઈને બે પદ નવાં બનાવ્યાં, તે આ છે —

“આજ મહારે મોતીડે મેહ વુઠ્યા,
પ્રભુ પાસ સંખેસરો આપ તુઠ્યા.”

આ બે પદો તેમણે જ બનાવેલ —

“સેવો પાસ સંખેસરો મન્ન શુદ્ધે,
નમો નાથ નિશ્ચે કરી એક બુદ્ધે;” (સ્તો ૦૪૪)

આ છંદની પાછળ તેમણે ભેડી દીધાં હોય તેમ લાગે છે. કદાચ આ આખો છંદ પણ તેમણે એ જ વખતે રચ્યો હોય.

(૪) પં. શ્રીશુભવિજયજીના શિષ્ય કવિવર પં. શ્રી વીરવિજયજીએ^{૪૩} રચેલ —

થઈને આ મૂર્તિ શ્રીસંઘને સોંપી દીધી. ત્યારપછી થોડા સમયમાં જ અત્યારે વિદ્યમાન છે તે નવું મંદિર બંધાવવાનું કામ ચાલુ થઈ ગયું.

૪૩. પં. શ્રીશુભવિજયજીના શિષ્ય આ પં. શ્રીવીરવિજયજી મહારાજ મોટા કવિ હતા. તેમણે ચોસડપ્રકારી પૂજાઓ, નવાણુપ્રકારી પૂજા વગેરે અનેક પૂજાઓ, રાસો, ચૈત્યવંદનો, સ્તવનો, સન્જાઓ વગેરે અનેક સુંદર કૃતિઓ ગુજરાતી ભાષામાં રચી છે. તેમણે રચેલાં શ્રીશંખેશ્વર પાર્શ્વનાથનાં ચાર સ્તવનો અમને મળ્યાં છે, તે અમે આમાં સ્તોત્રાંક ૯૨, ૯૩, ૯૪, ૯૫ તરીકે આપ્યાં છે. સ્તો ૦ ૯૫ વાળું સ્તવન બહુ ગૂઢાર્થવાળું છે. તેમનો કાવ્યરચનાકાળ સંવત

“સાર કર સાર કર સ્વામી શંખેશ્વરા,
વિદ્યવિજયાત એકાંત આવો;”

આ સ્તવન (સ્તોત્ર ૯૨) ઉપરથી જણાય છે કે તેઓ લઘુ વયમાંથી જ શ્રીશંખેશ્વરજી પર પૂર્ણ શ્રદ્ધા અને ભક્તિ રાખતા હતા. આ સ્તવનમાંથી આવી ગલક નીકળતી જણાય છે કે —

“કવિવર પં. શ્રીવીરવિજયજીને (તેમનાથી વિરુદ્ધ પક્ષના કોઈ યતિ વગેરેના ઉશ્કેરવાથી) કોઈ રાજા અથવા મોટો અનલદાર ઉપદ્રવ કરતો હશે. તે ઉપદ્રવ દૂર કરવા માટે તેમણે શંખેશ્વરજીમાં બાર માસ સુધી રહીને ધ્યાન કર્યું હતું.” તે પ્રસંગે આ સ્તવન રચેલું હોય એમ જણાય છે. તેમાં તેમનું કાર્ય સિદ્ધ થવાથી તેઓ શંખેશ્વરજી પર વધારે ભક્તિવાળા બન્યા હોય તેમ જણાય છે, અને તેને પરિણામે તેઓએ અમદાવાદથી સં. ૧૮૭૭ અને ૧૮૭૮ માં મોટા સંઘો કઢાવીને ગુજરાતના બીજા સંઘોની સાથે, મોટા આડંબરથી, શ્રીશંખેશ્વરજીની યાત્રાઓ કરી હતી.

(૫) એલગપુર શહેરના મહારાજા એલંગદેવની કાયા

૧૮૫૭થી ૧૯૦૮ સુધીનો હોવાનું જણાય છે. સાંભળવા પ્રમાણે પાટણમાં સ્વં શ્રીમાન્ પ્રવર્તકજી શ્રીકાંતિવિજયજી મહારાજશ્રીના પ્રશિષ્ય મુનિરાજ શ્રીજશવિજયજી પં. શ્રીવીરવિજયજી મહારાજની કૃતિઓનો સંગ્રહ એકત્રિત કરી રહ્યા છે.

પં. શ્રીવીરવિજયજી મહારાજ માટેની વિશેષ હકીકત જાણવા માટે “જૈન ઐતિહાસિક ગુર્જર કાવ્યસંચય”માં છપાયેલ “શ્રીવીર-વિજય રાસ” તથા ‘જૈનયુગ’ પુ. ૪, પૃ. ૧૩૨માં છપાયેલ રા. ગિરધરલાલનો ‘પંડિત વીરવિજયજીનો ટૂંકો પ્રબંધ’ જુઓ. -

શ્રીશંખેશ્વર પાર્વતીપ્રભુના પ્રભાવથી, તેમનું સ્નાત્ર (સ્નાન) જળ શરીરે લગાવવાથી, નીરોગી થઈ ગઈ (સ્તોત્ર ૧૬૦).

(૬) કાર્જસ ગુજરાતી સભા (મુંબઈ) તરફથી વિ. સં. ૧૯૮૪માં પ્રગટ થયેલ ‘ગુજરાતનાં ઐતિહાસિક સાધનો’ વિભાગ ૧-૨)માં તેના પ્રસિદ્ધ લેખક શ્રી. નર્મદાશંકર વલ્લભજી દ્વિવેદીએ લખ્યું છે કે — “સં. ૧૧૭૨ની સાલમાં મોનાજી ગંધારીએ નામનો વાણીએ પોતાનાં વહાણો ભરીને સમુદ્ર માર્ગે જતો હતો, તેવામાં સમુદ્રમાં ખૂબ જ તોફાન થયું; વહાણો અચવાની કે જીવતા રહેવાની પણ આશા ન રહી. તેથી તેણે શંખેશ્વર પાર્વતીનાથનું ભક્તિ-પૂર્વક સ્મરણ કરીને પોતાનાં વહાણોમાંની કુલ મિલકતનો ચોથો ભાગ શંખેશ્વર તીર્થમાં અરચવાની પ્રતિજ્ઞા કરી. શંખેશ્વરજીના પ્રભાવથી તેનાં વહાણો અચ્યાં. મિલકતનો હિસાબ ગણતાં ચોથા ભાગનું ધન નવ લાખ રૂપિયા થયું. તેટલા રૂપિયા ગચ્છીને તેણે શંખેશ્વરજીનું દેવાલય બંધાવ્યું.” ૪૪

૪૪ શંખેશ્વરજી સંબંધી આ અને બીજી પણ કેટલીક હકીકત જે ‘ગુજરાતનાં ઐતિહાસિક સાધનો’ વિભાગ ૧-૨ માં આપેલી છે તે કાર્જસ ગુજરાતી સભા, મુંબઈ તરફથી પ્રગટ થયેલ “કાર્જસ ગુજરાતી સભાનાં હસ્તલિખિત પુસ્તકોની સવિસ્તર નામાવલી” પૃ. ૨૭૬, અને અં. ૪૬—૧—૭૦ શંખેશ્વર ઐ. ગુ. હ. વિષ-યાદિ પૃ. ૧૭૦-૧ માં પણ આપેલી છે. આ બધી હકીકતો લેખક, કેટલાંક વર્ષો પહેલાં આરોટ ક્ષેત્રે લખાવેલી નોંધો ઉપરથી લખેલી છે, એટલે એમાં સંવતમાં કદાચ ફેરફાર હશે. નવું મંદિર બંધાવવાને બદલે કદાચ જીર્ણોદ્ધાર કરાવ્યો હશે અને એકલા જીર્ણોદ્ધારમાં જ નહીં તો કદાચ સંત્ર કાઢીને યાત્રા કરવામાં, જીર્ણોદ્ધારમાં

આવી રીતે જેમ કેટલાક ચમત્કારોનો ગ્રંથો અને સ્તવનાદિમાં ઉલ્લેખ થયો છે, તેમ લોકોમાં પણ અનેક ચમત્કારોની વાતો બહુ પ્રચલિત છે. તેમાંથી પણ થોડાક દાખલા અહીં આપવા ઉચિત સમજી હું—

(૧) અહીંના લોકો દઢતાપૂર્વક માને છે કે—“શંખેશ્વરની યાત્રાએ આવનારા કોઈ પણ યાત્રાળુઓ દુઃખી થતા નથી. દિવસે તો શું ? રાત્રે પણ ચોર-ડાકુ વગેરે યાત્રાળુઓને લૂંટતા નથી.”^{૪૫} કદાચ કોઈ એવા અજાણ્યા ચોરો લૂંટવા આવે તો શંખેશ્વરજીના ચમત્કારથી તેઓ નાસીપાસ થઈને ચાલ્યા જાય છે; ચોરોને પણ શાસનદેવ દુઃખી કરતા નથી, તેઓ ચાલ્યા જાય એટલે બસ.

પંચાસરની એક શ્રાવિકા બાઈને પુત્ર જનમ્યા પછી થોડા સમયમાં જ તેનો પતિ મરી ગયો. શ્રાવિકાએ પોતાના એકનાએક પુત્રની રક્ષા માટે શંખેશ્વરજીની યાત્રા કરીને પોતાના પુત્રની ભારોભાર રૂપિયા તોળીને શંખેશ્વરજીમાં અર્પણ કરવાની પ્રતિજ્ઞા લીધી. છોકરો ૨૧ વર્ષનો થયો

અને જીર્ણોદ્ધારના પ્રતિષ્ઠામહોત્સવ વગેરેમાં મળીને નવ લાખ રૂપિયા ખરચ્યા હશે. એ ગમે તેમ હોય, પણ અન્યધર્માવલંબી બારોટો પણ આ તીર્થની યશોભાથા ગાય છે, પ્રશંસા-સ્તુતિ કરે છે, અને તેને અન્યમતાવલંબી વિદ્વાન લેખકો પણ પોતાનાં પુસ્તકોમાં સ્થાન આપે છે, એ જ, આ તીર્થનો પ્રભાવ-ચમત્કાર આલમમાં કેટલો ફેલાયેલ છે, એ સ્પષ્ટ બતાવી આપે છે.

૪૫ અત્યારે પણ શંખેશ્વર, હારીજ, રાધનપુરની આસપાસમાં લોકો ગાડામાં દિવસ કરતાં વિશેષ ભાગે રાત્રે જ મુસાફરી કરે છે. આ પ્રદેશમાં ખાસ દુષ્કાળ સિવાય રાત્રે ચોર-લૂંટારુઓનો ભય જરા પણ નથી.

એટલે પ્રતિજ્ઞા પૂર્ણ કરવા માટે માતા પોતાના પુત્રને તથા રૂપિયા સાથે લઈને શંખેશ્વરજી જવા નીકળી. આ વાતની કોઈ ચોરોને ખબર પડવાથી તેમણે જઈને માર્ગમાં ગાડાને અટકાવ્યું. ગાડામાંથી બાઈને ઉતારી મૂકી. અને ગાડામાંની મિલકત ચોરો એકઠી કરીને ગાંસડી બાંધવા મંડયા. નિરાધાર બાઈએ શંખેશ્વરજીને વિનંતિ કરી કે—“હે પ્રભુ! મારી માનતા પૂરી કરવા માટે હું આપની પાસે આવતી હતી, ત્યાં આ ચોરો મને લૂંટી લ્યે છે. આટલા રૂપિયા ફરીવાર લાવીને મારી માનતા હું પૂરી કરી શકું તેવી મારી સ્થિતિ નથી. મારી માનતા પૂરી કરાવવી અને લાજ રાખવી આપના હાથમાં છે.” બસ, થોડી વારમાં જ—તત્કાલ કોઈ મોટો ઘોડે-સવાર ઘોડો દોડાવતો દોડાવતો ત્યાં આવ્યો. તેણે ચોરોને ધમકાવ્યા તેથી ચોરો નિરુત્સાહ થઈને ચાલ્યા ગયા પેલો ઘોડેસવાર બાઈને ગાડા સહિત શંખેશ્વરજીના ઝાંપા સુધી પહોંચાડીને ક્યાંય ચાલ્યો ગયો. આ કિસ્સો શંખેશ્વરજીના વૃદ્ધ પુરુષો પાસેથી મેં સાંભળીને અહીં આપ્યો છે.

(૨) યાત્રાળુઓ રસ્તો ભૂલ્યા હોય તેને પણ સહાય કરે છે. તે માટે તાબે જ દાખલો છે કે—રાધનપુરના શ્રાવકો શેઠ હરગોવિંદ વગેરે રાત્રે શંખેશ્વરજી જતા હતા. અજવાળી રાત હતી. છતાં રસ્તો ભૂલ્યા. આડે રસ્તે ચાલતાં નદી આડી આવી. ગાડું કેમે લેખ ઉપર ચડે નહીં. સાવ નિરાશ થઈ ગયા. થોડી વાર પછી એકદમ હિંમત આવી અને ભારી ગાડાને હાથોહાથ લેખ ઉપર ચડાવી દીધું. પણ ઉપર ચડ્યા પછી રસ્તો ન મળે. મૂઝવણમાં પડ્યા. થોડી વારમાં એક કાળો ઘોડેસવાર આવ્યો. તેણે કહ્યું કે તમે રસ્તો ભૂલ્યા છો,

મારી પાછળ પાછળ આવજો. તેની પાછળ પાછળ ઠેઠ શંખેશ્વરજીના ઝાંપામાં પહોંચ્યા, એટલામાં પેલો ઘોડેસવાર કયાંય અદૃશ્ય થઈ ગયો. આ કિસ્સો જોમને બન્યો હતો તે શ્રાવક હરગોવિંદના મુખથી જ મેં સાંભળીને અહીં આપેલ છે.

(૩) ઘણી વાર યાત્રાળુઓ અંધારી રાતે શંખેશ્વરજી આવતા હોય અને રસ્તો ભૂલવાથી ભય જેવું લાગતું હોય. તો શંખેશ્વરજીના મંદિરના શિખર ઉપર જાણે સર્વલાઈટ મૂકી હોય તેવો દીવો દેખાય છે અને તેનો પ્રકાશ ત્રણ ચાર ગાઉ સુધી પડે છે. તેના અન્વણથી યાત્રાળુઓ ગામમાં પહોંચી જાય છે. ગામમાં પહોંચી ગયા પછી જુઓ તો શિખર ઉપરનો દીવો કે તેનો પ્રકાશ કંઈ પણ મળે નહીં. આ કિસ્સાને નજરે જોનાર શંખેશ્વરના વૃદ્ધ ચોકીદાર-રજપૂતો પાસેથી આ વાત મેં સાંભળીને અહીં લખી છે.

(૪) શંખેશ્વર ગામ બહાર ઉત્તર દિશામાં શ્મશાન તરફ હાલમાં એક મોટો ખાડો છે. પ્રાચીન કાળમાં આ ગામના રહીશ એક ગૃહસ્થની ગાય હમેશાં ચરીને ઘેર પાછા આવતી વખતે તે ખાડાને સ્થાને જતી, ત્યાં તેનું દૂધ ઝરી જતું. ઘેર આવ્યા પછી દૂધ ન નીકળે ગોવાળિયા સાથે વખતો વખત તકરાર થતાં, થોડા દિવસ પછી તે માટે ખાતરી કરવા ગાયની પાછળ પાછળ બરાબર તપાસ રાખતાં, તે ખાડાના સ્થાને ગાયનું દૂધ ઝરી જતું જોયું. એટલે ત્યાં કોઈ અમત્કારિક દેવ હોવાની લોકોને ખાતરી થવાથી તે ખાડાવાળી જમીનને ખોદાવતાં ત્યાંથી શ્રીશંખેશ્વર પાર્શ્વનાથ પ્રભુની મૂર્તિ નીકળી, એટલે શ્રીસંઘે ગામમાં નવું દેરાસર (ગામમાં જૂના દેરાસરનું ખંડિયેર છે તે) કરાવીને તેમાં ખિરાજમાન કરી.

(૫) આજથી વીશેક વર્ષ પહેલાં ઝીંઝૂવાડાથી શંખેશ્વરજીની યાત્રા કરવા માટે એક સંઘ નીકળ્યો હતો. આ સંઘમાં ઘણાં ગાડાં અને ઘણાં માણસો હતાં. આ સંઘ નીકળ્યાની વાત દૂર દૂરનાં ગામોમાં પણ ફેલાઈ ગઈ હતી. ઝીંઝૂવાડાથી શંખેશ્વર કુક્ત આઠજ ગાઉ થતું હોવાથી, સંઘનું પ્રયાણ દિવસેજ કરવાનું હોવાથી તથા એ તરફમાં ચોર-ડાકુના ઉપદ્રવનો ભય એછો હોવાથી, સંઘપતિએ વિશેષ ચોકીદારો સાથે લેવાની વ્યવસ્થા કરી નહોતી. આ વાતની છોટેનાં ગામડાંઓના લૂંટારુઓને ખબર પડવાથી તેમની એક ટોળી મળી અને તેણે આ સંઘને લૂંટવાનો નિર્ણય કર્યો. જ્યારે આ સંઘ આદરિયાણા અને શંખેશ્વર વચ્ચે આવેલી નદી પાસે આવી પહોંચ્યો, તેટલામાં તે ધાડપાડુઓની હથિયાર-બંધ ટોળીને આવતી જોઈ ને સંઘનાં માણસો ભય પામ્યાં, અને શ્રીશંખેશ્વર પાર્શ્વનાથનું સ્મરણ કરવા લાગ્યાં. ધાડ-પાડુઓ નજીક આવીને સંઘના માણસોને ડરાવવા તથા લૂંટવાની તૈયારી કરવા લાગ્યા. પરંતુ થોડી વારમાંજ, ભાવપૂર્વક કરેલા સ્મરણથી, શંખેશ્વરની દિશા તરફથી ઘોડેસવારોની એક ટુકડી આવી પહોંચી. તેણે ધાડપાડુઓને ખૂબ ધમકાવ્યા, તેથી ધાડપાડુઓ ભાગવા લાગ્યા. ઘોડેસવારોની ટુકડી તેની પાછળ ગઈ. ધાડપાડુઓ ભાગી ગયા એટલે ઘોડેસવારની ટુકડી ક્યાં અદૃશ્ય થઈ ગઈ તેની ખબર પણ ન પડી. સંઘ શંખેશ્વર પહોંચી ગયો અને ત્યાં સૌએ આનંદપૂર્વક યાત્રા-સેવા પૂજા-દર્શનાદિનો લાભ લીધો.^{૪૬}

^{૪૬} આ વાત (સંસારીપણામાં ઝીંઝૂવાડાના વતની) મુનિ-રાજ શ્રીભાનુવિજયજી પાસેથી સાંભળીને લખી છે.

(૬) આચાર્ય શ્રી. મતિસાગરસૂરિજી અને શ્રીમાન પં. માનસાગરજી આદિ મુનિરાજો સં. ૧૯૯૬ની સાલનું ચોમાસું પાટણ પાસે આવેલ ચાણુસ્મા ગામમાં રહ્યા હતા. ત્યાં તેમના વ્યાખ્યાનમાં ચાણુસ્માની નજીકના ગામડાનો રહીશ એક જૈન પાટીદાર અવારનવાર વ્યાખ્યાન સાંભળવા આવતો હતો. તે વખતે તેમણે વ્યાખ્યાનમાં પ્રસંગોપાત્ત શ્રીશંખેશ્વર પાર્શ્વનાથના પ્રભાવનું વર્ણન કર્યું હતું. ચોમાસું પૂર્ણ થયા પછી તેઓ સર્વ વિહાર કરતાં કરતાં માઘ માસમાં હારીજ પધાર્યા હતા.

આ તરફથી પેલા પાટીદારને ઘેર એ અરસામાં તેનો કોઈ સગો-સંબંધી મહેમાન તરીકે આવ્યો હતો. તેની બંને આંખોમાં આવેલા મોતિયા પાકી ગયેલા હોવાથી તે કંઈ પણ દેખી શકતો નહોતો, તેમ જ તેની આંખોમાં કંઈ રોગ હોવાથી ડોક્ટરોએ તેના મોતિયા નહીં જ ઊતરી શકે એમ સ્પષ્ટ જણાવી દીધેલ હોવાથી તે ઘણો દુઃખી અને ચિંતાતુર હતો. ઘરઘણી પાટીદારે તેને આધ્વાસન આપતાં શ્રીશંખેશ્વર તીર્થના પ્રભાવની વાત કરી; તેથી બંને જણની શ્રીશંખેશ્વર તીર્થની યાત્રા કરવાની લાવના થવાથી તેઓ શંખેશ્વરજી ગયા. ત્યાં શ્રદ્ધા અને ભક્તિપૂર્વક શ્રીપાર્શ્વનાથ પ્રભુની યાત્રા-સેવા-પૂજા કરીને તેઓ ખૂબ ખુશી થયા. પહેલા પાટીદારની સૂચનાથી બીજો (મોતિયાવાળો) પાટીદાર શ્રીપાર્શ્વપ્રભુના નમણુ-સ્નાનનું જળ ત્રણ વાર પોતાની આંખોએ લગાડીને આંખોને ચોળવા લાગ્યો. ચોળતાં ચોળતાં તરત જ-થોડી જ વારમાં બંને આંખોના નીકળી પડેલા ચણુની દાળ જેવડા મોતિયા પોતાના હાથમાં આવ્યા અને પોતે

સાવ દેખતો થયો. ખુશી થયેલા તે બન્ને જણા, ખૂબ આનંદ-પૂર્વક યથાશક્તિ એ તીર્થની સેવા-ભક્તિનો લાભ લઈને, પોતાના ગામ જવા માટે ત્યાંથી નીકળીને હારીજ આવ્યા. ત્યાં અગાઉથી પધારેલા આચાર્ય શ્રી. મતિસાગરસૂરિજી મહારાજ આદિ મુનિરાજોનાં દર્શન થવાથી તેમની પાસે જઈ વંદના કરીને તે બન્ને પાટીદારોએ પોતે અનુભવેલા શ્રીશંખેશ્વર પાર્શ્વનાથ પ્રભુના માહાત્મ્યની બધી વાત કહી દેખાડી. આ વાત સાંભળીને બધા બહુ ખુશી થયા. આ વાત થતી હતી તે વખતે પંચાસ શ્રી. માનસાગરજી પાસે બેઠેલા જ હતા અને તેમણે આ વાત સંપૂર્ણ સાંભળેલી હતી. તેમની પાસેથી વળા ગામમાં સાંભળીને આ ચમત્કારની વાત મેં અહીં આપેલ છે.

(૭) ‘શ્રી જૈન સત્ય પ્રકાશ’ માસિકના ક્રમાંક ૧૧૪, પૃષ્ઠ ૧૦૧માં મુ. મ. શ્રીન્યાયવિજયજીએ પોતાના ‘કેટલાંક પ્રાચીન ઐતિહાસિક સ્થાનો’ નામના લેખમાં ‘પંચાસર’ની હકીકતમાં લખ્યું છે કે-પંચાસરથી શંખેશ્વરજી જતાં માર્ગમાં આવતી, કલકલ નિનાદે વહેતી ‘રૂપેણ’ નદી બહુ જ તોફાની અને ભંડી છે. xxx શંખેશ્વરજી જતા યાત્રીઓને આ એક મોટું ભયસ્થાન છે. અહીં ઘણી જાનો લૂંટાઈ છે. અહીં ઘણા જૈન સંઘોને લૂંટવા પ્રયત્નો થયા છે. અહીં એકલ દોકલ મુસાફરો તો પાર વિનાના લૂંટાયા છે. પરંતુ અહીં ચમત્કારો પણ ઘણા સંભળાય છે. (જ્યારે જ્યારે) જે કોઈ સંઘ કે યાત્રીને લૂંટવાના પ્રયત્નો થયા છે, ત્યારે ત્યારે શ્રીશંખેશ્વર પાર્શ્વનાથજીનો જાપ કરવાથી-સ્મરણ કરી વંદન કરવાથી તરત જ સહાયતા-દેવી સહાયતાઓ પ્રાપ્ત

ધર્મ છે, લૂંટારુઓને નાસી જવું. પડયું છે, અને યાત્રીકો સહીસલામત તીર્થસ્થાને પહોંચી ગયાના ઘણા દાખલાઓ વિદ્યમાન છે.

આ તીર્થના ચમત્કારોની આવી બહુ બહુ વાતો લોકોમાં ઘણી પ્રસિદ્ધ છે. તે બધી જો એકત્રિત કરવામાં આવે તો એક મોટું ખાસું પુસ્તક ભરાય. આ ઉપરથી સહજમાં સમજી શકાય તેમ છે કે—આ તીર્થ અત્યંત પ્રાભાવિક અને ચમત્કારિક છે.

પ્રકરણ આઠમું : અધિષ્ઠાયક દેવો

તીર્થંકર-ત્રીતરાગપ્રભુના શાસન-તીર્થની રક્ષા કરનાર અને ભક્તોનાં વિદ્યો દ્વર કરીને અભીષ્ટ મનોરથોને પૂર્ણ કરનાર દેવોને અધિષ્ઠાયક દેવો કહેવામાં આવે છે. શ્રીપાર્શ્વ-પ્રભુના તીર્થની-શાસનની રક્ષા કરનાર તરીકે પાર્શ્વયક્ષ, નાગરાજ ધરણેન્દ્ર અને પદ્માવતી દેવી અતિ પ્રસિદ્ધ છે. પરંતુ તે સિવાય પણ બીજાં કેટલાંક દેવ-દેવીઓ પાર્શ્વ પ્રભુના અધિષ્ઠાયકો-સેવકો હોવાનું કેટલાંક ગ્રંથો અને સ્તોત્રાદિમાં લખ્યું છે. જેમ કે-સ્તો ૧માં લખ્યું છે કે-“પાર્શ્વયક્ષ, કમઠ (મેઘમાલી), ધરણેન્દ્ર વગેરે દેવો અને પદ્માવતી, જયા, વિજયા, વૈરોટયા તથા સોળ વિદ્યાદેવીઓ વગેરે દેવીઓ શ્રીપાર્શ્વપ્રભુના અધિષ્ઠાયકો-સેવકો છે; તેમ જ સ્તો ૧૧ માં લખ્યું છે કે ૬૪ ઇંદ્રો, નાગરાજ ધરણેન્દ્ર, દસ દિક્પાલો, નવ ગ્રહો, ચક્ષો, વૈરોટયા, પદ્માવતી, જયા, અન્જિતા, વિજયા, અપરાન્જિતા અને સોળ વિદ્યાદેવીઓ વગેરે દેવ-દેવીઓ શ્રીપાર્શ્વપ્રભુના અધિષ્ઠાયકો-સેવકો છે. આ બધાં પાર્શ્વપ્રભુના અધિષ્ઠાયકો હોવાથી આ તીર્થની સેવા-ભક્તિ-રક્ષાનો લાભ

લે એ સંલવિત છે. પરંતુ વિશેષે કરીને આ તીર્થની રક્ષા કરવામાં, લક્તોનાં વિદ્યો દૂર કરવામાં, લક્તોનાં વાંછિત પૂરવામાં, તીર્થનો મહિમા વધારવામાં અને અમ્તકારો દેખાડવામાં નાગરાજ ધરણેન્દ્રે, પદ્માવતી દેવીએ અને શ્રીવર્ધમાનસૂરિણીએ (વ્યંતરદેવે) વધારે લાગ લીધો હોય તેમ અંધકારો માને છે, અને તે સંલવિત પણ છે, કેમ કે-હાલના નાગરાજ ધરણેન્દ્ર ઉપર તેના પૂર્વ જન્મમાં શ્રીપાર્શ્વનાથ ભગવાને કરેલા ઉપકારથી જ પોતે નાગરાજ ધરણેન્દ્ર થયેલ હોવાથી, પદ્માવતી દેવી શ્રીપાર્શ્વપ્રભુના તીર્થની રક્ષા કરનારી શાસનદેવી હોવાથી તેમ જ પોતાથી પૂર્વનાં ધરણેન્દ્ર અને પદ્માવતી દેવીએ જ શ્રીપાર્શ્વપ્રભુની જે મૂર્તિ પોતાના જિનાલયમાંથી શ્રીકૃષ્ણ વાસુદેવને આપેલી એ જ મૂર્તિ અહીં ગિરાજમાન હોવાથી, અને શ્રીવર્ધમાનસૂરિણી આ જ તીર્થના ધ્યાનથી વ્યંતરદેવ થયા છે તેથી એ બધાં આ તીર્થની સેવા-ભક્તિ વધારે કરે તે બનવા યોગ્ય છે.

શ્રીજિનહર્ષગણીએ વિ. સં. ૧૪૯૭માં સંસ્કૃત ભાષામાં રચેલ “શ્રીવસ્તુપાલચરિત્ર”માં લખ્યું છે કે-વૃદ્ધ (વડ) ગચ્છાધિપતિ, સંવિજ્ઞપાક્ષિક(સંવેગી)શિરોમણિ, ચારિત્રયાત્ર શ્રીવર્ધમાનસૂરિણીનો^{૪૭} ઉપદેશ સાંભળીને મહામાતૃ વસ્તુપાલ-તેજપાલે શ્રીશંખેશ્વર તીર્થનો સંઘ કાઢ્યો હતો, અને શ્રીશંખેશ્વર પાર્શ્વપ્રભુના મંદિરનો જીર્ણોદ્ધાર કરાવ્યો હતો. ત્યારબાદ કાંબકમે શ્રીવીર પ્રભુના શાસનનો ઉદ્યોત

^{૪૭} શ્રીમાન જગત્પત્રસૂરીશ્વરજી મહારાજને ચિતોડના મહારાણાએ વિ. સં. ૧૨૮૫માં તપા બિરુદ આપ્યું, તે વખતે આ શ્રીવર્ધમાનસૂરીશ્વરજી મહારાજ વિદ્યમાન હતા.

કરનાર મહામાત્ય વસ્તુપાત્ર સ્વર્ગવાસી થવાથી, જૈનશાસનના સ્તંભ સ્વરૂપ મહાપુરુષનો અભાવ થયેલો જોઈ શ્રીવર્ધમાન-સૂરિજી મહારાજને વિશેષ વૈરાગ્ય ઉત્પન્ન થવાથી, તેમણે નિરંતર 'આચાર્ય વર્ધમાન તપ' શરૂ કર્યું. સંઘે પારણું કરવા માટે ઘણો આગ્રહ કરવા છતાં શંખેશ્વર તીર્થ પર વિશેષ લક્ષિત હોવાના કારણે તેઓશ્રીએ શ્રીશંખેશ્વર પાશ્વ-પ્રભુનાં દર્શન કર્યા પછી જ પારણું કરવાનો દઢ અભિગ્રહ કર્યો. શંખેશ્વરજીના ધ્યાનથી નિર્વિઘ્ને તપ પૂરું થતાં સંઘ સાથે (ઘણું કરીને પાટણનો સંઘ હશે) તેઓશ્રી શંખેશ્વરજીની યાત્રાએ જવા નીકળ્યા.

વૃદ્ધાવસ્થા અને મોટી તપસ્યાથી આચાર્યશ્રીનું શરીર અતિ દુર્બલ થઈ ગયું હોવાથી અને તે વખતે તાપ સખત પડતો હોવાથી તેઓશ્રી એક ઝાડ નીચે વિશ્રાંતિ લેવા બેઠા, ત્યાં જ તેઓશ્રીનું આયુષ્ય પૂર્ણ થઈ જવાથી શંખેશ્વરજીના ધ્યાનમાં ને ધ્યાનમાં જ કાળધર્મ (મૃત્યુ) પામવાથી તેઓ, આસન્નલવી-નજીકમાં જ મોક્ષગામી હોવા છતાં, વ્યંતરદેવપણે ઉત્પન્ન થયા, શંખેશ્વર તીર્થના અધિષ્ઠાયક દેવ થયા. (સ્તો ૧૮-૧૯)^{૪૮}

આ સિવાય નાગરાજ ધરણેન્દ્ર અને પદ્માવતી દેવી આ તીર્થની નિત્ય સેવા કરે છે, હમેશાં સાંનિધ્યમાં રહે છે, પરચા પૂરે છે, લકતોનાં વિઘ્નો દૂર કરે છે, પર્વના દિવસો-માં તેઓ પૂજન કરે છે અને તેમણે આ તીર્થનો મહિમા

૪૮ કાંઈક ઓછા-વધતા પ્રમાણમાં પણ આ હકીકતને લગભગ મળતી જ હકીકત સ્તો ૨૩, ૩૧, ૩૨ અને ૧૪૪માં પણ આપેલી છે.

ઘણો વધાર્યો છે વગેરે વગેરે તો ઘણાં સ્તોત્ર-સ્તવનાદિમાં ૪૯ લખ્યું છે. તેમાંના કેટલાંકમાં સાથે પાર્શ્વયજ્ઞતું પણ નામ આપેલું છે.

આ પ્રમાણે અધિષ્ઠાયક દેવો જે તીર્થની સાંનિધ્યમાં રાત-દિવસ રહેતા હોય તે તીર્થ અધિક મહિમાવંતું હોય તેમાં કંઈ આશ્ચર્ય નથી.

૪૯ ભુગો સ્તોત્ર ૨૪, ૫૨, ૫૯, ૬૧, ૬૩, ૬૪, ૬૫, ૬૭, ૬૮, ૮૦, ૯૭, ૯૮, ૧૦૫, ૧૧૪, ૧૨૪થી ૧૩૧, ૧૩૮, ૧૪૯, ૧૫૧, ૧૫૫, ૧૫૭, ૧૫૮, ૧૫૯, ૧૬૧, ૧૬૨.

પ્રકરણ નવમું : યાત્રા

શ્રીશંખેશ્વર પાર્શ્વનાથનું આ તીર્થ અતિ પ્રસિદ્ધ અને મહાપ્રાણવિક હોવાથી અહીંની યાત્રા કરવા માટે અનેક સંઘો આવ્યા હશે, હજારો સાધુ-સાધ્વીજીઓએ અને લાખો શ્રાવક-શ્રાવિકાઓએ અહીંની યાત્રા કરી હશે, છતાં મને યંથો-સ્તવનો વગેરેમાંથી યાત્રા કરનારાઓના જે જે ઉલ્લેખો મળ્યા છે, તેની ટૂંકી નોંધ અહીં આપવી ઉચિત ધારું છું. સંઘ સાથે મુનિરાજો —

જે સંઘોમાં આચાર્યો, મુનિરાજો અને સાધ્વીજીઓ વગેરે હોવાનો ઉલ્લેખ છે, તે આ પ્રમાણે છે —

(૧) વૃદ્ધ(વડ)ગચ્છાધિપતિ શ્રીમાન્ વર્ધમાનસૂરિજી મહારાજ આદિ મુનિમંડળ અને સંઘ સાથે મહામાત્ય વસ્તુપાલ-તેજપાલે આ તીર્થની વિ. સં. ૧૨૬૦ની આસ-પાસમાં લક્ષિતપૂર્વક યાત્રા કરી, સંઘપતિનાં દરેક કાર્યો કર્યા અને તેમણે આ દેરાસરનો જીર્ણોદ્ધાર કરાવ્યો (સ્તો ૧૮).

(૨) મહામાત્ય વસ્તુપાલ-તેજપાલના સ્વર્ગવાસ પછી ઉપર્યુક્ત શ્રીવર્ધમાનસૂરિજી મહારાજ સંઘ સાથે આ તીર્થની યાત્રા કરવા પ્રધારતાં માર્ગમાં જ કાળધર્મ પામ્યા —સ્વર્ગવાસી થયા. (સ્તો ૧૯). (વિ. સં. ૧૩૦૮ પછી)

(૩) સંઘવી દેસલે ગુરુ સાથે ચતુર્વિધ સંઘ સહિત વિ. સં. ૧૩૭૧માં અહીંની યાત્રા કરીને મહોત્સવપૂર્વક સંઘપતિનાં સર્વ કૃત્યો કર્યાં (સ્તો ૦ ૨૨).

(૪) શ્રી 'લીલાધર રાસ' માં લખ્યું છે કે-વિ. સં. ૧૭૨૧ની આસપાસમાં અમદાવાદના રહેવાસી સંઘવી લીલાધરે, શ્રીસૌભાગ્યસાગરજીના ઉપદેશથી શ્રીશત્રુંજય તીર્થનો સંઘ કાઢ્યો હતો. આ સંઘ શત્રુંજય, ઉના, દેલવાડા, અળરા, કોડીનાર, માંગરોળ અને શ્રીગિરિનાર તીર્થની યાત્રા કરીને શંખેશ્વર આવ્યો હતો. અહીં શ્રીશંખેશ્વર પાર્શ્વનાથની આનંદપૂર્વક યાત્રા કરીને અહીંથી માંડળ, વીરમગામ થઈને પાછો અમદાવાદ ગયો હતો.

(૫) ઉપાધ્યાય શ્રીઉદયરત્નજીએ ખેડાથી નીકળેલા ચતુર્વિધ સંઘ સાથે વિ. સં. ૧૭૫૦માં અહીંની યાત્રા કરી.

(૬) શ્રીમાન્ ભાવપ્રભસૂરિજી મ. તથા તેમના શિષ્ય શ્રીપુણ્યરત્નજી વગેરેએ સંઘવી શાહ રતનજીએ કાઢેલા સંઘ સાથે શ્રીશંખેશ્વર પાર્શ્વનાથની યાત્રા વિ. સં. ૧૭૬૭ના વૈ. વ. ૪ને દિવસે આનંદથી કરી હતી.

(૭) શ્રીમાન્ પુણ્યસાગરસૂરિશિષ્ય ઉપાધ્યાય શ્રીજ્ઞાનસાગરજી ગણીએ વિ. સં. ૧૮૭૧માં રચેલ "તીર્થમાલા સ્તવન" (શ્રી જૈન સત્ય પ્રકાશ, ક્રમાંક ૬૭-૬૮)માં લખ્યું છે કે -ઉપર્યુક્ત આચાર્ય, ઉપાધ્યાય, મુનિરાજો, યતિવર્યો વગેરે સાથે સુરતથી સંઘવી ક્ષેત્રાંદના ભત્રીજા સંઘવી તારાચંદે વિ. સં. ૧૮૨૧માં શ્રીશત્રુંજય મહાતીર્થનો જળરદસ્ત સંઘ કાઢ્યો હતો. આ સંઘ, શ્રીશત્રુંજય ગિરિનાજની તથા રસ્તામાં

આવતાં અને આસપાસનાં નાનાં મોટાં અનેક તીર્થોની યાત્રા કરીને પાટણ થઈને શંખેશ્વર આવ્યો હતો. અહીં શ્રીશંખેશ્વર પાર્શ્વનાથ પ્રભુની ઘણી જ ધામધૂમથી યાત્રા-પૂજા વગેરે કરીને અહીંથી સંઘ રાધનપુર થઈને શ્રીગૌડી-પાર્શ્વનાથની યાત્રા કરવા માટે 'સોઈ' ગામ ગયો હતો. ત્યાંનો ઠાકોર જેસાણ યાત્રાળુઓ પાસેથી મુંડકું લેતો હતો. મોટો સંઘ જાણીને તેણે ખૂબ ધન માંગ્યું. સમાધાન ન થયું, તેથી સંઘ ત્યાં વરખડી (પીલુડી) ના વૃક્ષ નીચે સ્થાપેલા શ્રીગૌડી પાર્શ્વનાથની ચરણ-પાદુકાનાં દર્શન કરીને સોઈ ગામથી પાછો વળ્યો. ચાર ગાઉ દૂર જઈને સંઘે મુકામ કર્યો. આટલું ધન મળતું હતું તે પણ ગયું, એમ સમજીને ઠા. જેસાણ ત્યાં આવીને સંઘવીને મીઠી મીઠી વાતો કરીને સંઘને પાછો સોઈ ગામ લઈ ગયો. પણ ત્યાં ઠા. જેસાણ પાછો ફરી બેઠો; સંઘને શ્રીગૌડીપાર્શ્વનાથની મૂર્તિનાં દર્શન કરવા ન દીધાં. સંઘ નિરાશ થઈ ગયો. સંઘે તે દિવસે ત્યાંજ મુકામ કરીને, સૂરિ, સાધુ અને સમસ્ત સંઘે મળીને શ્રીગૌડીપાર્શ્વનાથની ખૂબ જ ભક્તિભરી લાગણીથી સ્તુતિ કરી, અને દર્શન કરવાની ઉત્કંઠાથી પ્રભુની સ્તુતિ, સ્મરણ, ભાવના, ધ્યાન કરતાં કરતાં રાત્રિ વીતાવી. તેથી પ્રસન્ન થઈને શાસનદેવે ઠા. જેસાણને રાત્રે સ્વપ્ન આપ્યું. ગજસિંહ ઠાકોરની સમજાવટથી સમાધાન થયું. ઠા. જેસાણ માન્યો. તેણે સુંદર ખગીયામાં સજાવટ કરીને શ્રીગૌડીપાર્શ્વનાથની મૂર્તિ પધરાવી. સંવ્રતા આનંદનો પાર ન રહ્યો. સમસ્ત સંઘને દર્શન થયાં. સૌએ પૂજા-સેવા વગેરે પ્રભુભક્તિનો સારી રીતે લાભ લીધો. આ સમાચાર વાયુવેગે ફેલાતાં દેશોદેશ અને

ગામોગામથી સંઘ આવ્યા. સ્ત્રીને દર્શનાદિનો લાભ મળ્યો. સ્વધર્મવાત્સલ્યો, લહેણીઓ વગેરે ખૂબ ખૂબ થયું. ઠા. જેસાણને ઘણું ધન આપ્યું, તે રાહ થયો. તેણે આ સંઘવીનો કાગળ લઈને જે આવે તેનું 'હું' માફ કર્યું. આ બધી હકીકતનું આ તીર્થમાલામાં ખૂબ વિસ્તારથી વર્ણન કર્યું છે, તથા સંઘના આખા સ્તામાં આવેલાં જિનાલયો-વાળાં ગામોનું વર્ણન, હેટહેટાણે સંઘ જમાડનારા તથા લહેણીઓ કરનારાઓનાં નામો વગેરે ઘણું ઘણું વર્ણન આમાં આપ્યું છે. ઐતિહાસિક દૃષ્ટિથી પણ આ તીર્થમાલા ઘણી ઉપયોગી છે.

(૮) ધામી^{૫૦}વીરણએ કાઢેલા ચતુર્વિધ સંઘ સાથે તપાગચ્છનાયક શ્રીવિજયસેનસૂરિણ (ખીજા), શ્રીવિજયધર્મ-સૂરિણ, ઉપાધ્યાય શ્રીરાજવિજયણ, અમૃતવિજયણ વગેરે ઘણા ચતિઓએ આ તીર્થની વિ. સં. ૧૮૩૦ના માઘ વદિ ૯ને દિવસે યાત્રા કરી (સ્તો ૬૭).

(૯) વીસલનગરના^{૫૧} સંઘ સાથે પં. શ્રીઉત્તમવિજય-ણના શિષ્ય પં. શ્રીપદ્મવિજયણએ સં. ૧૮૩૪ના માગશર વદિ પને શુક્રવારે આ તીર્થની યાત્રા કરી (સ્તો ૮૫).

૫૦. ધામી વીરણ, સમીના રહેવાસી હતા. આ ચતુર્વિધ સંઘ તેમણે સમીથી કાઢ્યો હતો. આ ધામી વીરણ અત્યારે રાધનપુરમાં વસતા ધામી જેસીગલાલ નેમચંદના સાતમી પેઢીએ પૂર્વજ (વડવા) થાય છે. એટલે ધામી વીરણના વંશજોમાંથી પાછળથી કેટલાક રાધન-પુર રહેવા ગયા હશે અને કેટલાક સમીમાં રહ્યા હશે. એ બન્ને ગામોમાં અત્યારે ધામીનાં કુટુંબો વસે છે.

૫૧ આ વીસલનગર તે શુજરાતમાં મહેસાણા પાસે આવેલું

(૧૦) તપાગચ્છના શ્રીપૂજ્ય શ્રીવિજયજિજ્ઞાસુંદ (જિનેન્દ્ર)-સૂરિજીએ, કૃષ્ણવિજયજીશિષ્ય રંગવિજયજી વગેરે પરિવાર સાથે, અહીંની યાત્રા કરીને વિ. સં. ૧૮૫૨ના માઘ શુદ્ધિ ૭ સોમવારે, આસપાસનાં તમામ ગામોના મહાજન-સંઘને ઓલાવીને-સમજાવીને તેઓનો પરસ્પરનો વિરોધ મટાડી, બધાને ભેગા બેસાડી જમાડીને સંપ કરાવ્યાનો ચશ લીધો. (સ્તો ૦ ૯૧).

(૧૧) સંઘવી મૂલચંદના પુત્ર માણેકશા અને શ્રીમાળી ઇચ્છાચંદે ગુજરાત (પ્રાયઃ અમદાવાદ)થી કાઢેલ ચતુર્વિધ સંઘ સાથે પં. શ્રીશુભવિજયજીના શિષ્ય પં. શ્રીવીરવિજયજી મહારાજે આ તીર્થની યાત્રા વિ. સં. ૧૮૭૭ના માગશર વદિ ૧ને દિવસે કરી (સ્તો ૦ ૯૩).

(૧૨) શેઠ મોતીશાહના સમયમાં અમદાવાદના નાના માણેકના પુત્ર સંઘવી પ્રેમચંદ વીરચંદે કાઢેલ ચતુર્વિધ સંઘ સાથે ઉપર્યુક્ત પં. શ્રીવીરવિજયજી મહારાજે વિ. સં. ૧૮૭૮ના ફાગણ વદિ ૧૩ને દિવસે આ તીર્થની યાત્રા કરી. તે વખતે ગુજરાતમાંથી ગામેગામના સંઘો અહીં યાત્રાર્થે આવ્યા હતાં (સ્તો ૦ ૯૪).

(૧૩) રાધનપુરથી સંઘપતિ શ્રીશિવચંદલાઈ સાંકળ-ચંદલાઈએ^{૫૨} કાઢેલા ચતુર્વિધ સંઘ સાથે શ્રીમાન્ આત્મારામજી વીસનગર અથવા તો નાની મારવાડમાં એરણપુરા રોડ સ્ટેશન પાસે આવેલું વીસલપુર હોવું જોઈએ.

પર. આ શિવચંદલાઈને ૧ અરિમર્દન અને ૨ રાજવલ્લભ નામના બે પુત્રો હતા, અત્યારે શિવચંદલાઈના પરિવારમાં અરિમર્દન-

(વિજયાનંદસૂરીશ્વરજી) મહારાજે, શ્રીહર્ષવિજયજી મહારાજ આદિ પરિવાર સાથે, સં. ૧૯૪૪ના કારતક વદિ પને દિવસે આ તીર્થની યાત્રા કરી (સ્તો ૧૨૩).

ગૃહસ્થસંઘો —

જે સંઘો સાથે આચાર્યો કે મુનિરાજો હોવાનો ઉદ્દેશ નથી તે આ છે —

(૧) ‘શ્રીવીરવંશાવલી’ નામની પટ્ટાવલીમાં લખ્યું છે કે મહારાજ સંપ્રતિ આ તીર્થની વખતોવખત સંઘ સાથે યાત્રા કરતા હતા.^{૫૩}

(૨) મહામાત્ય વસ્તુપાલ-તેજપાલ, આખું ઉપર વિ. સં. ૧૨૮૭માં લૂણુવસહી મંદિરની બહુ જ ધામધૂમથી પ્રતિષ્ઠા

નો પુત્ર પત્તાલાલ અને રાજવલ્લભનો પુત્ર સેવંતીલાલ, એ બે પૌત્રો તથા પ્રપૌત્રો રાધનપુરમાં હયાત છે.

૫૩. “સંપ્રતિ રાજ ૧ શ્રીસિદ્ધગિરિ, ૨ રેવંતગિરિ, ૩ શંખેશ્વર, ૪ નંદિય, ૫ આક્ષણવાટક રથજનાદિ પ્રમુખ મહાતીર્થ જાણી વર્ષમાંકિ વાર ચાર સંઘપતિ હુઈ જનાનો લાલ કમાવે.”

— ‘શ્રીવીરવંશાવલી.’ (જૈનસાહિત્યસંશોધક) ખંડ ૧, અંક ૩, પૃષ્ઠ ૮.

(આમાં, સંપ્રતિ મહારાજ, ઉપર્યુક્ત તીર્થોની સંઘ સાથે પ્રત્યેક વર્ષમાં ચાર વખત યાત્રા કરતા હોવાનું લખ્યું છે. પણ એ તો, રેલવે આદિ સાધનોના અભાવવાળા એ સમયમાં, અને મહા-પ્રવૃત્તિવાળા સંપ્રતિ રાજને માટે, બનવું સર્વથા અશક્ય જણાય છે. પરંતુ આ ઉપરથી એટલું અનુમાન જરૂર થઈ શકે કે મહારાજ સંપ્રતિ, ઉપર્યુક્ત વગેરે તીર્થોની અવારનવાર યાત્રા જરૂર કરતા હશે અને કોઈ કોઈ વાર સંઘ સાથે પણ યાત્રા જરૂર કરતા હશે.)

કરીને પાછા ફરતાં સંઘ સાથે ચંદ્રાવતી, પાલણપુર, સત્યપુર (સાચાર) થઈને શંખેશ્વર તીર્થની યાત્રા કરીને ઘોળકા ગયા (સ્તો ૦ ૨૦).

(૩) શ્રીશત્રુઙ્ગ્ય તીર્થના પંદરમા ઉદ્ધારની પ્રતિષ્ઠા કરાવીને પાછા ફરતાં વિ. સં. ૧૩૭૧માં સમરાશાહ અને તેમના ભાઈ સહજશાહ ઓસવાલ સંઘ સાથે વઢવાણ, માંડળ, પાડલા^{૫૪} થઈને શંખેશ્વર તીર્થની હુષ્કૂર્ણ યાત્રા કરીને અહીંથી પાટણ ગયા (સ્તો ૦ ૧૩૬).

૫૪ કૃષ્ણ-જરાસંધના યુદ્ધમાં શ્રીકૃષ્ણના સૈન્યની રક્ષા કરતાં શ્રીઅરિષ્ટનેમિકુમારે જે ઠેકાણે શંખ વગાડીને તથા રથ ફેરવીને લાખ રાજાઓને જીત્યા હતા, તે જગ્યાએ પાડલા ગામમાં શ્રીકૃષ્ણ મંદિર બંધાવીને તેમાં શ્રીનેમિનાથ પ્રભુની મૂર્તિ સ્થાપન કરી હતી (સ્તો ૦ ૨૨).

પાડલા ગામમાં કન્નડિજ-કન્નોજના રાજાએ બંધાવેલ દેરાસરમાં શ્રીનેમિનાથ પ્રભુની અતિ પ્રાચીન પ્રતિમા જોને નમસ્કાર હો ! (સ્તો ૦ ૧૪)

સમરાશાહ અને તેમના ભાઈ સહજશાહ શત્રુઙ્ગ્યના જીર્ણોદ્ધારની પ્રતિષ્ઠા કરાવીને ત્યાંથી પાછા ફરતાં વિ. સં. ૧૩૭૧માં પાડલા ગામમાં જીવિતસ્વામી શ્રીનેમિનાથ ભગવાનને નમીને-યાત્રા કરીને ત્યાંથી શંખેશ્વર જ ગયા (સ્તો ૦ ૧૩૬).

આ પાડલા ગામ શંખેશ્વરથી અગ્નિ ખૂણામાં ૪૮ માઈલ દૂર વિદ્યમાન છે. આને લોકો પારલા પણ કહે છે. આ ગામમાં હમણું સુધી જૈન દેરાસર હતું. થોડાં વર્ષો પહેલાં જ જૈનોની વસ્તીનો અભાવ થવાથી અહીંના મૂળનાયક શ્રીનેમિનાથ પ્રભુની પ્રતિમા મુંજપુરના દેરાસરમાં પધરાવી દીધી હતી, તે હાલમાં તળાજ (કાડિયાવાડ)માં તાલધ્વજગિરિ ઉપર બનેલા નવીન જિનમંદિરમાં મૂળનાયકજીના સ્થાને બિરાજે છે.

(૪) વિ. સં. ૧૬૫૮માં ૧૨૦૦ ગાડાં, ૭૦૦ ઘોડા તથા ઊંટ-સવારો, અને અનેક સુલટોથી યુક્ત સંઘવી હેમરાજે કાઢેલ સંઘ મારવાડથી અહીં યાત્રાર્થે આવ્યો (સ્તો ૦૩૭).

(૫) ગામેગામના અનેક સંઘો અહીં યાત્રા કરવા આવે છે (સ્તો ૦ ૬ શ્લો ૦ ૬૩થી ૬૭; સ્તો ૦ ૬૧, ૬૮, ૬૯, ૧૧૧, ૧૧૨, ૧૨૩, ૧૨૯, ૧૪૯, ૧૫૭).

(૬) ‘શ્રીમાધવાનલચતુષ્પદી’ (આ. શ્રી. જ્ઞા. વિ. સૂ. જ્ઞાનલંકાર, ખંભાત)ની સં. ૧૭૩૬ લાદરવા શુદ્ધિ ૭ લોભવારે લખાઈને પૂર્ણ થયેલી હસ્તલિખિત પ્રતની પ્રશસ્તિમાં લખ્યું છે કે—“જુરાનપુર (ખાનદેશ) નિવાસી, વીશા ચોરવાડ શાહ રંગજીએ, પોતે પોતાને હાથે પેદા કરેલી લક્ષ્મી ખચીને, મોટા આડંબરપૂર્વક, મોટા ઠાઠમાઠથી શ્રીશત્રુંજય ગિરિરાજનો સંઘ કાઢેલો. આજુ વગેરે તીર્થોની યાત્રા કરીને શંત્રુંજય જતાં માર્ગમાં તેમણે શ્રીશંખેશ્વર પાર્શ્વનાથ તીર્થની પણ સંઘ સાથે લક્ષિતપૂર્વક યાત્રા કરી હતી.

(૭) જેસલમેરનિવાસી, ખરતરગચ્છીય, બાકુણગોત્રીય સા. જુમાનચંદજીના પુત્રો સા. બાદરમલજી વગેરે પાંચ

પારલાના રહેવાસી શ્રીશ્રીમાલજાતિના શેઠ રત્નાજી પોતાના પિતા ખોખા, માતા શાણી અને લાઈ રાજના કલ્યાણ માટે વિ. સં. ૧૫૩૦ના માઘ વદિ ૨ ને શુક્રવારે ધાતુની પંચતીર્થો (મૂર્તિ) કરાવી છે; જે અત્યારે શંખેશ્વરજીના નવા દેરાસરમાં મોજૂદ છે. (જુઓ લેખાંક ૨૧).

તેમ જ પારલાનિવાસી દોસી વીરજીએ વિ. સં. ૧૬૬૩ના પોષ વદિ ૧૦ શંખેશ્વરજીના જૂના દેરાસરમાં એક દેરી કરાવી છે (જુઓ લેખાંક ૫૪).

ભાઈઓએ જેસલમેર, ઉદયપુર અને કેટાથી કંકોતરીએ! દેશોદેશમાં લખીને ઘણા જ ઠાઠમાઠ અને ઘણી જ ધામધૂમથી શત્રુંજય ગિરિરાજનો મોટો-જળરહસ્ત સંઘ વિ. સં. ૧૮૯૧ના માઘ શુદ્ધિ ૧૩ને દિવસે પાલીથી કાઢ્યો હતો. રસ્તામાં અનેક તીર્થોની યાત્રા કરવા સાથે શત્રુંજય, ગિરિનાથ વગેરે મહાતીર્થોની યાત્રા કરીને પાછા ફરતાં શંખેશ્વર તીર્થની પણ ભક્તિપૂર્વક યાત્રા કરીને તે સંઘ ત્યાંથી રાધનપુર શ્રીગોડીપાર્શ્વનાથની યાત્રા કરવા માટે ગયો હતો. આ સંઘના ટૂંક વર્ણુન માટે નંબર ૮૦ની રાધનપુર સંબંધી કુટનોટ જુઓ.

(૮) રાધનપુરનિવાસી શાહ હરગોવિંદદાસ ઉત્તમચંદ તરફથી રાધનપુરથી શ્રીશંખેશ્વરજીનો મોટો સંઘ વિ. સં. ૧૯૭૬ના ફાગણ વદિ ૧ને દિવસે ધામધૂમથી નીકળ્યો હતો. તેમાં આશરે દોઢસો ગાડાં હતાં. રાધનપુરથી નીકળી શંખેશ્વરતીર્થની યાત્રા કરી પાછા રાધનપુર પહોંચતાં સુધીનું તમામ ગાડાંઓનું ભાડું પણ તેમણે આખું હતું. શંખેશ્વરમાં, રસ્તાનાં ગામોમાં તથા રાધનપુરમાંથી નીકળતાં અને પેસતાં પણ તેમણે નોકારશીઓ કરી હતી. શંખેશ્વરમાં મહોત્સવપૂર્વક તેમણે અઠોત્તરી સનાત લાણાવ્યું હતું. રાધનપુરથી શંખેશ્વરના ખીજ સામાન્ય સંઘો ઘણા નીકળે છે, તેમાં ત્રણથી પાંચ હજારનું ખર્ચ થાય છે, જ્યારે આ સંઘમાં ૧૬થી ૨૦ હજાર રૂપિયાનું ખર્ચ થયું હતું.

સુનિરાણે—

(૧) તપાગચ્છનાયક શ્રીમાન્ હીરવિજયસૂરીશ્વરજી

મહારાજ, શ્રીવિજયસેનસૂરીશ્વરજી મહારાજ, શ્રીવિજયદેવસૂરી-
શ્વરજી મહારાજ અને શ્રીવિજયપ્રભસૂરીશ્વરજી મહારાજ વગેરે
પરિવાર સહિત આ તીર્થની યાત્રાએ અનેક વાર પધાર્યા હતા.

(૨) ઉપર્યુકત શ્રીમાન્ વિજયસેનસૂરીશ્વરજી મહારાજ
પરિવાર સાથે વિ. સં. ૧૬૫૮માં પાટણથી યાત્રાર્થે અહીં
પધાર્યા હતા. અહીંથી વિહાર કરી ગિરિનાર વગેરેની યાત્રા
કરીને નવીનનગર (જામનગર)માં ચોમાસું કરીને પાછા સં.
૧૬૫૯માં અહીંની યાત્રા કરીને તેઓશ્રીએ અમદાવાદ જઈને
ચોમાસું કર્યું હતું (સ્તો ૦ ૩૭).

(૩) શ્રીમાન્ વિજયસેનસૂરીશ્વરજી મહારાજના બીજા
પટ્ટધર શ્રીવિજયતિલકસૂરિજી મહારાજના પટ્ટધર શ્રીવિજયા-
નંદસૂરિજીએ (સં. ૧૬૭૬માં સૂરિપદ) આ તીર્થની આનંદ-
પૂર્વક પાંચ વાર યાત્રા કરી હતી.

(૪) શ્રીપુણ્યકલશ ઉપાધ્યાયે વિ. સં. ૧૭૦૮ના
માગશર વદિ ૧૨ને દિવસે આ તીર્થની યાત્રા કરી હતી.
(સ્તો ૦ ૧૧૩).

(૫) મહામહોપાધ્યાય શ્રીમાન્ યશોવિજયજી મહા-
રાજ^{પપ} આ તીર્થ પર અતિ ભક્તિ ધરાવતા હતા અને તેઓ
સપરિવાર આ તીર્થની યાત્રા કરવા અહીં પધાર્યા હતા.

(૬) ઉપાધ્યાય શ્રીલાવણ્યવિજયજીના શિષ્ય શ્રીનિત્ય-

પપ શ્રીમાન્ મહામહોપાધ્યાય યશોવિજયજી મહારાજ ભારે
વિદ્વાન્ હતા. તેમણે ઘણા ગ્રંથો રચ્યા છે. તેમનો ગ્રંથરચનાકાળ
લગભગ વિ. સં. ૧૭૦૨થી ૧૭૪૪ સુધીનો હોવાનું જણાય છે.
વિ. સં. ૧૭૪૫માં ડાહ્યામાં તેઓ સ્વર્ગવાસી થયા હતા.

વિજયજીએ સં. ૧૭૪૫ના શ્રાવણ વદિ ૧૩ને દિવસે આ તીર્થની યાત્રા કરી હતી (સ્તો ૪૬).

(૭) પં. વિનયકુશલશિષ્ય, પં. કીર્તિકુશલશિષ્ય, પં. જ્ઞાનકુશલ વગેરેએ, બહુ દૂર દેશથી આવીને, આ તીર્થની યાત્રા કરી હતી (સ્તો ૧૩૯).

(૮) પં. શ્રીઉત્તમવિજયજીના શિષ્ય. પં. શ્રીપદ-વિજયજી ગણીએ આ તીર્થની ૨૧ વાર પ્રેમપૂર્વક યાત્રા કરી હતી (સ્તો ૧૪૨).

(૯) શ્રીપુણ્યસૂરિજીના શિષ્ય શ્રીમોતીસાગરજીએ ચૈત્રી પૂનમે આ તીર્થની યાત્રા કરી હતી (સ્તો ૬૬).

ગૃહસ્થો—

(૧) વિ. સં. ૧૩૦૮માં મહામંત્રી તેજપાલ પોતાના કુટુંબ સાથે (કદાચ સંઘ પણ સાથે હશે જ) શંખેશ્વર તીર્થની યાત્રા કરવા જતાં માર્ગમાં ચંદ્રોન્માનપુર (ચંદુમાણા)^{૫૬}

૫૬ આ ચંદુમાણા ગામ, અણહિલપુર પાટણથી નૈઋત્ય ખૂણામાં ૯ માઈલની દૂરી પર આવેલું છે. પણ અત્યારે અહીં મંદિરો વગેરેના ખાસ અવશેષો નથી. મંત્રી જૈત્રસિંહની સ્ત્રીઓમાં એક જન્મણદેવી નામની સ્ત્રી હતી. ચંદુમાણાથી નૈઋત્ય ખૂણામાં ૩૫ માઈલ દૂર જમણપુર નામનું ગામ છે. (અહીં હાલમાં જિનાલય, ઉપાશ્રય અને શ્રાવકાનાં થોડાંક ઘર છે.) મંત્રી જૈત્રસિંહે તે, પોતાની જન્મણદેવી નામની પત્નીના નામથી વસાવ્યું હોય તેમ લાગે છે. અહીં તેણે દેરાસર, ઉપાશ્રય વગેરે પણ કરાવ્યું હોવું જ જોઈએ. જમણપુરની આસપાસમાં મોટા મોટા ટેકરાઓ છે, અને તેમાં મોટાં મોટાં મકાનોના પાયા પણ દેખાય છે. અહીં જો ખોદકામ કરાવવાની શોધખોળ કરવામાં આવે તો કાંઈક અવશેષો-શિલાલેખો

અંદુયાણા)માં તેમનું આયુષ્ય પૂર્ણ થતાં સ્વર્ગવાસી થઈ ગયા.

વગેરે મળી આવે, અને તેનાથી મહામાત્ય વસ્તુપાલ-તેજપાલના જીવન ઉપર કાંઈક વધારે પ્રકાશ પડે.

ઉપર્યુક્ત જમણપુરથી વાયવ્ય ખૂણામાં પાંચ માઈલ દૂર અને હારીજથી ઉત્તર દિશામાં પાંચ માઈલ દૂર માંકા નામનું નાનું ગામ અત્યારે મોજૂદ છે. આ માંકા ગામના ખેતરમાંથી સં. ૧૯૩૫માં ૭૫ મૂર્તિઓનાં પરિકરો નીકળ્યાં હતાં. તે બધાં જમણપુર વગેરે આસપાસનાં ગામોના જૈનસંઘોને આપી દેવામાં આવ્યાં હતાં.

ત્યારપછી વિ. સં. ૧૯૬૦ની આસપાસમાં પણ ઉક્ત માંકા ગામના ખેતરમાંથી પરિકરની ૨-૩ ગાદીઓ વગેરે નીકળ્યું હતું. માંકા ગામ, ગાયકવાડ સ્ટેટનું હોવાથી તે ચીજો હારીજની કચેરીમાં લાવ્યા હતા. ત્યાં લગભગ ૭ સહિના સુધી રાખી, આ ચીજો જૈનોની જ છે એવી પાટી ખાતરી થવાથી, હારીજના શ્રીસંઘને કોર્ટ સોંપી દીધી છે. તે હારીજના દેરાસરમાં મોજૂદ છે. હારીજ અને જમણપુરમાંની ઉક્ત પરિકરની ગાદીઓ પર વિ. સં. ૧૧૨૬ ના લેખો કાતરેલા છે. તે લેખોમાં મંકાસ્થાનના જિનમંદિરમાં આ મૂર્તિઓ પધરાવી છે, એમ સ્પષ્ટ લખેલું છે.

એવી દંતકથા છે કે-અગિયારમી-બારમી શતાબ્દમાં મંકા મોટી નગરી હતી. ત્યાં શ્રાવણની વસ્તી ઘણી હતી. ૫-૬ દેરાસરો અને ઉપાશ્રય, ધર્મશાળા વગેરે હતું. અત્યારે માંકા નામના ગામમાં તેમાંનું કાંઈ નથી. મંકા સ્થાનની વીશેષ હકીકત જાણવાની ઇચ્છા-વાળાઓએ “જૈન” પત્રના તા. ૧૫-૫-૧૯૩૨ના અંકમાં પ્રગટ થયેલ “મંકાનગરી અને તેના લેખો” નામનો મારો લેખ જોવો.

મતલબ કે અંદુમાણા, જમણપુર અને માંકા (મંકાનગરી), આ બધાં પાસે પાસે હોવાથી ત્યાંનાં ટેકરાઓ, અંડિયેરો અને માંકાનાં જે ખેતરોમાંથી પરિકરો નીકળ્યાં હતાં તે ખેતરોની આસપાસ ખોદકામ અને શોધખોળ કરવામાં આવે તો ઘણા પ્રાચીન જૈન અવશેષો અને ઐતિહાસિક સાસત્રી મળી આવવાની સંભાવના છે.

તેથી ગુજરાતના મહારાજાની આજ્ઞા-મંજૂરી લઈને મહા-
મંત્રી વસ્તુપાલના પુત્ર જૈત્રસિંહે ત્યાં (ચંદુમાણામાં) હાથી
ઘોડાઓની રચના સહિત અને તોરણોયુક્ત, અતિમનોહર
જિનાલય, સરોવર, ધર્મશાળા, દાનશાળા વગેરે મહામાત્ય
તેજપાલના પુણ્યાર્થે કરાવ્યું (સ્તો ૦ ૧૬).

(૨) શ્રીવિજયદેવસૂરિના સમકાલીન (અઠારમી સદીનો
પ્રારંભ) અમદાવાદના નગરશેઠ શ્રીમાન્ શાંતિદાસ શેઠે આ
તીર્થની યાત્રા કરી હતી. વગેરે વગેરે.

આ પ્રકરણના છેલ્લા ત્રણ પેટા વિષયો (ગૃહસ્થસંઘો,
મુનિરાજો અને ગૃહસ્થો)ની જે વિગત આપી છે તેમાં ગૃહસ્થ-
સંઘોની સાથે અને સંઘ વિનાના ગૃહસ્થોની સાથે, મુનિ-
રાજો નહિ જ હોય તથા પૃ. ૬૧માં મુનિરાજોનો પેટા
વિષય આપ્યો છે તેમની સાથે સંઘો નહીં જ હોય, એમ
ચોક્કસ રીતે કહી શકાય નહીં; હોય પણ ખરા. પરંતુ મને
તો ગ્રંથો-સ્તવનો વગેરેમાંથી જેવા પ્રકારના ઉલ્લેખો મળ્યા
એ પ્રમાણે જ અહીં આપેલ છે.

પ્રકરણ દશમું : જીર્ણોદ્ધાર

૧ મંત્રી સજ્જનશેઠનો ઉદ્ધાર —

ખીજ પ્રકરણમાં જણાવ્યા પ્રમાણે આ શંખેશ્વર ગામમાં વિ. સં. એક હજારની આસપાસમાં પણ શ્રાવકોનાં ઘરો, દેરાસર, ઉપાશ્રય વગેરે હતું. તેમ જ આચાર્યવર્યો, મુનિવર્યો વગેરે અહીં પધારતા હતા, અને ચોમાસાં પણ કરતા હતા. પરંતુ હું ધારું છું ત્યાં સુધી આ તીર્થનો આ યુગમાં વિશેષ મહિમાવંતો ઐતિહાસિક કાળ વિ. સં. ૧૧૫૫થી શરૂ થાય છે. તે પહેલાં વીરનિર્વાણ પછી શંખેશ્વરતીર્થના મંદિરનો જીર્ણોદ્ધાર કોઈએ કરાવ્યો હોય તેવો ઉલ્લેખ કોઈ પણ ગ્રંથોમાં મારા જ્ઞેવામાં આવ્યો નથી. કદાચ શંખેશ્વર પાર્શ્વપ્રભુની આ મૂર્તિ પહેલાં કોઈ પણ કારણથી જમીનમાં લંડારી દીધી હોય અને પછી તે વિ. સં. ૧૧૫૦ની આસપાસમાં જમીનમાંથી પ્રગટ થઈ હોય તો એ પણ સંભવિત છે. સં. ૧૧૫૫થી પૂર્વના જીર્ણોદ્ધાર સંબંધી કંઈ પણ ઉલ્લેખો નહીં મળવામાં કદાચ આ પણ મુખ્ય કારણ હોય.

સ્તો ૦ ૫૦, કડી ૧૫માં વિક્રમ અને લોજરાજાએ સુંદર ઉદ્ધારો કરાવ્યા એમ લખ્યું છે, પરંતુ એ તો શ્રી

પાર્શ્વ પ્રભુનાં બીજાં તીર્થો માટે લખ્યું હોય તેમ લાગે છે; ખાસ શંજેશ્વરજી માટે લખ્યું હોય તેમ જણાતું નથી.

ચૌલુક્ય (સોલંકી) મહારાજાધિરાજ સિદ્ધરાજ જય-સિંહે ગુજરાતના પાટનગર અણહિલદપુર પાટણની રાજ્ય-ગાદી વિ. સં. ૧૧૫૦થી ૧૧૬૬ સુધી (“પ્રમંથચિન્તામણિ” પ્રમાણે) શોભાવી હતી. તે વખતે સોલંકીઓની જાહો-જલાલી પુરજોસમાં હતી. સિદ્ધરાજ જયસિંહની આજ્ઞા ઘણા દેશોમાં પ્રવર્તતી હતી. તેમના મુખ્ય મંત્રીઓમાં બુદ્ધિશાળી, શૂરવીર અને ન્યાયસંપન્ન સજ્જનશેઠ^{૫૭} નામનો પણ એક મંત્રી હતો. તે મહારાજા સિદ્ધરાજ જયસિંહનો ઘણો વિશ્વાસુ અને પ્રેમપાત્ર હતો. મહારાજા સિદ્ધરાજ જયસિંહે, સર્વ રીતે યોગ્ય જાણી, તેને પાછળથી સોરઠનો દંડનાયક-સૂર્યો નીમવાથી તે હોદ્દા ઉપર તે કેટલાંક વર્ષો સુધી સોરઠ દેશમાં રહેલ. તે દરમ્યાન તેણે ગિરિનાર ઉપરના જીર્ણ થઈ ગયેલા શ્રીનેમિનાથ પ્રભુના મંદિરનો સુંદર રીતે જીર્ણોદ્ધાર કરાવીને તેની વિ. સં. ૧૧૮૫માં પ્રતિષ્ઠા કરાવી હતી. તે પહેલાં સૂરિપુંજવોના ઉપદેશથી તેના સાંભળવામાં આવેલ કે—“શ્રીશંજેશ્વર પાર્શ્વનાથની મૂર્તિ ઘણી પ્રાચીન અને અમત્કારિક છે.” તેથી તે શંજેશ્વર તીર્થની યાત્રા કરવા ગયેલ અને ત્યારપછી તેણે ત્યાં આ તીર્થના જીર્ણોદ્ધારરૂપે નવે-

૫૭ આ સજ્જનશેઠ ક્યાંના રહેવાસી હતા?—તે ચોક્કસ રીતે જાણી શકાયું નથી. સ્તોત્ર ૫૦માં તે સૂર્યપુરના રહેવાસી હોવાનું લખ્યું છે, તેથી કદાચ તે સમયમાં વિદ્યમાન સૂર્યપુર ગામના તેઓ પહેલાં રહેવાસી હોય અને પછીથી મહારાજા સિદ્ધરાજ જયસિંહની સેવા માટે પાટણ આવીને રહ્યા હોય.

સરથી દેવવિમાન જેવું મનોહર મંદિર બંધાવીને તેમાં શ્રી શંખેશ્વર પાર્શ્વનાથની મૂર્તિ પધરાવીને વિ. સં. ૧૧૫૫માં તેની પ્રતિષ્ઠા કરાવી.^{૫૮} આ પ્રતિષ્ઠાસમયે કલિકાલસર્વજ્ઞ શ્રીહેમચંદ્રાચાર્યજીના ગુરુત્વ શ્રીદેવચંદ્રસૂરિજી ત્યાં ઉપસ્થિત હતા એમ જણાય છે, અને તેથી કદાચ તેમના જ ઉપદેશથી સજ્જનશેઠે આ જીર્ણોદ્ધાર કરાવ્યો હોય એમ લાગે છે.

શ્રીકૃષ્ણે શંખપુરમાં શંખેશ્વર પાર્શ્વનાથની મૂર્તિ પધરાવ્યા પછી, ઘણા લાંબા કાળ સુધી એ ત્યાં પૂજાયા બાદ, દુર્જન રાજાઓના લયથી કે ગમે તે કારણે, એ મૂર્તિ જમીનમાં લંડારી દીધી હોય અને કાળક્રમે વિ. સં. ૧૧૫૦ ની આસપાસમાં એ મૂર્તિ જમીનમાંથી^{૫૯} પ્રગટ થઈ હોય, અથવા તો શ્રીશંખેશ્વર પાર્શ્વપ્રભુનું દેરાસર બહુ જ જીર્ણ થઈ ગયું હોય, ગમે તે કારણ હોય, પરંતુ પાછળથી સોરઠના દંડનાયક થયેલ મંત્રી સજ્જનશેઠે અહીં જીર્ણોદ્ધાર જ કરાવ્યો છે એમ નહીં, પણ આ તીર્થના જીર્ણોદ્ધાર રૂપે ખાસ નવીન પ્રાસાદ બંધાવીને તેમાં શ્રીશંખેશ્વર પાર્શ્વપ્રભુની મૂર્તિ પધરાવીને પ્રતિષ્ઠા કરાવી હોય એમ સ્તોત્ર ૩ શ્લો. ૬; સ્તોત્ર ૨૪A શ્લો. ૩૯; સ્તોત્ર ૨૪B શ્લો. ૬; સ્તોત્ર ૪૬ કંડી ૨૩ વગેરે ઉપરથી સ્પષ્ટ રીતે જાણી શકાય છે.

૫૮ જુઓ. સ્તોત્ર ૩, ૨૪A, ૨૪B, ૪૬, ૫૦.

૫૯ શંખેશ્વર ગામની ઉત્તર દિશાના ઝાંખા બહાર આવેલા ખારસોલ નામના તળાવના પશ્ચિમ તરફના કિનારા ઉપર ઝંડકૂવો એ નામથી પ્રસિદ્ધિ પામેલો અને જૂનો એક મોટો ખાડો હાલમાં મોજૂદ છે. તેમાંથી શ્રીશંખેશ્વર પાર્શ્વનાથની મૂર્તિ નીકળ્યાનું ગામના લોકો કહે છે અને માને છે.

૨. મહામાત્ય વસ્તુપાલ-તેજપાલનો ઉદ્ધાર—

ગુજરાતના મહારાજાધિરાજ ભીમદેવ બીજાના મહા-
માત્ય, પાટણનિવાસી, પોરવાડરાતીય, શૂરવીર, દાનવીર,
ધર્મવીર વસ્તુપાળ-તેજપાળે વૃદ્ધ (વડ) ગચ્છાધિપતિ સંવિસ-
પાક્ષિક (સંવેગી) શ્રીમાન્ વર્ધમાનસૂરિજીના સુખથી શ્રીશંખે-
શ્વર પાર્શ્વપ્રભુના તીર્થનો અદ્ભુત મહિમા સાંભળીને, મોટા
ઠાઠમાઠથી સંઘ કાઢીને, તે સૂરિજીની સાથે, શંખેશ્વરજીની
યાત્રા કરી હતી. ત્યાં તેમણે મહોત્સવપૂર્વક દર્શન-પૂજન
વગેરે કરીને સંઘપતિનાં દરેક કાર્યો કર્યાં હતાં. ત્યારપછી
તે મંદિરને ઘણું જીર્ણ થઈ ગયેલું જોઈને, તે મંદિરનો
તેમણે જીર્ણોદ્ધાર કરાવીને સાવ નવા મંદિર જેવું કરાવ્યું,
તેને ફરતી બાવન જિનાલયની દેરીઓ ઉપર સોનાના કળશો
ચડાવ્યા.^{૬૦} અને તેમણે વિ. સં. ૧૨૮૬ પછીના નજીકના
સમયમાં તે જીર્ણોદ્ધારની પ્રતિષ્ઠા શ્રીમાન્ વર્ધમાનસૂરીશ્વરજી
મહારાજ વગેરે સુવિહિત આચાર્યો પાસે કરાવી.

આ જીર્ણોદ્ધાર અને તેની પ્રતિષ્ઠામાં મહામાત્ય વસ્તુ-
પાળ-તેજપાળે બે લાખ રૂપિયા ખર્ચ્યા હતા.^{૬૧} આ પ્રમાણે

૬૦ જુઓ, શ્રીજિનહર્ષગણિવિરચિત ‘શ્રીવસ્તુપાલચરિત્ર’
અસ્તાવ ૭, શ્લોક ૨૮૪થી ૨૯૭ (સ્તો ૧૮) અને “જૈન શ્વે.
કો. હેરદડ” (જુલાઈ-ઓક્ટોબર ૧૯૧૫) પૃ. ૩૭૨માં તથા “જૈન
સાહિત્ય સંશોધક” ભા. ૧ અં. ૧-૪.માં જાણવેલ જૂની પદ્ધ-
તિ (વીરવંશાવળી).

૬૧ શ્રીજિનવિજયજી સંપાદિત ‘પ્રબંધકોશ’ પરિ. ૧માં મંત્રી
વસ્તુપાલકૃત સુકૃતસૂચિ જુઓ.

મહામાત્યો વસ્તુપાળ અને તેજપાળની આ તીર્થ ઉપર પૂર્ણ શ્રદ્ધા-ભક્તિ હોવાથી તેઓ વખતોવખત અહીં આવીને પ્રભુભક્તિ કરતા હતા.

૩. રાણા દુર્જનશલ્યનો ઉદ્ધાર —

અંબુપુર (ઝીઝવાડા-કાઠિયાવાડ)ના રાણા દુર્જનશલ્યને મહાદુષ્ટ કોઠ રોગ થયો હતો. શ્રીશંખેશ્વર પાર્શ્વનાથની આરાધના કરવાથી તેનો કોઠ નષ્ટ થયો, કંચનવર્ણી કાયા થઈ, તેથી પ્રસન્ન થઈને રાણા દુર્જનશલ્યે શંખેશ્વરજીના મંદિરનો જીર્ણોદ્ધાર કરાવીને તેને દેવવિમાન જેવું કરાવ્યું.^{૬૨}

“જગદૂચરિત” મહાકાવ્ય સર્ગ ૬ (સ્તો ૪૦)માં લખ્યું છે કે—“પૂર્ણિમા પક્ષના શ્રીપરમદેવસૂરિજીએ શ્રીશંખેશ્વર પાર્શ્વનાથની આરાધના કરીને વિ. સં. ૧૩૦૨ની આસપાસમાં મહારાણા દુર્જનશલ્યના કોઠ રોગને મટાડ્યો. તેથી ઉક્ત સૂરિજીના ઉપદેશથી રાજા દુર્જનશલ્યે શંખેશ્વરજીના પ્રાસાદનો જીર્ણોદ્ધાર કરાવ્યો.” ઉપર્યુક્ત ‘જગદૂચરિત’માં આપેલા સંવત અનુસારે મહામાત્ય વસ્તુપાળ-તેજપાળના જીર્ણોદ્ધાર પછી થોડાંક (૧૫-૨૦) વર્ષોમાં જ આ જીર્ણો-

૬૨ જુઓ, સ્તો ૩, ૨૪A ૨૪B, ૪૦, ૪૬, ૫૦. સ્તો ૫૦ની કડી ૧૭-૧૮માં લખ્યું છે કે—“વિ. સં. ૧૧૫૫માં અંબુપુરના રાજા દુર્જનશલ્ય અને સૂર્યપુરના સજ્જનશેઠે ભેગા મળીને ઘણી લક્ષ્મી ખર્ચીને આ મંદિરને દેવવિમાન જેવું બનાવ્યું.” પરંતુ આ વાત સંગત (ડીક) જણાતી નથી. કેમ કે ઉપર્યુક્ત પીળા પ્રાચીન ગ્રંથો અને સ્તોત્રોમાં પહેલાં મંત્રી સજ્જનશેઠે અને ત્યારપછી મહારાણા દુર્જનશલ્યે અનુક્રમે જીર્ણોદ્ધાર કરાવ્યાના ઉલ્લેખો છે. વળી તે બંનેના સમયમાં લગભગ દોઢસો વર્ષનું અંતર છે.

દ્ધાર થયો ગણાય. તે વખતે મંત્રી તેજપાળ વિદ્યમાન હતા. તેમની વિદ્યમાનતામાં દુશ્મન રાજાઓનાં આક્રમણોથી આ તીર્થને નુકસાન થવાની સંભાવના થતી નથી. કદાચ કુદરત-ને લઈને કંઈ નુકસાન થયું હોય, તેને સુધરાવ્યું હોય અથવા આ તીર્થમાં તેમણે કંઈ નહું કામ કરાવ્યું હોય, અથવા તો પલાસ્તર-રંગ-રોગાનાદિ સામાન્ય જીર્ણોદ્ધાર કરાવ્યો હોય એમ લાગે છે.

મહામાત્ય વસ્તુપાલ-તેજપાલ અને દુર્જનશત્રુના જીર્ણોદ્ધારો પછી આ જિનાલય થોડાં જ વર્ષો સુધી વિદ્યમાન રહ્યું. ત્યારપછી કાળક્રમે ૧૪મી શતાબ્દિના ઉત્તરાર્ધમાં, ગુજરાત મુસલમાન બાદશાહોના હાથમાં ગયું તે વખતે, અલાઉદ્દીન ખીલજીની અથવા ત્યારપછીના મુસલમાન બાદશાહોની ફેજોનાં આક્રમણોથી આ મંદિરનો નાશ થયો, પરંતુ તે વખતે મૂળ-નાયકજીની અસલ મૂર્તિને શ્રીસંઘે ભૂમિમાં ભંડારી દીધી.

ઉપર્યુક્ત મંદિર અત્યારે વિદ્યમાન શંખેશ્વર ગામની બહાર હશે એમ લાગે છે. હાલ વિદ્યમાન શંખેશ્વર ગામથી ચંદ્રના માર્ગે લગભગ ૦૧ માઈલ દૂર જતાં દટાઈ ગયેલા મકાન જેવો જણાતો માટીનો મોટો ઢગલો (જિંચો ટેકરો) દેખાય છે. એ અસલ-મૂળ મંદિર (જિનાલય) હોવાનું ગામના કેટલાક લોકો કહે છે અને તે વાત સાચી હોય તેમ લાગે છે.^{૬૩} તેમ જ ત્યાં મકાનોના પાયા અને ઈંટો વગેરે

^{૬૩} 'ઇતિહાસતત્ત્વવેત્તા શ્રીજિનવિજયજી પાણુ આ જ પ્રમાણે માને છે. જુઓ, "પ્રાચીન જૈન લેખ સંગ્રહ" લાગ. ખીજો, શંખેશ્વર તીર્થના લેખોનું અવલોકન, પૃ. ૩૩૫.

દેખાય છે. એટલે જૂનું શંખેશ્વર ગામ આ તરફ હોય તેમ જણાય છે.

આ મંદિરના નાશ પછી શ્રીમાન્ વિજયસેનસૂરીશ્વરજી મહારાજના ઉપદેશથી સાવ નવેસરથી ગામમાં મંદિર બન્યું છે, જેની હકીકત આગળ આપવામાં આવે છે.

ઝંડકૂવો —

ગામના ઉત્તર દિશા તરફના ઝાંપાની બહાર આવેલ ખારસોલ તળાવના પશ્ચિમ દિશા તરફના કિનારા ઉપરના મેદાનમાં એક ઠેકાણે શેષશાયી શ્રીકૃષ્ણની ખારા પથ્થરમાંથી બનાવેલી પ્રાચીન લાંબી સૂતેલી મૂર્તિ છે, જે ઘણી જીર્ણ થઈ ગયેલ છે. શેષનાગની કુણા ઉપર શ્રીકૃષ્ણ સૂતેલ છે. તેમના યગ પાસે લક્ષ્મીદેવી બેઠેલાં છે. તેની પાસે દાસીઓની મૂર્તિઓ કોતરેલ છે. તેની પાસેની એક ગોળ પથ્થરવાળી મૂર્તિમાં વચ્ચે એક દેવ અને તેની બન્ને બાજુએ એક એક દેવીની મૂર્તિઓ કોતરેલી છે. તેની પાસે એક ખારા પથ્થરની અને એક આરસની પાટુકા-જોડી છે. કયાંઈથી મળી આવેલ હશે, ત્યાંથી લાવીને અહીં મૂકેલ હશે એમ જણાય છે. તેની આજુબાજુમાં પુરુષોના તથા સતીઓના પાળિયા વગેરે છે. તેની નજીકમાં એક દટાઈ ગયેલી વાવ હોવાનું લોકો કહે છે. આ મેદાનમાં જૂનાં મકાનોના પાયા વગેરેની નિશાનીઓ દેખાય છે. ત્યાંથી થોડું આગળ જતાં જેમાંથી શ્રીશંખેશ્વર પાર્શ્વપ્રભુની મૂર્તિ નીકળ્યાનું કહેવાય છે, તે ખાડો આવે છે. આ ખાડો જૂનો હોય એમ જણાય છે. તે ખાડાને અહીંના લોકો ઝંડકૂવો એ નામથી ઓળખે છે.

એવી દંતકથા છે કે—“ અહીંના રહીશ એક જણની એક ગાય હમેશાં જંગલમાંથી ચરીને ઘેર આવતી વખતે આ ખાડાના સ્થાને જતી, ત્યાં તેનું બધું દૂધ ઝરી જતું. ચોક્કસ તપાસ કરતાં આ ઝંડૂવાના સ્થાને તે ગાયનું દૂધ ઝરતું જોઈ, અહીં કોઈ ચમત્કારિક દેવની મૂર્તિ હોવી જોઈએ એમ જાણીને લોકોએ તે સ્થાને ખૂબ ભંડું ખોદતાં તેમાંથી શ્રીશંખેશ્વર પાર્શ્વનાથની મૂર્તિ નીકળી. ” આ દંતકથા પ્રમાણે, અથવા ગમે તે રીતે, શ્રીશંખેશ્વર પાર્શ્વપ્રભુની મૂર્તિ જમીનમાંથી પ્રકટ થઈ. તેનાં દર્શન કરીને લોકો ઘણા જ ખુશી થયા. સંઘમાં વાત ફેલાણી, ગામેગામથી સંઘો અને મનુષ્યોનાં ટોળેટોળાં દર્શન કરવા માટે આવવા લાગ્યાં, અને નવું મંદિર બંધાવવાની વાત ચર્ચાવા લાગી.

૪. શ્રીવિજયસેનસૂરિ-પ્રતિષ્ઠિત-ઉદ્ધાર —

ચર્ચાના પરિણામે શ્રીસંઘે, તપાગચ્છના દાદા શ્રીમાન્ હીરવિજયસૂરીશ્વરજી મહારાજના પદ્મધર શિષ્ય શ્રીમાન્ વિજયસેનસૂરીશ્વરજી મહારાજના સદુપદેશથી શંખેશ્વર ગામની મધ્યમાં એક (હાલમાં ગામની અંદર જૂના મંદિરનું ખંડિયેર ભીડું છે તે) ગાવન જિનાલય યુક્ત શિખરબાધી સુંદર મંદિર બંધાવ્યું. મંદિર તૈયાર થતાં શ્રીસંઘે તેની

૬૪ ગામની અંદરના ભાગમાં આ દેરાસરનું ખંડિયેર જે હાલ ભીડું છે, તેની વચ્ચેથી મૂળ મંદિરનો બધો ભાગ સાવ કાઢી નાખીને સાક્ષ મેદાન કરેલ છે. એટલે તેમાંથી એક પણ શિલાલેખ મૂળ મંદિરનો મળી શક્યો નથી. તેથી આ મંદિર કોઈ એક ગૃહસ્થે બંધાવ્યું હતું કે સમસ્ત શ્રીસંઘે મળીને બંધાવ્યું હતું?—તે કંઈ પણ જાણી શકાયું નથી. પરંતુ ‘શ્રીવિજયપ્રશસ્તિ’ મહાકાવ્ય અને તેની ટીકા,

મહોત્સવપૂર્વક શ્રીમાન્ વિજયસેનસૂરીશ્વરજી મહારાજ પાસે પ્રતિષ્ઠા કરાવી ૬૫ (સ્તો ૦ ૨૫, ૩૬).

જૂના મંદિરની રચના —

આ (જૂનું) મંદિર, પશ્ચિમ સન્મુખનું અર્થાત્ તેમાં ઊરાજમાન મૂળનાયકજીનું મુખ પશ્ચિમ દિશા સામે હતું. આ મંદિર શિખરબાંધી મૂળ ત્રણ ગભારા, ગૂઢમંડપ, સભામંડપ અને બાવન જિનાલય યુક્ત બનેલું હતું. ભમતીની

‘શ્રીવિજયદેવસૂરિમાહાત્મ્ય’, તેમજ ‘તપાગચ્છપટ્ટાવલી’ વગેરેમાંથી મળી આવેલા ઉલ્લેખોથી સ્પષ્ટ રીતે જાણી શકાયું છે કે—આ મંદિર શ્રીમાન્ વિજયસેનસૂરિજી મહારાજના ઉપદેશથી બંધાયું હતું અને તેની પ્રતિષ્ઠા તેઓશ્રીએ જ કરી હતી. જે ઉપયુક્ત ગ્રંથોમાંથી માત્ર આટલા ઉલ્લેખો પણ ન મળ્યા હોત, તો આ વાત પણ અંધારામાં રહી જત—જાણી ન શકાત. એટલા માટે જૂનાં મંદિરોને સાવ વિસર્જન કરતી વખતે તેમાંના શીલાલેખોના પથ્થરો કાળજીપૂર્વક કઢાવી લઈને તેને અમૂલ્ય ઝવેરાતની માફક સાચવી રાખવા જોઈએ.

૬૫ શ્રીમાન્ વિજયસેનસૂરીશ્વરજી મહારાજે આ મંદિરની પ્રતિષ્ઠા કયા સંવતમાં કરી તે ચોક્કસ રીતે જાણી શકાયું નથી. પરંતુ તેઓશ્રી આચાર્યપદ પર પ્રતિષ્ઠિત હતા તે અરસામાં એટલે કે વિ. સં. ૧૬૨૮થી વિ. સં. ૧૬૭૨ની વચ્ચેની કોઈ પણ સાલમાં પ્રતિષ્ઠા કરી હોવી જોઈએ. તેમાંય વળી આ દેરાસરની ભમતીની દેરીઓની આરશાખો પર દેરીઓ કરાવનારાઓના વિ. સં. ૧૬૫૨ અને ત્યારપછીની સાલોના લેખો ખોદેલા મોજૂદ છે (જુઓ પરિશિષ્ટ ૧) તે ઉપરથી આ મંદિરની શ્રીમાન્ વિજયસેનસૂરિજી મહારાજે વિ. સં. ૧૬૫૨માં જ, અથવા તો તે પહેલાં નજીકના સમયમાંજ, પ્રતિષ્ઠાકરી હોય એવા નિર્ણય ઉપર આવી શકાય છે.

દેરીઓમાં ઉત્તર તરફ જે, દક્ષિણ તરફ જે અને પૂર્વ તરફની લાઈનમાં વચ્ચે એક, એમ કુલ પાંચ મોટા ગભારા (ભદ્રપ્રાસાદ) તથા ૪૪ દેરીઓ બનેલા હતા. તે દરેક ગભારા અને પ્રત્યેક દેરીઓ ઉપર પણ શિખર બનેલાં હતાં. મૂલ ત્રણે ગભારા, ત્રણે શિખરો, બન્ને મંડપો, તેના ઉપરના ગુમ્મતો અને ભમતીની દેરીઓ છત સુધી ખારા પથ્થરથી તથા દેરીઓનાં બધાં શિખરો, દીવાલો, દેરીઓના ગુમ્મતો વગેરે ઇંટોથી બનેલાં હશે એમ જણાય છે. ઇંટોના કામ ઉપર ચૂનાનું પલાસ્તર કરેલું હતું. પલાસ્તરમાં કોઈકોઈ ઠેકાણે સુંદર નકશી કરેલી હતી. આખું સુંદર મંદિર બનેલું હોવા છતાં કાળની વિચિત્ર ઘટના કહો કે મુસલમાન બાદશાહોના પ્રકોપથી કહો, આ મંદિર પૂરાં એંસી વર્ષ પણ વિદ્યમાન રહી શક્યું નહીં.

મંદિરનો ભંગ —

મોગલ બાદશાહ ઔરંગઝેબ દિલ્લીની ગાદીએ એકા પછી તેના રાજ્યકાળ દરમ્યાન લગભગ વિ. સં. ૧૭૧૫ થી ૧૭૬૪ વચ્ચેના કોઈ વર્ષમાં, તેની આજ્ઞાથી^{૬૬} તે વખતના અમદાવાદના સૂબાએ શંખેશ્વરજીની નજીકમાં આવેલ

૬૬ મોગલ પાતશાહ ઔરંગઝેબના વખતમાં તેના ગુજરાત (અમદાવાદ)ના સૂબાના હાથ નીચે રાધનપુરમાં મુસલમાન હાકમ રહેતો હતો. તેના તાબાનું (હાલમાં રાધનપુર સ્ટેટનું) મુંજપુર ગામ તે વખતે શહેર ગણાતું હતું. તેને ફરતો કાટ હતો. તે વખતનો તેનો ઠાકર સરદાર હમીરસિંહ તે સમયમાં શૂરવીર ગણાતો હતો. તેણે અમદાવાદના સૂબાની ફોજ સાથે યુદ્ધ કર્યું હતું. તેણે ઘણી ટક્કર ઝીલી, પણ અંતે તેનો પરાજય થયો હતો.

મુંજપુર કસબાના ઠાકોર સરદાર હમીરસિંહને તાળે કરવા માટે મુંજપુર ઉપર ફોજ મોકલી હતી. તે ફોજે સરદાર હમીરસિંહ ઉપર વિજય મેળવીને મુંજપુરથી પાછા ફરતાં શંખેશ્વરજીનું આ મનોહર મંદિર તોડી નાંખ્યું, કેટલીક મૂર્તિઓ હાથમાં આવી તેને ખંડિત કરી^{૬૭} નાંખી, પરંતુ

૬૭ ‘ગુજરાતનાં ઐતિહાસિક સાધનો’ ભા. ૧-૨માં લખ્યું છે કે-

“માનાહ ગાંધારીઓ નામના વાણિયાએ નવ લાખ રૂપિયા ખર્ચીને શ્રીશંખેશ્વર પાર્શ્વનાથનું દેવાલય બંધાવ્યું હતું. આ દેવાલયનાં શિખર ૩ તથા ધુમ્મટ પથ્થરનાં અને આથમણે મોટે હતાં. તેને ફરતી પ્રદક્ષિણાની શિખરબંધી દેરીઓ જુદા જુદા ધણીએ કરાવી હોય એમ જણાય છે. કારણ કે તેની બારણાઓ ઉપર કોઈમાં સં. ૧૬૬૮ તથા કોઈમાં સં. ૧૬૭૨ એ રીતે લખેલું છે.

“પછી આશરે સં. ૧૭૦૦ની સાલમાં અમદાવાદના પાતશાહની ફોજ અહીં આવી હતી. તેનો કારભારી વહોરો હતો. તે હિંદુઓનાં દેવસ્થાનોનું અપમાન કરતો હતો. તેણે એ દહેરામાં ગોહત્યા કરી, તેથી તે દહેરું ખાલી કરીને શંખેશ્વરજીની મૂર્તિ વાણિયાઓએ લઈને ભોંયરામાં કેટલાંએક વર્ષો સુધી રાખી; પછી એક ચોરડામાં રાખી હતી.

“પછી સં. ૧૭૫૧ની સાલમાં; જૈન શ્વેતાંબરી હંબડ જ્ઞાતિનો એક વાણિયો હતો, તેના બાપ-દાદાનું કરાવેલું એક દહેરું ખાલી હતું, તે સુધરાવીને તેમાં ઉક્ત મૂર્તિ પધરાવી. પછી પાટણના સંઘે તે ઘણું સુધાર્યું, તથા મંડપ, પ્રદક્ષિણા વગેરે રોજ રોજ થતું ગયું.

“હાલ શંખેશ્વરની ઉપજ તથા ખર્ચની સંભાળ રાધનપુરના શાહુકાર-મશાલીયા રાખે છે.”

ઉક્ત ગ્રંથના વિદ્વાન લેખકે આ હકીકત, બારોટ ફોટોસિંહે કોઈને કરાવેલી નોંધને આધારે લખેલી છે. એટલે આમાં કદાચ

ત્યાંના સંઘે અગમચેતી વાપરીને મૂળનાયક શંખેશ્વરજીની મૂર્તિને ભોંયરામાં સંતાડી દીધેલી તેથી તે બચી ગઈ. આ ઘટના લગભગ વિ. સં. ૧૭૨૦થી ૧૭૪૦ સુધીમાં બની હોય તેમ જણાય છે. અર્થાત્ એ અરસામાં આ મંદિરનો ભંગ - નાશ થયો.

સંવતોમાં થોડો-ઘણો ફેરફાર હશે. પરંતુ આમાં આપેલી હકીકત જાતઅનુભવની હોવાથી વિશેષ સત્યાંશવાળી હોય એમ લાગે છે. આમાંથી કંઈકે નવું જાણવાનું પણ તારવી શકાય છે.

ઉપર્યુક્ત પુસ્તકમાં ગંધારનિવાસી માનાજી નામના આવકે શંખેશ્વરજીનું મંદિર બંધાવ્યાનું લખ્યું છે, અને તે હકીકત શંખેશ્વરના બારેટ ફતેહસિંહ પાસેથી મળેલી તેથી સાચી હોવાની સંભાવના થઈ શકે છે. એટલે શ્રીમાન્ વિજયસેનસૂરિજી મહારાજે પ્રતિષ્ઠિત કરેલું આ દેવાલય, તપાગચ્છદાદા શ્રીમાન્ હીરવિજયસૂરીશ્વરજી મહારાજના પદ્મવર શ્રીમાન્ વિજયસેનસૂરિજી મહારાજના ઉપદેશથી, કદાચ ઉક્ત ગંધારનિવાસી માનાજી આવકે જ બંધાવ્યું હોય. ગંધારના આવકો સુખી, ધનાઢય અને ઉક્ત બંને આચાર્યવરો પર પરમ ભક્તિ ધરાવનારા હતા.

ઉપર્યુક્ત પુસ્તકમાં બાદશાહની ફ્રેજ આબ્યાનો (એટલે આ મંદિરનો ભંગ થયાનો) સંવત આશરે ૧૭૦૦ લખેલ છે, તેને બદલે વિ. સં. ૧૭૨૦થી ૧૭૪૦ની આસપાસની કોઈ સાલ હોવી જોઈએ. કેમ કે આગમગચ્છીય મહિમાસૂરિજીએ વિ. સં. ૧૭૨૨માં રચીને પૂર્ણ કરેલી “ ચૈત્યપરિપાટી ”ની ઢાળ પહેલી, કડી ૫-૬ (સ્તો. ૧૪૦)માં, તે વખતે શંખેશ્વર ગામમાં પૂરવના દેરાસરમાં ૧૪૨ જિનર્ષિઓ હોવાનું લખ્યું છે. કવિએ શંખેશ્વર તીર્થની યાત્રા સં. ૧૭૨૦ની આસપાસમાં કરી હોવી જોઈએ. એટલે ત્યાં સુધી તો આ દેરાસર વિદ્યમાન હોવું જોઈએ. ત્યારપછી એટલે સંવત

ખંડિયેરની સ્થિતિ —

પશ્ચિમ સન્નિપત્તિ અને બાવન જિનાલયવાળું આ મંદિર પણ વિશાળ હતું. મંદિરને સુસલમાની ફોજે તોડી નાંખ્યા પછી ઘણાં વર્ષો બાદ આ મંદિરની જમીન ઉપયોગમાં લેવા માટે, અથવા તો તેના પથ્થરો કામમાં લેવા માટે, તેમાં વચ્ચે મૂળ ગલારો, ગૂઢમંડપ અને સલામંડપ આદિ જે હશે તે બિલકુલ કાઢી નાખીને સાફ મેદાન કરેલ છે. એટલે પહેલાં અહીં મૂળ ગલારો, ગૂઢમંડપ વગેરે શું શું હતું તે કાંઈ ચોક્કસ રીતે જાણી શકાયું નથી. પરંતુ અહીંના જૂના મુનીમ વાડીલાલ દેવસીલાઈએ જમીન ખોદાવીને તપાસ કરતાં જણાયું કે — જમીનમાં દેરાસરના પાયા મોજૂદ છે. એટલે મૂળ ગલારો વગેરે આ મેદાનમાં વચ્ચે જ હતું, એ ચોક્કસ થાય છે.

૧૭૨૦થી ૧૭૪૦ સુધીના કોઈ વર્ષમાં આ મંદિરનો નાશ થયો હોય એમ લાગે છે.

ઉપર્યુક્ત તીર્થમાલામાં ‘પૂર્વના દહેરામાં’ એમ કહેલું છે, તેનું કારણ એ જણાય છે કે — જૈન સ્વેતાંબર મૂર્તિપૂજક હિંદુ જ્ઞાતિના કોઈ શ્રાવકે બંધાવેલ એક નાનું દેરાસર તે વખતે પશ્ચિમ (આયમણી બાજુ)માં વિદ્યમાન હતું. પણ તે, તે વખતે ખાલી હતું. નહીં તો તે દેરાની બિંબસંખ્યા પણ ઉપર્યુક્ત તીર્થમાલામાં આપી હોત. આ ખાલી દેરાસર, હાલ વિદ્યમાન નવા દેરાસરના કંપાઉડના બળર ઉપરના મુખ્ય દરવાજાની બહાર રાજમાર્ગ ઉપર જેનું બારણું પડે છે એ જ હોવું જોઈએ. આ દેરું પશ્ચિમમાં હોવાથી અને તેની અપેક્ષાએ ઉપર્યુક્ત જૂનું દેરાસર પૂર્વમાં હોઈ તેને ‘પૂર્વનું દેહરું’ કહેવું હોય એમ જણાય છે.

ભમતીની બધી દેરીઓનાં ખંડિયેરો હજી ઊભાં છે. લગભગ બધી દેરીઓની બહારની ભીતો, બારશાખો, ઓશરીના સ્તંભો અને ઉપરનાં શિખરોનો થોડો ઘણો (કોઈમાં ચાર આની, કોઈમાં આઠ આની તો કોઈમાં બાર આની) ભાગ હજી સાખૂત ઊભો છે. ઘણીબરી દેરીઓની બારશાખો હજી લાગેલી છે. છતાં દરેકનો થોડો-ઘણો ભાગ તો અવશ્ય પડી ગયો છે. બધી દેરીઓ અને ગભારાનો છત સુધીનો ભાગ બારા પથ્થરનો બનેલો હતો. વચ્ચેની દીવાલો અને શિખરો ઈંટોનાં બનેલાં હતાં. મોટા ગભારા વગેરેની દીવાલોમાં ઠરેલ ચૂનાના પલાસ્તરમાં સુંદર નકશી કરેલી હતી. તેના નમૂના હજી કેટલેક ઠેકાણે મોજૂદ છે. બધી દેરીઓની આગળની ઓશરી, તેની છત, મુખ્ય દરવાજો અને ગામ તરફનો દરવાજો વગેરે ભાગ સાવ પડી ગયો છે. મુખ્ય અને ગામ તરફના દરવાજાને સ્થાને હાલમાં દીવાલ ચણાવી લઈને, ગામ તરફના દરવાજાને સ્થાને, તે કંપાઉંડમાં આવવા-જવા માટે બારણું મૂકીને એ કંપાઉંડનો કબજો કરી લીધો છે. આ કંપાઉંડ અહીંના જૈન શ્વેતાંબર કારખાનાના તાબામાં છે. કુલ હજાર કારખાનાનો છે. અહીં દર વર્ષે કાર્તિકી તથા ચૈત્રી પૂનમને દિવસે શ્રીશત્રુંજયગિરિરાજનો સુંદર પટ બંધાય છે.

જૂના મંદિરના લેખો —

આ જૂના મંદિરની ભમતીની લગભગ દરેક દેરીઓ અને ગભારાની બારશાખો પર વિ. સં. ૧૬૫૨થી ૧૬૯૮ સુધીના લેખો છે. તેમાંના ત્રણ ગભારાના લેખો કાંઈક મોટા, વ્યવસ્થિત અને સંસ્કૃત ભાષામાં છે. બાકીની દેરીઓના લેખો સાવ ટૂંકા અને લગભગ ચાલુ જેવી ગુજરાતી ભાષાના

છે. આ બધા લેખોમાં સંવત ઉપરાંત દેરીઓ કરાવનાર કે તેમાં મૂર્તિઓ પધરાવનારના કુટુંબના માણસોનાં નામો જ માત્ર આપેલ છે, કોઈ કોઈમાં તેના ગામનું નામ આપેલ છે. પરંતુ પ્રતિષ્ઠા કરનાર આચાર્ય કે સુનિરાજનું નામ કોઈ પણ લેખમાં આપેલું નથી; મૂળ મંદિરના લેખોમાં આપેલું હશે તેથી આ લેખોમાં નહીં આપ્યું હોય તેમ જણાય છે.

પાંચમો જીર્ણોદ્ધાર —

ઉપર્યુક્ત દેરાસર તૂટ્યા પછી શ્રીશંખેશ્વર પાર્શ્વનાથની મૂર્તિ કેટલાક સમય સુધી લોંચરામાં રાખવામાં આવી હતી. મુસલમાની ફેાજોનો ભય દૂર થયા પછી લોંચરામાંથી બહાર લાવીને તેને મુંજપુર કે શંખેશ્વરના ઠાકોરાએ, કેટલાક વખત સુધી, પોતાના કબજામાં રાખી હશે અને તેઓ અમુક રકમ લીધા પછી જ યાત્રાળુઓને દર્શન કરાવતા હશે. ત્યારપછી શ્રીમાન્ વિજયસેનસૂરિજી મહારાજના પટ્ટધર શ્રીવિજયદેવસૂરિજી મહારાજના પટ્ટધર (શ્રીવિજયસિંહસૂરિજી મહારાજના શિષ્ય) શ્રીવિજયપ્રભસૂરિજી મહારાજના ઉપદેશથી, શ્રીસંઘના આગેવાનોના પ્રયાસથી ચા તો કવિવર ઉપાધ્યાય શ્રીઉદય-રત્નજીએ કરેલી સ્તુતિથી થયેલા ચમત્કાર પછી તેમના ઉપદેશથી, શ્રીશંખેશ્વર પાર્શ્વનાથની મૂર્તિ શ્રીસંઘને સોંપાણી હોય તેમ જણાય છે. તે વખતે મૂળનાયકજીની આ મૂર્તિને શ્રીસંઘે, નવા દેરાસરની સામેની લાઈનમાં સિપાઈઓને રહેવાનાં મકાનો છે, તેમાંના મુખ્ય ઓરડાનું બારણું નવા દેરાસરના કંપાઉંડના મુખ્ય દરવાજાની બહાર, બજારના રસ્તા ઉપર પડે છે તેમાં, પેરોણાદાબલ વિ. સં. ૧૭૫૦ની આસપાસમાં પધરાવ્યા હશે. ત્યાં કેટલાક વખત સુધી પૂજાયા બાદ નવું

(વર્તમાન) મનોહર દેરાસર તૈયાર થતાં તેમાં પ્રભુને પધરાવવામાં આવ્યા હશે, જે હજી સુધી લવ્ય મનુષ્યોથી ત્યાં જ પૂજાય છે અને ભક્તોના મનોરથોને પૂર્ણ કરે છે. આ વર્તમાન-નવું દેરાસર પાંચમા ઉદ્ધારતરીકેનું સમજવાનું છે.

ઉપર્યુક્ત પાંચ જીર્ણોદ્ધાર ઉપરાંત, “અંચલગચ્છીય ધૃહત્ પટ્ટાવલી” ભાષાન્તર પૃ. ૮૭માં, સં. ૧૨૬૫માં થયેલા રીડાના પુત્ર જીવા શાહે શંખેશ્વરજીના જિનપ્રાસાદનો જીર્ણોદ્ધાર કરાવ્યાનું અને “ગુજરાતનાં ઐતિહાસિક સાધનો” વિભાગ ૧-૨માં માનાજી ગંધારીયો નામના વાણિયાએ નવ લાખ રૂપિયા ખર્ચીને શંખેશ્વરજીનું દેવાલય બંધાવ્યાનું લખ્યું છે. પરંતુ આને માટે બીજા કોઈ ગ્રંથો કે શિલાલેખોનું પ્રમાણ મળેલું નહીં હોવાથી, તેમ જ સંવત માટે પાકી ખાતરી નહીં મળવાથી, જીર્ણોદ્ધારોના અનુક્રમ નંબરમાં તેનો ઉલ્લેખ કર્યો નથી.

તે સિવાય, સ્તોત્રાંક ૪ (‘ધનદપ્રબંધ’)માં શંખપુરમાં શંખરાજાના સમયમાં, ત્યાંના જ વતની ધનદ નામના શેઠે મનોહર જિનાલય કરાવી, નવીન જિનબિંબોની સ્થાપના કરીને એક સુંદર બગીચો કરાવ્યાનું લખ્યું છે. પણ આ વાત કદાચ બીજા કોઈ શંખપુરનગર માટે હોય અથવા તો શંખરાજાના સમયની વાત હોવાથી અતિ પ્રાચીન કાળની આ વાત હોય એમ જણાય છે.

તેમ જ ઉપર્યુક્ત ‘અંચલગચ્છીય ધૃહત્ પટ્ટાવલી’ ભાષાન્તર, પૃષ્ઠ ૨૨૭માં લખ્યું છે કે-અહીં ચાતુર્માસ રહેલ શ્રીભેરુતુંગસૂરિજીના ઉપદેશથી વિ. સં. ૧૪૬૮ના કાર્તિક

વહિ ૨ સોમવારે, શંખેશ્વરજીમાં કડુઆ નામના શેઠે જિન-પ્રતિમાઓની પ્રતિષ્ઠા કરાવેલી છે.

આ પ્રમાણે મુખ્ય મુખ્ય ઉદ્ધારો સિવાય અહીં બીજા સૂક્ષ્મ-નાના નાના ઉદ્ધારો તથા બીજી પ્રતિમાઓનું સ્થાપન વગેરે ઘણી વાર થયું હશે, તેમ જ શંખેશ્વર ગામમાં શ્રી શંખેશ્વર પાર્શ્વનાથના દેરાસર ઉપરાંત બીજાં દેરાસરો પણ કોઈ કોઈ કાળમાં અવશ્ય બન્યાં હશે અને તે કેટલોક કાળ વિદ્યમાન રહ્યાં હશે. પરંતુ કાળક્રમે અત્યારે છેલ્લા બે-ત્રણ સૈકાથી તો શ્રીશંખેશ્વર પાર્શ્વનાથની મૂર્તિવાળું વર્તમાન-નવીન આ એક જ દેરાસર વિદ્યમાન છે.

પ્રકરણ અગિયારમું : નવું મંદિર

ઘણું કરીને શ્રીવિજયસેનસૂરિજી મહારાજના પદ્ધતિ શ્રીવિજયદેવસૂરિજી મહારાજના પદ્ધતિ (શ્રીવિજયસિંહસૂરિજીના શિષ્ય) શ્રીવિજયપ્રભસૂરિજી મહારાજના ઉપદેશથી શ્રીસંઘે તૈયાર કરાવેલ આ નવીન જિનાલયના મૂળ ગભારો અને ગૂઢમંડપ વગેરે તૈયાર થઈ જતાં, શ્રીસંઘે કરેલા મહોત્સવ-પૂર્વક, મૂળનાયકજી શ્રીશંખેશ્વર પાર્શ્વનાથની મૂર્તિને તેમાં ખિરાજમાન કરવામાં આવી. તેની પ્રતિષ્ઠા વિ. સં. ૧૭૬૦ની આસપાસમાં પ્રાયઃ ઉપર્યુક્ત શ્રીમાન્ વિજયપ્રભસૂરિજી મહારાજના પદ્ધતિ શ્રીવિજયરત્નસૂરિજીએ કરી હોય એમ જણાય છે.^{૬૮} ત્યારપછી ઓઢા જ વખતમાં ભમતીની દેરીઓ

૬૮. આ નવું દેરાસર ઓઢા ઉપદેશથી ઓઢા અને ક્યારે બંધાવ્યું, તેમ જ તેની પ્રતિષ્ઠા ઓઢા અને ક્યારે કરી?—તે સંબંધીના એક પણ લેખ આ દેરાસરમાંથી મળ્યો નથી. તેમ તે સંબંધી કોઈ ગ્રંથ-સ્તવનાદિમાંથી પણ કશો ઉલ્લેખ મને મળ્યો નથી. એટલે આ બધી બાબતો માટે એકસ રીતે કંઈ લખી શકાય તેમ નથી. પરંતુ ગામમાં જૂના મંદિરનું ખંડિયેર ઊભું છે, તે જિનાલયની પ્રતિષ્ઠા શ્રીમાન્ વિજયસેનસૂરિજી મહારાજે કરાવેલી અને તેમના જ ઉપદેશથી તે મંદિર બનેલું. તેમની ત્રીજી પાટે આવેલ શ્રીમાન્ વિજયપ્રભસૂરિજી

પણુ યની હોય એમ લાગે છે. કેમ કે અહીંના વિ. સં. ૧૮૬૮ના એક લેખમાં, અહીંની ભમતીની દેરીઓમાંના કૃત્યા તૂટ્યા કામતું સમારકામ, અને ચોકમાં ફરસબંધીનું વગેરે કામ કરાવ્યાનો ઉલ્લેખ છે. વિ. સં. ૧૮૬૮માં સમારકામ કરાવવાનો વખત આવ્યો એટલે ભમતીની દેરીઓ વગેરે વિ. સં. ૧૮૦૦ પહેલાં જરૂર યની ચૂકયું હશે એમ જણાય છે. આ દેરાસરની પ્રતિષ્ઠા થયા પછી સલામંડપો, બાવન જિનાલયની-ભમતીની દેરીઓ, ગભારા, ગારચોકીઓ, શૃંગારચોકીની બહારની ચોરડીઓ, ધર્મશાળાઓ, આખા કંપાઉંડ ફરતો કોંટ વગેરે ધીમે ધીમે પાટણ-રાધનપુરના ગૃહસ્થો અને સમસ્ત સંવતરકથી સહાયતા મળતી ગઈ તેમ બનતું ગયું.

મહારાજની વિદ્યમાનતામાં જ ઉક્ત દેરાસરનો નાશ થયેલો એટલે તેમણે જ ઉપદેશદ્વારા આ નવું જિનાલય કરાવરાવ્યું હોય, અને પછી મહોત્સવપૂર્વક શ્રીશંખેશ્વર પાર્શ્વનાથની મૂર્તિ તેમાં સ્થાપન કરાવીને તેમના પટ્ટધર શિષ્ય શ્રીમાન્ વિજયરત્નસૂરિજીએ જ તેની પ્રતિષ્ઠા વિ. સં. ૧૭૬૦ની આસપાસમાં કરી હોય, તો તે બનવા યોગ્ય છે. સં. ૧૭૫૦માં ઉપાધ્યાય શ્રીઉદયરત્નજી મહારાજની સ્તુતિનો ચમત્કાર થયો ત્યાં સુધી તો નવા દેરાસરનો પ્રારંભ પણ નહીં થયો હોય એમ સંભવે છે. તે (ચમત્કાર) વખતે કે ત્યારપછી મૂળનાયકજીની મૂર્તિ સંઘને સોંપાયા પછી નવા દેરાસરનો પ્રારંભ થયો હોય, તાકીદે દેરાસરનો મૂળ ગભારો વગેરે તૈયાર કરાવીને તેમાં મૂળનાયકજીને પધરાવીને સં. ૧૭૬૦ની આસપાસમાં તેની પ્રતિષ્ઠા કરાવી લીધી હોય એમ જણાય છે. શ્રીમાન્ વિજયપ્રભસૂરિજી વિ. સં. ૧૭૪૯માં સ્વર્ગવાસી થઈ ગયા હતા, એટલે તેમના પટ્ટધર શ્રીવિજયરત્નસૂરિજીએ આ દેરાસરની પ્રતિષ્ઠા કરી હોય તેમ જણાય છે, કેમ કે તે વખતે તેઓ વિદ્યમાન હતા અને તપાગજીનાયક-પટ્ટધર હતા.

નવા મંદિરની રચના —

આ નવું દેરાસર, કંપાઉંડની વચ્ચેના ભાગમાં આવેલું છે. આ દેરાસર બેઠી બાંધણીનું પણ વિશાળ અને સુંદર છે. અને તે મૂળ ગભારો, ગૂઢમંડપ, બે સલામંડપો, મૂળ ગભારાની બંને બાજુએ એક એક શિખરબાંધી ગભારા, ભમતીમાં આવત નિનાલયની દેરીઓ, શૃંગારચોકીઓ અને વિશાળ ચોક સહિત સુંદર બનેલું છે (સ્તો. ૧૨૬).

તેમાં સૌથી પહેલાં મૂળ ગભારો (ગભાંગાર), પછી ગૂઢમંડપ, પછી ત્રણ ચોકીઓ, પછી જૂનો સલામંડપ, પછી નવો સલામંડપ, પછી છ ચોકીઓ, ત્યારપછી મુખ્ય દરવાજો, અને દરવાજા બહાર શૃંગારચોકીમાં ચાર ચોકીઓ બનેલ છે. ગૂઢમંડપની બંને બાજુએ એક એક ગભારો બનેલ છે. ભમતીમાં, ત્રણે બાજુની લાઈનોમાં વચ્ચે એક એક ગભારો બનેલ છે. ભમતીમાં, ત્રણે બાજુની લાઈનોમાં વચ્ચે એક એક મોટા ગભારા સાથે પપ મોટી દેરીઓ, દેરી ૫૧-૫૨ની વચ્ચેના ખૂણામાં પાદુકાની દેરી ૧ અને દરવાજા પાસે ખૂણામાં પદ્માવતી દેવીની નાનકડી દેરી ૧ મળીને કુલ ૫૭ દેરીઓ છે.

મૂળ ગભારા ઉપર અને ગૂઢમંડપની બંને બાજુના બંને ગભારા ઉપર એમ ત્રણ શિખરો બનેલાં છે. તેમાં મૂળ ગભારા ઉપરનું શિખર સૌથી ઊંચું છે. ભમતીના ગભારા અને દેરીઓ ઉપર મળીને કુલ ૫૬ શિખરો બનેલાં છે. તેમાં દેરીઓ ઉપરનાં શિખરો કરતાં ભમતીના ગભારાનાં ત્રણે શિખરો જરા ઊંચાં છે, પણ તે મૂળ ગભારા ઉપરના

શિખર કરતાં જરા નીચાં છે. ગૂઢમંડપ અને તેની પછીના જૂના સભામંડપ ઉપર ઘુમટને બદલે જુદા જુદા પ્રાચીન અને બેઠાઘાટનાં શિખરો છે. નવો સભામંડપ અને શંગાર-ચોકીઓ વગેરે ઉપર ઘુમટો બનેલા છે.

ભમતીની દેરીઓની પાછળની લાઈનની વચ્ચેનો ગભારો બે ખંડવાળો છે.

દરેક ગભારા અને દેરીઓ ઉપર શિખર છે. તેમ જ ભમતીના દરેક ગભારા અને દેરીઓની ઓસરીની છત ઉપર એક એક શિખર પાસે એક એક ઘુમટ છે, તથા ગૂઢમંડપની બન્ને બાજુના બન્ને ગભારાનાં શિખરો પાસે એક એક ઘુમટ છે.

સુખ્ય દરવાજા (શૃંગારચોકી)ની અંદરની ત્રણ ચોકીઓ અને બહારની ચાર ચોકીઓના ઉપર સળંગ માળ કરેલો છે, અર્થાત્ તેના ઉપર મકાન છે, અને તે મકાનની છત-અગાસી ઉપર ઘુમટ છે.

ગૂઢમંડપની બન્ને બાજુના બન્ને ગભારાની છત ઉપરથી ભમતીની બન્ને બાજુના બન્ને ગભારાની છત ઉપર જવા માટે બે પુલો બાંધેલા છે.

રાધનપુરનિવાસી શ્રીયુત કમળશીભાઈ ગુલાબચંદની દેખરેખ નીચે ગૂઢમંડપની દીવાલોમાં વિ. સં. ૧૯૭૩માં ઘણું જ મનોહર ચિત્રામણુ કામ થયું છે. તેમાં શ્રીપાર્શ્વનાથ ભગવાનના દસ ભવના અને પાંચ કલ્યાણકના ભાવો સુંદર રીતે ચીતરેલા છે. ચિત્રામણુ કામ કરાવીને તેના ઉપર કાચ જડી દીધેલા છે.

મંદિરમાંનું આરસનું કામ—

મૂળ મંદિરનો મૂળ ગલારો, તેની બાબુના બન્ને ગલારા અને ગૂઢમંડપની દીવાલો ઉપર, બહારથી મકરાણા-આરસની સુંદર અને મજબૂત ખોળી ચડાવેલી છે.

મૂળ ગલારાનો અને ગૂઢમંડપનો મુખ્ય દરવાજો, એ બન્ને તદ્દન મકરાણા-આરસના અને સુંદર કોરણીયુક્ત બનેલા છે. વચ્ચે વચ્ચે રંગીન આરસના ટુકડાઓ સુંદર રીતે ગોઠવ્યા છે. એ બન્ને દરવાજાનાં કમાડો સુંદર કોરણીવાળાં અને ચાંદીના પતરાથી મઢેલાં છે. ગૂઢમંડપની બન્ને બાબુના બન્ને દરવાજા પણ ખૂબ સુંદર કોરણીવાળા અને મકરાણા-આરસના બનેલા છે. ગૂઢમંડપના ભૂતલમાં ખૂબ લલકાળંધ રંગબેરંગી મીનાકારી કામયુક્ત આરસ જડેલો છે.

ગૂઢમંડપની બન્ને બાબુના બન્ને ગલારાના દરવાજા, બધા સ્તંભો, ઘુંમટો, પાટડા, લીંતો, છજા વગેરે બધું આરસનું બનેલું છે. બન્ને સલામંડપો બિલકુલ (સ્તંભો, પાટડા, તોરણો, દીવાલો અને ઘુંમટ શીખે) મકરાણા-આરસના બનેલા છે. પરંતુ જૂનો સલામંડપના મકરાણાના ઘુંમટ ઉપર ચૂનાથી ખેઠા ઘાટના શિખર જેવો આકાર બનાવીને તેના ઉપર કલર્ષ કરેલી છે. બન્ને સલામંડપોની જમીનમાં લલકાળંધ અને મૂળ ગલારામાં, લમતીની ઓસરી-માં તથા આખા ચોકમાં સારી રીતે આરસની લાદીઓ જડેલી છે. લમતીના ત્રણે ગલારાના દરવાજાની બારણાંખો કોરણીવાળા મકરાણાની બનેલી છે.

દેરી નં. ૨ (પદ્માવતી દેવીની દેરી)નો મુખ્ય દરવાજો ખૂબ સુંદર, કોરણીદાર અને આરસનો બનેલો છે.

ભમતીની તમામ દેરીઓની અંદર અને બહાર ભીંતોમાં પાટડા સુધી આરસ જડેલો છે. ફક્ત બધા સ્તંભો અને પાટડાથી ઉપરના ભાગમાં ચૂનાની કલઈ કરાવેલ છે. મંદિરમાં થયેલું નવું કામ —

મૂળ ગલારો, બાબુના બન્ને ગલારા અને ગૂઢમંડપની દીવાલો ઉપર બહારના ભાગમાં આરસ-મકરાણાની ખોળી; જૂના સભામંડપની પાસે બીજો નવો સભામંડપ, દેરીઓની બહારની ભીંતોમાં અને ચોક્કમાં આરસ ચોડવાનું, ગૂઢમંડપમાં સનોહર ચિત્રકામ વગેરે કામો વિ. સં. ૧૯૭૦થી ૧૯૮૦ સુધીમાં થયેલ છે. અત્યારે આ જિનાલય સાક્ષાત્ દેવવિમાન જેવું શોભી રહ્યું છે.

દેરીઓની ફરી પ્રતિષ્ઠા —

મૂળનાયક શ્રીશંખેશ્વર પાર્શ્વનાથ લગવાન, શ્રીભીડ-ભંજન પાર્શ્વનાથ લગવાનના ગલારાની ત્રણે મૂર્તિઓ અને બીજા નંબરની દેરીમાંની શ્રીપદ્માવતી દેવીની મૂર્તિ, આ પાંચ પ્રતિમા સિવાયની બધા ગલારા અને તમામ દેરીઓમાંથી પ્રભુજી અને યક્ષ-યક્ષિણીઓ વગેરેની મૂર્તિઓ ઉત્થાપન કરીને, બધાય ગલારા તથા તમામ દેરીઓની અંદર સામાન્ય જરૂરી સમારકામ-કરાવીને આરસના પાટિયાં ચોડાવીને, અર્થાત્ સૂક્ષ્મ-સામાન્ય જીર્ણોદ્ધાર કરાવીને, ઉપર્યુક્ત પાંચ મૂર્તિઓ

૬૯ ભમતીની તમામ દેરીઓના ભીંતિયા સ્તંભો થોડા સમય પહેલાં આરસના કરાવીને લગાવી દીધા છે. તે દરેકના ઉપરની કુંભીઓ પણ મકરાણાની નવી બનીને આવી છે, તે થોડા વખતમાં લગાવવામાં આવશે.

સિવાયની બાકીની બધી મૂર્તિઓની વિ. સં. ૧૯૬૭ના માહ શુદ્ધિ ૫ ને શનિવારે ફરીવાર પ્રતિષ્ઠા કરવામાં આવી છે. ત્યારપછીથી આજ સુધીમાં અહીં ફરી વાર કોઈ પણ મેટો પ્રતિષ્ઠામહોત્સવ થયો હોય તેમ જણાયું નથી—થયો નથી. વર્ષગાંઠ —

આ મૂળ મંદિર, કોના ઉપદેશથી કોણે અને ક્યારે બંધાવ્યું ? તેમ જ તેની પ્રતિષ્ઠા કોણે અને ક્યારે કંઈ સાલ મિતિએ કરી—કરાવી ?—તેનો કંઈ પણ પત્તો લાગ્યો નથી. તેમ આ મંદિરની પ્રતિષ્ઠાની સાલ મિતિ અહીં કે રાધનપુરમાં કોઈ ને યાદ નથી. તેથી અહીં દર વરસે કાર્તિકી પૂનમ, ચૈત્રી પૂનમ, પોષ દશમી કે એવા મોટા પર્વના કે મેળાના દિવસોએ અનિયમિત રીતે ધજાઓ ચડતી; કોઈ કોઈ વાર વર્ષમાં બે—ત્રણ વાર પણ ચડતી હતી, એમ મેં સાંભળ્યું છે. પછી ઉપર લખ્યા પ્રમાણે સં. ૧૯૬૭માં તમામ દેરીઓની ફરી પ્રતિષ્ઠા થઈ, ત્યારથી કે ત્યારપછીના નજીકના સમયથી મૂળનાયકજીના ગભારા સહિત તમામ ગભારા અને તમામ દેરીઓ ઉપર દર વર્ષે મહા શુદ્ધિ પને દિવસે ધજાઓ ચડાવવાનું નક્કી કર્યું છે. ત્યારથી દર વર્ષે નિયમિત રીતે મૂળનાયકજીનું શિખર, બધા ગભારા તથા તમામ દેરીઓનાં શિખરો અને ઘુમટો ઉપર થઈને ૬૫ ધજાઓ મહા શુદ્ધિ ૫ (વસંત પંચમી) ને દિવસે ચડે છે.

ભાવનગરવાળા શેઠ છોટાલાલ નાનચંદ આજુદહજીએ મૂળનાયકજીની ઉપર ધજા ચડાવવા માટે કેટલાંક વર્ષોથી અમુક રકમ કારખાનાને અર્પણ કરેલી છે, તેથી તેમના તરફથી મૂળનાયકજીના ગભારા ઉપર દર વરસે ધજા ચડે

છે. તેઓ રેશમી કાપડની કસબ તથા જરીના ભરત કામ ચુકત, નઘાવર્ત, સ્વસ્તિક, ચંત્રો, સિંહ તથા સુભાષિત વાક્યોના ભરતકામ સહિત સુંદર ધ્વજ લાવનગરમાં કરાવીને, તેઓ પોતે અથવા તેમના ઘરમાંથી કોઈ પણ માણસ પોતાની મંડળી સાથે આવીને, દર વરસે ધામધૂમથી ધ્વજ ચડાવે છે. બાકીની ધ્વજો કારખાના તરફથી ચડે છે.

અંદરના શિલાલેખો —

આ દેરાસરમાંથી મૂર્તિઓ, કાઉસગીયા, પરિકરની ગાદીઓ, પટ્ટો, ધાતુની મૂર્તિઓ, પાદુકાઓ અને દીવાલો-માંના મળીને કુલ પચીસ શિલાલેખો મળ્યા છે, તેમાં સૌથી જૂનામાં જૂનો વિ. સં. ૧૨૧૪નો અને સૌથી નવામાં નવો વિ. સં. ૧૯૧૬નો છે. એ બધા લેખો પરિશિષ્ટ નં. ૧માં ગુજરાતી લાપાન્તર સાથે આપ્યા છે. દેરી નં. ૫૧-૫૨ વચ્ચેના ખૂણાની દેરીની અંદરની આરસની નાની દેરીમાં બે પાદુકાપટ્ટ છે. તે વિષમ સ્થાનમાં અને અંધારામાં હોવા છતાં ઘણા પ્રયાસે એ બંને પરના લેખો ઉતારી લીધા છે. પરંતુ એ નાની દેરીની બહાર બીજા આઠ પાદુકાપટ્ટો છે, તેના ઉપર થોડા થોડા અક્ષરો ખોદેલા છે, પણ તે ઘણા ઘસાર્ધ ગયેલા હોવાથી અને નિરુપયોગી જણાયાથી ઉતાર્યા નથી.

ધાતુની એક મોટી પ્રાચીન એકલ મૂર્તિની બેઠક પર લેખ ખોદેલો છે, પરંતુ તે ચૂના-સીમેન્ટમાં દબાયેલો હોવાથી ઉતારી શકાયો નથી.

શૃંગારચોકીની બહાર —

શૃંગારચોકીની પાસે (મુખ્ય દરવાજાની બહાર) બંને

તરફ દલાણ (ખુલ્લી ઓશરીઓ) બનેલી છે, તે બન્નેને છેડે એક એક ઓરડી બનેલી છે, તેમાંની એકમાં પૂજનાં કપડાં અને બીજીમાં કેબર-સુળડ ઉતારવાનું રહે છે.

શૃંગારચોકીની સામે એક પાકું (પથ્થરનું) દલાણ બનેલ છે. તેની અંદરના ભાગમાં ઓરડીઓ બનેલી છે, જેમાં હાલ કારખાનાના સિપાઈઓ રહે છે. તે ઓરડીઓમાં જવાના બારણાની બારશાબનો ઉંબરો દેરાસરનો છે અને તેનું એક બારણું કંપાઉંડના સુખ દરવાજા બહાર રસ્તા ઉપર પડે છે, તેની બારશાબ તેમ જ ઉંબરો દેરાસરનાં જ છે. એટલે નવું દેરાસર બન્યા પહેલાં મૂળનાયક શ્રીશંખેશ્વર પાર્શ્વનાથને થોડાંક વર્ષો સુધી અહીં પધરાવ્યા હશે એમ જણાય છે.

પ્રકરણ બારમું : મૂર્તિસંખ્યા અને વિશેષ હકીકત

ગભારા (મૂળ ગભારો) —

મૂળ ગભારામાં મૂળનાયક શ્રીશંખેશ્વર પાર્શ્વનાથની મોટી, ભવ્ય અને રમણીય મૂર્તિ ૧ આરસના પંચતીર્થીના પરિકર સહિત છે. પરિકર સુંદર છે. મૂળનાયકજીની મૂર્તિ પર લેખ થયેલ છે. પરિકરના બન્ને કાઉસગીયાની ગાદી પર વિ. સં. ૧૬૬૬ના લેખો છે. એટલે આ પરિકરની વિ. સં. ૧૬૬૬ના પોષ વદિ ૮ ને શનિવારે અમદાવાદમાં પ્રતિષ્ઠા થઈ છે. ત્યાર- પછી તેને અહીં સ્થાપન કરવામાં આવ્યું છે. મૂળનાયકજીની મૂર્તિની બેઠક કે પરિકરની ગાદી પર લેખ નથી. તથા ધાતુની પંચતીર્થીના પરિકરમાં વચ્ચે મૂળનાયકજી તરીકે સફેદ સ્ફટિકરત્નની મૂર્તિ ૧ છે.

બન્ને ગભારા —

આપણી જમણી બાજુના ગભારામાં મૂળનાયકજી તરીકે ભીડભંજન પાર્શ્વનાથની (સ્તોત્ર ૧૨૯) મનોહર મોટી મૂર્તિ ૧ છે. તેમની બન્ને બાજુએ સફેદ આરસના લગભગ ચાર ચાર કુટ બંચા, મનોહર શ્રીનેમિનાથ અને શ્રીઆદિનાથના એક એક કાઉસગીયા (ભભી મૂર્તિ) છે. પ્રત્યેક કાઉસગીયામાં ભગવાનની ૧૧-૧૧ બીજી મૂર્તિઓ કેતરેલી છે. એટલે.

બન્ને મળીને એક ચોવીશી ગણાય. તે બન્ને કાઉસગ્ગીયાની ગાદી પર વિ. સં. ૧૩૨૬ માઘ વદિ ૨ રવિવારના લેખો છે.

આપણી કાળી બાબુના ગભારામાં મૂળનાયક શ્રીઅજિતનાથ પ્રભુ વગેરેની આરસની મનોહર મૂર્તિઓ ૩ છે. શ્રીઅજિતનાથ ભગવાનની મૂર્તિ સં. ૧૯૬૭ની પ્રતિષ્ઠા વખતે જોટાણાથી લાવીને આહી પધરાવવામાં આવી છે.

દેવકુલિકાઓ-દેરીઓ —

દેરી નં. ૧માં વર્તમાન જિન-માતૃચોવીશીનો પદ્મ ૧ છે, તેના પર વર્તમાન ચોવીશીની જિન-માતાઓનાં નામો લખેલાં છે. તે પદ્મની કાળી બાબુમાં પદ્માવતી દેવીની ખંડિત મૂર્તિ ૧ અને જમણી બાબુમાં ચક્ષુની ખંડિત મૂર્તિ ૧ છે.

દેરી નં. ૨. આ પદ્માવતી દેવીની દેરી છે. તેમાં વચ્ચે મુખ્ય સ્થાને શ્રીપદ્માવતી દેવીની આશરે ૧૥ કુટ ઊંચી મનોહર મૂર્તિ ૧ છે, તેને માથે સર્પની ફણ છે, તેના ઉપર ભગવાનની એક નાની મૂર્તિ કોતરેલી છે. દેવીની બન્ને બાબુએ સાતમા માતંગ ચક્ષુની એક એક મૂર્તિ છે. કુલ મૂર્તિઓ ૩ છે.

દેરી નં. ૩માં વર્તમાનકાળની જિન-ચોવીશીનો લિન્ન લિન્ન ખંડોવાળો પદ્મ ૧ છે. તેમાં ચાર મૂર્તિઓ ઓછી છે, દરેક મૂર્તિઓ પર પ્રભુજીનાં નામ ખોદેલાં છે, અને પરિકરમાંથી છૂટા પડેલા સફેદ આરસના લગભગ ૨૦ કુટ ઊંચા, એક જોડીના જ કાઉસગ્ગીયા બે છે. (કુલ વસ્તુઓ ૩ છે.)

દેરી નં. ૪માં મૂળનાયક શ્રીઆદીશ્વર ભગવાનની પરિ-કરચુકત આરસની મૂર્તિ ૧ છે. તેના પરિકરમાં બીજી ૨૩

જિનમૂર્તિઓ સુંદર રીતે ગોઠવીને કોતરેલી છે. એટલે આ એક ચોવીશીનો પટ્ટ કહી શકાય. તેની બેઠક પર સંવત વિનાનો શ્રાવક બદ્ધાનો લેખ છે. તે સિવાય એક કુટ ઊંચા ઠાઉસગીયા ૧ અને પગલાં બેડી ૩ છે.

દેરી નં. ૫માં મૂળનાયક શ્રીસુપાર્શ્વનાથ લગવાન વગેરે જિનખિંબ ૨ છે, અને મૂળનાયકજીની ડાબી બાજુમાં નાના ચૌસુખજી ૧ છે.

દેરી નં. ૬માં મૂળનાયક શ્રીશ્રેયાંસનાથ લગવાન વગેરે જિનખિંબ ૩ છે.

દેરી નં. ૭માં મૂ.ના. શ્રીસુપાર્શ્વનાથ ભ. વગેરે જિનખિંબ ૨ છે.

” ” ૮ ” ” શ્રીઋષભદેવ ભ. તું ” ૧ ”

” ” ૯ ” ” શ્રીનેમિનાથ ભ. ” ” ૧ ”

” ” ૧૦ ” ” શ્રીઅનંતનાથ ” ” ” ૧ ”

” ” ૧૧ ” ” શ્રીપાર્શ્વનાથ ” ” ” ૧ ”

” ” ૧૨ ” ” શ્રીકુંથુનાથ ” વગેરે ” ૩ ”

” ” ૧૩ ” ” શ્રીવિમલનાથ ” તું ” ૧ ”

(લાંછન રૂપે નથી.)

” ” ૧૪ ” ” શ્રી પાર્શ્વનાથ, ” ” ” ૧ ”

” ” ૧૫ (ગભારા)માં મૂ.ના.જી વગેરે, ” ૩ ”

મૂળનાયકજીતું લાંછન સાવ ઘસાઈ ગયું છે, તંકતીમાં શ્રી શાંતિનાથજી લખેલ છે.

” ” ૧૬ ” ” જી શ્રી..... વગેરે ” ૩ ”

મૂળનાયકજીતું લાંછન સાવ ઘસાઈ ગયું છે, તંકતીમાં મૂળનાયક શ્રીધર્મનાથજી લખેલ છે, પરંતુ શ્રીધર્મનાથજી તો મૂળનાયકજીથી ડાબી બાજુમાં છે.

દેરી નં. ૧૭માં મૂ.ના. શ્રીશાંતિનાથ ભ.ની જિનમૂર્તિ ૧ છે.

” ” ૧૮ ” ” ” ” વગેરે ” ૩ છે.

મૂળનાયકજીની ડાળી બાજુની મૂર્તિ પરિકર સહિત છે.
મૂર્તિ અને પરિકર એક જ પાષાણમાં બનેલ છે.

દેરી નં. ૧૯માં મૂ.ના. શ્રીશાંતિનાથ ભ. વગેરે જિનચિંચ ૩ છે.

” ” ૨૦,, ” શ્રીનેમિનાથ ” ” ” ૧ છે.

” ” ૨૧,, ” ” ” ” ” ૧ છે.

” ” ૨૨,, ” શ્રીઋષભદેવ ” ” ” ૧ છે.

દેરી નં. ૨૩માં મૂળનાયક શ્રીઅજિતનાથ ભગવાનની
પીળા આરસની મૂર્તિ ૧ છે.

દેરી નં. ૨૪માં મૂ. ના. શ્રીમહાવીર પ્રભુની મૂર્તિ ૧ છે.

દેરી નં. ૨૫માં મૂ. ના. શ્રીનેમિનાથ પ્રભુ વગેરેની
શ્યામ આરસની જિનમૂર્તિઓ ૩ છે.

દેરી નં. ૨૬માં મૂ. ના. શ્રીમહાવીરસ્વામી વગેરે
જિનચિંચ ૩ છે.

દેરી નં. ૨૭માં મૂ. ના. શ્રીઆદિનાથ ભગવાન વગેરે
જિનચિંચ ૩ છે.

દેરી નં. ૨૮ (પાછળના ગભારા)માં મૂ. ના. શ્રી
નેમિનાથ પ્રભુની શ્યામ આરસની મોટી મૂર્તિ ૧ અને
શ્રીઆદિનાથજી તથા શ્રીશાંતિનાથજીની સફેદ આરસની
મૂર્તિઓ ૨ (કુલ મૂર્તિઓ ૩) છે.

દેરી નં. ૨૯માં મૂ. ના. શ્રીઅજિતનાથ પ્રભુ વગેરે

જિનગિંબ ૩ છે. મૂળનાયકજીના બન્ને ખલા ઉપર ચોટીના જેવું નિશાન છે.

દેરી નં. ૩૦માં મૂ. ના. શ્રી.....વગેરે જિનગિંબ ૩ છે.

મૂળનાયકજીનું લાંછન સાવ ઘસાર્ધ ગયું છે, તેથી નામ નક્કી થઈ શક્યું નથી. તકતીમાં રીખવદેવજી લખેલ છે.

દેરી નં. ૩૧માં મૂ. ના. શ્રીશ્રેયાંસનાથ લ. વગેરે જિનગિંબ ૩ છે.

„ „ ૩૨,, „ શ્રીશાંતિનાથ „ હું „ ૧ છે.

„ „ ૩૩,, „ શ્રીસુવિધિનાથ „ વગેરે „ ૩ છે.

„ „ ૩૪,, „ શ્રીઆદીશ્વર „ „ „ ૩ છે.

મૂળનાયકજીની બન્ને બાજુની બન્ને નાની મૂર્તિઓ પરિકર સહિત છે. આખું પરિકર અને મૂર્તિ એક જ પાષાણમાં ઘડાયેલ છે. તેમાંની જમણી બાજુની મૂર્તિના પરિકરની ગાદી પર સં. ૧૩૨૬ માઘ વદિ ૨ રવિનો લેખ છે.

દેરી નં. ૩૫માં મૂ. ના. શ્રીમહાવીરસ્વામીની મૂર્તિ ૧ છે.

દેરી નં. ૩૬માં મૂ. ના. શ્રી.....ની મૂર્તિ ૧ છે, મૂ. ના.જીનું લાંછન ઘસાર્ધ ગયું છે, સ્પષ્ટ નથી. આરસની તકતીમાં રીખવદેવજી લખેલ છે. અને ધાતુની લાંછન લવનાની એકલ મૂર્તિ ૧ છે, તેની પાછળ લેખ છે, પણ બધો ચૂનામાં દટાઈ ગયો છે. (કુલ મૂર્તિ ૨)

દેરી નં. ૩૭માં મૂ. ના. શ્રીશાંતિનાથ લ. વગેરે જિનગિંબ ૩ છે.

„ „ ૩૮માં „ શ્રીકુંથુનાથ „ હું „ ૧ છે.

„ „ ૩૯માં „ શ્રીઅનંતનાથ „ „ „ ૧ છે.

દેરી નં. ૪૦માં મૂ. ના. શ્રીશાંતિનાથ લ. વગેરે જિનગિંબ ૩ છે
 ,, ,, (ગભારા)માં મૂ. ના. શ્રી....., ,, ,, ૩ છે.

મૂળનાયકજીનું લાંછન ઘસાર્ધ ગયું છે, સ્પષ્ટ નથી,
 તકતીમાં શ્રીઅરનાથ લ. લખેલ છે.

દેરી નં. ૪૨માં મૂ. ના. શ્રી.....લ. ની મૂર્તિ ૧ છે.
 લાંછન સ્પષ્ટ નથી. તકતીમાં શ્રીમહાવીર પ્રભુ લખેલ છે.

દેરી નં. ૪૩માં મૂ. ના. શ્રીશાંતિનાથ લ. ની મૂર્તિ ૧ છે.
 ,, ,, ૪૪ ,, ,, શ્રીપાર્શ્વનાથ ,, ,, ,, ૧ છે.
 ,, ,, ૪૫ ,, ,, શ્રીઅજિતનાથ ,, નું જિનગિંબ ૧
 ,, ,, ૪૬ ,, ,, શ્રીસુપાર્શ્વનાથ ,, વગેરે ,, ૩ ,,
 ,, ,, ૪૭ ,, ,, શ્રીપાર્શ્વનાથ ,, ,, ,, ૩ ,,
 ,, ,, ૪૮ ,, ,, શ્રીસુમતિનાથ ,, ,, ,, ૩ ,,
 ,, ,, ૪૯ ,, ,, શ્રીધર્મનાથ ,, નું ,, ૧ ,,

લાંછન સ્પષ્ટ નથી, પરંતુ વજ્ર જણાય છે. તકતીમાં
 સુવિધિનાથજી લખેલ છે. મૂળનાયકજીની બન્ને બાજુએ
 પરિકરની ઉપરના ભાગનો એક એક ટુકડો બુદો બુદો
 સ્થાપન કરેલ છે. તે બન્નેમાં ભગવાનની ખેડી એક એક
 મૂર્તિ કોતરેલી છે.

દેરી નં. ૫૦માં મૂળનાયક શ્રીઅનંતનાથ ભગવાન
 વગેરે જિનગિંબ બે છે. મૂ.ના.જીનું લાંછન સ્પષ્ટ નથી;
 મયૂરની આકૃતિ જેવું કૌંચનું લાંછન હોય તેમ જણાય છે.
 તકતીમાં સુમતિનાથ લખેલ છે,

દેરી નં. ૫૧માં મૂ. ના. શ્રીચંદ્રપ્રભુ વગેરે જિનગિંબ ૩ છે.

દેરી નં. પરમાં મૂ. ના. જી તરીકે સમવસરણના આકારનો ચૌમુખજીની આકૃતિવાળો જિન-ચોવીશીનો પદ્મ ૧ છે. આ ચોવીશીપદ્મની નીચેની ચારે તરફની લાઈનમાં આચાર્ય મહારાજ, સ્થાપનાચાર્ય, વ્યાખ્યાનસભા, શ્રાવક-શ્રાવિકાઓ કૂલની માળાઓ હાથમાં લઈને હાથ જોડીને ઊભાં ઊભાં પ્રભુજી પાસે લાવના કરતાં હોય વગેરેનું સુંદર દૃશ્ય જોદેલ છે. આ ચોવીશીના પદ્મ પર લેખ છે, પણ વંચાતો નથી. આ પદ્મની યન્ને યાંત્રુએ એક એક ચૌમુખજી છે.

દેરી નં. પડમાં મૂ. ના. જી તરીકે જિન-ચોવીશીનો પદ્મ ૧ છે. તેના ઉપર વિ. સં. ૧૪૨૮ વશાળ વદિ ૨ સોમનો લેખ છે. તેની જમણી યાંત્રુમાં પરિકરમાંથી છૂટા પડી ગયેલા લગભગ ત્રણ કુટ ઊંચા સફેદ આરસના કાઉસગીયા ૧ છે. તેની યાંત્રુમાં ચોવીશીના પદ્મમાંથી છૂટી પડી ગયેલ જેઠેલી જિનમૂર્તિઓ ૮ છે. ડાબી યાંત્રુમાં લગભગ ૧૧-૨ કુટ ઊંચા, પણ જરા નાના-મોટા, શ્યામ આરસના કાઉસગીયા ૨ છે અને તેની પાસે સફેદ આરસના આશરે છ ઈંચ ઊંચા કાઉસગીયા ૧ છે.

દેરી નં. પ૪માં વચ્ચે મૂળનાયકજીના સ્થાન પર શ્રીપદ્માવતી દેવીની આશરે ૧૧ કુટ ઊંચી મનોહર મૂર્તિ છે. તેના મસ્તક પર સર્પની ક્ષણા અને તેના ઉપર તથા યન્ને પડખે મળીને લગવાનની નાની જેઠેલી મૂર્તિઓ ત્રણ કોતરેલી છે. પદ્માવતી દેવીની યન્ને યાંત્રુમાં ૧૧મી શ્રીવત્સા-માનવી નામની દેવીની આશરે ૧૧ કુટ ઊંચી એક એક મૂર્તિ છે. એ પ્રમાણે આ દેરીમાં દેવીઓના મૂર્તિઓ ૩ છે.

દેરી નં. પપમાં વર્તમાનકાળની જિન-માતૃચોવીશીનો

પદ ૧ છે. પદમાં ચોવીશે માતાઓનાં નામો લખેલાં છે. તેમ જ તેમાં વિ. સં. ૧૨૩૮નો લેખ છે. તે સિવાય અંબિકા દેવીની મૂર્તિઓ ૨ અને શ્યામવર્ણવાળા યક્ષની મૂર્તિ ૧ છે.

દેરી નં. ૫૬ (મુખ્ય દરવાજા પાસેની પદ્માવતી દેવીની સાવ નાની દેરી)માં શ્રીપદ્માવતી દેવીની મૂર્તિ ૧ છે. તેને માથે સર્પની કળા અને તેના ઉપર લગવાનની બેઠેલી મૂર્તિ ૧ કોતરેલી છે. આ મૂર્તિ પર વિ. સં. ૧૮૩૦નો લેખ છે. તેની આગળ શ્રીશંખેશ્વર પાર્શ્વનાથની પાદુકા બેઠી ૧ છે.

દેરી નં. ૫૧-પરની વચ્ચેની ખૂણાની દેરીમાં મધ્ય ભાગમાં આરસની એક નાની દેરી બનેલી છે. તેની અંદર પગલાં બેઠી ૨ છે. તેની ઉપર વિ. સં. ૧૭૬૪નો લેખ છે (જુઓ પરિશિષ્ટ ૧, લેખાંક ૭ તથા તેનું અવલોકન), તેમાં કરાવનારનું નામ છે, પણ કોનાં પગલાં છે, તે લખ્યું નથી. પણ તે શ્રીશંખેશ્વર પાર્શ્વનાથના અથવા કોઈ આચાર્યોનાં પગલાં હોય એમ લાગે^{૭૦} છે.

૭૦ આ બન્ને બેઠી ચરણપાદુકા, પ્રભુજીની અથવા કોઈ આચાર્યોની હોય એમ લાગે છે. પરંતુ દોસી કુટુંબવાળા તેને પોતાની કુલદેવી 'ગાજના' દેવીની સ્થાપના તરીકે માને છે.

માંડળમાં દોસી કુટુંબનાં આશરે ૧૫૦ ઘર છે, તે ઉપરાંત વઢવાણ, લીંબડી, કાંઠ, સુરત વગેરે ગામોના દોસી કુટુંબવાળા અહીં માનતા કરવા આવે છે.

દોસીઓનાં દરેક કુટુંબોમાં પહેલાં જોળાના છોકરાનો અથવા સૌથી મોટા (પહેલા) છોકરાનો જન્મ થયા પછી અનુકૂળ સમયે તેને અહીં લાવીને આ દેરીમાં શ્રીગાજના દેવીનાં દર્શન કરાવી, પારણું બાંધીને તે છોકરાને હિંચકાવે છે, પાંચ શ્રીકળનું તોરણ

આ નાની દેરીની બહાર, દરવાજાની બન્ને તરફ એક એક અને જમણા હાથ તરફ પગલાં જોડી ૬ મળીને કુલ પગલાં જોડી ૮ જમીન ઉપર સ્થાપન કરેલ છે. તે બધા પર થોડા થોડા અક્ષરો ખોદેલા છે, પણ સ્થાનની વિષમતા, અંધકાર અને

બાંધે છે, તથા દોસીનાં ફટલાંક કુટુંબો તો ઉપર પ્રમાણે માનતા કર્યા પછી જ મોટા છોકરાને કદોરો પહેરાવે છે.

વહીવંચાની વહી પ્રમાણે, આ દોસી કુટુંબવાળા રેલ પેઢીઓ પહેલાં સોલંકીવંશના રજપૂતો હતા. તેઓ કાલાન્તરે લિત્તમાલથી નીકળી લોલાડા (જુઓ 'કુટનોટ નં. ૯૬) રહેવા આવેલા, ત્યાંથી શંખેશ્વર અને ત્યાંથી માંડળ રહેવા ગયા છે. ફટલાંક કુટુંબો લોલાડા અને શંખેશ્વરથી જુદાંજુદાં ગામોમાં રહેવા ગયાં છે. માંડળમાં દોસી કુટુંબવાળા બધાય અંચલગચ્છીય છે.

દોસી કુટુંબના વહીવંચાઓની વહી કહે છે કે—“આ દોસી કુટુંબના વડાઓએ અગાઉ શ્રીશંખેશ્વર પાર્શ્વનાથનું જિનાલય બંધાવ્યું હતું.” રેલ પેઢી એટલે આશરે આઠસોથી એક હજાર વર્ષ ગણી શકાય. આટલા સમય દરમ્યાન શ્રીશંખેશ્વર પાર્શ્વનાથનું મંદિર દોસી કુટુંબવાળાઓએ બંધાવ્યું હોય તેવો ઉલ્લેખ કોઈ પણ ગ્રંથો કે શિલાલેખોમાંથી મને મળ્યો નથી. કદાચ શંખેશ્વર ગામમાં ખીજું કોઈ પણ જિનાલય તેમણે બંધાવ્યું હોય તો તે સંભવિત છે.

આવી જ રીતે દેરી નં. ૨ અને દેરી નં. ૫૪—શ્રીપદ્માવતી દેવીની આ બન્ને દેરીઓની બારશાખો ઉપર પણ પાંચ પાંચ શ્રીફળનાં તોરણો બાંધેલાં કોઈ કોઈ વાર જોવામાં આવે છે. તેથી આ બન્ને દેરીમાં શ્રીપદ્માવતી દેવી વગેરે જે જે યક્ષ અને યક્ષિણીઓની મૂર્તિઓ છે, તે પણ કોઈ કોઈ કુટુંબનાં કુલદેવ અથવા કુલદેવીઓ મનાતાં હશે, અને તેમની માનતા થતી હશે, એમ લાગે છે.

અક્ષરો ઘસાઈ ગયેલા હોવાથી તે ખરાખર વંચાતા નથી. આ પાદુકાઓ આચાર્યો, મુનિઓ કે યતિઓની હશે એમ જણાય છે. આ દેરીઓમાં કુલ પગલાં બેડી ૧૦ છે.

દેરી નં. ૫, ૩૩ અને ૫૦મીમાં એક એક જિનમૂર્તિ ખારા પથ્થરની બનેલી છે અને તેના ઉપર ચૂનાથી કલ્પ કરેલી છે.

આ દેરાસરમાં અત્યારે કુલ મૂર્તિઓ આ પ્રમાણે છે:-

- ૧ મૂ. ના. શ્રીશંખેશ્વર પાર્શ્વનાથની પરિકરવાળી મૂર્તિ-૧.
- ૨ આરસની પરિકરવાળી જિનમૂર્તિઓ-૩.
- ૩ „ પરિકર વિનાની „ „ -૬૨.
- ૪ „ નાના-મોટા કાઉસંગીયા-૬.
- ૫ „ જિન-ચોવીશીના પદ્મો-૩.
- ૬ „ સમવસરણુના આકારનો જિન-ચોવીશીનો પદ્મ-૧.
- ૭ „ જિન-માતૃચોવીશીના પદ્મો-૨.
- ૮ ધાતુના પરિકરવાળી સફેદ સ્ફટિકની જિનમૂર્તિ-૧.
- ૯ ધાતુની મોટી એકલ મૂર્તિ-૧.
- ૧૦ „ ચોવીશી, પંચતીર્થ વગેરે નાની મૂર્તિઓ-૨૦.
- ૧૧ ખારા પથ્થરની-ચૂનાની કલ્પ કરેલી જિનમૂર્તિઓ-૩.
- ૧૨ આરસના ચૌમુખજી-૩.
- ૧૩ „ ચોવીશીના પદ્મમાંથી છૂટી પડી ગયેલો બેડી આકૃતિની જિનમૂર્તિઓ-૮.
- ૧૪ „ પરિકરના ઉપલા ભાગના દુકડા-૨.
- ૧૫ „ શંખેશ્વર પાર્શ્વનાથનાં પગલાં બેડી-૩.

૧૬ આરસનાં પગલાં જોડી-૧૧.

૧૭ „ ની (સાતમા) માતંગ યક્ષની મૂર્તિઓ-૨.

૧૮ „ યક્ષની મૂર્તિ-૧.

૧૯ „ „ ખંડિત મૂર્તિ-૧.

૨૦ „ પદ્માવતી દેવીની મૂર્તિઓ-૩.

૨૧ „ „ „ ખંડિત મૂર્તિ-૧.

૨૨ „ અગ્નિકાદેવીની મૂર્તિઓ-૨.

૨૩ „ (૧૧મી) શ્રીવત્સા-માનવીદેવીની મૂર્તિઓ-૨.

ઉપર પ્રમાણે મૂળનાયકજીની મૂર્તિ ૧, પરિકરવાળી જીજી મૂર્તિ ૩, પરિકર વિનાની મૂર્તિ ૯૨, આરા પથ્થરની મૂર્તિ ૩, કાઉસગીયા ૯, સ્ફટિકની મૂર્તિ ૧, ધાતુની મૂર્તિઓ ૨૧ અને ગ્રણ્ય ચૌમુખજીની મૂર્તિઓ ૧૨ ગણતાં અત્યારે કુલ ૧૪૨ જિનમૂર્તિઓ અહીં ગિરાજમાન-વિદ્યમાન છે. જ્યારે પં. મહિમાએ વિ. સં. ૧૭૨૨માં રચેલ ‘ચૈત્યપરિપાટી’ની ઢાળ ૧, કડી ૫-૬માં પણ શ્રીશંખેશ્વર તીર્થમાં પૂર્વના દેરાસરમાં ૧૪૨ જિનગિંખ હોવાનું લખ્યું છે (જુઓ સ્તોત્રાંક ૧૪૦). આ રીતે મૂર્તિઓની સંખ્યા અકસ્માત મળતી આવી ગઈ, પણ એ તો જૂના (ગામમાં જેનું ખંડિયેર ભલું છે તે) દેરાસરની વાત પં. મહિમાએ લખી. જૂના દેરાસરમાંની મૂળનાયક શ્રીશંખેશ્વર પાર્શ્વનાથ સિવાયની જીજી બધી મૂર્તિઓનું શું થયું? મુસલમાની ફેજાએ ઉક્ત મંદિરોનો લંગ કર્યો તે વખતે નષ્ટ કરી નાંખી કે આગળ-બુદ્ધિ વણિકોએ કોઈ કંઈકાણે જમીનમાં લંડારી દીધી? તેનો

હજી સુધી કાંઈ પત્તો લાગ્યો નથી. આ નવા મંદિરમાં તો મૂળનાયકજી સિવાયની લગલગ બીજી બધી મૂર્તિઓ ક્રમે ક્રમે બહારગામથી આવેલી છે. શંખેશ્વરની આસપાસનાં કેટલાંક ગામડાંઓમાંથી દેરાસરો વધાવી લીધાં તેની પ્રતિમાઓ તથા છૂટક છૂટક કોઈ કોઈ જગ્યાઓથી જમીનમાં પ્રગટ થયેલી પ્રતિમાઓ અહીં આવી છે. સં. ૧૮૬૭માં બધી દેરીઓની ફરી પ્રતિષ્ઠા થઈ એ વખતે કેટલીક મૂર્તિઓ બહારગામથી આવી છે.

પ્રકરણ તેરમું : ધર્મશાળા અને ખીજાં મકાનો

અંહી શંખેશ્વરજીમાં નાનો-મોટી મળીને કુલ ૬ જૈન ધર્મશાળાઓ છે:—

૧ ‘ગઢવાળી’ નામથી ઓળખાતી (નવા દેરાસર પાસેની) મોટી ધર્મશાળા.

૨ નવા દેરાસરથી દક્ષિણ દિશામાં ધર્મશાળાની ઓરડી-ઓની એક લાઈન છે તે ‘પંચાસરવાળા’ ની ધર્મશાળા કહેવાય છે.

૩ ‘ટાંકાવાળી’. આની અંદર પાણીનું ટાંકું હોવાથી આ ‘ટાંકાવાળી’ કહેવાય છે.

૪ નવા દેરાસરની સામેની, જેમાં નોકરો રહે છે તે.

૫ જેમાં હાલ ભોજનશાળા ચાલે છે તે.

૬ ગામના અંપામાં નવી થયેલી છે તે. (શેઠ મોતીલાલ મૂળજી હસ્તકની).

આમાંની પ્રથમની પાંચ ધર્મશાળાઓ આ તીર્થને વહીવટ કરનાર શેઠ જીવણદાસ ગોડીદાસની પેઢી (શંખેશ્વર કારખાના)ને તાબે છે, જ્યારે છેલ્લી ધર્મશાળાનો વહીવટ જીદો છે. તે ધર્મશાળાઓની વિશેષ માહિતી આ પ્રમાણે છે:—

(૧-૨) શ્રીશંખેશ્વર પાર્શ્વપ્રભુના આ નવા દેરાસરની પ્રતિષ્ઠા વિ. સં. ૧૭૬૦ની આસપાસમાં થઈ હતી. લગભગ તે સમયમાં જ આ 'ગઢવાળી' નામની ધર્મશાળા બનવી શરૂ થઈ ગઈ હશે. ધીમે ધીમે થોડાં વર્ષોમાં આ નવા દેરાસરની ત્રણે તરફ ધર્મશાળાની ઓરડીઓની લાઈનો બની ગઈ હતી. ઉત્તર તરફની ઓરડીઓની પછવાડે જમણુવાર કરવાનો મોટો વંડો હતો.

દેરાસરથી ઉત્તર, પશ્ચિમ અને દક્ષિણ દિશા તરફની ધર્મશાળાની ત્રણે લાઈનોની ઓરડીઓ દેરાસરથી બહુ જ નજીક હોઈ આશાતના થતી હતી અને રથયાત્રા વખતે રથ ફેરવવામાં બહુ અડચણ પડતી હતી. તેથી છેલ્લાં ૨૫-૩૦ વર્ષની અંદર ધીરે ધીરે તેમાં સુધારો થતો ગયો. દેરાસરની પછવાડેની (પશ્ચિમ તરફની) ધર્મશાળાની ઓરડીઓની આખી લાઈન કાઢી નાખીને રથયાત્રા માટે રસ્તો મોટો કર્યો. ઉત્તર દિશા તરફની ઓરડીઓની લાઈન કાઢી નાંખીને રસ્તો પહોળો કરીને નવી ઓરડીઓ બનાવીને તેનાં બારણાં જમણુવારના વંડામાં મૂક્યાં. તેમ જ દક્ષિણ દિશા તરફની ઓરડીઓની લાઈન, જે 'પંચાસરવાળા'ની ધર્મશાળા કહેવાય છે, તેની ઓરડીઓ ઊંડી અને ઓશરી પહોળી હતી, તેને કાઢી નાખીને રસ્તો પહોળો કરીને દેરાસરથી જરી છેટે ઓસરી-બંધ ઓરડીઓની લાઈન નવેસરથી જંધાવી. આ લાઈન પૂરી થયા પછી તેની પાસેના ગઢના એક કોઠાની પાસે મેડીબંધ એક મકાન હજી સુધી જૂતું રહી ગયું હતું, કે જે ઘાસ-ચારો વગેરે ભરવાના ઉપયોગમાં લેવાતું હતું, તેને પણ પાકી નાખીને તે જગ્યાએ નીચે ત્રણ ઓરડા તથા ઉપર

જે ઝોરડા અને અગાસી યુક્ત સુંદર પાકું મકાન કારખાના તરફથી વિ. સં. ૧૯૯૭માં બંધાવી લેવામાં આવ્યું છે.

જમણવારનો જે વંડો હતો, તેમાં વચ્ચે બહુ વિશાળ ચોક્કસ રાખીને તેની ચારે બાજુ ધર્મશાળા તરીકે ઝોરડાઓની લાઈનો વિ. સંવત ૧૯૮૭-૮૮માં અને ત્યારપછીનાં વર્ષોમાં બંધાવી લીધેલ છે. આ નવી ધર્મશાળામાં યાત્રાળુઓને ઊતરવાની સગવડ સારી થઈ છે. ધર્મશાળા દેરાસરથી જરા દૂર હોવાથી આશાતનાનો સંલવ પણ નથી. તેમાં ચોક્કસ વિશાળ હોઈ અને તેમાં વચ્ચે વૃક્ષો હોવા સાથે તેમાં પાણીનું બોરીંગ^{૭૧} મૂકાવેલ હોવાથી, યાત્રાળુઓને સારી રીતે આરામ અને શાંતિ મળે તેવી આ ધર્મશાળા થઈ છે.

આ દેરાસરનો મુખ્ય દરવાજો અને તેની સામેની (પૂર્વ દિશા તરફની) ધર્મશાળાની વચ્ચે પહેલાં બહોર રસ્તો -રાજમાર્ગ હતો. પંચાસરવાળાની ધર્મશાળાની પછવાડેની શેરીમાંથી, નગરખાનાની નીચેની ખડકીવાળા સ્થાને થઈને

૭૧ જૈન યાત્રાળુઓની અને ગામની સમસ્ત પ્રજાની સગવડ ખાતર રાધનપુર (મુંબઈ) નિવાસી દાનવીર શેઠ ગિરધરલાલ ત્રિકમલાલે આશરે દશેક વર્ષ પહેલાં, પોતાના ખર્ચે, આ બોરીંગ મુકાવી તેની પાસે ટાંકી વગેરે બંધાવી આપ્યું છે. તેમાંથી ગામની આમ પ્રજાની સગવડ માટે ગામના ઉત્તર દિશા તરફના ઝાંપા સુધી નળ લઈ જઈને ત્યાં પણ ટાંકી, ચકલીઓ વગેરે બંધાવી આપ્યું છે. આમાંથી તેની પાસે જ આવેલા જૈન શ્રે. કારખાનાના મોટા બગીચામાં પણ નળ લઈ ગયેલ છે. આથી જૈન યાત્રાળુઓને, ગામની સમસ્ત પ્રજાને તથા જનવરોને દર વર્ષે ઉનાળામાં તથા દુષ્કાળવાળા વરસમાં પાણીની ભારે તંગી વેઠવી પડતી હતી, તે દુઃખ દૂર થયું છે.

દેરાસરના મુખ્ય દરવાજા પાસે થઈને બજારમાં જવાનો રસ્તો હતો. તે વખતે આ દેરાસરના કંપાઉંડનો મુખ્ય-મોટો-ઉગમણો દરવાજો, જે બજારના રસ્તા ઉપર છે તે, નહોતો; એ બજારમાં જવાનો રસ્તો હતો. પછી તે જગ્યા સ્થળ પાસેથી વેચાતી ખરીદી લઈને વિ. સં. ૧૮૬૭માં તે રસ્તો બંને તરફથી બંધ કરીને નગરખાનાની નીચે ખડકી-મોટી ડેલી મૂકીને તેના ઉપર વિ. સં. ૧૮૬૭માં નગરખાનું બંધાવ્યું, જ્યાં હમેશાં-કાયમ ખાતે ચોઘડિયાં વાગે છે, અને બજારના રસ્તા ઉપર મોટો દરવાજો મૂકી કમ્પાઉંડનો પાકો કબજો કરી લીધો. કમ્પાઉંડના આ મુખ્ય દરવાજાની અંદર બંને તરફ દલાણો (ચોસરી) બનેલાં છે, જેમાં ચોકીદારો-સિપાઈઓ બેસે છે અને ત્યાં ચોકીદારો રાત-દિવસ ઘડિયાળના ડંકા વગાડે છે.

આ આખા કમ્પાઉંડ દરતો મજબૂત કિલ્લો છે, તેને યશુ લગભગ આ દેરાસરની સાથે સાથે બાંધવાનો શરૂ કરીને, વિ. સં. ૧૮૬૭માં નવી જમીન ખરીદ્યા પછી, વિ. સં. ૧૮૭૪માં આ કોટને પૂરો કર્યો હશે એમ જણાય છે. કેમ કે, દક્ષિણ દિશા તરફના ગઢના, પંચાસરવાળાની ધર્મશાળા પૂરી થાય છે તેની પાસેના, કોઠાની બહારની-રાજમાર્ગ તરફની-દીવાલમાં 'સં. ૧૮૭૪ના માગશર સુદિ ૨' એ પ્રમાણે જોદેલ છે. (જુઓ પરિશિષ્ટ પહેલું, લેખાંક-૬૧).

(૩) નવા દેરાસરની સામેની લાઈનમાં ખૂણામાં (નગરખાનાની બાજુમાં) 'ટાંકાવાળી' ધર્મશાળા આવેલી છે. નીચી ખડકીમાં થઈને અંદર જવાય છે. આ ધર્મશાળા પથ્થરની પાકી-મજબૂત બનેલી છે. ખીજા ધર્મશાળાઓ કરતાં આ સૌથી જૂની હોય તેમ લાગે છે. આની અંદર પાણીનું

ટાંકું હોવાથી આ ' ટાંકાવાળી ' ધર્મશાળા કહેવાય છે. દેરાસરમાં પ્રક્ષાલ વગેરે દરેક કાર્ય માટે આ ટાંકાનું જ પાણી વપરાય છે, અને તે બાર માસ બરાબર પહોંચે છે. સખ્ત દુષ્કાળવાળા વરસમાં કદાચ ૪-૬ મહિના બહારથી પાણી લાવવું પડે છે. આ ધર્મશાળાની અંદર જવાના રસ્તાનાં બારણાં નાનાં-બારીઓ જેવાં છે. તેનું એક બારણું જૂના દેરાસર તરફ જવાના રાજમાર્ગ ઉપર પડે છે. તે બારણાની બહારના ડાબી બાજુની દીવાલમાં સં. ૧૮૩૬નો લેખ છે (લેખ નં. ૫૬), અને બીજું બારણું નગરબાના નીચેની ડેકીની પાસે પડે છે, તેમાંથી નવા દેરાસરના કમ્પાઉન્ડમાં જવાય છે. આ બારણામાંથી અંદર જતાં, બારણાની ઉપરની ભીંતમાં વિ. સં. ૧૮૫૪નો લેખ છે (જુઓ લેખ નં. ૬૦). આ બન્ને લેખો પરથી જણાય છે કે, આ ધર્મશાળા સમસ્ત સંઘે રાજ્ય પાસેથી જમીન અઘાટ વેચાણુ લઈને રાધન-પુરના સંઘની દેખરેખથી કરાવી છે; તેમાં દેખરેખ રાખનારા પાંચ શ્રાવકોનાં તથા સુનીમ, સલાટ વગેરેનાં પણ નામો આપેલાં છે. આ ધર્મશાળામાં લાકડ-લેકડ, ચૂનો-પથ્થર વગેરે સામાન પડ્યો રહેતો હોવાથી અવાવર અને ઉજ્જડ થઈ ગઈ છે. તેને સમરાવી-સુધરાવીને ઉપયોગમાં લેવાની જરૂર છે. તેના ચોકમાં કેટલીક જમીન ખાલી પડી છે, ત્યાં, અહીંની કમિટી શ્રાવિકાઓનો ઉપાશ્રય કરાવવાનો વિચાર કરે છે; પરંતુ આ સ્થાન ઘણું એકાંતમાં પડી જતું હોવાથી શ્રાવિકાઓના ઉપાશ્રય માટે લાયક ન ગણાય.

(૪) નવા દેરાસરના મુખ્ય દરવાજાની બરાબર સામેના લાગમાં એક પાકું દલાણુ (ઓરસી) બનેલ છે. તેની અંદર

ઓરડાઓ બનેલા છે. આ મકાન પણ પથ્થરનું—પાકું બનેલ છે. આમાંના એક ઓરડાનું એક બારણું જાહેર રસ્તા ઉપર પડે છે. તે ઓરડાની બન્ને તરફનાં બારણાંની બારશાખો અને ઉંબરા બેતાં તેમાં નહું દેરાસર થયા પહેલાં પ્રભુજીને પધરાવ્યા હશે એમ ચોક્કસ જણાય છે. હાલ આ મકાનો ધર્મશાળા તરીકે વપરાય છે. તેમાં કારખાનાના સિપાઈઓ અને નોકરો રહે છે, તથા કબૂતર માટેનું અનાજ વગેરે પરચૂરણ સામાન રાખવામાં આવે છે.

(૫) રાધનપુરવાળા શેઠ ઈચ્છાચંદ હેમજીની જૈન ધર્મશાળા બજારમાં રસ્તા ઉપર આવેલી છે. આ ધર્મશાળા શેઠ જીવણદાસ ગોડીદાસની પેઢી (જૈન કારખાના)ને અર્પણ કરેલી છે. કારખાનાની વ્યવસ્થાપક કમિટીએ આ ધર્મશાળાને કેટલોક લાગ જૈન લોજનશાળાની કમિટીને લોજનશાળા માટે વાપરવા આપેલો છે.

(૬) રાધનપુરવાળા શેઠ મણિલાલ મોતીલાલ મૂળજી મારફત બંધાયેલી આ ધર્મશાળા, શંખેશ્વર ગામના પશ્ચિમ તરફના ઝાંપામાં, શ્રીસંઘની આર્થિક સહાયથી અને શેઠ મોતીલાલ મૂળજીની ખર્ચ, લાગણી અને જાતિ દેખરેખથી બની છે. તેનો એક છેડો ‘ગઢવાળી’ નવી ધર્મશાળાને લગતો છે અને બીજો છેડો છેક ગામની લાગોળે છે. આ ધર્મશાળા પાકી, મેડીબંધ અને વિશાળ બનેલી છે. ચાત્રાણુઓ માટે ઉપરના લાગમાં મોટા મોટા હોલ અને નીચેના લાગમાં ઓરડાઓ બનેલા છે. વચ્ચે વિશાળ ચોક છે. આનો મુખ્ય દરવાજો ઉત્તર સન્મુખ જાહેર રસ્તા ઉપર છે, પરંતુ ‘ગઢ-

વાળી ' નવી ધર્મશાળામાંથી પણ આમાં અવાય-જવાય છે. આ ધર્મશાળા વિ. સં. ૧૯૭૩ના ચૈત્ર શુદ્ધિ ૧૩ને ગુરુવાર તા. ૫-૪-૧૯૧૭ ને દિવસે, રાધનપુરના નામદાર નવાળ શ્રીજલાલુદ્દીન ખાનજી સાહેબના મુખારક હાથે ખુલ્લી મુકાણી છે. આ ધર્મશાળાનો ઉત્તર દિશા તરફના જાહેર રસ્તા તરફનો આગલો ભાગ (મુખ્ય દરવાજો, દરવાજાની બંને તરફની ઓરડીઓની લાઈનો અને તેના ઉપરના માળના ઓરડાઓ) અમદાવાદવાળા સ્વર્ગવાસી શેઠ વીરચંદ્રદીપચંદ્ર સી. આઈ. ઈ., જે. પી. ના સ્મરણાર્થે તેમની ધર્મપત્ની ડાહીબાઈએ સત્તર હજાર રૂપિયા આપીને કરાવેલ છે. આ ધર્મશાળાનો વહીવટ રાધનપુર (હાલ મુંબઈ) વાળા શેઠ મોતીલાલ મૂળજીની પેઢીના હાથમાં છે, પણ તેમણે તે વહીવટ કારખાનાની કમિટીને (શેઠ જીવણદાસ ગોડીદાસની પેઢીને) સોંપી દેવો વાજબી છે.

ઉપર પ્રમાણે આ તીર્થને અંગે અહીં નાની-મોટી મળીને કુલ છ જૈન ધર્મશાળાઓ હોઈ યાત્રાળુઓ માટે પૂરતી સગવડ છે. પરંતુ યાત્રાળુઓનાં ગાડાંના બળદોને છાયામાં બાંધવા માટે કંઈ પણ સગવડ કે સાધન નથી, તેમ પશ્ચિમ તરફના ઝાંપામાં છાયાવાળું ઘટાદાર વૃક્ષ પણ નથી કે જેની છાયામાં બળદો બેસી શકે. મોટર સર્વીસ હોવા છતાં ચૈત્રીના મેળા ઉપર તથા હંમેશાં પણ રાધનપુર, હારીજ, પાટણ વગેરે શહેરોથી અને ગામડાંઓમાંથી ઘણા યાત્રાળુઓ ગાડાં કરીને પણ આવે જ છે. આ ગાડાંઓના બળદોને વૈશાખ-જેઠ માસના સખ્ત તાપમાં પણ, આખો દિવસ ખુલ્લા મેદાનમાં સખ્ત તડકામાં બેસી રહેવું પડે છે. એ ત્રાસ જોયો જાય તેમ નથી. વૈશાખ-જેઠ માસમાં ખરે ખપોરે જે માણસ આ

મેદાનમાં બહાર નીકળે તેને જ એ ત્રાસની ખબર પડે; મકાનો-માં બેસી રહેનારાઓને તેની ખબર ન જ પડી શકે. આ ત્રાસને દૂર કરવા માટે, કમમાં કમ યાત્રાળુઓનાં ગાડાંના બળદો તેમ જ ઊંટ, ઘોડા વગેરેને છાયામાં રાખી શકાય તેવી સગવડ કરવા માટે, કારખાનાની કમિટીવાળા અને સખી ગૃહસ્થો સત્વર ધ્યાન આપશે, એવી આશા રાખવી અસ્થાને નહીં જ ગણાય. આ કાર્ય માટે ઉપેક્ષા કરવા જેવું નથી; મૂંગાં પ્રાણીઓનો આશીર્વાદ લેવા જેવું આ કામ છે.

અન્ય મકાનો —

‘ગઢવાળી’ ધર્મશાળાના મુખ્ય દરવાજાથી અંદર પેસતાં જમણા હાથ તરફના ઓરડાઓમાં અને તેની પાસે, પીવા માટે ઠારેલ ગરમ પાણીની સગવડ રાખેલી છે. તેની પછી ખૂણામાં એક જૂની પોસાળ (પૌષ્ઠશાળા) છે, કે જે શંખેશ્વર ગામના શ્રાવકોને ઉપાશ્રય તરીકે, ધર્મકાર્યો કરવા સારુ, વાપરવાં માટે આપવામાં આવેલ^{૭૨} છે. તેની પાસે—આગળના ભાગમાં શેઠ જીવણદાસ ગોડીદાસની પેઢી (શ્રી-શંખેશ્વર જૈન પ્રવેતાંબર મૂર્તિપૂજક કાર્યાલય) ની બેઠકનું મકાન હતું અને તેના ઉપર ‘શ્રીહીરવિજયસૂરીશ્વરજી જૈન પુસ્તકાલય’ હતું. પરંતુ એ મકાન જીર્ણ થઈ ગયેલ હોઈ

૭૨ આ પોસાળનું મકાન મેડીબંધ, મોટું અને વચ્ચે ચોક-વાળું છે, પણ તદ્દન જીર્ણ થઈ ગયું છે. આમાં એક દીવાલના ગોંબલામાં શ્રીમણિભદ્રવીરનું પ્રાચીન સ્થાન છે, તેથી આ પોસાળ તપાગચ્છની હશે એમ લાગે છે. આ પોસાળ કદાચ આ ‘ગઢવાળી’ ધર્મશાળાથી પહેલાંની બનેલી પણ હોય.

હાલમાં તેને પાડી નાખ્યું છે. તે ઠેકાણે પેઠી અને પુસ્તકાલય માટે નવું મકાન બાંધાવવાનું કામ હવે પછી ચાલુ કરવાના છે.

જૈન ઉપાશ્રય—

તેની પાસેથી વંડાવાળી નવી ધર્મશાળામાં જતાં જમણા હાથ તરફ, શ્રાવકોને ધર્મક્રિયાઓ કરવા માટે, જૈન ઉપાશ્રયનું સુંદર મકાન હાલમાં જ નવું તૈયાર થયું છે, જેથી મુનિરાજોને અલાયદા ઊતરવાની તથા શ્રાવકોને ધર્મક્રિયાઓ કરવાની સગવડ સારી થઈ છે. આવી જ રીતે શ્રાવિકાઓ માટે પણ ખાસ અલાયદો ઉપાશ્રય થવાની ખાસ અગત્ય છે.

જૈન પુસ્તકાલય —

યાત્રાળુઓની સગવડતા ખાતર, કુરસદના સમયમાં યાત્રાળુઓ પુસ્તકવાચનનો લાભ લઈ શકે તેટલા માટે, અહીં સ્વ. શ્રીમાન વિજયનીતિસૂરીશ્વરજી મહારાજના સદ્ગુપ્તદેશથી સં. ૧૯૮૫માં ‘શ્રીહીરવિજયસૂરીશ્વરજી જૈન પુસ્તકાલય’ સ્થાપન થયેલું છે. તેમાં પુસ્તકોનો સારો સંગ્રહ છે, અને થોડાંક જૈન માસિકો વગેરે છાપાં પણ આવે છે. પરંતુ યાત્રાળુઓ આ પુસ્તકાલયનો જોઈએ તેવો લાભ લેતા નથી. માટે પુસ્તકાલયની સુવ્યવસ્થા થવાની તથા યાત્રાળુઓએ તેનો સારી રીતે લાભ લેવાની જરૂર છે. પહેલાં કારખાનાની જૂની ઓફિસના મકાનના મેડા ઉપર આ પુસ્તકાલય રાખ્યું હતું. પરંતુ ઓફિસનું જૂનું મકાન પાડી નાંખવાથી હાલમાં એક એરડામાં પુસ્તકોના કબાટો રાખેલા છે. ઓફિસનું નવું મકાન બાંધશે ત્યારે સગવડતાવાળા મકાનમાં શીઘ્રતાથી પુસ્તકાલયને લઈ જવાનું અહીંના કાર્યવાહકો ધારે છે. પુસ્તકાલય દેરાસર

આવવા-જવાના રસ્તા ઉપરજ અને નીચેના મકાનમાં કાયમ ખાતે રાખવામાં આવે તો તેનો લાભ વધારે પ્રમાણમાં લોકો લઈ શકે, માટે તેવી વ્યવસ્થા થવાની જરૂર છે.

ચખૂતરો —

આ કંપાઉન્ડના મુખ્ય દરવાજામાં પેસતાં ડાબી બાજુમાં મોટું દલાણુ (ચોસરી) છે તેના છેડા પાસે કખૂતરો વગેરે પંખીઓ માટે એક ચખૂતરો બનેલો છે. તેમાં પક્ષીઓ માટે કારખાના તરફથી હુમેશાં અનાજ નંખાય છે.

નગારખાનું —

ટાંકાવાળી ધર્મશાળાની પાસે બહાર શેરીમાં જવાની જૂની બારી (ડેલી) છે, તેના ઉપર વિ. સં. ૧૮૬૭ની સાલમાં નગારખાના માટે મકાન બનેલું છે, જ્યાં હુમેશાં નિયમિત રીતે ચોઘડિયાં વાગે છે.

જૈન ભોજનશાળા —

જગતપ્રસિદ્ધ શાસ્ત્રવિશારદ જૈનાચાર્ય શ્રીમાન્ વિજય-ધર્મસૂરિજી મહારાજશ્રીના શિષ્યરત્ન શ્રીમાન્ વિજયભક્તિ-સૂરિજી મહારાજશ્રીનાં સદુપદેશ અને પ્રેરણાથી, રાધનપુર અને શંખેશ્વરની આસપાસનાં કેટલાંક ગામોના ભાવિક જૈન ગૃહસ્થોએ આ કામ હાથમાં લઈને, જૈન યાત્રાળુઓની સગ-વડ માટે, સં. ૧૯૮૦ના માગશર વદિ ૧૦ને દિવસે, અહીં એક જૈન ભોજનશાલા ખુલ્લી મૂકી છે, અને તે બંદરના રસ્તા ઉપર આવેલી અને જૈન કારખાનાના તાબાની રાધનપુરવાળા શેઠ ઇચ્છાચંદ હેમજીની ધર્મશાળામાં રાખવામાં આવી છે.

આ લોજનશાળા થવાથી યાત્રાળુઓને ઘણી અનુકૂલતા થઈ છે. લોજન આદિની વ્યવસ્થા સારી છે. આ લોજનશાળામાં જમનાર પાસેથી પહેલાં એક ટંકના ચાર આના અને બે ટંકના છ આના; ત્યારપછી પાંચ આના અને સાત આના લેતા હતા, અને હાલમાં એક ટંકના સાત આના અને બે ટંકના દસ આના લે છે, જે ચાર્જ આવી અસહ્ય મોંઘવારીના સમયમાં ઘણો ઓછો અને વાજળી જ ગણાય. તેમ જ આ લોજનશાળા સાધુ-સાધ્વીઓની લક્ષિતો સારામાં સારો લાભ લે છે.

આ લોજનશાળાની વ્યવસ્થા અને દેખરેખ રાધનપુર, સમી, મુંજપુર, બોલેરા, લોલાડા, આદરીયાણા, ઝીંઝૂવાડા, પંચાસર, સીતાપુર, લદરાડા, વીરમગામ અને અમદાવાદના મળીને કુલ ૧૮ મેંબરોની બનેલી મેનેજીંગ કમિટી રાખે છે. જનરલ કમિટીના આશરે ૧૨૬ મેંબરો છે. મેનેજીંગ કમિટીના મેંબરો અવારનવાર અહીં આવીને જાતિ દેખરેખ રાખે છે. એનો વાર્ષિક હિસાબ અને રિપોર્ટ છપાય છે.

ગમે તે લોગે પણ આ લોજનશાળા ચાલુ રાખવાના કમિટીના નિર્ણયને લીધે, આ સંસ્થા પાસે જે ભંડોળ હતું તે, વિશ્વયુદ્ધની મોંઘવારીને લીધે, ૨-૩ વર્ષ પહેલાં ખલાસ થઈ ગયું, એટલે કમિટીના ભાવિક ૪-૫ સજ્જનોએ સમયનો લોગ આપી, ગયા વરસમાં મુંબઈ જઈ, ફાળો કરી આશરે પચાસ હજારનું ભંડોળ કર્યું છે, જેનું વ્યાજ આશરે પંદરસો રૂપિયા ઉપજી શકે. જ્યારે આ વિશ્વયુદ્ધ અંગેની ભયંકર મોંઘવારી સાથે અનાજ વગેરે ખાદ્ય પદાર્થો ઉપરના કંટ્રોલને લીધે સીધું સામાન ખિલકુલ નહીં મળતું હોવાના

કારણે દરેક યાત્રાળુઓને પ્રાયઃ લોજનશાળામાં જ જમવું પડતું હોવાથી, લોજનશાળાને વાર્ષિક પાંચ હજાર રૂપિયાનો ટોટો પડે છે. તેમાંથી વ્યાજની ઉપજ બાદ કરતાં, લગભગ સાડા ત્રણ હજારનો ટોટો રહે છે. માટે નિભાવ ફંડ ખાતામાં સહાયતાની જરૂર હોવાથી, ઉદાર દિલના મહાનુભાવોનું આ તરફ લક્ષ યોગ્યતામાં આવે છે.

આ સંસ્થાને પોતાનું સ્વતંત્ર મકાન નથી. જે મકાન-માં આ સંસ્થા ચાલે છે, તે મકાન ઘણું સાંકડું પડતું હોવાથી ખાસ નવું સ્વતંત્ર મકાન બંધાવવાની જરૂર છે. તે માટે જગ્યા ખરીદી રાખી છે. તેમાં લોજનશાળાને અનુકૂળ સગવડતાવાળું સ્વતંત્ર મકાન બંધાવવામાં આશરે વીશ હજાર રૂપિયાનો ખર્ચ થવાનો અંદાજ છે. આ માટે હજી સુધી કોઈ પણ ભાગ્યશાળી દાનવીરની માંગણી મળી નથી. કયા પુણ્યશાળી નરરત્નને આ લાભ મળવાનો હશે ?

પ્રકરણ ચૌદમું : બગીચા અને ગૌચર જમીન

બગીચો (નં. ૧)—

શંખેશ્વર ગામના ઉગમણા-પૂર્વદિશાના-ઝાંપામાં શંખેશ્વરજીના જૈન શ્વેત મૂળ કારખાના (કાર્યાલય)નો એક મોટો રાા વીધાનો બગીચો છે, તેમાં ફૂલના રોપાઓ ઉપરાંત ફળનાં મોટાં વૃક્ષો પણ ઘણાં છે. તે સિવાય તેમાં નોકરોને રહેવા માટે મકાનો બનેલાં છે. અને કારખાનાનાં ઘોડા અને ઢોરો પણ અહીં રાખવામાં આવે છે. આ બગીચામાં જેટલાં ફૂલ થાય છે તે બધાં હમેશાં દેરાસરજીમાં આવે છે. આ બગીચામાં બારે માસ કોસ ચાલુ રહે એવો એક મોટો અને પાકો બાંધેલો ફૂવો છે. પણ તેનું પાણી ખારું હોઈ પીવાના ઉપયોગમાં આવતું નથી; વૃક્ષો તથા ઢોરોના ઉપયોગમાં આવે છે. આ બગીચામાં પાકી બાંધેલી એક મોટી છત્રી છે. તે છત્રીની અંદર શિખરબાંધી નાની દેરીમાં પાયચદ્રગચ્છના શ્રીહર્ષચંદ્રસૂરિ નામના શ્રોપૂજ્યનાં પગલાં જોડી ૧ છે. તેની ઉપર વિ. સં. ૧૯૧૬નો લેખ છે (જુઓ લેખ નં. ૬૨).

બગીચો (નં. ૨)—

ગામના આથમણ (પશ્ચિમ) ઝાંપાની નજીકમાં પણ કારખાનાના તાબાનો ચાર વીધાનો એક બગીચો હતો,

પણ ત્યાંના કૂવામાં ખગીચાને થાય તેટલું પૂરતું પાણી મળી હોવાથી તે ખગીચા કાઢી નાંખીને તે 'જમીન' વિધોદીથી ખેડૂતને ખેડવા માટે આપી દેવામાં આવે છે. તેની વાર્ષિક અમુક રકમ કારખાનાને મળે છે.

ખગીચો (નં. ૩)—

શંખેશ્વર ગામની ઉત્તર દિશામાં, ખારસોલ તળાવના કિનારા ઉપર, ઝંડકૂવાની નજીકમાં, ગુલાબનાં ફૂલના રોપાવાળો અઢી વીધાનો એક ખગીચો છે. તે ખગીચો એક સખી ગૃહસ્થે સં. ૧૯૯૭માં ખરીદીને શંખેશ્વરજીના કારખાનાને અર્પણ કર્યો છે. તેમાંથી હમેશાં ગુલાબ વગેરેનાં પુષ્પો પ્રભુજીને ચડાવવા માટે દેરાસરજીમાં આવે છે.

ગૌચર જમીન —

શંખેશ્વર ગામની ઉત્તર દિશા તરફના ઝાંપા બહાર, ખારસોલ તળાવની પાસે, ખંડીયા ગામના રસ્તા ઉપર, હાલમાં શંખેશ્વર કાર્યાલય (કારખાના)ની મંજૂરીથી ગામના ખેડૂતો જ્યાં ખાળાં તૈયાર કરે છે, તે અને તેની પાસે જે પડતર જમીન છે તે 'ઊંટવાળીયા' ખેતરની છે. આ 'ઊંટવાળીયું' નામનું મોટું ખેતર અને તેની આસપાસની જમીન, રાજ્યનો કર ભરીને રાજ્યની મંજૂરીથી શેઠ ગણેશ-ચન્દ્ર શાંતિદાસ, આલા અમરાજી, આલા રામદાસજી અને ગામના મુખી, પટેલો વગેરેની સાક્ષીથી, ગામના લોકોએ મળીને, શંખેશ્વરજીના દેરાસરને અર્પણ કરીને વિ. સં. ૧૭૨૨ના માઘ શુદ્ધિ રને બુધવારે ગૌચર માટે છૂટી મૂકી છે.

આ મોટા વિસ્તારવાળી જમીનમાં છેટે છેટે 'સરઈ'ના

પ્રાંચ પથ્થરો ખોડેલા છે, તેમાંથી ત્રણ 'સરઈ'ના લેખો મહા મહેનતે વાંચી, જેટલો ભાગ વંચાણો તેટલો ભાગ ઉતારી લઈને, પહેલા પરિશિષ્ટમાં લેખાંક નં. ૬૩, ૬૪, ૬૫માં આપેલ છે. બાકીની બે સરઈના લેખના અક્ષરો સાવ ઘસારા અથવા હોવાથી વાંચી શકાયા નથી. તેમાં કોઈ બીજા ખેતર-ને પણ ગૌચર માટે છૂટું મૂક્યાનો ઉલ્લેખ હોવાની સંભાવના થાય છે. ઉક્ત ત્રણ સરઈના લેખોની નકલો શેઠ જીવણ-દાસ ગોડીદાસની પેઢી (કારખાના)માં પણ મોજૂદ છે. આ નકલો કારખાનાના કાર્યવાહકોએ રાધનપુર સ્ટેટના દફતરમાં કોઈ કાર્ય પ્રસંગે સં. ૧૯૫૦ના ફાગણ માસમાં દાખલ કરેલ છે. આ ગૌચર જમીનની વિશેષ હકીકત જાણવા માટે પરિશિષ્ટ ૧માં લેખાંક ૬૩, ૬૪, ૬૫ અને તેનું ગુજરાતી અવલોકન જુઓ.

પ્રકરણ પંદરમું : મેળા અને રાજ્યપ્રેમ

મેળા —

શ્રીશંખેશ્વર પાર્શ્વનાથના તીર્થના અંગે અહીં કાયમ આતે દર વર્ષે ત્રણ મોટા મેળા ભરાય છે: ૧ ચૈત્રી પૂનમનો, ૨ કાર્તિકી પૂનમનો અને ૩ પોષ દશમી-માગશર વદિ ૧૦નો.

(૧) ઉપર્યુક્ત ત્રણે મેળામાં ચૈત્રી પૂનમનો મેળો સૌથી જળરદસ્ત ભરાય છે. આ મેળા ઉપર રાધનપુર અને પાટણથી સંઘા આવે છે, તે ઉપરાંત ગામેગામથી યાત્રાળુઓ આવે છે. આ મેળા પ્રસંગે મુનિરાજો અને સાધ્વીજીઓ પણ સારા પ્રમાણમાં આવે છે. આ મેળો સાર્વજનિક હોઈ જૈનો ઉપરાંત અઢારે વર્ણનાં મનુષ્યો આ મેળામાં માલ વેચવા અને ખરીદવા માટે આવે છે. તેઓ બધા પ્રેમ અને સક્તિથી શંખેશ્વર પાર્શ્વનાથનાં દર્શન કરીને ચથાશક્તિ ભેટ ચડાવે છે. આ મેળા ઉપર ગામના કે બહારગામના વેપારીઓ ગમે તેટલો માલ વેચવા માટે લાવે કે બહાર-ગામથી માલ મંગાવે, તો પણ તેનું દાણ (જગાત) રાજ્ય તરફથી માફ છે. તેમજ આ મેળા ઉપર રાધનપુર સ્ટેટના મુખ્ય મેજિસ્ટ્રેટ સાહેબ, થાણદાર, ફાજદાર સાહેબ વગેરે

અમલદારો અને પોલીસ પાર્ટીઓ પણ આવે છે. સ્ટેટ તરફથી ચોકી-પહેરાનો સારો બંદોબસ્ત રહે છે.

આ મેળામાં ઘણી વાર જૈન કોમનું પાંચ-પાંચ હજાર માણસ એકઠું થાય છે. આગળના સમયમાં તે કરતાંય વધારે માણસ એકઠું થતું હશે એમ જણાય છે. કેમ કે, આ મેળા પ્રસંગે પહેલાં નવકારશી-સધર્મીવાત્સલ્યમાં શીરો, દાળ અને શેષવા-ઝાલર (ચણા-વાલ) નું જમણુ થતું, તે વખતે ગઢવાળી-હાલ નવી થયેલી ધર્મશાળાના ચોકમાં વચ્ચે એક ઠેકાણે જમીનમાં ખાડો ખોદીને કુંડની પેઠે તેને ચૂનાબંધ ચણી લઈને પાકી કલઈ કરેલ છે, તેની અંદર શીરો તૈયાર કરીને ભરતા અને એ જ ધર્મશાળાની ઓસરીના કિનારે ૨-૩ ઘડીઓ-માટીની કોઠીઓ ચૂનાથી ચણી લીધેલી હતી, તેમાં શેષવા-ઝાલરનું શાક તૈયાર કરીને ભરતા તથા મોટાં રંગાડાંઓમાં દાળ રાંધીને ત્યાં-ચોકમાં મૂકી રાખતા, અને લોકો જમવા બેસે ત્યારે પીરસનારા એમાંથી લઈ લઈને પીરસતા. મતલબ કે પીરસનારાઓને શીરો વગેરે કોઈ પણ ચીજ કોઈ આગેવાનોના અંકુશ હેઠળથી લાલવી પડે એવું નહોતું. પીરસનારાઓ સ્વતઃ એ સ્થળેથી લાવી-લાવીને પીરસતા. પણ આગળના લોકો ભદ્રિક હોવા સાથે, કોઈનું ખૂરું કરવામાં રાજી નહોતા; માલ વધારે લઈ લઈને પડતો મૂકીને બગાડ કરના નહોતા; પૈસા ખર્ચનારાઓને યશ મળે તેમાં તેઓ રાજી રહેતા. (આજકાલ જો આ પ્રમાણે માલ છૂટો મૂકી દીધો હોય તો લોકો માલનો ઘણો જ બગાડ કરે, આય થોડું નો બગાડે ઝાડું અને પાછળના માણસોને કદાચ બૂખ્યા રહેવાનો પણ સમય આવે.)

(૨) કાર્તિકી પૂનમના મેળામાં સાધુ-સાધ્વીઓ તો બહુ જ ઓછા પ્રમાણમાં આવી શકે; બહુમાં બહુ શંખેશ્વરજીથી સાત-આઠ ગાઉ સુધીનાં ગામો આદરીયાણા, ઝીંખવાડા, પંચાસર, મુંજપુર, હારીજ, સમી, દસાડા વગેરેમાં ચોમાસું રહેલ હોય એ જ આવી શકે. પરંતુ આ મેળામાં દર વર્ષે રાધનપુરનો સંઘ આવવા ઉપરાંત ગામોગામથી યાત્રાળુઓ સારી સંખ્યામાં આવે છે.

(૩) પોષ દશમી-માગશર વદિ ૧૦ ને દિવસે શ્રીપાર્શ્વનાથ પ્રભુતું જન્મકલ્યાણુક હોવાથી તે દિવસે પણ અહીં મેળો ભરાય છે. આ મેળામાં સાધુ-સાધ્વીઓ ઉપરાંત રાધનપુર, પાટણ, પાટડી, બળાણા, માંડળ, વીરમગામ તથા આસપાસનાં ગામોના તથા દેશાવરના યાત્રાળુઓ આવે છે. આમાં માંડળ, વીરમગામના યાત્રાળુઓ વિશેષ પ્રમાણમાં આવે છે.

તે દિવસે અહીં રાધનપુરવાળા શેઠ મણિલાલ મોતીલાલ મૂળજી તરફથી, છેલ્લાં બારેક વર્ષથી કાયમ ખાતે, નોકારશી થાય છે. આ નોકારશી કાયમી છે. તે માટે તેમણે રૂપિયા જૂદા કાઢીને પોતાના લઘુ બંધુ શેઠ સકરચંદ્રભાઈને સોંપેલા છે. એટલે હાલમાં આ નોકારશીની વ્યવસ્થા શેઠ સકરચંદ્રભાઈ મોતીલાલ મૂળજી કરે છે.

આ ત્રણે મેળાના દિવસોમાં શ્રી શત્રુંજય-પટદર્શન, રથયાત્રાના વરઘોડા, મોટી પૂજાઓ, આંગી, ભાવના-રાત્રિ-જાગરણ અને સધમીવાત્સલ્ય વગેરે ધાર્મિક કાર્યો, બંધારણ અને સગવડ પ્રમાણે, થાય છે. યાત્રાળુઓ તેમાં ભાગ લઈ પોતાના તે દિવસો ધર્મક્રિયામાં આનંદપૂર્વક પસાર કરે છે.

તેમ જ ચોમાસા સિવાયની દરેક માસની પૂનમને દિવસે આ તીર્થની અવશ્ય યાત્રા કરવી એવી પ્રતિજ્ઞાવાળા ઘણા માણસો હોઈ, આસપાસનાં ગામડાં, ગામો અને ઠેઠ અમદાવાદ વગેરે શહેરોમાંથી પણ યાત્રાળુઓ આ તીર્થના દર્શન-યાત્રા માટે ચોમાસા સિવાયનાં દર પૂનમે આવે છે. તેમાં દ્રાગણુ શુદ્ધિ પૂનમ અને આષાઢી પૂનમને દિવસે આશરે પાંચસો પાંચસો માણસ અને બાકીની પૂનમોને દિવસે બસો બસો માણસ આવે છે. તેમાં પણ અમદાવાદનિવાસી શેઠ લાલભાઈ લઠ્ઠા, શેઠ બચુભાઈ નથુભાઈ (ઈલેક્ટ્રીકવાળા) અને સ્વ૦ શેઠ લલ્લુભાઈ ઘડિયાળી વગેરે કેટલાક ગૃહસ્થો તો ભર ચોમાસામાં, વરસાદ વરસતો હોય અને રસ્તા ખરાબ થઈ ગયા હોય તો પણ, બારે માસની દર પૂનમે આ તીર્થની યાત્રા કરવા અવશ્ય આવતું જ, -કોઈ અનિવાર્ય કારણથી એક પૂનમે ન આવી શકાયું હોય તો બીજી પૂનમે યાત્રા ન કરે ત્યાં સુધી એટલે એક મહિના સુધી ધીનો ત્યાગ રહે, વચ્ચે યાત્રા કરવા આવી જાય તો પણ તે ગણતરીમાં ગણાય નહીં, -આવી પ્રતિજ્ઞાવાળા પણ છે. વળી કેટલાક સંન્યાસી દર વર્ષે ત્રણ ચાર વાર આવવું, કેટલાક અમુક અમુક મેળા ઉપર અથવા અમુક દિવસે આવવું, ન અવાય તો ફરીવાર ન આવે ત્યાં સુધી ધીનો ત્યાગ, આવી પ્રતિજ્ઞાવાળા પણ છે. અને તેઓ સુખઈ જેટલે દૂરથી પણ વર્ષમાં ૩-૪ વખત અહીં યાત્રાર્થે આવે છે. આ ઉપરથી આ તીર્થનો પ્રભાવ કેટલો છે, અને લોકોનો આ તીર્થ પ્રત્યે કેટલો લકિતભાવ છે તે સ્પષ્ટ સમજઈ શકે તેમ છે.

ઉપર્યુક્ત ત્રણ મેળા અને દર પૂનમ સિવાય બીજાં

જૈન પર્વો-તહેવારોમાં પણ અહીં યાત્રાળુઓ સારા પ્રમાણ-
માં એકઠા થાય છે.

રાજ્યપ્રેમ —

આ તીર્થ ઉપર રાજ્યનો-રાધનપુર સ્ટેટના બાબી
કુટુંબના નવાબ સાહેબોનો ઘણો સારો પ્રેમ અગાઉથી જ
આપ્યો આવે છે; રાજ્યની કોઈ પણ જાતની કનડગત નથી. નેક-
નામદાર નવાબ સાહેબ શ્રીબીસમિલ્લા ખાનજી બાબી બહા-
દુરનો આ તીર્થ પ્રત્યે જેવો પ્રેમ હતો તેવો જ પ્રેમ, બલકે
તેથી પણ વધારે પ્રેમ, તેમના વારસદાર-તેમની પછી ગાદી પર
આવેલા મહૂમ નેકનામદાર નવાબ સાહેબ સર મહમ્મદ
શ્રીજલાલુદ્દીન ખાનજી બાબી બહાદુર, કે. સી. આઈ. ઈ.
નો પણ હતો. આ બન્ને નવાબ સાહેબોએ તથા તેમના
પૂર્વજોએ આ તીર્થને અસુક અસુક હક્કો આપેલા છે, તે
આજ સુધી ધરાવર પળાય છે. ઉપર્યુક્ત બન્ને નવાબ સાહેબો
આ તીર્થ પ્રત્યે જેવી શુભ લાગણી રાખતા હતા, એવી જ
લાગણી તેમની ગાદી પર આવેલા નેકનામદાર નવાબ સાહેબ
શ્રી મૂર્તિજીખાનજી બાબી બહાદુર પણ રાખશે, એવી આશા
રાખવામાં આવે છે. જેવી રીતે નામદાર નવાબ સાહેબો
અને રાજ્યકુટુંબો આ તીર્થ પર શુભ લાગણીઓ ધરાવે
છે, તેવી જ રીતે રાજ્યના નાનાથી મોટા અમલદારો પણ
શુભ લાગણી ધરાવે છે. અમલદારો તરફથી પણ કોઈ પ્રકાર-
ની કનડગત, હેરાનગતિ કે અથડામણી થતી નથી. ઈસ્લામ
ધર્મવાળા નવાબ સાહેબોનું રાજ્ય હોય છતાં પણ, આ જૈન
તીર્થ ઉપર રાજ્યનો આટલો પ્રેમ છે એ કાંઈ એણું ખુશી
થવા જેવું નથી.

દાણુ માફ—

જેમ ચૈત્રી પૂનમના મેળા ઉપર ગામના કે બહાર-ગામના વેપારીઓ ગમે તેટલો માલ વેચવા માટે અહીં લાવે કે મંગાવે તેા પણ તેનું દાણુ-જકાત સર્વથા માફ છે, તેમ આ તીર્થને અંગે શેઠ જીવણદાસ ગોડીદાસની પેઢી (કાર્યાલય) દેરાસર, ધર્મશાળા, ઉપાશ્રય, કૂવા, ચખૂતરા, પેઢીનાં મકાનો વગેરે બંધાવવા કે સમરાવવા માટે; પૂજા-પાઠ માટે; જમણુવાર માટે; આંગી માટે કે ફરનીચર માટે ગમે ત્યારે ગમે તેટલી કિંમતની ચીજો અહીંથી ખરીદે અથવા બહાર-ગામથી મંગાવે તેનું દાણુ કેટલાંય વર્ષોથી કાયમને માટે માફ છે. કારખાના ઉપર, કારખાનાના નોકરો ઉપર કે યાત્રાળુ-ઓ ઉપર કોઈ જાતનો કરવેરો કે ટેકસ નથી, કોઈ જાતની કનડગત નથી. શિકારની મનાઈ, મેળા ઉપર અમલદારોની હાજરી, રાજ્ય તરફથી ચોકીપંદરાનો સારામાં સારો બંદો-બસ્ત વગેરે વગેરે બાબતો જ રાજ્યનો-સ્ટેટનો આ તીર્થ પ્રત્યે અંપૂર્વ પ્રેમ હોવાનું સ્પષ્ટ રીતે બતાવી આપે છે.

તે ઉપરાંત, નામદાર નવાબ સાહેબો તરફથી કે સ્ટેટ તરફથી આ તીર્થને જમીન વગેરે કંઈ ને કંઈ બક્ષીસમાં પણ મળ્યું હશે. જ, પરંતુ તે સંબંધી કંઈ પણ લેખો કે દસ્તાવેજો મને મળી શક્યા નહીં હોવાથી-ચોક્કસ માહિતી નહીં મળવાથી-તે બાબત અહીં વધારે વિગતથી રજૂ કરી શક્યો નથી. પરંતુ આ દેરાસરજીના મુખ્ય દરવાજામાં પ્રવેશ કરતાં પહેલાં, ઓસરીમાં ડાબી બાજુમાં કેસર-સુખડ વસવાની ઓસરી છે, તેની ઓસરીની પાસે દાનપત્રનો એક પથ્થર ખોડેલો.

છે, તેમાં વિ. સં. ૧૮૨૪નો રાધનપુરના તે વખતના નવાબ સાહેબ ના. હસનખાનજીના પુત્ર ખાનરાણા શ્રી અલપ-ખાનજી (?)ના વખતનો શિલાલેખ જોદેલો છે, પણ તેના અક્ષરો જોડિયા અને ઘસાર્ધ ગયેલા હોવાથી, મહેનત કરવા છતાં પણ, તે લેખ પૂરેપૂરે વાંચી શકાયો નથી. પરંતુ કંઈક જમીન વગેરે ભેટ કર્યાનો અથવા તો દાણુ-જકાત માફ કર્યાના દાન-પત્રનો જ આ શિલાલેખ હોવો જોઈએ એમ જણાય છે. આ શિલાલેખ સંબંધી કંઈક વિશેષ જાણવું હોય તેમણે પરિશિષ્ટ ૧નો લેખાંક ૬૪ અને તેનું ગુજરાતી અવલોકન જોવું.

શિકારની સખત મનાઈ —

શંખેશ્વર ગામની હદમાં કોઈ પણ જાતનો શિકાર કરવાનો નામદાર નવાબ સાહેબે સખત મનાઈ હુકમ બહાર પાડેલો છે. તે અનુસાર નામદાર નવાબ સાહેબ પોતે અથવા તો તેમના કુટુંબના કોઈ પણ માણસો કે તેમના મહેમાનો પણ શંખેશ્વર ગામની હદમાં કોઈ પણ જાતનો શિકાર કરતા નથી, અને જે કોઈ શિકાર કરે તેને સજા કરવામાં આવે છે.

પ્રકરણ સોળમું : વહીવટ અને વ્યવસ્થા

વહીવટ —

સૈકાઓ પહેલાં શંખેશ્વર ગામમાં શ્રાવકોની ઘણી વસ્તી હતી. જ્યારે શંખેશ્વર ગામમાં મોટા મોટા સૂરિવર્યો અનેક મુનિરાજો સાથે ચોમાસાં કરતા હતા, તે સમયમાં કેટલાક સૈકાઓ સુધી આ તીર્થનો વહીવટ શંખેશ્વર ગામનો જ સંઘ કરતો હશે, એમાં શક નથી. પછી મુસલમાની લડાઈઓના જમાનામાં અહીંની જૈન વસ્તી, લડાઈઓ વગેરેના ભયને લીધે નાસી જવાથી, ઘટી ગઈ હશે, એટલે ત્યારપછી આ તીર્થનો વહીવટ, નજીકમાં આવેલા પાટણ શહેરના સંઘના હાથમાં ગયો હોય તો ના નહીં. પરંતુ તે માટે કોઈ ગ્રંથ કે શિલાલેખનું પ્રમાણ મને મળ્યું નથી. ત્યારપછી આ તીર્થનો વહીવટ, શંખેશ્વર ગામ રાધનપુર સ્ટેટનું હોવાથી તથા રાધનપુરમાં જૈનોની વસ્તી ઘણી હોવાથી, રાધનપુરના સંઘને સોંપાયો અને ઘણાં વર્ષો સુધી તેમના હાથમાં રહ્યો. આ તીર્થનો વહીવટ રાધનપુરના સંઘને ક્યારે સોંપાયો, તે ચોક્કસ રીતે જાણવામાં આવ્યું નથી. પરંતુ છેલ્લાં લગભગ દોઢસો વર્ષોથી અહીંનો વહીવટ રાધનપુરના સંઘના હાથમાં હતો એ તો ચોક્કસ વાત છે. કેમ કે, ‘ટાંકાવાળી’ ધર્મશાળા-

ના વિ. સં. ૧૮૩૬ અને ૧૮૫૪ના શિક્ષાલેખો (લેખ નં. ૫૯, ૬૦) માં તથા નવા દેરાસરના મુખ્ય દરવાજાની બહારની (શૃંગારચોકીની) ડાબી બાજુની દીવાલમાં ચોડેલા વિ. સં. ૧૮૬૮ના લેખ (લેખ નં. ૧૧) માં રાધનપુરના મશાલીયા તથા શાહ વગેરે કુટુંબના ગૃહસ્થોએ પોતાની દેખરેખથી 'ટાંકાવાળી' ધર્મશાળા કરાવ્યાનું અને નવા દેરાસરમાં જીર્ણોદ્ધારનું કામ કરાવ્યાનું લખ્યું છે. રાધનપુરના સંઘમાંથી ચુંટાયેલી ચોક્કસ માણસોની એક કમિટી આ તીર્થનો વહીવટ સંભાળતી, દેખરેખ રાખતી અને સમારકામ વગેરે કરાવતી; તેમાં પણ પાછળના સમયમાં મશાલીયા કુટુંબની આગેવાની હોય એમ જણાય છે. પછી મશાલીયા કુટુંબની સ્થિતિ નરમ પડવાના કારણે, અથવા કામ કરનાર આગેવાનો બહારગામ રહેવા જવાના કારણે, આ તીર્થનો ચાલુ વહીવટ તેમણે વિ. સં. ૧૯૫૮માં અમદાવાદના સુપ્રસિદ્ધ શેઠ શ્રી. જમનાભાઈ ભગુભાઈને સોંપી^{૭૩} દીધો. શેઠ જમનાભાઈએ થોડા સમયમાં

૭૩. રાધનપુરની કમિટીએ આ તીર્થનો ચાલુ વહીવટ, સિલક, અને સ્થાનિક મિલકત વગેરે બધું શ્રીયુત શેઠ જમનાભાઈ ભગુભાઈને સોંપી દીધું હતું. પરંતુ રાધનપુરની કમિટીની કાર્યવાહીના સમયનાં ચોપડા, દસ્તાવેજો, ખતપત્રો વગેરે બધું હજી રાધનપુરમાં જ છે. તપાસ કરતાં તે હાલ ક્યાં-ક્યાની પાસે-કયે ઠેકાણે છે?—તેનો પણ પત્તો નથી. તો એનો પત્તો લગાડીને જૂના ચોપડા, દસ્તાવેજો વગેરે પણ શંખેશ્વરજીની વર્તમાન કમિટીને સોંપી દેવા જોઈએ, કે જેથી વખત પર દસ્તાવેજો વગેરેની જરૂર પડે ત્યારે કામ લાગે.

સાંભળવા પ્રમાણે શંખેશ્વરજીના કારખાનાની માલિકીની કાંઈકે સ્થાવર મિલકત-મકાનો રાધનપુરમાંની શ્રીસાગરગચ્છની પેઢીને

અમદાવાદના પ્રતિષ્ઠિત આઠ ગૃહસ્થોની એક કમિટી સ્થાપન કરીને આ તીર્થનો વહીવટ ઉક્ત કમિટીને સોંપી દીધો. પોતે પણ તે કમિટીમાં શામેલ હતા. લોચણી તીર્થનો વહીવટ પણ એ જ કમિટીને સોંપાયો. ત્યારથી આજ સુધી અખંડ-પણે અમદાવાદની ઉક્ત કમિટી લોચણીજી અને શંખેશ્વરજી, આ બન્ને તીર્થોનો વહીવટ કરે છે. પણ બન્ને તીર્થોનો વહીવટ, ચોપડા, સિલક અને હિસાબ અલગ અલગ રાખવામાં આવે છે. કમિટીના મેંબરો વારાફરતી અવાર-નવાર શંખેશ્વરજી આવે છે. કોઈ ખાસ સોટું કામ હોય તો ૨-૪ જણા સાથે મળીને આવે છે, અહીંની પેઢીના કામકાજ ઉપર તપાસ રાખે છે અને સુધારા-વધારા સૂચવે છે.

શંખેશ્વર તીર્થમાં સોટું કામ કરાવવા માટે, મોટી સહાયતા મોકલવા માટે અથવા તો શંખેશ્વરજીની સ્થાનિક પેઢી કે વ્યવસ્થા સળંધી કંઈ પણ નાની-મોટી ફરિયાદ કરવા માટે હેડ આફિસ (કમિટી) ઉપર લખવાની ઇચ્છા હોય તેમણે નીચેના સરનામે પત્રવ્યવહાર કરવો અથવા જાતે મળવું—

શ્રી શંખેશ્વરજી તીર્થનો વહીવટ કરનાર કમિટી,

ઠે. ખરી વીરગંદ સૌભાગ્યચંદ્રની પેઢી,

શેઠ મનસુખલાઈની પોળ, કાળુપુર, અમદાવાદ.

હસ્તક છે. આ વાત જો સાચી હોય તો તે પણ તેમણે આ કમિટીને સોંપી દેવી જોઈએ, અથવા તો તેની પૂરેપૂરી માહિતી વર્તમાન કમિટીને આપવી જોઈએ.

વ્યવસ્થા —

આતીર્થની સ્થાનિક સર્વ પ્રકારની દેખરેખ અને વ્યવસ્થા રાખવા માટે કાયમ ખાતે આ તીર્થમાં એક સ્થાનિક પેઢી રાખવામાં આવે છે, જેમાં એક સુખ્ય સુનીમ (મેનેજર) ઉપરાંત ડીલીદાર, વાસણ ગોદડાં કારકુન અને નામાદાર મળીને ૩-૪ ગુમાસ્તાઓ, ૩-૪ પૂજારીઓ, કેટલાક નોકરો તેમજ કેટલાક સિપાઈઓ કાયમ ખાતે રાખવામાં આવે છે. આમાંથી જેને જેને જે જે કામ કમિટીએ અથવા સુખ્ય સુનીમે સોંપ્યું હોય છે, તે તે કામ તેઓ બજાવે છે. તેમાં જરૂર પ્રમાણે અવાર-નવાર ફેરબદલી પણ થયા કરે છે.

પેઢીનું નામ —

આ સ્થાનિક પેઢીનું નામ શેઠ જીવણદાસ ગોડીદાસ રાખવામાં આવ્યું છે. આ નામ ક્યારથી ચાલુ થયું છે ?—તે ચોક્કસ જાણવામાં આવ્યું નથી. પરંતુ ઉપર્યુક્ત સં. ૧૮૬૮ના (લે. નં. ૧૧ વાળા) શિલાલેખમાં જણાવ્યા પ્રમાણે રાધન-પુરના રહેવાસી શાહ જીવણદાસ ગોડીદાસે પોતાની જાતિ દેખરેખથી, જયપુરના એક ગૃહસ્થે આપેલા પાંચ હજાર રૂપિયાથી, આ નવા દેરાસરનો જીર્ણોદ્ધાર-ફૂટયા-તૂટયા કામની મરામત તથા જરૂરી નવું કામ કરાવ્યું હતું. આ ઉપરથી જણાય છે કે ઉક્ત શાહ જીવણદાસ ગોડીદાસ આ તીર્થની સેવા માટે હમેશાં રસ લેતા હશે—જાતિભોગ આપતા હશે, અને જહાઝ તેમણે મરતી વખતે પોતાની બધી મિલકત, અથવા તો મિલકતનો મોટો ભાગ, આ તીર્થને અર્પણ કર્યો હશે, તેથી શ્રીસંઘે મળીને સ્થાનિક પેઢી સાથે તેમનું નામ

જોડી દીધું^{૭૪} હશે. ત્યારથી એ નામ આજસુધી બરાબર ચાલ્યું આવે છે.

સગવડ —

અહીં આવનારાં સંઘો, યાત્રાળુઓ તથા સાધુ-સાધ્વી-ઓને સર્વ પ્રકારની સગવડ છે; કોઈ પણ પ્રકારે અગવડ પડે તેમ નથી. ધર્મશાળાઓ વિશાળ છે. અહીંના હવા-પાણી ઘણાં જ સારાં છે. ગામમાં થોડી દુકાનો હોવાથી જોઈતી ચીજ-વસ્તુઓ મળી શકે છે. તેમ જ ભોજનશાળા ચાલુ હોઈ યાત્રાળુઓને રસોઈ કરવાની કડાકૂટ પણ દૂર થઈ છે. ધર્મશાળામાં યાત્રાળુઓ ખુશીમાં આવે તેટલા દિવસો સુધી રહી શકે છે; વધારે દિવસો સુધી રહેનાર પાસેથી ભાડું લેવામાં આવતું નથી. કુરસદનો વળત જ્ઞાન-ધ્યાનમાં અને પુસ્તકો વાંચવામાં કાઢવા માટે ઉપાશ્રય અને પુસ્તકાલયની સગવડ પણ કારખાના તરફથી કરેલ છે. હમેશાં નિયમિત રીતે ચોઘડિયાં વાગે છે. રાત-દિવસ ઘડિયાળના ડંકા ચોક્કિ-દારો વગાડે છે. હમેશાં સાંજે દેરાસરજીમાં દશાંગ અને કિન્નરનો ધૂપ તથા રોશની થાય છે. રાત્રે ભાવના ખેસે છે. તેથી યાત્રાળુઓનાં મન અતિ પ્રકુલિત અને હર્ષ વડે ઉલ્લસિત બને છે. કોઈ પણ જાતનું કામ હોય અથવા અગવડ હોય તો પેઢીમાં જઈ ને કહેવાથી તેની વ્યવસ્થા તેઓ કરી આપે છે. આ તીર્થમાં બાહ્ય અને આંતરિક શાંતિ સારી

૭૪. આવી રીતે ભાવનગરના શ્રીસંઘની પેઢી, રાધનપુરના વિજયગચ્છ સંઘની પેઢી વગેરે ઘણાં ગામોના સંઘની પેઢી સાથે અમુક અમુક વ્યક્તિનું નામ જોડાયેલ સાંભળ્યું છે.

સચવાય છે, માટે દરેક ભાવુક શ્રદ્ધાળુ મહાનુભાવને આ તીર્થની યાત્રા અવશ્ય કરવા ભલામણ છે.

સહાયતા મેળવવા માટે, આવવા-જવા માટે અગર હરકોઈ કામને અંગે, આ સ્થાનિક પેઢીની સાથે પત્રવ્યવહાર કરવા ઇચ્છનારે નીચેના સરનામાથી પત્રવ્યવહાર કરવો.

શેઠ જીવાણુદાસ ગોડીદાસની પેઢી

(શંખેશ્વરતીર્થનું કારખાનું)

મુકામ : શંખેશ્વર, પોસ્ટ આદ્રીઆણા,
સ્ટેશન ખારાઘોડા (કા ઠિ યા વા ડ)

આવક-ખર્ચ —

આ તીર્થમાં દેરાસર ખાતે અને સાધારણ ખાતે વાર્ષિક આવક તથા ખર્ચ કેટલું થાય છે? તે માટે અમે શંખેશ્વર તીર્થની સ્થાનિક પેઢીને પુછાવ્યું હતું, પરંતુ આ પ્રશ્નનો જવાબ આપવાનું તેમની સત્તાની બહાર હોઈ, તેમણે કંઈ પણ ખુલાસો નહીં આપવાથી, મેં અમદાવાદની હેડ ઓફિસ-ને પત્રો લખીને પુછાવ્યું હતું. પરંતુ, સત્તાવાર વિગત પુસ્તકમાં પ્રગટ નહીં કરાવવાની ઇચ્છાથી કે ગમે તે કારણથી, તેમણે આ માટે કંઈ પણ ખુલાસો આપ્યો નથી. પરંતુ મેં પ્રયાસ કરીને ઘીજે ઠેકાણેથી તેનો ખુલાસો મેળવ્યો છે. જો કે તે સત્તાવાર ખુલાસો નથી, છતાં તે ઉપરથી અનુમાનથી ધોરણ બાંધી શકાય ખરું. તે ખુલાસો આ પ્રમાણે છે:

આ તીર્થમાં દેરાસર, સાધારણ વગેરે દરેક ખાતામાં થઈને એકંદર સરેરાશ વાર્ષિક આવક પચીશ હજાર રૂપિયાની

થાય છે, જ્યારે બધાં ખાતાંનું મળીને વાર્ષિક સરેરાશ ખર્ચ પંદર હજાર રૂપિયાનું છે, અને નીચે સખાવતમાં ખતાવ્યા પ્રમાણે વાર્ષિક દસ હજારની કિંમતનાં આરસનાં પાટિયાં આ તીર્થ તરફથી અન્ય ગામોનાં દેરાસરોને અપાય છે. એટલે આવક અને ખર્ચનો સરખાવો લગભગ સરખો જ થઈ જાય છે. પરંતુ સાધારણ ખાતે તથા બગીચા ખાતે આવક થોડી અને ખર્ચ વધારે થાય છે. એટલે એ બન્ને ખાતામાં દર વર્ષે ટોટો પડે છે. એ ટોટાની રકમ તે બન્ને ખાતે બાકી લેણી ખેંચાતી જ આવતી હશે, એમ જણાય છે.

આ તીર્થમાં સ્થાનિક કે બહારગામની, સ્થાવર મિલકતની કે સહાયતાની કાયમી વાર્ષિક આવક ઘણે ભાગે કંઈ પણ નથી; જે કંઈ આવક છે તે માત્ર યાત્રાળુઓની જ છે. મતલબ કે આ તીર્થના નિભાવનો આધાર યાત્રાળુઓ ઉપર જ છે.

દેરાસર ખાતે ખર્ચ કરતાં થોડી આવક વધારે થાય છે, પણ તે બંધ કરવાની જરૂર નથી. કારણ કે, અહીંથી સાધન-સામગ્રી વિનાનાં ઘણાં ગામોનાં દેરાસરોને આરસનાં પાટિયાંની સહાયતા કરવામાં આવે છે. તે ઉપરાંત પણ જે વધારે રહેતો હોય તો શંખેશ્વરની આસપાસનાં ગામોનાં દેરાસરોમાં જે જે વસ્તુની જરૂર હોય તે આપવાની, અને છાણોદ્ધારની જરૂર હોય તો તે પણ કરાવી આપવાની, આ તીર્થની ન્યવસ્થાપક કમિટીને ખાસ ભલામણ કરવામાં આવે છે. ૭૫

૭૫. શંખેશ્વરની આસપાસનાં ઘણાં ગામોમાં અમે વિહાર કર્યો છે, તેમાંનાં કેટલાંક ગામોનાં દેરાસરોના છાણોદ્ધારની તેમ જ કેટલાંક દેરાસરોમાં અમુક અમુક સાધનોની ખાસ જરૂર છે.

સાથે સાથે સાધારણ ખાતામાં અને ખગીયા ખાતામાં દર વર્ષે જે ટોટો પડે છે, તે ટોટો હવેથી ન પડે તે માટે કાળજી રાખવા સમસ્ત યાત્રાળુઓનું ધ્યાન ખેંચવામાં આવે છે.

યાત્રાળુઓની સારી રીતે સગવડ સચવાય, દરેક કાર્યોની વ્યવસ્થા સુંદર રીતે થાય અને યાત્રાળુઓએ આપેલી રકમનો શીઘ્રતાથી સહુપયોગ થતો જોવામાં આવે, તો યાત્રાળુઓની દાન કરવાની રુચિ વૃદ્ધિને પામે છે—પ્રકુલિત થાય છે. આ બાબત સ્થાનિક અને વ્યવસ્થાપક કમિટીના કાર્યવાહકોએ ખાસ લક્ષમાં રાખવા જેવી છે.

સખાવત —

આ તીર્થમાં દેરાસરજી ખાતે થતી ઊપજમાંથી દર વર્ષે દસ હજાર રૂપિયાની કિંમતનાં આરસનાં પાટિયાં બહારગામનાં દેરાસરો માટે આપવાનું આ તીર્થની વ્યવસ્થાપક કમિટીએ સંવત ૧૯૮૪થી ઠરાવ કરીને શરૂ કર્યું છે. જે જે ગામોના સંઘોની ભાગણી આવે છે ત્યાં કમિટી તરફથી મિસ્ટ્રી મોકલીને ખાસ જરૂર હોય તે પ્રમાણે, તેમને આરસનાં પાટિયાં મોકલી આપવામાં આવે છે. જેમને ખાસ જરૂર હોય તેમણે અમદાવાદની હેડ ઓફિસ ઉપર અરજી કરવી જોઈએ.

ગામમાંથી લૂલાં-લંગડા-ખોડાં ઢોર તથા જે કંઈ પશુ-પક્ષીઓ આવે છે તેમની, પાંજરાપોળ તરીકે, કારખાના તરફથી સારવાર અને રક્ષા કરવામાં આવે છે.

હમેશાં કબૂતર વગેરે પંખીઓને અનાજ નાંખાય છે, અને કૂતરાંઓને દરરોજ રોટલા નાખવામાં આવે છે; આ જોરે જીવદયાનાં કાર્યો પેઢી તરફથી હમેશાં થતાં રહે છે.

જરૂરિયાત —

આ તીર્થમાં નીચેની બાબતોની ખાસ જરૂરિયાત છે —

(૧) જેમ પુરુષોને ધર્મકરણી કરવા માટે અલાયદા ઉપાશ્રયની સગવડ થઈ છે, તેવી જ રીતે સ્ત્રીઓને ધર્મક્રિયા કરવા માટે ખાસ અલાયદો ઉપાશ્રય થવાની ઘણી જરૂર છે, કે જેમાં સાધ્વીજીઓ, યાત્રાળુ-ગૃહસ્થોથી જરા અલગ અને નિઃસંકોચ રીતે, શાંતિથી ઊતરી શકે.

(૨) આ તીર્થ મહિમાવંતુ હોવાથી તથા અહીંનાં હવા-પાણી સારાં હોવાથી ઘણા દરદીઓ પણ અહીં તળિયત સુધારવા સાથે તીર્થયાત્રાનો લાલ લેવા માટે આવે છે. તેઓને માટે એક જુદા જ સેનેટેરિયમની ખાસ અગત્ય છે. જો એક સેનેટેરિયમ જુદું હોય તો તેનાથી ખીજા યાત્રાળુઓની તળિયત બગડવાનો કે ચેપી રોગ લાગુ થવાનો ભય ઓછો થઈ જાય અને દરદી સ્વધર્મી બંધુઓની તળિયત જલદીથી સારી થઈ જાય. માટે અહીં આવું એક સેનેટેરિયમ થવાની ખાસ અગત્ય જણાય છે.

(૩) યાત્રાળુઓનાં ગાડાંના બળદો છાયામાં બેસી શકે એવું કંઈ પણ સ્થાન નથી. આથમણા ઝાંપામાં એવું કોઈ ઝાડ પણ નથી કે જેની છાયામાં બળદો બેસી શકે. ઉનાળાની ઋતુમાં આખો દિવસ બળદોને સખત તડકામાં બેસી રહેવું પડે છે, એ ત્રાસ જોયો જતો નથી. માટે નવી ધર્મશાળાની આસપાસમાં યાત્રાળુઓનાં ગાડાંના બળદો તથા ઊંટ, ઘોડા વગેરેને બેસવા માટે છાપરાં થવાની ખાસ આવશ્યકતા છે.

(૪) પંચાસરવાળાની ધર્મશાળાને છેડે, તેની પાસેના

ગઢના કોઠાની પાસે, ધર્મશાળાનું મેડીબંધ એક મકાન જીર્ણ થઈ ગયેલું હતું તેને પાડીને તે જગ્યાએ ત્રણ ઓરડાવાળું મેડીબંધ પાકું મકાન કારખાના તરફથી બંધાયું છે. તે ઓરડાઓ ઉપર સહાયતા આપીને આરસની તકતી લગાવવા માટે સહાયકોની જરૂર છે.

(૫) દર વર્ષે સાધારણ ખાતે અને બગીચા ખાતે ટોટો ન પડે એવી કંઈ કાયમી આવક થાય તેવી વ્યવસ્થા થવાની જરૂર છે.

ઉપર લખેલી પાંચ બાબતો તરફ વ્યવસ્થાપક કમિટીના મેંબરો તેમ જ ઉદાર દિલના સખી ગૃહસ્થો સત્તર ધ્યાન આપશે એવી સંપૂર્ણ આશા રાખવામાં આવે છે. કાર્યવાહકો કાર્યો કરાવી લેવા તૈયાર જ હોય, પણ તેનો બધો આધાર સાગ્યશાળી દાની પુરુષોની ઉદાર સહાયતા ઉપર જ રહે છે. કેમ કે, પેઢીમાં તો હમેશાં સાધારણ ખાતે ટોટો જ આવ્યો આવે છે, એટલે આર્થિક સહાયતા મળ્યા સિવાય પેઢી આ કાર્યો કરાવી ન શકે એ સ્વાભાવિક છે. માટે ઉદાર દિલના સખી ગૃહસ્થોએ ઉપરનાં કાર્યો કરાવવા માટે આર્થિક સહાયતા કરવાની ખાસ જરૂર છે.

પ્રકરણ સત્તરમું : શંખેશ્વરતીર્થની પંચતીર્થી

રાધનપુર, સમી, મુંજપુર, વડગામ તીર્થ અને ઉપરી-યાળા તીર્થ—આ પાંચ ગામોને શંખેશ્વરજીની પંચતીર્થી કહી શકાય છે. તેમાં ઉપરીયાળા અને વડગામ તો તીર્થ જ છે, જ્યારે રાધનપુર, સમી અને મુંજપુર તથા તે ઉપરાંત રસ્તામાં આવતાં બીજા પંચાસર, માંડળ, પાટડી વગેરે ગામો પણ તીર્થસ્વરૂપ અને પ્રાચીન હોઈ સમક્રિતને નિર્માળ કરવા ઇચ્છનાર તીર્થપ્રેમી લવ્યાત્માઓએ, આ પંચતીર્થીની યાત્રા અવશ્ય કરવા લાયક છે. શંખેશ્વરથી એક વાર ઉત્તર દિશામાં અને એક વાર દક્ષિણ દિશામાં ચક્કર લગાવવાથી ઉપર્યુક્ત પંચતીર્થી અને રસ્તામાં આવતાં ગામોનાં જિનમંદિરોની યાત્રા થઈ જાય છે. તેનો રસ્તો નીચે બતાવેલ અનુક્રમ પ્રમાણે લેવાથી બહુ સુગમતાવાળો થઈ પડશે.

(ચક્કર પહેલું—ઉત્તર દિશાનું)

શંખેશ્વરથી ઇશાન ખૂણામાં મુંજપુર^{૭૬} માઈલ ૬૫

૭૬. મુંજપુરની હકીકત માટે આ પુસ્તકનું પૃ. ૧૮ મું અને પૃ. ૧૦૫ની ૬૬મી ફુટનોટ જુઓ. આ મુંજપુર, મુંજરાજાએ વિ. સં. ૧૩૦૧માં વસાવ્યું છે. અહીં વિ. સં. ૧૬૬૬માં જોટીગો પાર્શ્વનાથ મૂળનાયક હતા. અહીંના રહેવાસી વોરા સાજણે શંખેશ્વરજીના જૂના દેરાસરની ભમતીમાં વિ. સં. ૧૬૭૨માં મોટો ગભારો અધાબ્યો હતો. (જુઓ પરિશિષ્ટ ૧, લેખાંક ૫૫.)

કુંજપુરથી	વાયવ્ય	ખૂણામાં	સમીપ	માઈલ	૮
સમીથી	વાયવ્ય	ખૂણામાં	વરાણા થઈને		
			માંડવી	”	૭૧
માંડવીથી	”	”	બનાસ નદી		
			ઊતરીને મસાલી		૩
મસાલીથી	”	”	રાધનપુર	”	૫

૭૭. સમીની હકીકત માટે આ પુસ્તકનું પૃ. ૧૭૫ અને ૧૧મી ફુટનોટ જુઓ.

૭૮. માંડવીમાં દશા શ્રીમાળી શ્રાવકોનાં ચાર ઘર છે. દેરાસર, ઉપાશ્રય વગેરે નથી. દર્શન માટે ફેટાની ઝોરડી રાખેલ છે. સાધુ-સાધ્વીઓને શ્રાવકોના મકાનમાં ઊતરવાની સગવડ કરી આપે છે. સમી અને વરાણા વચ્ચે કુમારિકા (સરસ્વતી) નદી આવે છે.

૭૯. મસાલીમાં દેરાસર ૧, ઉપાશ્રય ૧ અને દશા શ્રીમાળી શ્રાવકનું ઘર ૧ છે. સમીથી વરાણા થઈને (માંડવી છોડીને) પરભાર્યા મસાલી જવાથી અરઘો માઈલ ઝોાધું થાય છે. વરાણામાં શ્રાવકોનાં ઘર વગેરે કાંઈ નથી. પરંતુ સાધુ-સાધ્વીઓને રાતવાસો રહેવા માટે જગ્યા મળી શકે છે. પણ સમીથી માંડવી થઈને મસાલી જવું વધારે સારું છે. માંડવીથી ખરચલીયા થઈને રાધનપુર જવાથી અરઘો માઈલ ઝોાધું થાય છે, પરંતુ માંડવીથી મસાલી થઈને રાધનપુર જવાનો રસ્તો સારો હોઈ એ જ રસ્તે જવું વધારે ઠીક છે.

૮૦. રાધનપુર માટે આ પુસ્તકનું પૃ. ૧૮ અને તેની ફુટનોટ જુઓ. અંચલગચ્છીય જુહત પદ્માવલી, ભાષાન્તર પૃ. ૧૨૯માં કાખ્યું છે કે: રાધનપુરમાં શ્રીજયસંઘસૂરિજીએ વિ. સં. ૧૧૪૬ના પોષ શુદ્ધિ ૩ ને દિવસે ગોદુહને દીક્ષા આપીને તેમનું નામ આર્ય રક્ષિત આપ્યું. (આ સંવતમાં કદાચ ફરક હશે, અથવા તો તે

સંવતમાં રાધનપુર વસેલું નહોતું, પરંતુ તે સ્થાને પહેલાં જે ગામ હશે, ત્યાં આ બનાવ બન્યો હશે, એમ લાગે છે.)

વિ. સં. ૧૭૨૧માં રાધનપુરમાં જેટલાં મંદિરો હતાં, તે બધાંમાં મળીને કુલ ૪૦૦ જિનમૂર્તિઓ હતી.

અહીં ગામ બહાર વરખડીનું દેરાસર છે, તેમાં શ્રીગોડીપાર્શ્વ પ્રભુની પાદુકા સહિત દેરી છે. આ સ્થાન ઘણું જ પ્રાચીન, યમત્કારિક અને પ્રાભાવિક છે.

૫. શ્રીરૂપવિજયજી કવિવરના પ્રશિષ્ય મુનિ નેમવિજયજીએ વિ. સં. ૧૮૭૭ ભાદરવા શુદ્ધ ૧૩ રચી પૂર્ણ કરેલ શ્રીગોડી પાર્શ્વનાથનાં તથા મેઘાકાજળના ઢાળિયાંમાં લખ્યું છે કે—(હાલ સિંધ—હૈદરાબાદ જિલ્લામાં આવેલ) થરપારકર તાલુકાના ભુદેસર ગામમાં કાજળશાહ અને મેઘાશાહ રહેતા હતા. એક વખતે કાજળશાહે પોતાના બનેલી મેઘાશાહને પોતાના ભાગમાં વ્યાપાર કરવા માટે ઘણું કરિયાણું આપીને ગુજરાતના પાટણ શહેર તરફ મોકલ્યો. ત્યાં ક્રય-વિક્રય કરી, ઘણો લાભ મેળવી, નવું કરિયાણું લઈ, સ્વદેશ તરફ જવાની તૈયારી કરતાં, શાસનદેવે આપેલા સ્વપ્નના આધારે એક મુસલમાન પાસેથી પાંચસો રૂપિયામાં શ્રીગોડીપાર્શ્વનાથની મૂર્તિ ખરીદી લઈ, તેને એક ઊંટ ઉપર રૂની વરકી (ખોરા) માં સંભાળપૂર્વક મૂકીને સાથે લઈ પ્રયાણ કર્યું. માર્ગમાં રાધનપુર ગામના ભીલોટી દરવાજા બહાર ઉપર્યુક્ત સ્થાન પાસે મુકામ કર્યો. સ્ટેટના દાણી દાણ લેવા માટે આવી ઊંટોની ગણતરી કરવા લાગ્યા. વારંવાર ગણતરી કરવા છતાં સરખી સંખ્યા આવેજ નહીં; એાછી—વધુ થયા કરે. દાણી અને અમલદારો હેરાન થઈ ગયા. આ યમત્કાર શ્રીગોડીજીની મૂર્તિનો છે, એમ જાણીને સૌ લોકોને ઘણું જ આશ્ચર્ય થયું. સ્ટેટે દાણ માફ કર્યું. જૈન—અજૈન તમામ ધર્મ અને અઢારે

વળુના લેણા પ્રભુજનાં દર્શન કરી ઘણા જ આનંદિત થયા. જે વરખડી (પીલુડી) ના વૃક્ષ નીચે પ્રભુજને પધરાવીને સૌને દર્શન કરાવ્યાં હતાં, એ જ સ્થળે મોટા ચોતરે બંધાવી તેના ઉપર દેરી કરાવી તેમાં ગોડી પાર્શ્વનાથની ચરણપાદુકા પધરાવી, તેની શુભ મુહૂર્તે રાધનપુરના સંઘે પ્રતિષ્ઠા કરાવી. મેઘાશાહ ત્યાંથી જલદી જલદી પ્રયાણ કરી સ્વગામ ભુદેસર પહોંચ્યા. રસ્તામાં જ્યાં જ્યાં મુકામ કર્યા હતા ત્યાં ત્યાં, એવા એવા અનેક ચમત્કારો થવાથી તે દરેક સ્થળે, ગોડીજનાં પગલાંની સ્થાપના થઈ છે. ભુદેસરમાં ભાગ વહેંચતાં તે મૂર્તિ કાળજાશાહે મેઘાશાહને તેના ભાગમાં આપી. તેમણે ૧૨ વર્ષ સુધી ત્યાં પૂજા પછી શાસનદેવના સ્વપ્ન અનુસારે જંગલમાં સં. ૧૪૩૨માં ગોડીપુર ગામ વસાવી, સાં લગ્ય જિનાલય બંધાવી, તેમાં ઉક્ત શ્રીગોડીપાર્શ્વનાથની મૂર્તિ પધરાવીને તેની પ્રતિષ્ઠા વિ. સં. ૧૪૪૪માં કરાવી. આ ઉપરથી રાધનપુરમાં ઉક્ત ચમત્કાર સં. ૧૪૨૦ની આસપાસમાં બન્યો હોઈ અને એ જ ચરસામાં ચરણપાદુકાની સ્થાપના થયેલ હોઈ, આ સ્થાન એટલું પ્રાચીન હોય એમ લાગે છે. ત્યારપછી આ દેરીનો સમયે સમયે જીર્ણોદ્ધાર થયો હોય એ સંભવિત છે.

‘ જૈન સાહિત્ય સંશોધક ’ ભા. ૧, અંક. ખીજામાં તથા શ્રીયુતં પૂરણચંદ્રજી નાહરના ‘ જસલમેરના શિલાલેખ સંગ્રહ ’ માં લેખાંકે ૨૫૩૦, પ્રશસ્તિ નં. ૧ માં લખ્યું છે કે—જસલમેરનિવાસી ખરતરગચ્છીય, બાફણગોત્રીય, શા. ગુમાનચંદ્રજીના પુત્રો શા. બાદર-મલ્લજી વગેરે પાંચ ભાઈઓએ જસલમેર, ઉદયપુર અને ફાટાથી જખરદસ્ત સંઘ કાઢ્યો હતો. તે સંઘ પાલીથી સં. ૧૮૯૧ના માધ-શુદ્ધિ ૧૩ રવાના થઈ, શત્રુંજય-ગિરિનાર આદિ અનેક તીર્થોની યાત્રા કરીને, શંખેશ્વરજી થઈને, અષાઠ માંસમાં રાધનપુર આવ્યો હતો. ભીલોટી દરવાજા બહાર સંઘે પડાવ નાંખ્યો હતો. આ સંઘ સિદ્ધાચલજી ગયેલો ત્યારે ત્યાં અહીં લાંબા યાત્રાળુઓ ભેગા થયા

હતા. આ સંઘ બહુજ મોટો હતો, તેમાં હજારો માણસો, હજારો ગાડાં, હજારો સવારો, હજારો ઊંટો, હજારો ચોપીદારો, અનેક હાથીઓ, અનેક પાલખીઓ, અનેક મ્યાના, અનેક રથો વગેરે બહુ સામગ્રી હતી.

(આ અરસામાં જ ગોડીજની મૂર્તિ રાધનપુરમાં પ્રગટ થઈ હશે એમ જણાય છે.) આ સંઘ રાધનપુર આવેલો એ જ વખતે. એક અંગ્રેજ પણ શ્રીગોડીજનાં દર્શન કરવા માટે રાધનપુર આવેલ. રાધનપુરમાં એ વખતે પાણીની બહુજ ખેંચ હતી. શ્રીગોડીજના પ્રભાવથી ગેવાહિ નામની નદી નવી નીકળી. વહેતું પાણી પૂરતા પ્રમાણમાં મળવાથી સંઘમાં અને ગામમાં બધાંને શાંતિ થઈ. સંઘવીએ શ્રીગોડીજ પાર્શ્વપ્રભુનો મૂર્તિને હાથીની અંબાડીમાં પધરાવીને અત્યંત ધામધૂમથી મોટા વરઘોડો કાઢી, તે વરઘોડાને લાગલાગટ સાત દિવસ સુધી રાધનપુરમાં ફેરવીને, તમામ મનુષ્યોને ગોડીજનાં દર્શન કરાવ્યાં. તે વખતે વરઘોડામાં પ્રભુજના વધાવાના સાડા ત્રણ લાખ રૂ. આવ્યા. જમણવારો ઘણા જ થયા. અહીં સંઘ સવા મહિના સુધી રોકાયો. સંઘવીએ મોટા પાકા ચોતરા ઉપરની શ્રીગોડી પાર્શ્વનાથની ચરણ પાદુકાવાળી આ દેરીનો જીર્ણોદ્ધાર કરાવ્યો, અને ગોડીજનો ખૂબ મહિમા વિસ્તર્યો-વધ્યો. ઉક્ત પ્રશસ્તિમાં આ સંઘનું બહુજ વિસ્તારથી વર્ણન આપેલું છે. આવો સંઘ વીસમી સદીમાં તો એક પણ નીકળ્યો નહીં હોય તેમ મને લાગે છે. ગામે-ગામનાં તમામ દેરાસરોની પ્રતિમાઓને આભૂષણો ચડાવાતાં. અનેક મહારાજા અને મહારાણાઓ સંઘવીના પાલ(તંબુ)માં સંઘવીને ભેટવા જતા હતા. તેમને સંઘવી હાથી, ઘોડા અને સુંદર પોષાકની ભેટો આપતા હતા. સંઘમી બંધુઓની ભક્તિ માટે તો કહેવું જ શું? તેમાં તો કાઈ વાતની ખામી જ નહોતી. હમેશાં સંઘમીવાત્સલ્યો, પ્રભાવના, લહેણી, પહેરામણી ચલાવ કરતી હતી.

રાધનપુરથી દક્ષિણમાં બનાસ નદી ઊતરીને

ગોચનાથ^{૮૧} માઈલ ૫

ગોચનાથથી દક્ષિણમાં કનીજ^{૮૨} માઈલ ૫

કનીજથી દક્ષિણમાં દુધખા માઈલ ૫

૮૧. ગોચનાથમાં વીશા શ્રીમાળી આવકાનાં ત્રણ ઘર છે. દેરાસર નથી. ઉપાશ્રય નવો થયો છે. રાધનપુરથી ગોચનાથ આવતાં ગોચનાથ પાસે જ બનાસ નદી ઊતરવી પડે છે. ચોમાસામાં વરસાદ થઈ ગયા પછી નદી ઊતરવી બહુ મુશ્કેલ થઈ પડે છે. માઘ મહિના સુધી થોડું થોડું પાણી વહેતું હોય છે.

૮૨. કનીજમાં આવકાનાં ઘર બે છે, દેરાસર કે ઉપાશ્રય નથી. અહીંથી નાયકા અને દુધખા જતાં માર્ગમાં અધવચ્ચે કુમારિકા (સરસ્વતી) નદી આવે છે. તેમાં શિયાળા સુધી થોડું થોડું પાણી વહેતું રહે છે. કનીજથી નાયકા થઈને દુધખા જવાથી બે માઈલ વધારે થાય, પરંતુ નાયકાના દેરાસરનાં દર્શનનો લાભ મળી શકે. નાયકામાં મૂળનાયક શ્રીશાંતિનાથ ભગવાનનું 'ધુ'મટખ'ધી દેરાસર ૧, ઉપાશ્રય ૧ અને દશા શ્રીમાળી આવકાનાં ઘર ૮ છે. દેરાસરનો જીર્ણોદ્ધાર નવેસરથી હાલમાં થયો છે, પણ હજી થોડું કામ અધૂરું છે.

૮૩. દુધખામાં મૂળનાયક શ્રીઆદીશ્વર ભગવાનનું શિખરખ'ધી દેરાસર ૧, ઉપાશ્રય ૧, ધર્મશાળા ૧ અને આવકાનાં ઘર ૫ છે. એવી દંતકથા છે કે-મૂળનાયકજીની આ મૂર્તિ આઠસો વર્ષ પહેલાં એક સથવારાના ઘરમાંથી પાયો ખોદતાં પ્રગટ થઈ હતી. તે વખતે નવું દેરાસર કરાવીને તેમાં તે પ્રતિમાજી પધરાવ્યા પછી, આઠસો વર્ષ બાદ, આ વખતે તેનો નવેસરથી જીર્ણોદ્ધાર થયો છે. રાધનપુરવાળા શેઠ મોતીલાલ મૂળજીભાઈની ખંત ભરી શુભ લાગણી અને સતત પ્રયાસથી આ દેરાસરનો વીશ વર્ષ પહેલાં આમૂલચૂલ-નવેસરથી જીર્ણોદ્ધાર તેમની કેખરેખથી થયો છે. તેમાં પોતાના તરફ-

દુધખાથી અગ્નિ ખૂણામાં મેમણા^{૮૪} ખીજડીયાલી^{૮૫} :
ખંડીયા થઈને શંખેશ્વર માઈલ ૧૧

શંખેશ્વરથી રાધનપુર જવાનો અને ત્યાંથી પાછા શંખેશ્વર આવવાનો ઉપર જણાવ્યો છે તે માર્ગ ગાડા રસ્તાનો છે. પરંતુ જેમને ગાડા માર્ગે ન જવું હોય અને મોટર સર્વિસના ખટારા દ્વારા જ જવું હોય, તેઓ શંખેશ્વરથી રાધનપુર જવાના ખટારા મારફતે મુંજપુર અને સમીની યાત્રા કરી, રાધનપુર જઈ, ત્યાંની યાત્રા કરીને એ જ રસ્તે ખટારા મારફતે પાછા શંખેશ્વર આવી શકે છે.

થી તથા ખીજ સખી :ગૃહસ્થો પાસેથી સહાયતા મેળવીને તેમણે લગભગ અઢાર હજાર રૂપિયા ખર્ચ્યા છે. તેની મહોત્સવપૂર્વક પ્રતિષ્ઠા કરાવીને તેમાં વિ. સં. ૧૯૭૮ના વૈશાખ શુદ્ધ ૩ને દિવસે મૂળનાયકજીને તેમણે ધિરાજમાન કર્યા છે. ગામના પ્રમાણમાં દેરાસર મોટું, ભવ્ય અને શિખરખંધી છે. મૂના.જીની મૂર્તિ દરતું આરસનું પ્રાચીન પરિકર છે. તે પરિકરમાં ભગવાનની ખેડી આકૃતિની ૨૪ મૂર્તિઓ સુંદર રીતે ગોઠવીને કાતરેલી છે. પરિકર સહિત મૂના.જીની આ મૂર્તિ અને આ ગામ પણ પ્રાચીન જણાય છે. અત્યારે પણ આ દેરાસરનો વહીવટ અને દેખરેખ રાધનપુરવાળા શેઠ શકરચંદ મોતીલાલ મૂળજીભાઈ રાખે છે. દેરાસરના ખડના એક કોઠામાં નીચે દેરાસરજીનો તથા સંઘનો સામાન રહે છે, અને તેની ઉપર પુસ્તકો વગેરે રાખેલ છે.

૮૪. મેમણામાં શ્રાવણનું ઘર, દેરાસર, ઉપાશ્રય વગેરે કંઈ પણ નથી.

૮૫. ખીજડીયાલીમાં પહેલાં દેરાસર તથા ઉપાશ્રય હતો, પણ શ્રાવણની વસ્તી ઘટી જવાથી થોડાંક વર્ષો પહેલાં અહીંનું દેરાસર વધાવી લીધેલ છે. પછી સાર-સંભાળ નહીં રાખવાથી દેરાસર અને ઉપાશ્રયનાં મકાનો પડી ગયાં છે. અહીં અત્યારે શ્રાવણનાં ૩ ઘર છે.

(ચંકર બીજું--દક્ષિણ દિશાનું)

શંખેશ્વરથી દક્ષિણમાં રતનપુર^૬ થઈને પંચાસર^૭ માઈલ ૬
પંચાસરથી દક્ષિણમાં પનવા થઈને દસાડા^૮ „ ૭
દસાડાથી અગ્નિ ખૂણામાં જગદીશણુ થઈને માંડળ^૯ „ ૬

૮૬ રતનપુરમાં શ્રાવકનું એક ઘર છે. દેરાસર, ઉપાશ્રય-
વગેરે નથી.

૮૭ પંચાસરની હકીકત માટે આ પુસ્તકના પૃં ૧૬માં જુઓ.

પંચાસર, ગુર્જરપતિ ચાપોત્કટ (ચાવડા) જયશિખરીની
રાજધાની હોઈ ધણું પ્રાચીન ગામ છે. કન્નોજના ચૌલુક્ય (સોલંકી)
ભુવડથી પંચાસર ભાંગ્યું અને તે યુદ્ધમાં જયશિખરી મરાયો. (ત્યાર
પછી તેના પુત્ર વનરાજે વિ. સં. ૮૦૨થી ૮૨૨ સુધીમાં પાટણ
વસાવ્યું.) જૂના પંચાસરની નજીકમાં જ આ નવું પંચાસર વસ્યું છે.
ગામની બહાર ટેકરા-ટીંબા ઘણા છે. ચોમાસામાં જૂના પંચાસરના
અવશેષો દેખાય છે.

પંચાસરમાં હાલમાં મૂનાજી શ્રીમહાવીરસ્વામી છે, અને
શ્રીમહાવીર જૈન પુસ્તકાલય છે. તપાગચ્છાધિપતિ શ્રીમાન્ સુમતિ-
સાધુસૂરિજીએ, શ્રીમાળી પાતુએ કરેલા મહોત્સવપૂર્વક, શ્રીમાન્
હેમવિમલસૂરિજીને વિ. સં. ૧૫૪૮માં આચાર્યપદવી પંચાસરમાં
આપી હતી. પંચાસરનિવાસી ઇર્ષ શ્રાવકે ધાતુની ચોવીશી કરાવી
છે, જે શંખેશ્વરજીના નવા મંદિરમાં અત્યારે મોજૂદ છે. આ મૂર્તિના
પરિકરનો ઉપરનો ભાગ ખંડિત થઈ ગયેલો છે, તેથી કરાવનારનું
નામ તથા સંવત જાણવામાં આવેલ નથી. પરંતુ આ મૂર્તિની
પ્રતિષ્ઠા ‘બ્રહ્માણગચ્છ’ના શ્રી મુનિચંદ્રસૂરિજીએ કરી છે. તેથી આ
મૂર્તિ પંદરમી સદીના ઉત્તરાર્ધમાં બની હોય તેમ લાગે છે.

૮૮ દસાડાની હકીકત માટે આ પુસ્તકનું પૃં ૨૧-૨૨ અને
તેની કુટનોટ જુઓ.

૮૯ માંડળની હકીકત માટે આ પુસ્તકનું પૃં ૧૫ અને તેની
કુટનોટ જુઓ.

માંડળથી દક્ષિણમાં માલજુનુર, હઠીપુરા, નોરંગપુર

થઈને શ્રીઉપરીયાળા^{૯૦} તીર્થ માઈલ ૯

ઉપરીયાળાથી પશ્ચિમ દિશામાં પાટડી^{૯૧}

” ૬

૯૦ ઉપરીયાળાની હઠીકત માટે આ પુસ્તકના પૃં ૨૧ની પાટડીની કુટનોટ જુઓ.

સ્વર્ગસ્થ શાસ્ત્રવિશારદ જ્ઞેનાચાર્ય ગુરુદેવ શ્રીમાન્ વિજયધર્મ-સૂરીશ્વરજી મહારાજે અથાગ પરિશ્રમ કરી આ તીર્થની સુવ્યવસ્થા કરાવીને તેને પ્રસિદ્ધમાં આણ્યું છે સાધારણ ખાત્રામાં ખાડો હતો તે ભરપાઈ કરાવી, વીરમગામમાં તેની કમિટી સ્થાપન કરાવીને બનના સંઘ પાસેથી વહીવટ વીરમગામની કમિટીને સોંપાવ્યો, આસપાસનાં ગામોમાં વિચરીને ઘણાં શ્રાવક-શ્રાવિકાઓને વર્ષમાં એક વાર અવશ્ય યાત્રા કરવાની પ્રતિજ્ઞાઓ કરાવી, ફાગણ શુદ્ધ આઠમનો કાયમી મેળો સ્થાપ્યો અને આસપાસનાં ગામોમાં તે દિવસે 'પાખી પાળવાના કરાવે' કરાવ્યા, તે હજુ સુધી પળાય છે. આ તીર્થની દેખરેખ વીરમગામમાં સ્થપાયેલી કમિટી:રાખે છે. તેમના શિષ્યરત્ન શ્રીમાન્ વિજય-ભક્તિસૂરીશ્વરજી મહારાજ પણ આ તીર્થ ઉપર વિશેષ ભક્તિ અને લાગણી રાખે છે. શંખેશ્વર અને ભોયણી તીર્થની માફક આ તીર્થ પણ પ્રાભાવિક અને ચમત્કારિક છે, અવશ્ય યાત્રા કરવા લાયક છે. બહુ જ શાંતિનું સ્થાન અને આત્મકલ્યાણનું સાધન છે. અહીંનાં દવાપાણી પણ સારાં છે. આમ્યનિવાસ પસંદ હોય તેમણે નિરાંતે ચાર-આઠ દિવસ અવશ્ય રહેવા લાયક આ સ્થાન છે

૯૧ પાટડીની હઠીકત માટે આ પુસ્તકનું પૃં ૨૧ જુઓ.

પાટડીના, પુરુષોના મોટા ઉપાશ્રયનો આમૂલચૂલ છર્ણોદ્ધાર થઈ જયો છે. ઉપાશ્રય સુંદર કરાવ્યો છે. શ્રીશાંતિનાથજીનું દેરાસર નાનું પણ શિખરબંધી અને જૂનું છે. તથા શ્રીપાર્શ્વનાથજીનું દેરાસર નવું છે. પરંતુ તે વિશાળ, ભંચું, સુંદર કારણીવાળું અને ભવ્ય બનેલ છે. શેઠ હરખચંદ બહેચરદાસ જ્ઞેન પાંડરાળા અને

અથવા દસાડાથી દક્ષિણ દિશામાં પાટડી^{૯૧} માઈલ દા.
અને પાટડીથી અગ્નિ ખૂણામાં ઉપરીયાળા^{૯૦} „ ૬

આ પ્રમાણે જવાથી માંડળ અથવા પાટડી આ બેમાંથી
એક ગામની યાત્રા થઈ શકશે. ઉપર પ્રમાણે ઉપરીયાળા
જઈને ત્યાંની અપૂર્વ યાત્રાનો લાભ લેવો. પછી ઉપરીયાળા
ફ્લેગ સ્ટેશનથી રેલવેમાં બેસીને સીધા વીરમગામ જવું હોય
તો જઈ શકાય છે. અથવા ઉપરીયાળા ફ્લેગ સ્ટેશનથી
રેલવેમાં બેસી પાટડી જઈ ત્યાંની યાત્રા કરીને ત્યાંથી પણ
રેલવે મારફત વીરમગામ^{૯૪} જઈ શકાય છે.

ઉપર પ્રમાણે બે ચક્કર લગાવવાથી શંખેશ્વરજીની
પંચતીર્થીનાં તીર્થોની તથા રસ્તામાં આવતાં ગામોનાં જિના-
લયોની યાત્રા થઈ જાય છે.

૯૪ વીરમગામની હકીકત માટે આ પુસ્તકનો પૃં ૧૫માં
જુઓ.

આ ગામ પ્રાચીન છે. અહીંનું મુનસર તળાવ મહારાજ
સિદ્ધરાજ જયસિંહે અથવા મીનળદેવીએ બંધાવ્યું છે. પંદરમી
સદીમાં અહીં (૧) શ્રીસુભતિનાથજીનું અને (૨) શ્રીશાંતિનાથજીનું
ઐમ બે જ દેરાસરો હતાં. વિ. સં. ૧૭૨૧માં અહીં કુલ ૫૭ જિન-
મૂર્તિઓ હતી. વિ. સં. ૧૫૦૦ની આસપાસમાં થયેલા શ્રીમાન્ સોમ-
સુંદરસરિણના વૃત્તાન્તમાં ‘શ્રીગુરુગુણરત્નાંકર’ કાવ્યમાં ‘વીરમગામ’નું
નામ આવે છે.

પ્રકરણ અઢારમુ : શ્રીશંખેશ્વરજીની પ્રદક્ષિણા જઘન્ય-લઘુ પ્રદક્ષિણા

શ્રીશંખેશ્વર પાર્શ્વનાથના નવા દેરાસરની, ધર્મશાળાની અંદર રહીને, દેરાસર ફરતી પ્રદક્ષિણા કરવી તે, અથવા તેા નવું દેરાસર અને ધર્મશાળાના કંપાઉંડના ગઢની ફરતી બહારથી-રાજમાર્ગ પરથી-પ્રદક્ષિણા કરવી તે, લઘુ પ્રદક્ષિણા કહેવાય છે. પહેલી રીતથી પ્રદક્ષિણા કરવાથી બાવન જિનાલયની દેરીઓ સહિત આખા જિનમંદિરની પ્રદક્ષિણા થઈ જાય છે અને બીજી રીતથી પ્રદક્ષિણા કરવાથી, બાવન જિનાલય સહિત આખા દેરાસર અને ધર્મશાળાના સંપૂર્ણ કંપાઉંડ ઉપરાંત શેઠ મોતીલાલ મૂળજીભાઈ હસ્તકની નવી ધર્મશાળા પણ તેમાં આવી જાય છે. તેમાંની પહેલી પ્રદક્ષિણાને “સો કદમી પ્રદક્ષિણા” અને બીજી રીતની પ્રદક્ષિણાને “પાંચસો કદમી પ્રદક્ષિણા” અથવા તેા “૧૦ કોશી પ્રદક્ષિણા” એવું નામ આપી શકાય.

આ તીર્થધામના કંપાઉંડના મુખ્ય દરવાજાથી નીકળી, થોડું બજારમાં ચાલી, દક્ષિણ તરફની શેરીમાં વળીને ટાંકાવાળી ધર્મશાળાની રાજમાર્ગ પરની બારી તથા જૂના મંદિરના પાંડિયેર વચ્ચેથી નીકળી, નવા દેરાસરના નગારખાનાની ડેલી

અને કંપાઉંડના ગઢ પાસે થઈ, ગામના ઝાંપા બહાર નીકળી, શેઠ મોતીલાલ મૂળજીભાઈ હસ્તકની નવી ધર્મશાળાની પાસે થઈ, ઉગરણી શેરીમાં થઈને બળરના નાકા પર આવેલા આ તીર્થધામના કંપાઉંડના એ જ મુખ્ય દરવાજામાં પ્રવેશ કરવાથી “૫૦૦ કદમી અથવા ૦૮ કોશો” પ્રદક્ષિણા થાય છે.

મધ્યમ પ્રદક્ષિણા

શંખેશ્વર ગામના પશ્ચિમ તરફના-નવી જૈન ધર્મશાળા પાસેના-ઝાંપાથી નીકળીને ખારસોલ તળાવ તથા આખા ગામને પ્રદક્ષિણા દઈને પાછા એ જ ઝાંપાથી પ્રવેશ કરવાથી ‘મધ્યમ પ્રદક્ષિણા’ થાય છે. આમાં લગભગ ત્રણ માઈલનો પંથ થતો હોવાથી આને “દોઢ કોશી પ્રદક્ષિણા” નામ આપી શકાય છે. આ મધ્યમ પ્રદક્ષિણા કરવાથી, ખારસોલ તળાવના દિનારા પરના, જેમાંથી મૂળનાયક શ્રીપાર્શ્વનાથ પ્રભુજીની મૂર્તિ પ્રગટ થઈ હતી તે, ‘ઝંડકૂવા’ નામના મોટા ખાડાની, તેની પાસે થોડે છેટે દટાઈ ગયેલા જૂના મંદિરનો ઢગલો છે તેની, ગામની મધ્યમાં આવેલા જૂના મંદિરના ખાંડિયેરની અને નવા મંદિરના આખા કંપાઉંડની પ્રદક્ષિણા થઈ જાય છે.

ઉત્કૃષ્ટ-મોટી પ્રદક્ષિણા

નીચે આપેલા ક્રમ પ્રમાણે કરવાથી મોટી પ્રદક્ષિણા થાય છે. આમાં લગભગ ૪૫ માઈલનો પંથ થતો હોવાથી, અને આ તરફના ગાઉ બે માઈલથી કાંઈક નાના હોવાથી, આ મોટી પ્રદક્ષિણાનું નામ “પચ્ચીશ કોશી પ્રદક્ષિણા” આપી શકાય છે.

શંખેશ્વરથી નૈઋત્યમાં ખોલેરા થઈ ને આદરીયાણા^{૮૫}

માઈલ ૭૫

આદરીયાણાથી ઉત્તરમાં પાડીવાડા, પીરોજપુર થઈને

લોલાડા^{૮૬} માઈલ ૮

લોલાડાથી ઈશાન ખૂણામાં ખીજડીઆળી^{૮૫} થઈને

ચંદુરગથવી^{૮૭} (મોટી) માઈલ ૬૫

ચંદુર(મોટી)થી પૂર્વ દિશામાં મુંજપુર^{૮૬} માઈલ ૫૫

૮૫. આદરીયાણામાં મૂ. ના. શ્રીશાંતિનાથ પ્રભુનું શિખરબંધી દેરાસર ૧ ગામના પ્રમાણમાં ઘણું સુંદર છે. ઉપાશ્રયો ૩, જૈન પાડશાળા તથા જૈન કન્યાશાળા ૧ અને વીશા શ્રીમાળી શ્રાવકનાં ઘર ૩૦ છે. ગામ પ્રાચીન છે. ઝીંઝૂવાડાના દરબારના તાબાનું આ ગામ છે.

૮૬. લોલાડામાં મૂ. ના. શ્રીશાંતિનાથ ભગવાનનું એક દેરાસર છે. હાલ થોડાં વર્ષોમાં દેરાસરનો છણોહાર થયો છે. મૂ. ના.જીની સૂત્તિ પ્રાચીન અને મનોહર છે. ઉપાશ્રય ૧ અને શ્રાવકનાં ઘર ૩ છે. વિ. સં. ૧૯૬૭ની સાલમાં અહીં શ્રાવકનાં ૧૪-૧૫ ઘર હતાં. રાધનપુર રોટનું આ ગામ જૂનું છે. અહીંના શ્રાવકાએ સૂત્તિ ભરાવ્યાના શિલાલેખો મળ્યા છે.

૮૭. ચંદુરગથવી (મોટી) નામનું ગામ : શંખેશ્વરથી ઉત્તર દિશામાં ૭ માઈલની દૂરી પર આવેલું છે, અને તે ‘મોટી ચંદુર’ અથવા ‘રાયવીચંદુર’ એ નામથી ઓળખાય છે. અહીં હાલમાં, આશરે બસો વર્ષોમાં બનેલું શિખરબંધી એક ભવ્ય દેરાસર અને તેની પાસે એક જૂનો ઉપાશ્રય છે. બીજો એક ઉપાશ્રય ગામમાં છે તે મંદાન નાનું અને કાચું (મોટીનું) છે. આ ગામમાં હાલમાં શ્રાવકનાં ૬૫ જે ૪ ઘર છે. વિ. સં. ૧૯૦૨માં આ દેરાસરનો પાયો

મુંજપુરથી દક્ષિણ દિશામાં	કુંવારદ	માઈલ ૩
કુંવારદથી	”	” પાડલા ૬૯ ” ૩૧
પાડલાથી	”	” પંચાસર ૭ ” ૫
પંચાસરથી ઉત્તર	”	” શંખેશ્વર ” ૬

આ પ્રમાણે ફરી આવીને આદરીયાણાના રસ્તાવાળા આંપાથી, અથવા જે આંપાથી નીકળ્યા હોય તે જ આંપાથી, ગામમાં પ્રવેશ કરવાથી પ્રદક્ષિણા સંપૂર્ણ થાય છે. આ મોટી-પચ્ચીશ કોશી પ્રદક્ષિણા કરવાથી, છ ગામોનાં પ્રાચીન જિનાલયોનાં દર્શન થશે, મુંજપુર અને પંચાસર-એ પંચ-તીર્થોનાં જે ગામોની યાત્રા થશે અને અતિ પ્રાચીન પાડલા ગામની સ્પર્શના થશે. માટે આ પચ્ચીશ કોશી પ્રદક્ષિણાનો લાભ અવશ્ય લેવા લાયક છે.

નંખાયો ત્યારે અહીં ઓવકોનાં ૬૦ ઘર હતાં. આ દેરાસર થયું તે પહેલાં અહીં ઘરદેરાસર હતું, એમ લોકો કહે છે.

અહીં મૂ. ના. શ્રીચંદ્રપ્રભ લગવાનું છે. મૂ. ના. છત્રી મૂર્તિ મોટી અને મનોહર છે. મૂળનાયકછત્રના પંચતીર્થોવાળા પરિકરનો ગાદી સિવાયનો બંધો લાગ પ્રાચીન છે. આ ગામ રાધનપુર સ્ટેટનું છે અને પ્રાચીન છે. પહેલાં તે ચંદેરી નગરી હતી, એમ કહેવાય છે. કાર્ણસકૃત રાસમાળા ભા. ૧, પૃ. ૩૯માં લખ્યું છે કે-વનરાજ આવડાનો જન્મ આ ચંદ્ર ગામમાં થયો હતો.

૯૮. કુંવારદની હકીકત માટે આ પુસ્તકના પૃ. ૨૧માં જુઓ.

૯૯. પાડલાની હકીકત માટે આ પુસ્તકના પૃ. ૮૯ની કુટ-નોટ જુઓ.

ઉપસંહાર

હૈ સજ્જનો! જે તમે મોક્ષની અભિલાષા રાખતા હો, આત્મિક ઉન્નતિને ઇચ્છતા હો, અશુભ કર્મ-પાપના ક્ષયની ભાવના રાખતા હો અને શરીર તથા અંતઃકરણને પવિત્ર કરવા સાથે અપૂર્વ શાંતિ મેળવવા માંગતા હો, તો આ તીર્થની યાત્રા-સેવા કરવા તત્પર થજો ! તેમ જ, જે દેવલોકનાં અને મનુષ્યોનાં ઉત્તમ સુખોને પ્રાપ્ત કરવા ઇચ્છતા હો, વળી આ જન્મમાં જ સુખ, સૌભાગ્ય, નીરાગીપણું, ધન-દોલત, પુત્ર, સ્ત્રી, યશ-કીર્તિ, માન-સન્માન આદિ મેળવવા અને અનેક પ્રકારનાં ભયંકર વિધનોને પાણુ દૂર કરવા આહતા હો, તો પરમ શ્રદ્ધાપૂર્વક અતિપવિત્ર એવા આ તીર્થમાં જઈને તેની સેવા-ભક્તિનો લાભ લેજો ! ત્યાંથી એ બધી ચીજો પ્રાપ્ત થઈ શકે તેમ છે !

અંતમાં - અતિ પ્રાચીન, મહાપ્રાભાવિક, વિઘ્નનિવારક અને મનોરથપૂરક શ્રીશંખેશ્વર પાર્શ્વનાથતીર્થનું, અનેક ગ્રંથોમાંથી સારાંશ લઈને, भारी અલ્પમતિ અનુસારે, જે સંક્ષેપમાં વર્ણન લખ્યું છે, તે વાંચીને સહૃદય લઘુકર્મી મનુષ્યો સમ્યક્ત્વને નિર્મળ બનાવવા માટે આ તીર્થની યાત્રા-સેવા-ભક્તિ કરવામાં વિશેષ ઉદ્યમવંત બનશે તો હું મારા અરિશત્ર સક્ષળ થયો માનીશ. । ॐ શાન્તિઃ શાન્તિઃ શાન્તિઃ ।



પરિશિષ્ટ - ૧

શ્રીશંખેશ્વરમહાતીર્થના શિલાલેખો

નવા મંદિરના લેખો

(૧)

સં. ૧૬૬૬ વર્ષે પો. વ. ૮ રવૌ શ્રીશંખેશ્વરપાર્શ્વનાથપરિકરઃ
અહમ્મદાવાદવાસ્તવ્ય શા. જયતમાલ મા. જીવાદે સુત પુણ્યપાલ તેન
સ્વશ્રેયસે કારિતઃ પ્રતિષ્ઠિતશ્ચ શ્રીતપાગચ્છે મદારક-શ્રીહીરવિજય-
સૂરીશ્વરપદ્મોદયાચલભાસનમાનુસમાનમદારક-શ્રીવિજયસેનસૂરીશ્વરનિર્દે-
શાત્ તત્તશિષ્ય-શ્રીવિજયદેવસૂરિભિઃ શ્રીમતિ રાજનગરે ઇતિ શુ.

(૨)

ૐ સંવત્ ૧૩૨૬ વર્ષે માઘવદિ ૨ રવૌ શ્રીવ્રહ્માણગચ્છે
શ્રીશ્રીમાલજ્ઞાતીય.....પત્ની (પદ્મી) શ્રેયોર્થ સુત જાલ્હાકેન શ્રી-
નેમિનાથવિંવં ચતુર્વિંશતિપદ્મસહિતં.....પ્રતિષ્ઠિતં શ્રીવુદ્ધિ-
સાગરસૂરિભિઃ મંગલમસ્તુ

(૧) મ્હ. ના.ની જમણી બાબુના કાઉસગીયા પરનો લેખ.
મ્હ. ના.બની ડાબી બાબુના કાઉસગીયા પર પણ બરાબર એ જ
પ્રમાણે લેખ છે. ફક્ત શ્રીતપા ને બદલે તપા તથા શુ. ને બદલે
શુભમસ્તુ લખેલું છે; બાકી બધું એકસરખું છે.

(૨) શ્રીભીડભંજન પાર્શ્વનાથ ભગવાનની જમણી બાબુના
કાઉસગીયા પરનો લેખ.

(૩)

સં. ૧૩૨૬ વર્ષે માઘવદિ ૨ રવૌ શ્રીબ્રહ્માણગચ્છે શ્રીશ્રીમાલ-
જ્ઞાતીય.....તા શ્રેયોર્થ સુત જાલ્હાકેન શ્રીઆદિનાથવિંવં ચતુર્વિં-
શતિપદ્ધસહિતં કારિતં ॥ પ્રતિષ્ઠિતં શ્રીવુદ્ધિસાગરસૂરિભિઃ ॥ મંગલમસ્તુ ॥

(૪)

શ્રી સંપેશર પારસ્વનાથ પદ્માવતી શ્રીતપાગચ્છે

(૫)

સુતયા (તા) સર્વદેવી જાલ્હા મુળા.....મ્યાં કારિતઃ

(૬)

ૐ સં. ૧૩૨૬ માઘવદિ ૨ રવૌ સુતા અણપમ શ્રેયસે પિતા
જાલ્હાકેન શ્રીમહાવીરવિંવં કા

(૭)

સંવત ૧૭૯૪ વર્ષે ફાગુણવદિ ૨ શુક્રે સા શુશાલ વેરચ
માર્યા તૈજવા. પાદુકા કરાપિતં

(૩) શ્રીભીડલંબન પાર્શ્વનાથ લગવાનની ડાબી બાજુના
કાઉસગીયા પરનો લેખ.

(૪) દેરી નં. ૨, પદ્માવતી દેવીની મૂર્તિ નીચેનો લેખ.

(૫) દેરી નં. ૪, જિનચોપીશીના પદ્મની ગાદીનો લેખ.

(૬) દેરી નં. ૩૪, મૂ. ના.જીની જમણી બાજુની મૂર્તિના
પરિકરની ગાદી પરનો લેખ.

(૭) દેરી નં. ૫૧ અને પરની વચ્ચેના ખૂણાની દેરીની
અંદર આરસની નાની દેરીમાંના બે જોડી પાદુકાપદ્મ પરનો લેખ.

(આ સિવાય આ દેરીમાં બીજાં પગલાંની જોડી ૮ છે. તેના પર
થોડા થોડા અક્ષરો લખેલા છે. પણ, સ્થાનની વિષમતાને લીધે તથા
અક્ષરો ઘસાયેલા હોવાથી, તે અગત્યર વાંચી શકતા નથી.)

(८)

सं. १४२८ वर्षे वैशाखवदि २ सोमे प्राग्वाटजातीय श्रे.
आसपाल भा. राजदले स(सु)त....भा. सिरियादे सुत पूयगा सुत....
कारिता चतुर्विंशतिजिनपट्टिका भट्टारक श्रीसोमतिलकसूरिपट्टालंकरण....

(९)

पट्टः श्री शं.....१२३८ वर्षे माघसुदि ३ शनौ
श्रीसोमप्रभसूरिभिर्जिनमातृपट्टिका प्रतिष्ठिता.....त्राभ्यां राजदेव ।
रत्नाभ्यां स्वमातुः..... ॥ कल्याणमस्तु श्रीसंघस्य ॥

(१०)

सं. १८३० मागसिरसुदि ६ सुके मोदी लवजी तस्य पुत्री
वाई. तेजकूर तस्या मूर्ति श्रीसंघेसर पार्श्वनाथ चर.....

(११)

॥ ॐ श्रीगणेशाय नमः ॥ श्रीमस्त्वती नमः ॥ संवत् १८६८
ना वर्षे भाद्रवासुद १० दने वार बुवे ॥ सवाईजेपुरका साहा.
उत्तमचंद बालजीका रु. ५००० अंके रुपैया पांच हजार नाणा

(८) देरी नं. ५३, श्रीजिनयोवीशीपट्ट परतो लेख.

(९) देरी नं. ५५, जिन-मातृ-योवीशीपट्ट परतो लेख.

(माताओंनी दरेक भूर्ति पर माताओंनां नामो जोदेलो छे.)

(१०) मुख्य दरवाज प्रासे आरसनी तानी देरीमांती पद्मा-

वती देवीनी भूर्ति नीयेनो लेख. (लेखना आधीना अक्षरे

आरसना पथर नीये दटाई गयो छे.)

(११) भंदिरना मुख्य दरवाजनी आहारनी आओ दाथ

तरङ्गनी बीतमांनो लेख.

सकाई रोकडा मोकला. ते मध्ये कारपाना काम करावो. एक काम चोकमांए तलीआको. दुसरो देवराकी जाली. तीसरो काम चोवीस तोथंकरको परघर समारो. चोथो काम वावन जीनालाको फुटो तुटो समरावो. पांचमो काम नगारपाना षंड दोको करावो. छठो काम महाराज श्रीसंपेसरजीने गलेप करावो. रु. ५००० अंके रुपैया हजार पांच. शाहा. जीवनदास गोडीदास श्रीराधनपुरवालाकी मारफत. गुमास्ता ३ ब्रह्मण हरनारायण तथा ईश्वरदास तथा मेणा टीकाराम पासे रहींने खर्चावा छे ॥ पारसनाथ सत छे ॥

धातु-प्रतिमाना लेखो

(१२)

ॐ संवत् १२१४ माघसुदि १३ धवलक सुदेवाभ्यां बहुदेवि मातृश्रेयर्थं ऋषभदेवविंव कारितमिति

(१३)

सं. १४६८ वर्षे कार्तिकवः २ सोमे श्रीअंचलगच्छे शा. श्री. (श्रा.) कड्याकेन श्रे. मंडलिक भा. आल्ह नाम मातापित्रोः श्रेयर्थं श्रीपार्श्वनाथविंव श्रीमेरुतुंगसूरीणां उपदेशेन कारितं । प्रति० च श्रीसूरिभिः ॥

(१४)

सं. १४७८ वैशाखसुदि १३ सोमे श्रीश्रीमालज्ञा श्रे जेसा भा. जसमादे द्वि. जाल्हणदे श्रे. सुत बोधाकेन श्रीपार्श्वनाथविंव का. प्र. पिप्पलगच्छे श्रीकमलचंद्रसूरिपंडे श्रीप्रमाणंदसूरिभिः ॥ श्रीः ॥ १

(१२, १३, १४) आ ब्रह्म देवो अनुक्रमे धातुनी अउतीथी, त्रितीथी अने पंचतीथी भूति उपरना छे.

(૧૫)

સંવત્ ૧૪૮૭ વર્ષે પોષવદિ ૬ શુક્રે શ્રીશ્રીમાલજાતીય શ્રે-
ષ્ઠા મા. પ્ર. ઝમાદે દ્વિ. મા. વાંઝ સુ. ધર્મકેન માતૃપિતૃ શ્રી (શ્રે)-
યોર્થે શ્રીઆદિનાથવિંબં કારાપિતં પ્ર. બ્રહ્માણગચ્છે શ્રીવીરસૂરિભિઃ

(૧૬)

સં. ૧૫૦૦ વૈ. શુ. ૫ ગ્રાગ્વાટજાતીય સં. ઉદયસી માર્યા
ચાંપલદે પુત્ર સં. નાથા માર્યાયા ફદી નામ્ન્યા સુત સંમધર સીધર
આસધર દેવદત્ત પુત્રી કપૂરી કીવાઈ પૂરાય્યાદિકુટુંબયુતયા 'સ્વ-
શ્રેયસે શ્રીવૃદ્ધિમાનવિંબં કારિતં । પ્રતિષ્ઠિતં શ્રીસૂરિભિઃ ॥

(૧૬)

॥ ૩૦ ॥ સંવત્ ૧૫૦૭ વર્ષે ફાગુણવદિ ૩ દિને બુધે ઝકેશ-
વંશે વઢ્ઠ (હ ?) ના(તા)લગોત્રે સા. લાહડ પુત્ર સા. કઝરાકેન શ્રીમુનિ-
સુવ્રતનાથવિંબં કારિતં શ્રીપરત(પરતર)ગચ્છે પ્રતિષ્ઠિતં શ્રીજિનમદ્ર(ચન્દ્ર)-
સૂરિપદે શ્રીજિનસાગરસૂરિભિઃ

(૧૮)

સં. ૧૫૧૨ વર્ષે ફા. શુ. ૩ દિને ગ્રાગ્વાટ વ્ય. વેલા મા. માંકૂ
નામ્ન્યા સુત વ્ય. દેવા જાવડ મા. મરગદે સુહાસિણિ સુત લાલા
વીસા કુંરપાલ વીરપાલ પુ. સૂરદાસાદિકુટુંબયુતયા સ્વશ્રેયસે શ્રીમુનિ-
સુવ્રતવિંબં કા. પ્ર. શ્રીતપાગચ્છે શ્રીરત્નશેખરસૂરિભિઃ ॥ મહિસાણાપુરે

(૧૫થી ૧૮) આ ચારે લેખો ધાતુની પંચતીર્થા મૂર્તિ
ઉપરના છે.

(૧૯)

સં. ૧૫૨૩ વર્ષે વૈશાખવદિ ૪ ગુરૌ પ્રા. શ્રે. કર્મણ મા. કપૂરી
પુ. શ્રેષ્ઠિ કઢૂઆ માર્યા માનું પુ. ધર્મસી મા. વઢૂઆદિકુટંબયુતેન
શ્રીકુંથનાથવિંવં કા. પ્ર. શ્રીચિત્રા(ત્ર)વાલગચ્છે । શ્રી શ્રી । યળ (?)
દેવસૂરિપટ્ટે । શ્રીશ્રીસ્તનદેવસૂરિભિઃ શુભં ભવતુ શ્રીપત્તને

(૨૦)

॥ સંવત ૧૫૨૪ ચૈત્રવદિ ૫ મૂમે શ્રીશ્રીમાલજ્ઞાતીય મં.
સિંવા મા. ધરણ પુ. ધનાકેન મા. રાણી પુ. હાપા હીરા વસ્તા હાપા
મા. કુંઅરિયુતેન આત્મશ્રેયસે શ્રીચતુર્વિંશતિપટ્ટે મૂલનાયક-શ્રીશ્રીસંભવ-
નાથવિંવં કારાપિતં પ્રતિષ્ઠિતં શ્રીશ્રીપૂર્ણિમાપક્ષીય પ્રથમ શા. શ્રીવિદ્યા-
શેષરસૂરિસંતાને શ્રીગુણસુંદરસૂરીણામુપદેશેન વિધિના શ્રાદ્ધૈ વા.
શ્રીજ્ઞાનકલશ નિત્ય પ્રણ

(૨૧)

સં. ૧૫૩૦ વર્ષે માઘ વ. ૨ શુક્ર શ્રીશ્રીમાલજ્ઞા. પિતૃ ષોષા
માતૃ શાંળી આતૃ રાજા નમિત્તં શ્રે રત્નાકેન મા. ગુરી પુ. વાધા મા.
ઠુચ્છી સહિતેન શ્રીવાસપૂજ્યવિં. ક. પિષ્પલ ગ. મ. શ્રીગુણસાગર-
સૂરિભિઃ ॥ પ્રતિષ્ઠિતં ધા(ધા ?) ડલાવાસ્તવ્યઃ ॥

(૨૨)

સંવત્ ૧૫૩૪ વર્ષે જ્યેષ્ઠવદિ ૨ સોમે પ્રાગ્વાટજ્ઞા. વ્ય. વરસિંહ
સુ. વ્ય. સાલિગ મા. સાહુ સુત દેવરાજકેન મા. રત્નાઈ આતૃ વાનર

(૧૯-૨૦) અનુક્રમે ધાતુની પંચતીર્થી અને ચોવીશી પરના
લેખો છે.

(૨૧-૨૨) આ બન્ને લેખો ધાતુની પંચતીર્થી ઉપરના છે.

अमरसीह प्रमु. कुटुंबयुतेन श्रीश्रेयांसविं का. प्र. विंवदणीक ग.
श्रीस(ल)ब्धिसूरिभि वीसलनगरवास्तव्य ॥

(२३)

संवत् १६२८ वर्षे फागुण सुदि ७ वर वधे श्रीपत्तनं वस्तव्यं
श्रीश्रीप्राग्वाटज्ञाति श्रे । दामू भार्या कस्तूराइ सत जियवंत भार्या
पूंजी वीजी भार्या हरषाइ सत श्रीवंत श्रीपाल श्रीनमनाथ वव
श्रीविजयदानसूरि तस पडे श्रीहीरविजयसूरिभि प्रतिष्ठतं ॥

(२४)

॥ सं.....स्वामिचतुर्विंशतिपट्टः कारितः प्रतिप (०) ब्रह्मा-
णगच्छे म. श्रीमुणिचंद्रसूरिभि पंचासरवास्तव्यः ॥ श्रीः ॥

जूना संदिरना लेखो

(२५)

सा. लुंवा सू. हरजी भा. मथी

(२६)

श्र(श्री)श्रीमाली सा. गौवद भारजा वा. मणवाई सुत. कानसीग
पुंनसीग अम (आ)सकरण । अवकरण तथा देवकरण.....संवत्
१६६५ वरषे आसो सुद ५

(२७)

संवत् १६५३ वर्षे कार्तीवद ११ खु द्रावदना साहा सूरजी सा.
तेजपाल श्रीचंद पुत्ररत्न श्रीदेहरी ३ करावीअ माता क्रीडमदेनु पुत्र

(२३) धातुनी पंचतीर्थ परतो लेख.

(२४) अडित परिश्रवाणी धातुभूर्ति परतो लेख.

(२५, २६, २७) अनुक्रमे देरी नं. २, ३, ६नी आरशाअ
परना लेखो.

(२८)

श्रीराजनगरवास्तव्य नंदरवारी वृ. उके. सा. सहस्रकिरण भा.
रूपा (?) सुत साह शांतिदास । कस (कस्य सुत ?) रूपाकेनेयं
देवकुलिका कारितेयं

(२९)

संवत् १६६६ वर्षे पोषवदि ८ रवौ नटीपद्रवास्तव्य श्रीश्रीमालि-
ज्ञातीय वृद्धशाखीय प. जावड भा. जसमादे सुत प. नाथजीकेन
भा. सपूरदे प्रमुखकुटुंबयुतेन स्वश्रेयसे श्रीशंखेश्वरग्रामे श्रीपार्श्वनाथ-
मूलप्रासादं तदुत्तरस्यां भद्राभिधानो प्रासादः शतशो रूपकव्ययेन
कारितः भव्यवृंदैर्वर्धमानश्चिरं जीयात् ॥

(३०)

नटीपद्र वास्त. प. जावड सुत हरजी सुत काहनजीकेन भा.
नारिंगदे पुत्री नांथी प्रमुखकुटुंबयुतेन देवकुलिका कारितेयं ॥

(३१)

सं. वर्धमान समरसंग पटणी

(३२)

संवत् १६६३ वर्षे पोष सुद १३ पटणी.....

(३३)

पटणी सोनी लहूआ भार्या बा. अणू अरमी देहरी

(२८) हेरी नं. ११नी आरशाण उपरना लेण.

(२९) हेरी नं. १२ (उत्तर तरफ़ना गलारा)नी आरशाणनी
उपरना पाटडा उपरना लेण.

(३०थी ३३) अनुक्रमे हेरी नं. १३, १४, २०, २१नी
आरशाण उपरना लेणो.

(૩૪)

પરીક પદમા લાલા પટणी

(૩૫)

સંવત્ ૧૬૫૨ વ સં વરધ સુત વીરજી સીદપરાની દેહરી

(૩૬)

સો । તૈજપાલ ભારજા વાઈ અપૂની દેહરી સં. ૧૬૬૨ વર
કારતક શુદ્ધ ૭

(૩૭)

સં ૧૬૬૨ વરષે માતરા છ સોની....(તૈજપાલ ?) ભારજા લ ॥
અપૂ દહર

(૩૮)

સં. ૧૬૬૨ કરતગણ. ૭ રવૌ તૈજપાલની પૂત્રી કામાની પટणी

(૩૯)

સં. ૧૬૬૨ કા. શુદ્ધ ૭ સો. તૈજપાલ વિજયધર વા.
જમાની દેહરી

(૪૦)

સં. ૧૬૬૨ કારતિગ શુદ્ધ ૭ સો. તૈજપાલ સુત સો. વિજય-
ધર ભારજા વા સરસુની દેહરી પટणी

(૪૧)

સં. ૧૬૬૩.....અંવાઈની દેહરી પટणी

(૩૪, ૩૫) અનુક્રમે દેરી નં. ૨૨, ૨૩ની આરશાખ પરના લેખો.

(૩૬, ૩૭) દેરી નં. ૨૪ (પાછળના મોટા ગભારા)ની અનુ-
ક્રમે જમણી અને ડાબી બાજુના થાંભલા પરના લેખો.(૩૮થી ૪૧) અનુક્રમે દેરી નં. ૨૫, ૨૬, ૨૭, ૨૮ની
આરશાખ પરના લેખો.

(४२)

सं. १६६३ न कति शुद्ध ९ दने सो. तेजपाल.....नी बेटी
वा. वछाईनी देरी पटणी

(४३)

संवत् १६६१ वरिषे मा. वदि ८ प्रवर्तमाने पार कालराज....

(४४)

वा पूनानी देहरी सं. १६६२ कात. शु. ७ अमदावादी

(४५)

सं. १६८६ असाढ सु. १३ खु सा. सुंदरमण भा. सरवदे
सू. (सु.) सामलदास केसरदे सुजाणदे सु. अंचता(ल)दास

(४६)

सां. १६६२ वरषे महा शुद्ध १३ सोमे दो. सहुआ भारजा
वाई टवूवाई सु. दो. पूनीआ वास अमदावादी

(४७)

सं. १६८६ अषाढ शु. १३ खु सं. वर्धमान गंगा पटणी

(४८)

सं. १६६३ वरषे काती शुद्ध ११ सोमे सा सोहल भा. बंटी
सत.....बंटीवाई पाछ देहरी पाटणीनी

(४२थी ४८) अनुक्रमे देरी नं. २६, ३०, ३१, ३२, ३३,
३४, उपनी आरशाण उपरना लेजा.

(४९)

॥ संवत् १६६६ वर्षे पोष वदि ८ रवौ राजनगरवास्तव्य
 बुद्धशाखीय ओशवालजातीय मीठडीआगोत्रीय सा. समरसिंह भा.
 हंसार्द्र सुत सा. श्रीपालकेन मा. हर्षदि द्वि. भा. सुखमादे धर्मपुत्र
 सा. वाघजी प्रमुखकुटुंबयुतेन उत्तराभिमुखो भद्राभिधः प्रासादः
 कारितरिति भद्रम् ॥ श्री छ ॥

(५०)

संवत् १६६२ व. श्रे. । सदेवच्छ सुत सा धनजी मनजी
 पाटणीनी देहरी

(५१)

सा.....सं. १६९८

(५२)

संवत् १६६१ वर्षे श्रे. । सीराज भा. वा. । टांकुनी देहरी
 पाटणीनी

(५३)

संवत् १६६२ वा. मा (सा)हा जेचंद सवचंद पूजा दोवजी
 देहरी पाटणीनी

(५४)

सांवा १६६३ वरपे । पस वद १० दणी (दिने) दो वरज
 पडल देरी

(४८) देरी नं. ३६ (दक्षिण दिशाना पडेली गलारा)नी
 आरशाभना उपरना पाटडा परतो लेख.

(५०थी ५४)-अनुक्रमे देरी नं. ३७, ३८, ३९, ४०, ४१ नी
 आरशाभ परना लेखो.

(૫૫)

સંવત્ ૧૬૭૨ વરષે જેઠ સુદ ૨ દન વરા (વહોરા) ભૂષદઆ (?) વહરાંગજ વહરા હજારીમલ તાછા આગા તેજદ ૬ (?) દેવાંગતરગતસ (?) વહરા સાજણ વાઈ, કાન્હાઈ વોહરા હેઢા વોહ. મંગલ હૂંગર મૂંજપરવાસતવ તેનું પ્રાસાદ ૧

(૫૬)

સંવત્ ૧૬૬૪ વર્ષે કાતી.....સા ધનજી કાહનજી પટળી

(૫૭)

.....રતનની દેહરી પાટણવાલા સલાટ વાધી જીવલાલ

(૫૮)

સંવત્ ૧૬૬૩ વર્ષે મહાવદિ ૧૩ શનૌ સાળંદના શ્રીસંઘ-સમસ્તની દહેરી.

ધર્મશાલા વગેરેના લેખો

(૫૯)

॥ શ્રીગણેસાણ નમઃ સંવત્ ૧૮૩૬ વરષે શ્રાવણસુદ ૨ દનઃ શ્રીધરમસલા માજન સમસત્ કરાવી છે મોમ વેચાથી લઅને કરાવી છેઃ સા કસલચંદ મૂલજીની મારફત કરાવી છેઃ સલાટ શ્રીહમરને કરી છેઃ દરગમ અન લલઃ લઘીતંગ મટ સંકર

(૫૫) દેરી નં. ૪૩ (દક્ષીણ દિશાના બીબા ગલાસ) ની આરશાખની ઉપરના પાટણ પરનો લેખ.

(૫૬, ૫૭) અનુક્રમે દેરી નં. ૪૪, ૪૫ની આરશાખ પરના લેખો.

(૫૮) કાઈ એક દેરીની આરશાખ પરનો લેખ.

(૫૯) ટાંકાવાલી ધર્મશાલાની, જૂના દેરાસર તરફના રસ્તાની આરી તરફની ભીતમાંનો લેખ.

(૬૦)

શ્રીગણેસાણ નમ સંવત ૧૮૫૪ વરષે વહસાપ સુદ ૩ દને
 દ્વાર ગરડ શ્રીસંધેસગ્જીની ધરમસાલા માજન સરવે મલીને કરાવી છે
 ઓમ અઘાટબંધ લેઈને કરાવી છે શ્રીરાધનપરના માજનની મારફત
 થઈ છે મસાલીઆ હેમજી જીવણદાસ સાહા રંગજી જેવત સાહ
 દાનસંગ સેવજી સાહ કસલચંદ મૂલજી શેઠ વાલજી કુઆરપાલની
 મારફત થઈ છે તેનું ષત પરાજાતનું નામું રાધનપુર મધે છે મટ સંકરે
 વનમાલીણ પાસે રહીને કામ કરાવૂ છે શ્રીગોડગ્નાતી બ્રામણ છે
 શ્રીરાધનપર વાસેતે કારીગર સલાટ સોમપરા પરસોતંમ દંઆરામ
 સલાટ સુપરામ । સુરચંદ વડનગરા તથા સીતપરા પરસોતમ જે વાંચે
 તેને અમારા ગમ રામ છે જાતગ કરતા અમને સંભારજો શ્રી.

(૬૧)

સંવત ૧૮૭૪ ના વર્ષે માગસ સુદ ૨

(૬૨)

॥ સં. ૧૯૧૬ શાકે ૧૭૮૧ પ્ર. માસોત્તમે માઘમાસે શુકલ-
 પક્ષે ૭ સાતમ્યાં તિથૌ સોમવાસરે શ્રીપાર્શ્વચંદ્રસૂરિગચ્છેશ રીમ ।
 મદ્દારકજી શ્રી ૧૦૮ શ્રીહર્ષચંદ્રસૂરીશ્વરાણાં પાદુકેયં પ્રતિષ્ઠિતં (તા)
 તત્શિષ્ય મુક્તિચંદ્રેણ ॥ શ્રીરતુ ॥

(૬૦) ટાણવાળી ધર્મશાળાની અંદરના ભાગમાં, પેસવાની
 બારીની ઉપરની ભીંતમાંના લેખ.

(૬૧) પંચાસરવાળાની ધર્મશાળાના ગઢના દક્ષિણ દિશા
 (ગામ તરફ)ના કાફા પરનો લેખ.

(૬૨) કાઝખાનાના બગીચાની અંદરની છત્રીમાંની દેરીમાંના
 લેખમાં પરનો લેખ.

સરડના લેખો

(૬૩)

સેઠ શ્રી ગણસચંદ સંતીદાસ જ્ઞાલા શ્રી....(અમરા) જી જ્ઞાલશ્રી શંમદસજી પટેલ સજળ વ અભેરામ....પુંજા વઢેલ કરસન ગમ સંખેસ સઘવ (સિંઘવ) જોધા દેવલાક પહતા લોક મલી છેતર ડંટવલીડ ગોચર મુકું હિંદુઅળ ગાઅ તરકળ સૂહર આ છેત્ર દોકડા આપીને ગોચર મુકું સંવત ૧૭૨૨ માહ શુ ૨ બુધે.

(૬૪)

શ્રીગણેસાય નમઃ સંવત ૧૭૫૫ વરખે કાતી સદ ૨ સઘવ અભેરામ વરષા આ છેતર ડંટવાલીડ....ગોસર મુકું છે ગામ સમસત મુકું છે હિંદુઅળે ગાઅ તરકાળે સુવર દેરામાં ગામના મલી મતુ પાલે

(૬૫)

શ્રીગણેસાઈ નમઃ સંવત ૧૭૩૨ વરષે ચઈતરવદિ ૮ રવી મ....તથા સજાંળ દેવા....ગામ મલીને ગોચર મુકું છે.....

(૬૩) શંખેશ્વર ગામથી ઉત્તર દિશા તરફ તળાવની પાસે અંડીયાના રસ્તા ઉપર ગોચર ભૂમિમાંની પહેલી સરઈની લેખ.

(૬૪-૬૫) ઉપર્યુક્ત સરઈની પાસેની બીજી અને ત્રીજી સરઈના લેખો.

(૬૬)

- [૧] સંવત ૧૮૨૪ વરશે ।
 [૨] પરધમ ૧૮ । માળ (પસ્વરતમાળ ?)
 [૩]
 [૪] ન આજમં શ્રી હ
 [૫] સનઘાન ગ(સુ)ત ચાંહવા
 [૬] લપ ઘાન ઘાન રાળ શ્રી
 [૭]સ્વાજ તતગત (ગુજ ?) રાત
 [૮] ના જામા ધરમળન
 [૯] ઝવસામ વરતવા
 [૧૦] ગામ સમસત ના પ્રળ
 [૧૧] રાઠું.....(તેના પ્રરમસ ?)
 [૧૨] જે છે

(૬૭)

.....મા. મઘા મા. લતા સુ. હરજી

(૬૬) નવા દેરાસરના મુખ્ય દરવાજાની બહારની કસર-
 સુખ્ય ઘસવાની ઓરડીની ઓસરીની નીચે જમીનમાં ખોડેલ એક
 સરંઈના પથ્થર પરનો લેખ.

(૬૭) જૂના દેરાસરની પૂર્વાલિમુખ જમણી બાજુની બીજી
 દેરીની બારણા પરનો લેખ.

શ્રીશંખેશ્વર મહાતીર્થના

શિલાલેખોનું અવલોકન

શંખેશ્વરમાંથી નાના-મોટા મળીને કુલ ૬૭ શિલાલેખો અમને પ્રાપ્ત થયા છે; તેમાં નવા મંદિરના ૨૪, જૂના મંદિરના ૩૫, બગીચાનો ૧, ધર્મશાળાના ૩ અને સુરભી —સરઈના ૪ છે. તેમાં ૫૬ શિલાલેખો સંવતવાળા છે, બ્યારે ૧૧ લેખો સંવતવિનાના છે. જે સંવતવિનાના છે, તેમાંથી ૨-૩ લેખોનો સંવત અનુમાનથી નક્કી થઈ શકે તેમ છે. સંવતવાળા લેખોમાં સૌથી જૂનામાં જૂનો વિ. સં. ૧૨૧૪નો અને નવામાં નવો વિ. સં. ૧૯૧૧નો છે. તે શિલાલેખોની સાલવાર અનુક્રમણિકા આ પ્રમાણે છે:—

સંવત. લેખાંક.

સંવત. લેખાંક.

૧૨૧૪-૧૨

૧૫૧૨-૧૮

૧૨૩૮-૯

૧૫૨૩-૧૯

૧૩૨૬-૨, ૩, ૫, ૬

૧૫૨૪-૨૦

૧૪૨૮-૮

૧૫૩૦-૨૧

૧૪૬૮-૧૩

૧૫૩૪-૨૨

૧૪૭૮-૧૪

૧૬૨૮-૨૩

૧૪૮૭-૧૫

૧૬૫૨-૩૫

૧૫૦૦-૧૬

૧૬૫૩-૩૭

૧૫૦૭-૧૭

૧૬૬૧-૪૩, ૫૨

૧૬૬૨-૩૬, ૩૭, ૩૮, ૩૯,	૧૭૨૨-૬૩
૪૦, ૪૪, ૪૬, ૫૦, ૫૩	૧૭૩૨-૬૫
૧૬૬૩-૩૨, ૪૧, ૪૨, ૪૮,	૧૭૫૫-૬૪
૫૪, ૫૮.	૧૭૬૪-૭
૧૬૬૪-૫૬	૧૮૨૪-૬૬
૧૬૬૫-૨૬	૧૮૩૦-૧૦
૧૬૬૬-૧, ૨૬, ૩૦,	૧૮૩૬-૫૯
૪૯.	૧૮૫૪-૬૦
૧૬૭૨-૫૫	૧૮૬૮-૧૧
૧૬૮૬-૪૫, ૪૭	૧૮૭૪-૬૧
૧૬૯૮-૫૧	૧૯૧૬-૬૨

નવા દેરાસરના લેખો

નવા મંદિરમાંથી કુલ ૨૪ શિલાલેખો મળ્યા છે. તેમાં કાઉસગીયા પરના ૩, પરિકરની ગાદીનો ૧, ધાતુની મૂર્તિઓના ૧૩, પદ્માવતી દેવીની મૂર્તિઓના ૨, પાદુકા પરના ૪ અને દીવાલનો ૧ છે. આમાં ૨૨ લેખો સંવતવાળા છે, જ્યારે ૨ લેખો સંવતવિનાના છે. તેમાં સૌથી જૂનામાં જૂનો વિ. સં. ૧૨૧૪નો છે અને નવામાં નવો વિ. સં. ૧૮૬૮નો છે. તે સિવાય મૂળનાયજીની બન્ને બાબુના બંને કાઉસગીયા એક જ ધણીએ કરાવેલા હોવાથી, તે બંને પર એક સરખો જ લેખ હોવાથી, તેમાંથી એક લેખ આમાં આપ્યો નથી. ધાતુની એક એકલ મૂર્તિનો લેખ ચૂનામાં ફટાયેલો હોવાથી લઈ શકાયો નથી. અને પગલાં ભેડી ૮ ઉપર થોડા થોડા અક્ષરો ખોદેલા છે, પણ તે ઘસાઈ ગયેલા અને નિરુપયોગી હોઈને ઉતાર્યા નહીં હોવાથી આમાં આપી શકાયા નથી.

(૧)

સંવત ૧૬૬૬ પોષ વદિ ૮ રવિવારે, અમદાવાદનિવાસી શાહ જયતમાલની ભાર્યા જીવાદેના પુત્ર પુણ્યપાલે પોતાના કન્યાજી માટે શ્રીશંખેશ્વર પાર્શ્વનાથનું પરિકર કરાવીને તેની, શ્રીતપાગચ્છનાયક ભટ્ટારક શ્રીહીરવિજયસૂરીશ્વરજી મહારાજની પાટરૂપી ઉદ્યાચલ પર્વતને પ્રકાશમાન કરવા માટે સૂર્ય સમાન ભટ્ટારક શ્રીવિજયસેનસૂરીશ્વરજી મહારાજની આજ્ઞાથી તેમના પદ્મધર શિષ્ય શ્રીવિજયદેવસૂરીશ્વરજી મહારાજ પાસે અમદાવાદમાં પ્રતિષ્ઠા કરાવી.

(૨, ૩, ૫, ૬)

આ ચાર લેખો એક જ ધણીના છે. તેમાંથી પ્રથમના બે લેખો ભીડભંજન પાર્શ્વનાથની બન્ને બાજુના બન્ને કાઉસગીયા પર, ત્રીજો લેખ જિન-ચોવીરીના પદ્મ પર અને ચોથો લેખ પરિકરની ગાદી પર જોદેલ છે.

(૨) સં. ૧૩૨૬ માઘ વદિ ૨ રવિવારે, શ્રીબ્રહ્માણુ-ગચ્છીય અને શ્રીશ્રીમાલજ્ઞાતિના શાહ જલ્દહાએ પોતાની માતા પદ્મીના શ્રેય માટે ચતુર્વિંશતિજિનપદ્મ સહિત મૂ.ના. શ્રીનેમિનાથ જિનખિંબ (કાઉસગીયા-ભીમી મૂર્તિ) કરાવ્યું અને તેની શ્રીમાન જુહિસાગરસૂરિજીએ પ્રતિષ્ઠા કરી છે.

(૩) પોતાના પિતાના શ્રેય માટે મૂ. ના. શ્રી. આદિ-નાથ પ્રભુનું ખિંબ. (બાકી બધું ઉપર પ્રમાણે જ જાણવું.)

(૫) આ જિન-ચોવીરીનો પદ્મ, શા. જલ્દહા અને મળાએ પુત્રી સર્વદેવીના શ્રેય માટે વિ. સં. ૧૩૨૬ માઘ વદિ ૨ રવિવારે કરાવ્યો.

(૬) સં. ૧૩૨૬ માઘ વદિ ૨ રવિવારે, પુત્રી અનુપમાના

કલ્યાણ માટે પિતા જલદહાએ શ્રીમહાવીરસ્વામીનું ણિંબ ભરાવ્યું.

(૪)

શ્રીતયાગચ્છમાં, શ્રીશંજેશ્વર પાર્શ્વનાથની શાસનદેવી શ્રીપદ્માવતી.

(૭)

સં. ૧૭૯૪ ફાગણ વદિ ૨ શુક્રવારે, શા. ખુશાલ બેચરની ભાર્યા તેજબાઈએ પગલાં જોડી બેનો આરસનો પટ્ટ કરાવ્યો. (આ પગલાં કોનાં કોનાં છે ?-તે તેમાં કંઈ પણ લખ્યું નથી. કહાય શ્રીશંજેશ્વર પાર્શ્વનાથપ્રભુનાં અથવા તે શ્રીમાન્ હીરવિજયસૂરીશ્વરજી મહારાજ અને શ્રીમાન્ વિજય-સેવસૂરીશ્વરજી મહારાજનાં હોય.)

(૮)

સં. ૧૪૨૮ વૈશાખ વદિ ૨ સોમવારે, પોરવાડજાતીય શેઠ આસપાલની ભાર્યા રાજલદેના પુત્ર.....ની ભાર્યા સિરિયાદેના પુત્ર પૂયગાના પુત્ર.....એ કલ્યાણ માટે કરાવેલ આ જિન-ચોવીશીપટ્ટની ભટ્ટારક શ્રીસોમતિલકસૂરિજીની પાટને શોભાવનાર શ્રી.....સૂરિજીએ પ્રતિષ્ઠા કરી છે.

(૯)

સં. ૧૨૩૮ માઘ શુદ્ધિ ૩ શનિવારે, શ્રીસોમપ્રભસૂરિજીએ પ્રતિષ્ઠિત કરેલ શ્રીજિન-માતાની ચોવીશીનો આ પટ્ટ, શા.....ના પુત્રો ૧ રાજદેવ અને ૨ રત્નાએ પોતાની માતા.....નાં કલ્યાણ માટે કરાવ્યો છે.

(૧૦)

સં. ૧૮૩૦ માગશ્વર શુદ્ધિ ૬ શુક્રવારે, મોદી લવજીની

પુત્રી બાઈ તેજકુંવરીએ શ્રીપદાવતીદેવીની મૂર્તિ અને શ્રીશંખેશ્વર પાર્શ્વનાથની ચરણ-પાદુકાની જોડ ૧ કરાવી છે.

(૧૧)

સં. ૧૮૬૮ લાદરવા શુદ્ધિ ૧૦ મુધવાર, સંવાઈજય-પુરના શાહ ઉત્તમચંદ વાલજીએ રૂપિયા પાંચ હજાર નાણાં સિક્કાઈ (મુંબઈગરા) રોકડા મોકલ્યા. તેમાંથી જીજ્ઞાસુદારનું કામ નીચેની વિગતે કરાવ્યું : (૧) ચોકમાં તળિયામાં લાદીઓ જડાવી, (૨) મુખ્ય દેરાસરની જાળી કરાવી, (૩) ચોવીશે તીર્થંકર લગવંતોનાં પરિકર (પરધર) સમરાવ્યાં, (૪) બાવન જિનાલય-ભમતીની દેરીઓમાં ફૂટયું-તૂટયું કામ સમરાવ્યું, (૫) નગારખાનાનું જે ખંડવાળું મકાન કરાવ્યું, (૬) શ્રીશંખેશ્વર પાર્શ્વનાથની મૂર્તિ પર લેપ કરાવ્યો. એ વગેરે કામમાં રૂપિયા પાંચ હજાર શાહ જીવણદાસ ગોડીદાસ રાધનપુરવાલાની મારફત ગુમાસ્તા ૧ બ્રાહ્મણ હરનારણ, ૨ ઈશ્વરદાસ અને ૩ મેળા ટીકારામે પાસે રહીને ખર્ચાવ્યા છે. શ્રીપાર્શ્વનાથ સત્ય છે. ૧૦૦

૧૦૦ આ લેખમાં જણાવ્યા મુજબ સં. ૧૮૬૮માં અને તેની આસપાસના સમયમાં શંખેશ્વરજીના આ નવા જિનાલયમાં જે જે સમારકામ થયું, તે રાધનપુરના સંઘની સોંપણીથી, રાધનપુરનિવાસી વૃદ્ધિલાલ મગનલાલ વીરવાડિયોના શ્વસુર (સસરા) રાધનપુરવાળા શા. સારાલાલ દ્વંપત પુંજશાના, સાતમી પેઢીએ થઈ ગયેલ પૂર્વજ પદમશી શેઠે પોતાની જાતિ દેખરેખથી કરાવ્યું હતું. આ પદમશી શેઠે રાધનપુરમાંના મોટા ચિંતામણિજીના અને અજિતનાથજીનાં દેરાસરોનું પણ સમારકામ ઘણી ખંતથી કરાવ્યું હતું, એમ રાધનપુરના વૃદ્ધ પુરુષો કહે છે.

ધાતુપ્રતિમાના લેખો

(૧૨)

સં. ૧૨૧૪ માઘ શુદ્ધિ ૧૩, શાહ ૧ ધવલક અને ર સુદેવ નામના પુત્રોએ પોતાની માતા બહુદેવીના શ્રેય માટે શ્રીઋષભદેવ પ્રભુનું ગિંબ કરાવ્યું.

(૧૩)

સં. ૧૪૬૮ કાર્તિક વદિ ૨ સોમવારે, અંચલગચ્છીય શ્રાવક શાહ કહુઆ(કહવા)એ પોતાના પિતા શેઠ મંડલિક અને માતા આદહના શ્રેય માટે શ્રી. મેરુતુંગસૂરિજીના ઉપદેશથી શ્રીપાર્શ્વનાથ પ્રભુની મૂર્તિ કરાવીને તેની આચાર્ય મહારાજ પાસે પ્રતિષ્ઠા કરાવી.

(૧૪)

સં. ૧૪૭૮ વૈશાખ શુદ્ધિ ૧૩ સોમવારે, શ્રીશ્રીમાલજાતીય શેઠ જેસાની પ્રથમ ભાર્યા જસમાદે, બીજી ભાર્યા બલહણદે, તેઓના પુત્ર શેઠ ગોધાએ શ્રીપાર્શ્વનાથપ્રભુનું ગિંબ ભરાવ્યું, તેની ચિપ્પલગચ્છીય શ્રીકમલચંદ્રસૂરિજીના પદ્ધતિ શ્રીપ્રભાનંદસૂરિજીએ પ્રતિષ્ઠા કરી છે.

(૧૫)

સં. ૧૪૮૭ પોષ વદિ ૩ શુક્રવારે, શ્રીશ્રીમાલજાતીય શેઠ સૂટાની પ્રથમ ભાર્યા જિમાદે, બીજી ભાર્યા વાંજી (વાંન); તેઓના પુત્ર ધર્માએ પોતાના માત-પિતાના શ્રેય માટે શ્રીઆદિનાથ ભગવાનનું ગિંબ કરાવ્યું અને તેની શ્રીપદ્માભુગચ્છીય શ્રીવીરસૂરિજીએ પ્રતિષ્ઠા કરી છે.

(૧૬)

સં. ૧૫૦૦ વૈશાખ શુદ્ધ ૫, પોરવાડજાતીય સંઘવી ઉદયસિંહની ભાર્યા આપલદેનાં પુત્ર સંઘવી નાથાની ભાર્યા; પોતાનાં પુત્રો ૧ સમધર, શ્રીધર, ૩ આસધર, ૪ દેવદત્ત અને પુત્રીઓ ૧ કપૂરી, ૨ કીળાર્ધ તથા ૩ પૂરાચી આદિ કુટુંબથી ચુકત બાર્ધ ફદી નામની શ્રાવિકાએ, પોતાના કલ્યાણ માટે, શ્રીવર્ધમાનજિનનું જિંબ ભરાવ્યું અને તેની આચાર્ય મહારાજ પાસે પ્રતિષ્ઠા કરાવી.

(૧૭)

સં. ૧૫૦૭ ફાગણ શુદ્ધ ૩ બુધવારે, ઓસવાલ જ્ઞાતિ અને વર્ધતાલા (?) જોત્રવાળા શાહ લાહડના પુત્ર શાહ કુંવરાએ શ્રીમુનિસુવ્રતસ્વામીનું જિંબ ભરાવ્યું. તેની ખરતર-ગચ્છીય શ્રીજિનભદ્ર (ચંદ્ર) સૂરિજીના પદ્મધર શ્રીજિનસાગર-સૂરિજીએ પ્રતિષ્ઠા કરી છે.

(૧૮)

સં. ૧૫૧૨ ફાગણ શુદ્ધ ૩ ને દિવસે, મહેસાણાનિવાસી, પોરવાડજાતીય શેઠ વેલાની ભાર્યા બાર્ધ માંદ્ર નામની શ્રાવિકાએ પોતાના પુત્રો ૧ શેઠ દેવા અને ૨ જાવડ, તે બંનેની ભાર્યા ૧ મરગદે અને ૨ સુહાસિણી, તેઓના પુત્રો ૧ લાલા, ૨ વીસા, ૩ કુરપાલ, ૪ વીરપાલ પુત્ર સૂરદાસ આદિ કુટુંબ પરિવારથી ચુકતે (શ્રાવિકા માંદ્રએ) પોતાના શ્રેય માટે શ્રીમુનિસુવ્રતસ્વામીનું જિંબ કરાવીને તેની તપાગચ્છીય શ્રીરત્નશેખરસૂરિજી પાસે પ્રતિષ્ઠા કરાવી છે.

(૧૯)

સં. ૧૫૨૩ વૈશાખ વદિ ૪ ગુરુવારે, પોરવાડજાતીય

શેઠ કર્મણુ, તેની ભાર્યા કપૂરી, તેનો પુત્ર શેઠ કડૂઆ (કડવા), તેની ભાર્યા માનૂં, તેના પુત્રો શેઠ ૧ ધર્મસી તથા ૨ ગડૂઆ વગેરે કુટુંબથી યુક્ત શેઠ કર્મણુ શ્રીકૃષ્ણનાથ ભગવાનનું ણિંબ કરાવ્યું તેની ચૈત્રવાલગચ્છીય શ્રી....દેવસૂરિજીના પદ્મધર શ્રીરત્નદેવસૂરિજીએ પાટણમાં પ્રતિષ્ઠા કરી છે.

(૨૦)

સં. ૧૫૨૪ ચૈત્ર વદિ ૫ સોમવારે, શ્રીશ્રીમાલીજાતીય મંત્રી સિંધાની ભાર્યા ધરણુતા પુત્ર ધનાએ પોતાની ભાર્યા રાણી, તેના પુત્રો ૧ હાપા, ૨ હીરા, ૩ વસ્તા; તેમાં હાપાની ભાર્યા કુંવરી આદિ પરિવારથી યુક્ત (મંત્રી ધનાએ) પોતાના કલ્યાણ માટે મૂના શ્રીજીભવનાથથી યુક્ત ચતુર્વિંશતિજિનપદ્મ-ચોવીશી કરાવી. તેની પૂર્ણિમાપક્ષની પ્રથમ શાખાના શ્રીવિદ્યા-શેખરસૂરિની પરંપરામાં થયેલા શ્રીગુણસુંદરસૂરિજીના ઉપદેશથી શ્રાવકોએ વિધિપૂર્વક પ્રતિષ્ઠા કરી છે. વાચનાચાર્ય શ્રીજ્ઞાન-કલશ સદા નમસ્કાર કરે છે.

(૨૧)

સં. ૧૫૩૦ માઘ વદિ ૨ શુક્રવારે, પાંડલાનિવાસી, શ્રીશ્રીમાલજાતીય, પોતાના પિતા જોખા, માતા શાણી અને ભાઈ રાજના કલ્યાણ માટે; પોતાની ભાર્યા શુરી, તેનો પુત્ર વાંધા, તેની ભાર્યા ભચ્છી વગેરે પરિવારથી યુક્ત શેઠ રત્નાએ શ્રીવાસુપૂજ્ય પ્રભુનું ણિંબ કરાવીને તેની પિંખલગચ્છીય ભદ્રારક શ્રીગુણસાગરસૂરિજી પાસે પ્રતિષ્ઠા કરાવી છે.

(૨૨)

સં. ૧૫૩૪ જેઠ વદિ ૨ સોમવારે, વીસલનગરનિવાસી, ખેરવાડજાતીય, વ્યવહારી-વેપારી વરસિંહના પુત્ર વ્યવહારી

સાલિગની લાર્યા સાડના પુત્ર દેવરાજે પોતાની લાર્યા રતનાઈ, લાઈઓ ૧ વાનર, ૨ અમરસિંહ પ્રમુખ કુટુંબથી ચુકત-
(દેવરાજે) શ્રીશ્રેયાંસનાથ પ્રભુનું ખિંબ કરાવીને તેની દિવંદનિક-
ગચ્છીય શ્રીલખિધસૂરિજી પાસે પ્રતિષ્ઠા કરાવી છે.

(૨૩)

સં. ૧૬૨૮ ફાગણ શુદ્ધ ૭ બુધવારે, પાટણનિવાસી,
પોરવાડજાતીય, પોતાની લાર્યા કસ્તૂરાળાઈ, તેના પુત્ર જયવંત,
તેની પ્રથમ લાર્યા પૂંજી, બીજી લાર્યા હરળાઈ, તેમના
પુત્રો ૧ શ્રીવંત, ૨ શ્રીપાલ વગેરે કુટુંબથી ચુકત શેઠ દામૂચે
શ્રીનેમિનાથ પ્રભુનું ખિંબ કરાવીને તેની શ્રીમાન્ વિજયદાન-
સૂરીશ્વરજી મહારાજના પદ્મધર શ્રીમાન્ હીરવિજયસૂરીશ્વરજી
મહારાજ પાસે પ્રતિષ્ઠા કરાવી છે. (આ પંચતીર્થો મોટી
છે અને તેમાં મૂ. ના. ની મૂર્તિ સ્ફટિક રત્નની છે.)

(૨૪)

પંચાસરનિવાસી કેઈ શ્રાવકે આ ચોવીશી કરાવી છે,
અને તેની બ્રહ્માણગચ્છીય શ્રીમુનિચંદ્રસૂરિજીએ પ્રતિષ્ઠા
કરી છે. આ લેખનો પ્રારંભનો ભાગ ખંડિત છે.

જૂના દેરાસરના લેખો

જૂના મંદિરનાં મૂળ ગભારો, ગૂઢમંડપ, ચોડીઓ અને
સભામંડપનું અત્યારે નામ-નિશાન પણ રહ્યું નથી. તેથી
તેમાંના લેખો મળી શક્યા નથી. ભમતીની લગભગ બધી
દેરીઓ અને ગભારાની બારશાખો વગેરે ઉપર લેખો છે, તે
અધા ઉતારીને અહીં આપ્યા છે. જૂના દેરાસરમાંથી કુલ ૬૫
લેખો મળ્યા છે. તેમાંથી ૨૮ લેખો સંવતવાળા અને ૭

લેખો સંવતવિનાના છે. સંવતવાળા લેખોમાં જૂનામાં જૂનો વિ. સં. ૧૬૫૨નો અને નવામાં નવો વિ. સં. ૧૬૬૮નો છે. તેમાં પણ સં ૧૬૬૨ અને ૧૬૬૩ના પંદર લેખો છે. એટલે આ બે વર્ષોમાં પ્રતિષ્ઠા વધારે થઈ છે. પાંત્રીસ લેખોમાંથી ૩ લેખો ભમતીના ગભારાના, ૨ લેખો સ્તલો પરના અને ૩૦ લેખો દેરીઓની બારશાખો પરના છે. પાંચ ગભારામાંથી ત્રણ ગભારામાં લેખો છે, બેમાં નથી. આ ત્રણે લેખો કાંઈક વિસ્તારવાળા, સંસ્કૃત ભાષાના અને શાસ્ત્રી લિપિમાં ખોદેલા છે. તે સિવાયની લગભગ બધી દેરીઓ પરના લેખો ગુજરાતી જેવી ભાષામાં અને સાવ ટૂંકા છે; તેમાં ફક્ત સંવત-મિતિ અને દેરીઓ કરાવનારનાં અથવા તેા તેમાં મૂર્તિઓ પધરાવનારનાં કે તેમનાં કુટુંબીઓનાં નામો અને કોઈકમાં ગામનાં નામ આપેલ છે. પ્રતિષ્ઠા કરનાર આચાર્યનું નામ એકલે લેખમાં આપ્યું નથી. તેમ જ એ ગભારા અને દેરીઓની પ્રતિષ્ઠા જુદા જુદા સંવતોમાં થયેલી છે; બધી દેરીઓની પ્રતિષ્ઠા સાથે થઈ નથી. ૩ દેરીઓમાં લેખોની પાસે જ મધપુડા હોવાથી તે લેખો ઉતારી શકાયા નથી, તેમ જ કેટલીક દેરીઓ અને તેની બારશાખો નષ્ટ થઈ જવાથી તેના લેખો પણ નષ્ટ થઈ ગયા છે.

(૨૫)

શા. હુંબાના પુત્ર હરજીની ભાર્યા મધીની દેરી.

(૨૬)

શ્રીશ્રીમાલોજાનીય, ચોતાની ભાર્યા ખાઈ મણુખાઈ તથા પુત્રો ૧ કાનસિંહ, ૨ પૂનસિંહ, ૩ આશકરણ, ૪ અવકરણ, ૫ દેવકરણ આદિ પરિવારથી યુક્ત શાહ ગોવિંદે આ દેરીની સં. ૧૬૬૫ના આસો શુદ્ધ પને દિવસે પ્રતિષ્ઠા કરાવી છે.

(૨૭)

સં. ૧૬૫૩ કારતક વદ ૧૧ રવિવારે, ગામ દાવદના રહેવાસી, માતા કોડમદેના પુત્રો ૧ શાહ સૂરજી, ૨ શા. તેજપાલ, ૩ શ્રીચંદ અને તેનો પુત્ર રતન, એમણે અહીં જાણ દેરીઓ કરાવી.

(૨૮)

શ્રીરાજનગર-અમદાવાદનિવાસી, નંદરબારી, વીશા એસવાલ શાહ સહસ્રકિરણની ભાર્યા રૂપાદે (?) ના પુત્ર શાહ શાંતિદાસના પુત્ર રૂપાએ આ દેવકુલિકા-દેરી કરાવી છે.

(૨૯-૩૦)

આ બન્ને લેખો એક જ કુટુંબના હોવાથી બન્નેની પ્રતિષ્ઠા એક સાથે, એક જ સંવત-મિતિમાં, થઈ હોવી જોઈએ.

(૨૯) સં. ૧૬૬૬ પોષ વદિ ૮ રવિવારે, ગામ નટીપદ્ર-નડિયાદના રહેવાસી, શ્રીશ્રીમાલીસાતીય, વૃદ્ધશાખીય, પરીખ જાવડની ભાર્યા જસમાદેના પુત્ર, પોતાની ભાર્યા સપૂરદે પ્રસુખ કુટુંબ પરિવારથી યુક્ત, પરીખ નાથજીએ પોતાના કલ્યાણ માટે શંખેશ્વર ગામમાં શ્રીપાર્શ્વનાથનું મૂળ મંદિર છે, તેની ઉત્તર દિશામાં 'ભદ્ર' નામનો પ્રાસાદ (ભમતીમાં મોટો ગમારો) સેંકડો રૂપિયાના ખર્ચથી કરાવ્યો છે, તે ભવ્ય પ્રાણીઓથી વંદાતો ઘણા કાળ સુધી વિદ્યમાન રહ્યો.

(૩૦) નડિયાદનિવાસી પરીખ જાવડના પુત્ર હરજીના પુત્ર કહાનજીએ, પોતાની ભાર્યા નારિંગદે અને પુત્રી નાથી પ્રસુખ કુટુંબથી યુક્ત (કહાનજીએ), આ દેરી કરાવી છે.

(૩૧)

સંવર્ષ વર્ધમાન સમરસિંહ પટણીની દેરી

(૩૨)

સં. ૧૬૬૩ પૌષ શુદ્ધિ ૧૩, પટણી.....

(૩૩)

પટણી સોની લહૂઆની ભાયાં ૧ બાઈ અણુ, ૨ બાઈ અરમીની દેરી.

(૩૪)

પરીખ પદમા લાલા પટણીની દેરી.

(૩૫)

સિદ્ધપુરનિવાસી સંઘવી વરધના પુત્ર વીરજીની દેરી.
સં. ૧૬૫૨.

(૩૬-૩૭-૩૮-૩૯-૪૦-૪૧-૪૨)

આ સાતે લેખો, પાટણનિવાસી, માતરાછ અટકવાળા, સોની તેજપાલના-એક જ ધણીના-હોય તેમ લાગે છે. તેણે ચોતાના કુટુંબની જુદી જુદી વ્યક્તિઓના શ્રેય માટે મંદિરની પાછળનો ભમતીનો મોટો ગભારો ૧ અને તેની પાસેની નં. ૨૫, ૨૬, ૨૭, ૨૮, ૨૯વાળી દેરીઓ પાંચ કરાવી છે.

તેમાંના પ્રથમના જે લેખ પાછળના ગભારાની બન્ને બાજુનાં જે સ્તંભો પર એક સરખી જ મતલબના છે. બાકીના પાંચ લેખો નં. ૨૫થી ૨૯ સુધીની પાંચ દેરીઓની આરશાખો પર જોદેલા છે. આ સાત લેખોમાંથી પ્રથમના પાંચ લેખો સં. ૧૬૬૨ના કારતક શુદ્ધિ ૭ રવિવારના છે, બ્યારે છેલ્લા જે લેખો સં. ૧૬૬૩ કારતક શુદ્ધિ ૬ના છે. એટલે એક ગભારો અને ત્રણ દેરીઓની પ્રતિષ્ઠા એક સાથે

સં. ૧૬૬૨માં અને છેલ્લી બે દેરીઓની પ્રતિષ્ઠા સં. ૧૬૬૩ માં એક સાથે થઈ હોય તેમ લાગે છે.

(૩૬-૩૭) સોની તેજપાલની ભાયાં બાઈ અપૂના શ્રેય માટે ભમતીમાં પાછળનો મોટો ગભારો કરાવ્યો.

(૩૮) સોની તેજપાલની પુત્રી બાઈ કામાના શ્રેય માટે દેરી ૧.

(૩૯) સોની તેજપાલના પુત્ર વિજયધરની પ્રથમ ભાયાં બાઈ જમાના શ્રેય માટે દેરી ૧.

(૪૦) સોની તેજપાલના પુત્ર વિજયધરની બીજી ભાયાં બાઈ સરસુના શ્રેય માટે દેરી ૧.

(૪૧).....અંબાઈના શ્રેય માટે દેરી ૧.

(૪૨) સોની તેજપાલ(ના પુત્ર વિજયધરની?) પુત્રી બાઈ વછાઈના શ્રેય માટે દેરી ૧.

(૪૩)

સં. ૧૬૬૧ માં ધ વદિ ૮, પારી કાલુરાજ.

(૪૪)

સં. ૧૬૬૨ કારતક શુદ્ધિ ૭, અમદાવાદનિવાસી બાઈ પૂનાની દેરી.

(૪૫)

સં. ૧૬૮૬ અષાઢ શુદ્ધિ ૧૩ રવિવાર, શાહ સુંદર-મણી ભાયાં સરવદેના પુત્ર શામલદાસની ભાયાંઓ ૧ કેસરદે, ૨ સુબાણદેના પુત્ર અચલદાસની દેરી.

(૪૬)

સં. ૧૬૬૨ માં ધ શુદ્ધિ ૧૩ સોમવાર, અમદાવાદ-

નિવાસી દોસી સહુઆની ભાર્યા બાઈ ટખૂબાઈના પુત્ર દોસી પૂનીઆની દેરી.

(૪૭)

સં. ૧૬૮૬ અષાઠ શુદ્ધિ ૧૩ રવિવાર, પટણી શાહ વર્ધમાનની ભાર્યા બાઈ ગંગાની દેરી.

(૪૮)

સં. ૧૬૬૩ કારતક શુદ્ધિ ૧૧ સોમવાર, પાટણવાળા શાહ સોહલની ભાર્યા બટીબાઈની દેરી.

(૪૯)

સં. ૧૬૬૬ પોષ વદિ ૮ રવિવારે, અમદાવાદનિવાસી વીશા એસવાલજ્ઞાતીય, મીઠંડીયા ગોત્રવાળા શાહ સમર-સિંહની ભાર્યા હંસાઈના પુત્ર; પોતાની પ્રથમ ભાર્યા હર્ષાદે, બીજી ભાર્યા સુખમાદે અને ધર્મપુત્ર વાઘજી પ્રમુખ કુટુંબથી યુક્ત શાહ શ્રીપાલે ભમતીમાં ઉત્તર દિશા સન્મુખ (મૂળ મંદિરથી દક્ષિણ દિશામાં) ' ભદ્ર ' નામનો પ્રાસાદ-મોટો ગભારો કરાવ્યો.

(૫૦)

સં. ૧૬૬૨, પાટણનિવાસી શેઠ સદેવચ્છના પુત્રો શાહ ૧ ધનજી તથા ૨ મનજીની દેરી.

(૫૧)

સં. ૧૬૯૮, (નામ ધસાઈ ગયેલ છે.)

(૫૨)

સં. ૧૬૬૧, પાટણવાળા શેઠ સીરાજની ભાર્યા બાઈ ટાંકુની દેરી.

(૫૩)

સં. ૧૬૬૨, પાટણવાળા શાહ જેયંદ, શવચંદ, પૂજા,
દોષજની દેરી.

(૫૪)

સં. ૧૬૬૩ પોષ વદિ ૧૦, ગામ પાડલાવાળા દોસી
વીરજની દેરી.

(૫૫)

સં. ૧૬૭૨ જેઠ શુદ્ધિ ૨, મુંજપુરનિવાસી.....
વોરા સાજણ, બાઇ કાન્હાઇ, વોરા હેડા, વોરા મંગલ,
વોરા હુંગરનો પ્રાસાદ ૧ (દક્ષિણ દિશા તરફનો મોટો ગભારો).

(૫૬)

સં. ૧૬૬૪, કારતક.....પટણી શાહ ધનજી,
કહાનજની દેરી.

(૫૭)

.....પાટણવાળા રતનની દેરી.
સલાટ વાધી જીવલાલ

(૫૮)

સં. ૧૬૬૩ માહ વદિ ૧૩ શનિવાર, સાણંદના શ્રીસંઘ
સમસ્તની દેરી.

ધર્મશાળા વગેરેના લેખો

(૫૯)

સં. ૧૮૩૬ શ્રાવણ શુદ્ધિ ૨, આ ધર્મશાળા (ટાંકા-

વાળી ધર્મશાળાનો જૂના દેરાસર તરફનો—રાજસ્તા તરફનો ભાગ) સમસ્ત સંઘે, જમીન અઘાટ વેચાણ લઈને, રાધનપુરવાળા શાહ કથલચંદ મૂળજીની મારફત કરાવી છે. સલાટ હમીરે બાંધી છે. કારીગર દરગમ, લાલા. લિ. શુમાસ્તા ભટ શંકર.

(૬૦)

સં. ૧૮૫૪ વંશાખ શુદ્ધિ ૩ ગુરુવાર, શંખેશ્વરજી તીર્થની આ ધર્મશાળા (ટાંકાવાળી ધર્મશાળાનો નવા દેરાસર તરફનો ભાગ) સમસ્ત શ્રીસંઘે, જમીન અઘાટ વેચાણ લઈને, રાધનપુરના શ્રીસંઘે મુકરર કરેલ પાંચ ગૃહસ્થો— (૧) મસાલીયા હેમજી જીવણદાસ, (૨) શાહ રંગજી જોવાંત, (૩) શાહ દાનસંગ મેઘજી, (૪) શાહ કથલચંદ મૂલજી અને (૫) શેઠ વાલજી કુંવરપાલ— ની કમિટી મારફત કરાવી છે. તેનું ખત-ખરાબતનું (આવક-જવકનું) નામું રાધનપુરમાં છે. શ્રીગોડનાતિના પ્રાદ્વાણ શુમાસ્તા શંકર તથા વનમાળીએ આથે રહીને કામ કરાવ્યું છે. શ્રીરાધનપુરનિવાસી કારીગર સોમપુરા-સલાટ પરસોતમ દયારામ, સલાટ સુખરામ, વડનગરા સુરચંદ અને સિદ્ધપરા પરસોતમ વગેરેએ આ આ ધર્મશાળા બાંધી છે.

(૬૧)

સં. ૧૮૭૪ માગશર શુદ્ધિ ૩ ને દિવસે નવા મંદિરના કંપાઉંડના ગઢનો આ કોઠો પૂરો કર્યો.

(૬૨)

સંવત્ ૧૯૧૬, શાકે ૧૭૮૧, માઘ શુદ્ધિ ૭ સોમવારે,

શ્રીપાર્શ્વચંદ્રસૂરિગચ્છેશ-શ્રીપાયચંદ્રગચ્છનાયક ભદ્રારક
શ્રી ૧૦૮ શ્રીહર્ષચંદ્રસૂરીશ્વરની આ પાદુકાની તેમના શિષ્ય
સુકિતચંદે પ્રતિષ્ઠા કરી છે.

સુરભી-સરઘના લેખો.

ઐદમા પ્રકરણમાં ગૌચર જમીનની હકીકતમાં લખ્યા
પ્રમાણે શંખેશ્વર ગામની ઉત્તર દિશા તરફના ઝાંપા બહાર,
ખારસોલ તળાવની પાસે, ગામ ખાંડિયાના રસ્તા ઉપર
આવેલ, અને હાલ જ્યાં શંખેશ્વરજીના કારખાનાની મંજૂરીથી
ગામના ખેડૂતો ખળાં તૈયાર કરે છે, તે અને તેની આસ-
પાસની જમીન ‘ઉંટવાળીયા’ ખેતરની છે. આ ઉંટવાળીયું
ખેતર અને તેની આસપાસની જમીન શ્રીશંખેશ્વર પાર્શ્વનાથ-
ના દેરાસરને અર્પણ કરીને ગૌચર માટે છૂટી મૂક્યાની
હકીકતને જણાવતા સુરભી-સરઘના પાંચ પથ્થરો ઉક્ત
જમીનમાં છેટે છેટે ખોડેલા છે, તેમાંથી ત્રણ સરઘના લેખો
મહામહેનતે વાંચી, તેનો જેટલો લાગ વાંચાણો તેટલો લાગ
ઉતારી લઈને, લેખાંક ૬૩, ૬૪, ૬૫માં આવેલ છે. બાકીની
બે સરઘના લેખોના અક્ષરો સાવ ઘસાઈ ગયેલા હોવાથી
વાંચી શકાણા નથી, તેમાં કોઈ બીજાં ખેતરને પણ શંખે-
શ્વરજીને અર્પણ કરીને ગૌચર માટે છૂટું મૂક્યાનો ઉલ્લેખ
હોવાની સંભાવના છે.

આ સરઘના દરેક પથ્થરોમાં સૌથી ઉપર સૂર્ય અને
ચંદ્ર કોતરેલ છે. તેની નીચે એક તરફ ધાવતા વાછડા શીખે
ગાય અને બીજી તરફ સૂવર કોતરેલ છે. તેની નીચે લેખ
ખોદેલ છે. લેખના અક્ષરો ઘસાઈ ગયા છે, કેટલાંક અક્ષરો

વાલપખાનણ^{૧૦૧} (૧)ના સમયના દાનપત્રનો આ લેખ છે. ગામના મુખી, પટેલો વગેરે સમસ્ત આગેવાનોની સાક્ષીમાં આ દાનપત્રનો લેખ લખાયો હોય તેમ જણાય છે. પણ આ લેખ શી બાબત માટે છે?—તે ચોક્કસ રીતે આ લેખ પરથી જાણી શકાયું નથી. કદાચ આ મંદિરને કંઈ ખેતર વગેરે જમીન રાજ્યે લેટ કરી હોય તેનો અથવા તો આ તીર્થધામ અને કારખાનાની જકાત ઘણું વર્ષોથી માફ છે તે બાબતનો અથવા ત્રૈત્રીપૂનમના મેળા ઉપર વહેપારીઓ ગમે તેટલો માલ લાવે તેની જકાત ઘણું વર્ષોથી માફ છે તે બાબતનો આ લેખ હોય. ગમે તે બાબત હોય, પણ આ સરખો લેખ કંઈક માફ કર્યાનો એટલે કે દાનપત્રનો છે એમાં શક નથી.

(૬૭)

.....ની પહેલી ભાર્યા મધા, બીજી ભાર્યા લતા તેમનો પુત્ર હરજી (આ લેખનો પ્રારંભનો થોડોક ભાગ નષ્ટ થયો.)

૧૦૧ આ બંને નામો બરાબર વંચાતાં નથી, તેથી કદાચ એ નામોમાં કંઈક ફેરફાર પણ હોઈ શકે. આ બંને નામો એ વખતના રાધનપુર અથવા સમીના નવાબોનાં હોય અથવા તો તેમના ભાવેતોમાંથી કદાચ મુંજપુર કે શંખેશ્વરના જાગીરદારોનાં હોવાની પણ સંભાવના થઈ શકે. આ લેખનો સંવત તો બરાબર છે, કેમ કે સંવતના અક્ષરો બરાબર રૂપે છે.



در وقت نشانیان عیسی در آن روز

چونکہ یہ ایک ایسا عمل ہے جو ہر شخص کے

کتابخانه عمومی مسجد جامع کربلا

بِسْمِ كَبِيرِ رُوحَانِہِ وِہِ مَعْرِفَتِ وِہِ شَارِہِ سَلَمِہِ مَلِكِ كُلِّ حَرَاتِ اِسْمِہِ وِہِ سَنَنِہِ كَالِہِ وِہِ سَلَامِہِ

[illegible]

تبریز و سلم و نواحد آن را و نیز در مجلس ما و شورا است که در این مورد می بایکند و در آن است که با این می نویسد و می نویسد و می نویسد

ی و در هر رساله دست درین بابین فرموده است که از آن که در هر رساله

[ਪੇਸ਼ਟ ਨੰ ੧੩]

શંખેશ્વર ગામનો ઇનરો શેઠ શાંતિદાસને આપ્યા સંબંધીનું
બાદશાહ શાહજહાંનું એક ફરમાન [જુઓ પરિશિષ્ટ બીજું.]

ઝોડિયા આપેલા છે અને આ પ્રદેશમાં તે સમયે ઝોડાતીં
લાષા-દેશી લાષા તેમાં વાપરેલી છે.

આ ત્રણે લેખો જુદા જુદા સંવતોના છે. તેમાંના બે
લેખોમાં તો ‘ઉંટવાળીયા’ ખેતરનો ઉલ્લેખ કરેલો છે. ત્રીજા
લેખના ઘણાખરા અક્ષરો ઘસાઈ જવાથી વાંચી શકાયા નથી,
તેથી તે લેખ ‘ઉંટવાળીયા’ ખેતર માટે છે કે બીજા માટે ?
—તે નક્કી થઈ શક્યું નથી. ‘ઉંટવાળીયા’ ખેતરના, લાઈ-
ઓમાં લાગ વહેંચાણા હશે, અને પછી જુદા જુદા લાઈ-
ઓએ પોતપોતાના લાગની જમીન જુદા જુદા સંવતોમાં
ગોચર માટે છૂટી મૂકી હશે, એમ જણાય છે. તે ત્રણે
લેખોનો ભાવાર્થ આ પ્રમાણે છે:—

(૬૩)

શેઠ શ્રીગણેશચંદ શાંતિદાસ, ઝાલા શ્રીઅમરાજી, ઝાલા
શ્રીરામદાસજી, પટેલ સજ્જણ, અભેરામ, પુંજા, વઢેલ કરશન
વગેરેની સાક્ષીથી, ગામ શંખેશ્વરના પટેલ સિંધવ જોધા
દેવલોક પહોંચ્યા, તેનું આ ‘ઉંટવાળીયું’ ખેતર, ગામના
સમસ્ત લોકોએ મળીને, રાજ્યને તેની કિંમત આપીને, સં.
૧૭૭૨ના માઘ શુદ્ધિ ૨ ને બુધવારે શંખેશ્વરજીને અર્પણ
કરીને ગોચર માટે છૂટું મૂક્યું છે. તેને જે લોપે તે હિંદુને
ગાય માર્યાનું અને મુસલમાનને સૂવર માર્યાનું પાપ છે.

(૬૪)

સં. ૧૭૫૫ના કારતક શુદ્ધિ ૨ ને દિવસે, પટેલ સિંધવ
અભેરામ વરણાનું આ ‘ઉંટવાળીયું’ ખેતર, ગામના સમસ્ત
લોકોએ મળીને દેરાસરજીમાં અર્પણ કરીને ગોચર માટે છૂટું

મૂક્યું છે. ગામના લોકોએ મતુ કરીને ગોચર મૂક્યું છે તેને ખરાખર પાળે. આને જે લોપે તે હિંદુને વાછડા શીખે ગાય માર્યાનું અને મુસલમાનને સૂવર માર્યાનું પાપ છે.

(૬૫)

સં. ૧૭૩૨ના ચૈત્ર વદિ ૮ ને રવિવારે.....

તથા સંજાણુ, દેવા.....ગામ મળીને ગોચર મૂક્યું છે.

(૬૬)

નવા દેશસરની બહારની ઓસરીમાં કેશર-સુખડ ઘસવાની ઓરડી છે, તેની પાસેની ઓસરીની નીચે જમીનમાં ‘સરઈ’નો એક પથ્થર ખોડેલો છે. આ પથ્થરની લંબાઈ લગભગ ઇંચ ૪૨ અને પહોળાઈ આશરે ઇંચ ૧૮ની છે. આ પથ્થરને મથાળે સૂર્ય અને ચંદ્ર તથા તેની નીચે ધાવતા વાછરડા શીખે ગાય અને સૂવર કોતરેલ છે. તેની નીચે ૧૨ લાઈનોનો તે સમયની આ પ્રદેશમાં ચાલુ ભાષાનો, કાંઈકે ખોડિયા અક્ષરવાળો, વિ. સં. ૧૮૨૪નો એક લેખ કોતરેલ છે. આ લેખના અક્ષરોના વળાકો ખરાબ હોવાથી તથા ઘણા અક્ષરો ઘસાઈ ગયેલા હોવાથી તે પૂરેપૂરો વાંચી શકાયો નથી. જેટલો ભાગ વંચાયો છે તેનાથી તેનો પૂરેપૂરો ભાવાર્થ ચોક્કસ રીતે નીકળી શકતો નથી; બાકીનો ભાગ વંચાય તો તેનો ચોક્કસ ભાવાર્થ જાણી શકાય. છતાં જેટલો ભાગ વંચાયો છે તે ઉપરથી જે હકીકત સમજાય છે તે આ પ્રમાણે છે:—

વિ. સં. ૧૮૨૪નો, (રાધનપુરના કે સમીના તે વખતના નવાબ સાહેબ) ખાન આજમ શ્રી હસનખાનજીના પુત્ર ખાન રાણા

ॐ	ॐ	ॐ	ॐ	ॐ
ॐ	ॐ	ॐ	ॐ	ॐ
ॐ	ॐ	ॐ	ॐ	ॐ
ॐ	ॐ	ॐ	ॐ	ॐ
ॐ	ॐ	ॐ	ॐ	ॐ

ॐ	ॐ	ॐ	ॐ	ॐ
ॐ	ॐ	ॐ	ॐ	ॐ
ॐ	ॐ	ॐ	ॐ	ॐ
ॐ	ॐ	ॐ	ॐ	ॐ
ॐ	ॐ	ॐ	ॐ	ॐ



जयिब... (faint handwritten text)

... (faint handwritten text)

... (faint handwritten text)

... (faint handwritten text)

... (faint handwritten text)

... (faint handwritten text)

... (faint handwritten text)

[प्लेट नं. १४]

शंभेश्वर गामनो छनरो शैठ शांतिदासने आभ्या संभधीनुं
आदशाह शाहलछांनुं भीलुं इरमान. [लुओ परिशिष्ट भीलु]

પરિશિષ્ટ—૨

શ્રીમાન્ શાંતિદાસ શેઠને શંખેશ્વર ગામના
ઘજરા માટે મળેલાં બે બાદશાહી ફરમાનો

“ધી જર્નલ ઓફ ધી યુનિવર્સિટી ઓફ બોમ્બે,” પુસ્તક ૯,
લાગ ૧, જુલાઈ ૧૯૪૦ (The Journal of the Uni-
versity of Bombay, Vol. IX, Part 1, July 1940)
માં “ઈમ્પીરિયલ મુગલ ફરમાન્સ ઇન ગુજરાત.” (Imperial
Mughal Farmans in Gujarat) નામનો ખાનખહાદુર
એમ. એસ. ક્રામિસરિયેટ, એમ. એ., આઈ. ઈ. એસ. (Ret)
-એમણે લખેલ, ગુજરાતમાં મુગલ સમ્રાટનાં ફરમાનોને લગતો સચિત્ર
અને વિસ્તૃત નિબંધ પ્રગટ થયો છે. તેમાં નં. ૧૩ અને ૧૪
તરીકે શાહજહાં બાદશાહે ઈ. સન ૧૬૫૬-૫૭માં શંખેશ્વર ગામનો
ઘજરા અમદાવાદના નગરશેઠ શાંતિદાસ શેઠને રૂ. ૧૦૫૦)થી આપ્યા
સંબંધીનાં બે ફરમાનો આપેલ છે. આ ફરમાનો મૂળ ફારસી
ભાષામાં છે. તે બંનેનાં ચિત્રો આની સામે આપ્યાં છે. તે મૂળ
ફરમાનો, તેનું દેવનાગરી લિપિમાં લિખ્યન્તર, તે ઉપરનું ખા. બ.
ક્રામિસરિયેટ કરેલું અંગ્રેજી ભાષાન્તર તેમ જ વિવેચન, અને એ
અંગ્રેજી લખાણનું ગૂજરાતી ભાષાન્તર અહીં આપવામાં આવે છે.
અને આ માટે મુંબઈ યુનિવર્સિટીનો તથા ખાનખહાદુર ક્રામિસરિ-
યેટનો આભાર માનવામાં આવે છે.

ش. ن. ۱۳ گ. ہرمان

مراد بخش بن شاہجہان بادشاہ غازی

درینوقت نشان عالی شان مرحمت عنوان شرف صدور یافت کہ چون بعرض باریافتگان محفل فردوس مشا کل برسیدہ کہ بموجب اسناد درکاهی و حکام سابق موضع سنکھسرہ من اعمال پرکنہ مونچپور از مدت باجارہ زبدۃ الامائل و الاقران ساتیداس ساهو مبلغ یکہزار و پنجاہ روپیہ مقرر است و مشار الیہ مبلغ مذکور مع کل حیوہات اسمی و رسمی بجا کیر دارو اصل میسازد امر والا قدر منبع الشان شرف نفاذ و عزیرا دریافت کہ جاکیردار حال و استقبال آنموضع را باجارہ مومی الیہ بدستور سابق بحال و مقرر داشتہ تغیر و تبدیل بقواعد آن راہ ندد و سیل ساهو مشار الیہ آنکہ واجبی را مقرر را بجا کیردار جواب گفتہ در آبادی و معموری موضع مذکور و رفاهیت رعایای آنجا سعی موفورہ بظہور میرسانند باشد درین باب قدغن تمام لازم دانستہ تخلف نوازد تحریر فی تاریخ پانزدہم شہر شوال سنہ ۳۰ جلوس ہیہون۔

खेद नं. १३ ना इरमानतुं लिख्यन्तर

मुरादबख्श, बिन शाहजहां बादशाह गाज़ी ।

दरीनवक्त निशान आलिशान मरहमत उनवान शरफ़ सद्दूर
 याफ़्त कि चूं बअरज़ वार याफ़्तकान महफिले फिरदौसमशाकिल
 वरसीद कि बमौजिव असनाद दरकाही व हुक्काम साबिक मौज़ा
 संकहसरा मन आमाल परकना मुंजपुर अज़ मुदत बइज़ारह
 जन्दतुल अमासिल बल-अकरान सातीदास साह मुबलिग़ यक
 हज़ार व पंज़ाह रुपिया मुकरर अस्त व मशारअलेह मुबलिग़ मज़कूर
 मय कुल हबूबात इस्मी व रस्मी बजाकीरदार वासिल मी साज़द
 अमर वालाकदर मुनीउश्शान शरफ़ नफ़ाद व अज़ायरा दरयाफ़्त
 कि जाकीरदार हाल व इस्तक़बाल आं मौज़ा रा बइज़ारह मूमी
 इलैह बदस्तूर साबिक बहाल व मुकरर दाशता तग़ैयुन व तब-
 दील बक़वायद आं राह न देहद व सबील साह मुशार अलेह
 आं कि वाजबी रा मुकररी रा बजाकीरदार जवाब कुफ़ता दर
 आबादी व मामूरी मौज़ा मज़बूर व रफ़ाहियत रिआयाए आंजा
 सई मोफ़ूरा बज़हूर मीर सायन्दा बाशद. दरीं बाब क़दग़ान तमाम
 लाज़िम दांनिस्ता तख़ल्लुफ़ नवाज़द. तहरीर फ़ी तारीख़ पांज़दहम
 शहेर शेव्वाल सन् ३० जुलस हैमून.

खेट नं. १४८० इ.स.मान

بلند اقبال محمد دارا شاه بن شاهجهان بادشاہ غازی

جاگیرداران حال و استقبال پرگنہ مونچپور بنایات شاہانہ
 امیدوار بودہ بدانند کہ چون بعرض قدسی رسید کہ بموجب
 اسناد درکارے و حکام سابق موضع سنکھسرہ معمولہ پرگنہ
 مذکور از مدتی بمبلغ یکہزار و پنجاہ روپیہ باجارہ زبدۃ الاقران
 ستیداس جوہرے مقرر است و مشارالہ مبلغ مذبور را مع
 حیوایات بجاگیردارو اصل میسازد لہذا حکم جلیل القدر شرف
 صدور می یابد کہ آنموضع را بموجب اسناد سطور باجارہ
 مومی الیہ بحال و مقرر داشتہ تغیر و تبدیل بقواعد آن راہ
 ندهند بسیل ستیداس مذکور آنکہ واجبی آنموضع را مطابق
 بر بست و قرارداد بجاگیردار جواب گفتہ در آبادی و
 معموری و رفاهیت رعایای آنجا مساعی موفورہ و بظہور
 میرسایندہ باشد تحریر شہر ربیع الاول سنہ ۲۱ جلوس میمنت
 مانوس موافق سنہ یکہزار و شست و ہشت ہجری -

खेद नं. १४ ना इरमानुं लिथ्यन्तर

बुलन्द इक़बाल मुहम्मद दाराशाह, बिन शाहजहां बादशाह गाज़ी

जाकीरदारान हाल व इस्तिक्बाल परगना मंजपुर बइनायत

शाहाना उम्मीदवार बूदा बदानन्द कि चूं बअरज़ कुदसी रसीद

कि बमौजिव असनाद दरकारे व हुक्काम साबिक मौज़ा संक्रह-

सरा मामूला परगना मज़कूर अज़ मुद्ती बमुबलिग़ यकहज़ार

व पंजाह रुपया बइजारा जब्दतुल अक़रान सतीदास जौहरी

मुकरर अस्त व मुशार इलैह मुबलिग़ मज़बूर रा मय

हबूवात बजाकीरदार बअसिल मीसाज़द लिहाजा हुक्म

ज़लीलुलक़दर शरफ़ सिदूर मी याबद कि आं मौज़ा रा बमौजिव

असनाद सतूर बइजारा मूमी इलैह बहाल व मुकरर दास्ता-

तगैय्युर व तबदील बकवायद आं राह न दिहन्द. बसबील सती-

दास मज़कूर आं कि वाजबी आं मौज़ा रा मुताबिक़ बरबस्त व

क़रारदार बजाकीरदार जवाब गुफ़ता दर आबादी व मामूरी व

रफाहियत रिआयाए आंजा मसाई मोफ़ूरा व बज़हूर मीर सायन्दा

बाशद. तहरीर शहेर रबीउल अब्बल सन २१ जुलस मैमनत

मानूस मुआफ़िक़ सन् यकहज़ार व शस्त व हस्त हिजरी ।

ફરમાનનું ખા. ખ. કોમિસરિયેટ કચેરું અંગ્રેજી
ભાષાન્તર અને વિવેચન

PLATE XIII

Farman of Shah Jahan, with the nishan and seal of Prince Murad Bakhsh, to the effect that the village of Shankheshwar in the pargana of Munjpur, had been, under previous sanads from the court, granted as a lease (*ijara*) to Shantidas Sahu for the sum of Rs. 1,050. The jagirdars of the pargana are enjoined to continue and maintain the lease. Shantidas is also instructed to make efforts for promoting the prosperity of the village and the welfare of its inhabitants. Dated the 15th of Shawwal, 30th year of accession.

In the name of God, the most compassionate, and the merciful.

(Tughras) 1. The Exalted Farman of Abul Muzaffar Shihab-ud-din Muhammad Sahib Qiran-i-Tsani Shah Jahan Badshah-i-Ghazi.

2. The Exalted Nishan of the King of the World Muhammad Murad Bakhsh.

(Seal) Murad Bakhsh, the son of Shihab-ud-din Muhammad Sahib Qiran-i-Tsani Shah Jahan Badshah-i-Ghazi.

At this time, the exalted Nishan, the superscription (title) of which is mercy, obtained the dignity of being issued and the honour of being made public, to this effect. Since it has been submitted to the courtiers of the paradise-like assembly that, in accordance with the sanads of the court and the former officials, the *mauza*

of Sankhsara (Shankheshwar), one of the divisions of the pargana of Munjpur, has been leased since a long period to the cream of peers and companions (*zubdat-ul-amasal wal akran*), Satidas Sahu, for the sum of Rs. 1,050, and that the above-mentioned person pays this fixed sum along with all the customary dues to the Jagirdars, this Farman of lofty dignity and of high eminence has obtained the honour of being issued and the dignity of being despatched that the present and future Jagirdars of that place should keep the lease of the village in favour of the above-mentioned person intact in accordance with the (previous) practice and make no change or alteration in the rules thereof. The above-mentioned Sahu, having paid the necessary dues to the Jagirdars, is enjoined to make strenuous efforts in promoting the prosperity and the flourishing condition of the above village and the welfare of the inhabitants. He should consider this matter as very urgent and should not on any account deviate from it. Written on the 15th of Shawwal 30th auspicious year of accession.

(*On the Reveyse*)

Through the humblest of slaves Dost Kam.¹
(Seal) Dost Kam, the servant of Shah Jahan Badshah.

1. Dost Kam is mentioned in the Mirat-i-Ahmadi as the son of Mutamad Khan who was appointed to the office of waqai-navis and Bakhshi of the Subah of Ahmedabad during the viceroyalty of Prince Murad Bakhsh (H. 1064). He was a little later appointed Diwan of the Subah.

APPENDIX TO PLATE XIII

Shankheshwar and its Temples

Shankheshwar is now a village in the Radhanpur State (which borders on the Gulf of Cutch), and it is situated seven miles S. W. from Munjpur. It has been for several centuries a *tirtha* or place of pilgrimage for the Jains of Gujarat. The court of a Jain temple, evidently belonging to the period of this Farman, may still be seen in the middle of the village, surrounded by cells or shrines built of brick. The temple itself has now entirely disappeared. Upon the stone lintels over the doors of the cells are numerous short inscriptions ranging in date from S. 1652 to S. 1686 (A. D. 1596 to 1630). The image of Parswanath that belonged to this old temple appears to have been transferred to a modern temple which has been built close by, and this conclusion is supported by the inscription upon the base of the image which is dated S. 1666 (A. D. 1609-10). The style of the old temple, so far as it may be judged from the existing ruins and cells, belongs to the 17th century and it was probably erected in the time of Shantidas. The local insignificance of Shankheshwar, and the cost of bringing stone or marble from great distances, explains the use of brick as the cheaper and more convenient material. In the later temple now to be seen, the only inscription is dated S. 1868 (A. D. 1811-12) recording the donation of 5,000 Rupees for its erection.

Munjpur is also a village in the Radhanpur State, six miles S. W. from Vaghel and twenty-four miles S. W. of Patan. On one side of the village is a Jami Masjid built from materials obtained from some older Jain or Hindu temples with the images on the pillars chipped off. There is a Persian inscription over the central *mihrab*.

-(Burgess and Cousens, *Architectural Antiquities of Northern Gujarat*, 93-95).

PLATE XIV

Farman of Shah Jahan, with the nishan and the seal of Prince Dara Shukoh, to the same effect as the preceding document in connection with the lease (*ijara*) of Shankheshwar granted to Shantidas. Dated the 27th of Rabi-ul-awwal, 31st Julus, corresponding to H. 1068 (December 23, 1657).

In the name of God, the compassionate and the merciful.

(Tughras) 1. The Farman of Abul Muzaffar Shihab-ud-din Muhammad Sahib Qiran-i-Tsani Shah Jahan Badshah-i-Ghazi.

2. The Exalted Nishan of Shah-i-Buland Iqbal Muhammad Dara Shukoh.

(Seal) Allah. Shah-i-Buland Iqbal Muhammad Dara Shukoh, the son of Shah Jahan Badshah-i-Ghazi, 1066 H., 30.

The present and future jagirdars of the pargana of Munjpur, being hopeful of the royal favours, should

know that since it has been brought to our holy notice that, in accordance with the sanad (document) granted by the court and by the former officers, the mauza of Sankhsara (Shankheshwar) in the above-mentioned pargana has for a considerable time been leased (*ijara*) to the cream of the peers (*zubdat-al-akran*), Satidas Jawahiri, for a sum of one thousand and fifty rupees, and the above-mentioned (Satidas) pays the said amount together with some payment in kind (*i. e.*, in edible grains) to the jagirdar; therefore, an exalted order obtains the honour of being issued to the effect that, in accordance with the above-mentioned sanads, they (the jagirdars) should keep that village intact as an *ijara* of the above-mentioned (satidas) and should introduce no change or alteration in the rules thereof. It is the duty of the above-mentioned Satidas that, having discharged his responsibility to the jagirdar about paying the necessary dues for that *mauza* in accordance with the terms of the settlement and agreement, he should make strenuous efforts to promote the prosperity, welfare and comfort of the inhabitants of that place. Written on the 27th of Rabi-ul-awwal, 31st auspicious year of accession, corresponding to 1068 H. (Dec. 23, 1657).

(*On the Reverse*)

Through the medium of Wazir Khan.

((Seal) Wazir Khan, the slave of Shah-i-Buland Iqbal,
1067 H., 31 (year of accession).

ખા. બ. કોમિસરિયેટના અંગ્રેજી લખાણનું ગૂજરાતીમાં ભાષાન્તર

પ્લેટ નં. ૧૩

મુંજપુર પરગણાનું શંખેશ્વર ગામ, કચેરીમાંની પહેલાંની સનદોના આધારે, રૂ. ૧૦૫૦)ના ઇંજરાથી શાંતિદાસ શાહને આપ્યા સંબંધીનું, રાજકુમાર મુરાદબક્ષના સહી-સિદ્ધાવાળું શાહજહાંનું ફરમાન. પરગણાના જાગીરદારોને ઇંજરાને ચાલુ રાખવાની અને તેનું પાલન કરવાની તાકીદ કરવામાં આવે છે. શાંતિદાસને પણ એ ગામની ઉન્નતિ અને એના રહેવાસીઓના કલ્યાણને આગળ વધારવાના પ્રયત્નો કરવાની સૂચના આપવામાં આવે છે. તારીખ ૧૫ શબ્વાલ, ગાદીએ બેઠાનું ૩૦મું વર્ષ.

અત્યંત કડુણાળુ અને દયાળુ પરમેશ્વરના નામે—

(તુગરા) ૧. અબુલ મુજફ્ફર શીહાબ્-ઉદ્-દીન મુહમ્મદ સાહીબ કુરાન-ઈ-ત્સાની શાહજહાં બાદશાહ-ઈ-ગાઝીનું ફરમાન.

૨. જગતના રાજા મુહમ્મદ મુરાદબક્ષનું ગૌરવાન્વિત નિશાન,

(સિદ્ધો) શીહાબ્-ઉદ્-દીન મુહમ્મદ સાહીબ કુરાન-ઈ-ત્સાની શાહજહાં બાદશાહ-ઈ-ગાઝીનો પુત્ર મુરાદબક્ષ.

આ સમયે, જેનું ઉપનામ દયા છે તે માનવતું નિશાન, જારી થવાના ગૌરવને અને આ પ્રમાણે જાહેર થવાના સન્માનને પ્રાપ્ત થાય છે કે — સ્વર્ગલોકના જેવી આ રાજસભાના દરબારીઓને એમ કહેવામાં આવ્યું છે કે— પહેલાંના અમલદારો અને કચેરીની સનદો પ્રમાણે, મુંજપુર પરગણાનો એક ભાગ, સંકહસરા (શંખેશ્વર) ગામ, લાંબા સમયથી, અમીરોમાં અને સાથીદારોમાં શ્રેષ્ઠ એવા સતીદાસ શાહુને રૂ. ૧૦૫૦)ની રકમથી ઇજારે આપવામાં આવ્યું છે, અને ઉપર કહેલ વ્યક્તિ આ નક્કી કરેલી રકમ અને જગીરદારોની રિવાજ મુજબ લેણી પડતી રકમ ચુકવ્યા કરે છે — તેથી મહાગૌરવભર્યું અને અત્યંત અગત્યનું એવું આ ફરમાન સન્માનપૂર્વક જારી કરવામાં આવે છે, અને ગૌરવપૂર્વક જણાવવામાં આવે છે કે — એ જગ્યાના અત્યારના અને ભવિષ્યના જગીરદારોએ એ ગામના ઇજારાનું, ઉપર જણાવેલ વ્યક્તિના લાભમાં, પહેલાંની જેમ પૂરેપૂરું પાલન કરવું અને એના નિયમોમાં કોઈ પણ પ્રકારનું પરિવર્તન કે ફેરફાર કરવો નહીં. ઉપર જણાવેલ શાહુને તાકીદ કરવામાં આવે છે કે તેમણે જગીરદારોના જરૂરી હક્કો અદા કરવાની સાથે સાથે એ ગામની ઉન્નતિ અને આબાદી તેમ જ એના રહેવાસીઓના કલ્યાણ માટે સખળ પ્રયત્નો કરતાં રહેવું. તેમણે આ બાબતને બહુ જ તાકીદની ગણવી અને કોઈ પણ રીતે તેનાથી અજાગ થવું નહીં. લખાયું — સંવાલ મહિનાના ૧૫મા દિવસે; ગાદીએ બેઠાના ૩૦મા શુભ વર્ષે.

(પાછલી બાબુ)

નમ્રાતિનમ્ર સેવક દોસ્તખાનની મારફત

(સિક્કો) શાહજહાં બાદશાહનો સેવક દોસ્તખાન.^૧

પ્લેટ નં. ૧૩ સંબંધી પરિશિષ્ટ : શંખેશ્વર અને તેનાં મંદિરો

શંખેશ્વર એ અત્યારે રાધનપુર રાજ્ય (જે કચ્છના અખાત-
ના કિનારા ઉપર આવેલું છે.)નું એક ગામ છે, જે મુંજપુરથી
નૈઋત્ય ખૂણામાં સાત માઈલ ઉપર વસેલું છે, એ ગુજરાતના જૈનો
માટે કેટલાયે સૈકાઓથી તીર્થ યાત્રે યાત્રાનું ધામ ગણાય છે. એક
જૈન મંદિરનો પ્રદેશ, જે દેખીતી રીતે જ આ ફરમાનના સમયનો
છે, તે ચારે બાબુ ઈંટની કાટડીઓ અથવા દેરીઓથી વિંટળાયેલો
આ ગામની મધ્યમાં અત્યારે પણ જોઈ શકાય છે. મંદિર અત્યારે
સાવ ધ્વસ્ત થઈ ગયું છે. કાટડીઓના દરવાજાની પથ્થરની બાર-
સાજો ઉપર સં. ૧૬૫૨થી ૧૬૮૬ (સન ૧૫૮૬ થી ૧૬૩૦)
સુધીના ટૂંકા કેટલાય શિલાલેખો છે. પાર્શ્વનાથની જે મૂર્તિ આ
મંદિરમાં હતી તે, નજીકમાં જ બાંધવામાં આવેલ અત્યારના
મંદિરમાં લઈ જવામાં આવી જણાય છે, અને આ અનુમાનનું
સમર્થન એક મૂર્તિના પાસન ઉપરના સં. ૧૬૬૬ (સન ૧૬૦૯
-૧૦) ના શિલાલેખથી થાય છે. જૂનાં મંદિરની રચના, એના
અત્યારે વિદ્યમાન અવશેષોનું નિરીક્ષણ કરતાં, ૧૭મી સદીની છે,
અને ઘણે ભાગે એ શાંતિદાસના સમયમાં ઊભું કરવામાં આવ્યું

૧. 'મિરાત-ઈ-અહમદી'માં દોસ્તખાનને મુતમાદખાનના પુત્ર
તરીકે ઓળખાવેલ છે, જેની 'વાક્યા-નવીસ' (ખજરપત્રી)ની
ઓદિસમાં તેમ જ રાજકુમાર મુરાદખાનની અમદાવાદ જિલ્લાની
સૂબાગીરી વખતે (હિ. સં. ૧૦૬૪માં) બખ્શી (પગારકારકૂન)
તરીકે નિમણૂક કરવામાં આવી હતી. થોડા સમય પછી એ જિલ્લાના
સૂબા તરીકે એની નિમણૂક કરવામાં આવી હતી.

હતું. શંખેશ્વરની સ્થાનિક મહત્તાના અભાવનો અને લાંબી દૂરી પરથી આરસ અથવા પથ્થર લાવવાની કિંમતનો વિચાર કરતાં, ઈંટોનો સસ્તા અને અનુકૂળ સાધન તરીકે કરાયેલો ઉપયોગ બરાબર લાગે છે. અત્યારે હયાત છે તે પાછળના (નવા) મંદિરમાં જે એકમાત્ર શિલાલેખ મળ્યો છે, તે સં. ૧૮૬૮ (સન ૧૮૧૧-૧૨)નો છે, જેમાં એ મંદિર બનાવવા માટે રૂ. ૫૦૦૦) ના દાનનો ઉલ્લેખ છે.

મુંજપુર પણ રાધનપુર રાજ્યમાંનું એક ગામ છે, જે વાઘેલથી નૈઋત્ય ખૂણામાં ૭ માઈલ અને પાટણથી નૈઋત્ય ખૂણામાં ૨૪ માઈલ ઉપર છે. એ ગામના એક છેડે જમી મસ્જિદ છે, જે જૈન અને હિંદુ મંદિરોના સામાનમાંથી બનાવેલી છે, અને જેના થાંભલાઓ ઉપરથી મૂર્તિઓ ખોદી નાખવામાં આવી છે. ત્યાં મધ્ય મહેરાળ ઉપર પરિચય લાપામાં એક શિલાલેખ ખોદેલ છે.

(બર્જેસ અને કઝીન્સ, આર્કીટેક્ચરલ એન્ડીકવીટીઝ ઓફ નોર્થ ગુજરાત, ૯૩-૯૫.)

પ્લેટ નં. ૧૪

શંખેશ્વરનો ઇબરો શાંતિદાસને આખ્યા સંબંધીનું અગાઉ આપેલ ફરમાન મુજબનું જ, રાજકુમાર દારા શુકોહના સહી-સિદ્ધાવાળું શાહજહાંનું ફરમાન. તા. ૨૭, રખી-ઉલ-અવ્વલ, ૩૧મી જુલુસ, હિ. સ. ૧૦૬૮ (ડિસેમ્બર ૨૩, સન ૧૬૫૭).

અત્યંત કુટુણાળુ અને દયાળુ પરમેશ્વરના નામે—

(તુગરા) ૧. અબુલ મુજફ્ફર શીહાબુ-ઉદ્દ-દીન મુહમ્મદ સાહીબ કુરાન-ઈ-તસાની શાહજહાં બાદશાહ-ઈ-ગાઝીનું ફરમાન.

૨. શાહ-ઈ-બુલંદ ઈકબાલ મુહમ્મદ દારા શુકોહનું ગોરવાન્વિત નિશાન.

(સિલ્હો) અદલાહ. શાહજહાં બાદશાહ-ઈ-ગાઝીનો પુત્ર શાહ-ઈ-બુલંદ ઇકબાલ મુહમ્મદ દારા શુકોહ, ૧૦૬૬ હિ., ૩૦.

મુંજપુર પરગણાના અત્યારના અને ભવિષ્યના બગીરદારો, જેઓ રાજ્યની કૃપાદષ્ટિ આહતા હોય, તેમણે બાણુબું બેઈએ કે, એ વાત અમારા પવિત્ર ખ્યાલ પર લાવવામાં આવી છે કે - પહેલાંના અમલદારો અને કચેરીએ જે સનદ આપી હતી તે મુજબ, ઉપર જણાવેલ પરગણામાંનું સંકહસરા (શંખેશ્વર) ગામ, લાંબા સમય સુધી, અમીરોમાં શ્રેષ્ઠ એવા સાતિદાસ બેઈને ૧૦૫૦) રૂપિયામાં ઇંતરાથી આપવામાં આવેલું છે, અને ઉપર જણાવેલ (સાતિદાસ) એ રકમ અને બગીરદારનો હક્ક (એટલે કે ખાવાનું અનાજ) આપ્યે જાય છે; તેથી સન્માનપૂર્વક આ શાહી હુકમ પ્રગટ કરવામાં આવે છે કે - ઉપર જણાવેલ સનદોના અનુસંધાનમાં તેઓએ (બગીરદારોએ) એ ગામને ઉપર જણાવેલ (સતિદાસ) ના કુલમુખત્યાર ઇંતર તરીકે ગણવું અને તેના નિયમોમાં કોઈ પણ ફેરફાર કે પરિવર્તન કરવું નહીં. ઉપર જણાવેલ સતિદાસની એ ફરજ છે કે - કરારનામાની શરતો મુજબ એ ગામના સંબંધમાં જે જરૂરી રકમ બગીરદારને આપવાની હોય તેની જવાબદારી અદા કરવાની સાથે સાથે તેણે એ ગામના રહેવાસીઓની સગવડ, કલ્યાણ અને ઉન્નતિને આગળ વધારવા માટે સખળ પ્રયત્નો કરવા બેઈએ. લખાણ— રબી-ઉલ-અવ્વલ મહિનાના ૨૭મા દિવસે, ગાદીએ બેઠાના ૩૧મા શુભ વર્ષે, હિ. સ. ૧૦૬૮ (ડીસેમ્બર ૨૩, સન ૧૬૫૭).

(પાછલી બાબુ)

વઝીરખાનની મારફત.

(સિક્કો) શાહ-ઈ-બુલંદ ઇકબાલનો સેવક વઝીરખાન.

હિ. સ. ૧૦૬૭, ૩૧ (ગાંધીજી બેઠાનું વર્ષ). ૧૦૨

૧૦૨. ઉક્ત બંને ફરમાનોના વિવેચનવાળા ખા. બ. કામિસરિ-
એટના ઇંગ્લીશ નિબંધમાં તેના લેખક મહાશયે શંખેશ્વર ગામની મધ્યમાં
આવેલ, શ્રી શંખેશ્વર પાર્શ્વનાથના જૂના મંદિરનું (કે જેનું ખંડિયેર
હજી બહુ છે તેનું) ખાસ કરીને વિવેચન કર્યું છે. લેખક મહાશય
જૈનેતર-પારસી હોવા છતાં તેમણે જૈન મંદિર સંબંધી ઠીકઠીક
માહિતી મેળવીને આ નિબંધમાં આપી છે, છતાં તેમાં કાંઈ કાંઈ
સમજફેરની ભૂલો રહી ગઈ છે. તે ફક્ત જાણવાની ખાતર અને
વાચકો બ્રાંતિમાં ન પડે એટલા માટે અહીં આપવામાં આવે છે—

૧. જૂના મંદિરમાં વિ. સં. ૧૬૫૨થી ૧૬૮૬ સુધીના લેખો
હોવાનું નિબંધમાં લખ્યું છે; જ્યારે વિ. સં. ૧૬૫૨થી ૧૬૮૮
સુધીના લેખો છે.

૨. નવા મંદિરના મૂળ ગભારામાં વિ. સં. ૧૬૬૬નો લેખ
છે, તે શ્રી શંખેશ્વર પાર્શ્વનાથની મૂર્તિ નવા મંદિરમાં પધરાવ્યાનો
નથી, પણ ઉક્ત મૂર્તિની આસપાસ જે પરિકર સ્થાપન કરેલ છે,
તે પરિકરની પ્રતિષ્ઠા અમદાવાદમાં થઈ છે તેનો એ લેખ છે.

૩. નવા દેરાસરના દરવાજા પાસે વિ. સં. ૧૮૬૮નો જે
લેખ છે, તે નવું દેરાસર કરાવવામાં મદદ આપ્યાનો નથી, પણ
ઉક્ત મંદિરમાં સમારકામ કરાવવામાં મદદ આપ્યાનો છે. નવું દેરાસર
તો ઉક્ત સંવત પહેલાં પ્રતિષ્ઠિત થઈ ચૂક્યું હતું.

પરિશિષ્ટ—૩

પુરુષાદાનીય-શ્રી પાર્શ્વનાથ-અષ્ટોત્તરશત-
નામાષ્ટક — (અકારાદિકમયુક્ત)

—: રચયિતા :—

કવિ દુર્લભજી ગુલાબચંદ મહેતા, વલ્લભીપુર

[અગાઉના કવિઓએ બતાવેલા શ્રી. પાર્શ્વનાથ પ્રભુજીનાં ૧૦૮ નામોના છંદો વગેરે અગાઉ ‘ જૈન ધર્મ પ્રકાશ ’ વગેરેમાં છપાઈ ગયેલ છે, અને તે શ્રી. પાર્શ્વનાથ પ્રભુજીનાં ૧૦૮ ઉપરાંત ઘણાં તીથોની વિગતવાર માહિતી “ પ્રગટપ્રભાવી શ્રીપાર્શ્વનાથ ” નામની ચોપડીમાં છપાયેલી છે, તેને આધારે કવિએ આ અષ્ટક સં. ૧૯૯૭ માં રચ્યું છે, અને તે અરસામાં ‘ જૈન આત્માનંદ પ્રકાશ ’ અથવા ‘ જૈન ધર્મ વિકાસ ’ માં પ્રાયઃ તે છપાઈ પાણુ ગયેલ છે. જો કે આ અષ્ટક નવું છે અને છપાઈ પાણુ ગયેલ છે, છતાં તેના લેખકે તેમાં ઘણો ફેરફાર—સુધારો કરીને પ્રગટ કરવા માટે અમારા ઉપર મોકલી આપ્યું છે, તેમ જ આમાં પાર્શ્વનાથ પ્રભુજીનાં બધાંય નામો ખરાબર અકારાદિ અનુક્રમથી આપ્યાં છે. આટલી વિશેષતા હોવાથી વાચકોને વિશેષ અનુકૂલતા થશે, એમ સમજીને આ અષ્ટક અહીં ત્રીજા પરિશિષ્ટમાં અમે પ્રગટ કરીએ છીએ. —સં.]

(સર્વેયા-એકત્રિશા)

(૧)

કેશરીઆજી, કુર્કટેશ્વર, કલિકુંડ, કાપરડા નામ,
કાશી, કુંડલપુર, કંખોઈ, કરહડા, કલ્યાણ પ્રણામ;
કોકા, કંકણ, ખોહામંડણ, ખામણા, ગુમ, ગિર્યા નામ,
ગોડી, ગાદ્દવીઆ, ગંભીરા, ધૃતકલ્લોલ, ધીયા પ્રણામ.

(૨)

ચિંતામણી, ચાણપમંડણ, ચેલણ, જગવલ્લલ પ્રણામ,
જશોદરા, જોટવા, જગડીઆ, જગન્નાથપુરિ જિન પ્રણામ;
જીરાવલા, ટાંકલા, ડોહલા, ડોસલા, તિવરી જિનનામ;
દોલતિ, દોઝડીયા, દાદા, નવખંડા, નવલખા, પ્રણામ.

(૩)

નવસારી નવફણા, નવપલ્લવ, નાગફણા, નાકોડા નામ,
નરોડી, નવનિધિ, પંલવીઆ, પુષ્કરાવર્ત, પોસીના પ્રણામ;
પંચાસરા, પોસલીઆ, પરોલી, પાર્શ્વફલોધિ, ખલેજ નામ,
ખદ્રિકેદાર, લટેવા, લાલા, લદ્રેશ્વર જિનરાજ પ્રણામ.

(૪)

લીલડીઆ લીલજન, મુહરિ, મુંડેવા, મોઢેરા નામ,
મનવાંચીત, મહાદેવ, મનોરથકલ્પદુમ, મગસીજી પ્રણામ;
મનરંજિત, મહિમપૂરા જિન, મનમોહન, મનરંજન નામ,
રાવણ, રુદ્રવા, રાણકપુર, લોટાણા, લોદ્રવા પ્રણામ.

(૫)

લૌઢણ, વહિ, વાડી, વરકાણા, વલી વિજયચિન્તામણિ નામ,
શંખેશ્વર, શામળા, શૈરિસા, સમેતશિખર જિનરાજ પ્રણામ;
સહસ્રકણા, સહસ્રકૂટ, સાંકળા, સાંવલા, સુધદંતી નામ,
સૂરજમંડળ, સોમચિન્તામણિ, સુખસાગર, સેસલી પ્રણામ.

(૬)

સમકણા, સમેરીઆ, સ્થંભન, સેસકણા સ્વયંભૂ નામ,
સુલતાના, સમીના જિનવરણ, સોગટિઆ, અમીઝરા પ્રણામ;
અન્નહરા, અહિષ્ટ્રાસ્વામી, અંતરિક્ષ, એવંતિ નામ,
ઉપસર્ગહર, પાર્શ્વપ્રભુનાં અષ્ટોત્તરસય નામ પ્રણામ.

(૭)

જન્મકલ્યાણક પોશ દશમી દિન, વિધિસહિત આરાધે જેહ,
જરૂર સમાધિ મરણે જતા, પરલવ સુધારે લવિ તેહ;
'ૐ હ્રીં પાર્શ્વનાથાય નમઃ'ના, અષ્ટોત્તરસય જપ પ્રભાત,
અહર્નિશ ગણુતા જેહ લવિજન, રોગ સોગ નાસે વ્યાધાત.

(૮)

ઉદ્ધયો અધમળતા પન્નગને,^૧ આખર સમય દઈ નવકાર,
ઓગણી સત્તાણું વિક્રમમાં, જપવાને એ જગદાધાર;
'પ્રગટપ્રભાવી પાર્શ્વનાથ'ની, બુકથી ઉદ્ધરતા એ નામ,
મૂળનાયક વળારે જિનમંદિર, કર્તા "હુલ્લહાસ પ્રણામ."

૧. પન્નગ=સર્પ. ૨. વલા ઉર્ફે વલલિપુરના જિનમંદિરમાં

મૂળનાયક શ્રી પાર્શ્વનાથ લગવાન છે.

શાંતમૂર્તિ મુનિમહારાજ શ્રી જયંતવિજયજીરચિત

આખુ

જગવિખ્યાત આખુ પહાડની
નાનામાં નાની અને મોટામાં
મોટી દર્શનીય વસ્તુઓ, રસ્તાઓ

અને એક દર્શકને ઉપયોગી થઈ પડે એવી તમામ
માહિતી આપનારું; અને આખૂનાં જગવિખ્યાત મંદિરોની
અદ્ભૂત કોરણીઓનાં લગલગ ૭૫ ચિત્રોથી અલંકૃત
પુસ્તક. આખુ તીર્થના યાત્રીઓને તેમ જ પ્રાચીન
શિલ્પકળા અને ઇતિહાસના અભ્યાસકોને ઉપયોગી
આ મહત્વનો ગ્રંથ ગૂજરાતી તથા હિન્દી-એમ બન્ને
ભાષામાં અલગ અલગ પ્રગટ કરવામાં આવ્યો છે.

૭૫ ચિત્રો યુક્ત ગ્રંથ : મૂલ્ય માત્ર અઢી રૂપિયા
આખુ ભાગ બીજો


શ્રી અર્બુદ-પ્રાચીન-જૈન-લેખસંદોહ

ગિરિરાજ આખુ અને અચલગઢ ઉપરનાં જિનમંદિરોના
તથા જિનમંદિરમાંની મૂર્તિઓ ઉપરના કુલ ૬૬૪
લેખો, દરેકના ગુજરાતી અનુવાદ તથા વિસ્તૃત
અવલોકન સહિત, આ ગ્રંથમાં આપવામાં આવ્યા છે.


૭૬૦ પાનાનો દલદાર ગ્રંથ : મૂલ્ય માત્ર ત્રણ રૂપિયા

શ્રી યશોવિજયજી જૈન ગ્રંથમાળા
ગાંધીઓદ, ભાવનગર (કાઠિયાવાડ)

ચિત્રમાલ શંખેશ્વર



મહાતીર્થ શંખેશ્વરના જિનમંદિરનાં વિવિધ
દશ્યોનું તેમ જ બીજાં સ્થાપત્યોનું દર્શન
કરાવતાં સોળ સુંદર ચિત્રોનો સંપુટ,
અને શંખેશ્વરતીર્થની પંચતીર્થોનો નકશો.





દેવ-દરબારની ભવ્ય ઉક્તી

દેવાધિદેવના દરબારમાં પ્રવેશ કરવાનું રાજદરબાર જેવું ભવ્ય પ્રવેશદ્વાર. આ પ્રવેશદ્વારમાં થઈને જિનમંદિર, ઉપાશ્રય, કારખાનું-પેઠી અને ધર્મશાળામાં જવાય છે.


કચ્છના અહિં ગાંધીજીના મૃતદેહ

[જીવન. અમદાવાદ ૧૦, પૃષ્ઠ ૧૦૪, ૧૦૬]






દેવલિમાન બેઝુ' મનોહર જિનમંદિર [કમ્પાઉન્ડની જમણી બાજુના નગારખાના ઉપરથી લીધેલ દૃશ્ય. ન્યુઝો પ્ર. ૧૧]




શૃંગાર ચોકી—જિનમંદિરનું ભવ્ય પ્રવેશદ્વાર

મંદિરની સામેની ઓસરીમાંથી લીધેલ દૃશ્ય. આમાં કોતરણીવાળાં તોરણો અને સુંદર રચનાવાળું ભવ્ય મુખ્ય પ્રવેશદ્વાર દેખાય છે. જીએ પ્રકરણ ૧૧, પૃષ્ઠ ૧૧૫.




નિનમંદિરના ખે ભવ્ય સલામંડપો

નિનમંદિરની જમણી ખાલુના ચોકમાંથી લીધેલ દશ્ય. આમાં ખે વિશાળ સલામંડપો અને આરસના કોરણીયુક્ત સ્તંભો દેખાય છે. નુઓ પ્રકરણ ૧૧, પૃષ્ઠ ૧૧૭.



સભામંડપના શિખરમાંનું મનોહર લોલક

પહેલા સભામંડપના આરસના ધુમ્મટની અંદરની વિવિધ પૂતળીઓ અને ઝીણી કોરણીવાળા લોલકનું, સભા મંડપની એક બાજુથી લીધેલ દ્રશ્ય. જુઓ પ્રકરણ ૧૧.




ગુહમંડપના પ્રવેશદ્વારની કળામય બારશાખ

[બારશાખ તથા કારીગરીવાળા કમાડોનું દૃશ્ય. જીઓ. પ્રકરણ ૧૧]




મહાતીર્થનું સભ્ય શિખર

જિનમંદિરના મુખ્ય ગલારા ઉપરનું શિખર તથા ખન્ને બાજુના ગલારા ઉપરનાં બે શિખરો. વિવિધ પ્રકારની કોરણીયુક્ત આ સભ્ય શિખર જૈન શિલ્પશાસ્ત્રના આદર્શ નમૂનારૂપ દેખાય છે. જુઓ પ્રકરણ ૧૨, પૃષ્ઠ ૧૧૫.




જિનમંદિરના, શિખરો સાથેના, બંને સલામંડપો


જિનમંદિરની જમણી બાજુની ભમતીની છત ઉપરથી લીધેલ દૃશ્ય. આમાં મૂળ ગભારો, ગૃહમંડપ અને સલામંડપ ઉપરનાં શિખર સાથે સલામંડપ અને ચોક દેખાય છે. જુઓ પ્રકરણ ૧૧, પૃષ્ઠ ૧૧૭.



અહાલીયેનાં વિવિધ જાતનાં મનોહર શિખરો [મંદિરના મુખ્ય પ્રવેશદ્વારની બલ ઉપરથી લીધેલ બાને
સલાંગરો, ગ્રાહ્ય, મુળ મંદિર તથા જામલીની દેરીઓ ઉપરનાં વિવિધ શિખરોનું દશ્ય, જુલો. મ. ૧૧. ૫. ૧૧૫.]



શ્રી. ભીડભંજન પાર્શ્વનાથ [ડાબી વાળુના ગભારામાંની કાઢ સગિયા સાથેની ભવ્ય જિનપ્રતિમા. જુઓ પ્ર. ૧૨. પૃ. ૧૨૨.]




પદ્માવતી માતાની દેરીની કોરણીયુક્ત આરશાળ

[નુઓ પ્રકરણ ૧૧, પૃષ્ઠ ૧૧૭]



શ્રી. પદ્માવતી દેવી

ભક્તીની બીજ નંબરની દેરીમાં રહેલ શ્રી. પાર્શ્વનાથ
પ્રભુની અધિષ્ઠાયિકા દેવીની મૂર્તિ. જીઓ પ્ર. ૧૧ પૃ. ૧૧૫.



જિનમંદિરની વિશાળ ભમતી

[મંદિરની ડાબી બાજુની ભમતીની દેરીઓ અને તેનાં શિખરોનું સુંદર દૃશ્ય. જીઓ પ્ર ૧૧, પૃ. ૧૧૫]



ગઢવાળી ધર્મશાળા

જિનમંદિરની ડાબી બાજુ આવેલ વિશાળ ધર્મશાળાનું દૃશ્ય. આ ધર્મશાળામાં પેસતાં નવો ઉપાશ્રય આવે છે, જે આ ચિત્રમાં ચોરડીઓની બે પંક્તિઓની વચ્ચે દેખાય છે. આ ધર્મશાળાના ચોકમાં બોરીંગ હોવાથી તેને બોરીંગવાળી ધર્મશાળા પણ કહે છે. ન્યૂઓ પ્રકરણ ૧૩૫, ૧૩૪-૧૩૫.

۱۰
 ۱۱
 ۱۲
 ۱۳
 ۱۴
 ۱۵
 ۱۶
 ۱۷
 ۱۸
 ۱۹
 ۲۰
 ۲۱
 ۲۲
 ۲۳
 ۲۴
 ۲۵
 ۲۶
 ۲۷
 ۲۸
 ۲۹
 ۳۰
 ۳۱
 ۳۲
 ۳۳
 ۳۴
 ۳۵
 ۳۶
 ۳۷
 ۳۸
 ۳۹
 ۴۰
 ۴۱
 ۴۲
 ۴۳
 ۴۴
 ۴۵
 ۴۶
 ۴۷
 ۴۸
 ۴۹
 ۵۰
 ۵۱
 ۵۲
 ۵۳
 ۵۴
 ۵۵
 ۵۶
 ۵۷
 ۵۸
 ۵۹
 ۶۰
 ۶۱
 ۶۲
 ۶۳
 ۶۴
 ۶۵
 ۶۶
 ۶۷
 ۶۸
 ۶۹
 ۷۰
 ۷۱
 ۷۲
 ۷۳
 ۷۴
 ۷۵
 ۷۶
 ۷۷
 ۷۸
 ۷۹
 ۸۰
 ۸۱
 ۸۲
 ۸۳
 ۸۴
 ۸۵
 ۸۶
 ۸۷
 ۸۸
 ۸۹
 ۹۰
 ۹۱
 ۹۲
 ۹۳
 ۹۴
 ۹۵
 ۹۶
 ۹۷
 ۹۸
 ۹۹
 ۱۰۰



۱۰
 ۱۱
 ۱۲
 ۱۳
 ۱۴
 ۱۵
 ۱۶
 ۱۷
 ۱۸
 ۱۹
 ۲۰
 ۲۱
 ۲۲
 ۲۳
 ۲۴
 ۲۵
 ۲۶
 ۲۷
 ۲۸
 ۲۹
 ۳۰
 ۳۱
 ۳۲
 ۳۳
 ۳۴
 ۳۵
 ۳۶
 ۳۷
 ۳۸
 ۳۹
 ۴۰
 ۴۱
 ۴۲
 ۴۳
 ۴۴
 ۴۵
 ۴۶
 ۴۷
 ۴۸
 ۴۹
 ۵۰
 ۵۱
 ۵۲
 ۵۳
 ۵۴
 ۵۵
 ۵۶
 ۵۷
 ۵۸
 ۵۹
 ۶۰
 ۶۱
 ۶۲
 ۶۳
 ۶۴
 ۶۵
 ۶۶
 ۶۷
 ۶۸
 ۶۹
 ۷۰
 ۷۱
 ۷۲
 ۷۳
 ۷۴
 ۷۵
 ۷۶
 ۷۷
 ۷۸
 ۷۹
 ۸۰
 ۸۱
 ۸۲
 ۸۳
 ۸۴
 ۸۵
 ۸۶
 ۸۷
 ۸۸
 ۸۹
 ۹۰
 ۹۱
 ۹۲
 ۹۳
 ۹۴
 ۹۵
 ۹۶
 ۹۷
 ۹۸
 ۹۹
 ۱۰۰

در وقت شامی در وقت شامی در وقت شامی

در وقت شامی در وقت شامی در وقت شامی

در وقت شامی در وقت شامی در وقت شامی

در وقت شامی در وقت شامی در وقت شامی

در وقت شامی در وقت شامی در وقت شامی

در وقت شامی در وقت شامی در وقت شامی

در وقت شامی در وقت شامی در وقت شامی

જૈન આગમ, જૈન તત્ત્વજ્ઞાન, જૈન ન્યાય,
જૈન વ્યાકરણ, જૈન સાહિત્ય, જૈન વિધિવિધાન,
ક્રિયાકાંડ તથા પ્રકરણાદિ વિષયોનાં ગૂજરાતી,
હિન્દી, સંસ્કૃત, પાકૃત તેમ જ અંગ્રેજી
ભાષાનાં પ્રાચીન-અર્વાચીન યુસ્તકો
મેળવવાનું ઉત્તમ સ્થાન—



શ્રી યશોવિજયજી જૈન ગ્રંથમાળા

ગાંધીચોક, ભાવનગર (કાઠિયાવાડ)

જૈન સાહિત્યના ગ્રંથો ઉપરાંત સામાન્ય
સાહિત્યના ગ્રંથો પણ માગણી
મુજબ પૂરા પાડવામાં આવે છે.

